
ଅର୍ରଲେଖ 


ଏହି ଛୋଟ ପୁସ୍ତକଟି ଦୁଇଟି ଉଦ୍ଦେଶ୍ୟ ନେଇ ଲେଖା ଯାଇଛି | ପ୍ରଥମତଃ 
ପଶ୍ଚିମ ଓଡ଼ିଶାର ଗାନ୍ଧିଜୀ ନାମରେ ପରିଚିତ, ବରିଷ୍ଠ ସ୍ଵାଧୀନତା ସଂଗ୍ରାମୀ, 
ଦୃଢମନା ସମାଜ ସେବୀ, ଓ ନିରପେକ୍ଷ ସାତ୍ଭୀଦିକ ସ୍ବର୍ଗତଃ ନୃସିଂହ ଗୁରୁଙ୍କ 
ଉଦ୍ଦେଶ୍ୟରେ ଏହା ଏକ ଶ୍ରଦ୍ଧା ଏବଂ ଭକ୍ତିର ଅଘ୍ୟରୂପେ ପରିକଜ୍ରିତ ହୋଇଛି ! 
ଦ୍ଵିତୀୟତଃ ଏହି ଅବସରରେ ସମ୍ଭଲପୁରରେ ସ୍ଵାଧୀନତା ସଂଗ୍ରାମର ସ୍ଵରୂପ 
ସଂପର୍କରେ ସାଧାରଣ ପାଠକଙ୍କ ଏକ ସାଧାରଣ ଧାରଣା ଦେବା ପାଇଁ ଏଥିରେ 
ଉଦ୍ୟମ କରାଯାଇଛି | ଏହା ଗବେଷଣା ଗ୍ରନ୍ଧ ନୁହେଁ ବା ଗବେଷକ ମାନଙ୍କ ପାଇଁ 
ଉଦ୍ଦିଷ୍ଟ ନୁହେଁ । 


କୌଣସି ସ୍ଵାଧୀନତା ସଂଗ୍ରୀମୀର ଜୀବନୀର ଆଲୋଚନା ତିନୋଟି 
ପର୍ଯ୍ୟାୟରେ କରାଯାଇଥାଏ - ଆଦିପର୍ବ ବା ପ୍ରସ୍ତୁତି ପର୍ବ, ମଧ୍ୟମ ପର୍ବ ବା ସାଧନା 
ପର୍ବ ଏବଂ ଅନ୍ତିମ ପର୍ବ | ପ୍ରତ୍ୟେକଙ୍କର ଆଦ୍ୟ ଜୀବନ ଓ ଅନ୍ତିମ ଜୀବନ ବ୍ୟକ୍ତିଗତ 
ଓ ସ୍ଵତନ୍ତ୍ର ମାତ୍ର ସଂଗ୍ରାମୀ ଜୀବନ ସମଷ୍ଚିଗତ ଓ ପରସ୍ପର ସହିତ ବନ୍ଧା ଅଟେ । 
ତେଣୁ ସେମାନଙ୍କ ଜୀବନର ମଧ୍ୟମ ପର୍ବ, ବା ସାଧନା ଜୀବନର ବର୍ଣ୍ଣନୀରେ 
ବ୍ୟକ୍ତିଗତ ମୂଲ୍ୟାଙ୍କନ ନକରି ପରସ୍କରର ସହଯୋଗରେ ସେମାନଙ୍କ ଅଞ୍ଚଳରେ 
ସ୍ଵାଧୀନତା ସଂଗ୍ରାମର ସମୀକ୍ଷା ଅବାନ୍ତର ବା ଅଯୌକ୍ତିକ ନୁହେଁ | ଏହି ଦୃଷ୍ଟିରୁ ମୁଁ 
ନୃସିଂହ ଗୁରୁଙ୍କ ଜୀବନୀ ଆଲୋଚନାର ମଧ୍ୟମ ପର୍ବ, ସନ୍ଭଲପୁରରେ ସ୍ଵାଧୀନତା 
ଆନ୍ଦୋଳନର ଇତିହାସ ରୂପେ ଉପସ୍ଥାପନ କରିଛି । 


ମୁଁ ୧୯୭୬ ରୁ ୧୯୮୦ ପର୍ଯ୍ୟନ୍ତ ସମ୍ଭଲପୁର ବିଶ୍ଵବିଦ୍ୟାଳୟର 
ଆନୁକୂଲ୍ୟରେ ପଶ୍ଚିମ ଓଡ଼ିଶାର ଇତିହାସ ଓ ସଂସ୍କୃତିର ସଂକଳନ ଦାୟିତ୍ବରେ 
ଅବସ୍ଥାପିତ ଥିଲି | ସେହି ସମୟରୁ ଏହି ଅଞ୍ଚଳରେ ସ୍ଵାଧୀନତା ସଂଗ୍ରାମର ପୂର୍ଣ୍ଣାଙ୍ଂ 
ଇତିହାସ ଲେଖୁବା ପାଇଁ ମୋର ବ୍ୟକ୍ତିଗତ ଇଢ଼ା ଥିଲା ଏବଂ ସେଥିପାଇଁ ମୁଁ 
କେତେକ ତଥ୍ୟ ସଂଗ୍ରହ କରି ରଖୁଥିଲି । ମାତ୍ର ଅନେକ କାରଣରୁ ଏହି ଇଚ୍ା 
ପୂରଣ ହୋଇ ପାରିଲା ନାହିଁ ଏବଂ ସଂଗୃହୀତ ତଥ୍ୟରୁ ଅଧିକାଂଶ କୂମେ ମୋତେ 

ହରାଇବାକୁ ପଡ଼ିଲା । ଏହାର ଦୀର୍ଘ ୨୫ ବର୍ଷ ପରେ ନୃସିଂହ ଗୁରୁଙ୍କ ଜନ୍ମ 
ଶତ ବାର୍ଷିକୀ ପାଳନ ଅବସରରେ ଲକ୍ତ୍ ପ୍ରତିଷ୍ଠ ଶିକ୍ଷାବିତ୍‌ ବନ୍ଧୁ ପ୍ରଫେସର 
ଆଦିତ୍ୟ ପ୍ରସାଦ ପାଢୀ ଏବଂ ପ୍ରବୀଣ ସାତ୍ଭାଦିକ ଭାଇ ଶ୍ରୀ ହେମନ୍ତ କୁମାର 
ମହାପାତ଼ ଗୁରୁଜୀଙ୍କ ଜୀବନୀ ସମ୍ପର୍କରେ ଓଡ଼ିଆ ଭାଷାରେ ଏକ ପୁସ୍ତକ ସାଧାରଣ 
ପାଠକଙ୍କ ପାଇଁ ଲେଖୁବା ସକାଶେ ମୋତେ ଏକ ପ୍ରକାର ବାଧ୍ୟ କଲେ । ମୁଁ 
ସେମାନଙ୍କର ଅବାଧ୍ୟ ହୋଇ ପାରିଲି ନାହିଁ। ଏହା ଫଳରେ ଅନେକ ଦିନ ତଳେ 
ହଜି ଯାଇଥିବା ମୋର ଏକ ଆଶାର ଆଂଶିକ ଉଦ୍ଧାର ହୋଇପାରିଛି ବୋଲି ମୁଁ 
ଆନନ୍ଦିତ | 


ଶ୍ରୀ ଅରବିନ୍ଦ ମହାପାୀତ୍ର ପୁସ୍ତକଟିର ପ୍ରକାଶ ପାଇଁ ଆଗ୍ରହ ପ୍ରକାଶ 
କରିଛନ୍ତି ଏବଂ ଏହାର ପ୍ରୁଫ୍‌ ସତର୍କତାର ସହ ସଂଶୋଧନ କରିଛନ୍ତି । ତେଣୁ 
ତାଙ୍କୁ ମୁଁ ଧନ୍ୟବାଦ୍‌ ଅର୍ପଣ କରୁଛି । ନୃସିଂହ ଗୁରୁ ସ୍କୃତି ସମିତି ମୋତେ ଏହି 
ସୁଯୋଗ ଦେଇଥିବାରୁ ମୁଁ ସେହି ପବିତ୍ର ସଂସ୍କାର ପ୍ରତ୍ୟେକ ସଦସ୍ୟଙ୍କୁ ଧନ୍ୟବାଦ୍‌ 
ଜଣାଉଛି | 


ଯଜ୍ଞ କୂମାର ସାହୁ 


ଇଶାବାସ୍ୟମ୍‌ 

ନୃସିଂହ ଗୁରୁ ଓ ପୁସ୍ତକ ସଂପର୍କରେ 
ଡକ୍ଟର ପ୍ରଫୁଲ୍ଲ କୁମାର ପତିଙ୍କ ମତାମତ 


ଶୈଶବାବସ୍କାରୁ ମୁଁ ଶ୍ରୀ ନୃସିଂହ ଗୁରୁଙୁ 
ଜାଣେ। ତାଙ୍କର ଜୀବନୀ ଲୋକମୁଖରୁ ଶୁଣି ମୁଁ ପ୍ରେରଣା 
ଲାଭ କରିଛି। ତେଣୁ ଯେତେବେଳେ “ନୃସିଂହ ଗୁରୁ ସତି 
ସମିତି "ର ସଭ୍ୟମାନେ ବିଶେଷତଃ ସଂପାଦକ ଶ୍ରୀ ହେମନ୍ତ 
କୁମାର ମହାପାତ୍ର ଏହି ସଂସ୍କାର ସଭାପତି ହେବାପାଇଁ 
ମୋତେ ଅନୁରୋଧ କଲେ ମୁଁ ଏହା ମୋର ଏକ ସୋଭାଗ୍ୟ 
ବୋଲି ଭାବିଲି ଏବଂ ଆଗ୍ରହ ସହିତ ଏହି ପସ୍ତାବରେ ସମ୍ମତି 
ଦେଲି । ମୁଁ ଜୀବନରେ ବିଶେଷ କିଛି କରି ପାରିନାହିଁ । କିନୁୁ ଯାହାବି କରିଛି, ତା 
ମଧ୍ୟରେ ଏହି ସମିତିର ସଭାପତି କାଯ୍ୟ ସଂପାଦନା କରିବା ମୋ ପକ୍ଷରେ ସର୍ବାପେକ୍ଷା 
ଅଧିକ ଉଲ୍ଲେଖନୀୟ ଘଟଣା। ଶ୍ରୀ ମହାପାତ୍ର ଓଡିଶାର ସର୍ବତ୍ର ଶ୍ରୀ ନୃସିଂହ ଗୁରୁଙୁ 
ସମସ୍ତେ ଜାଣନ୍ତୁ ଏବଂ ତାଙ୍କର ଗାନ୍ଧିବାଦୀ ଚିନ୍ତାଧାରା ଓ କାର୍ଯକଳାପ ଓଡ଼ିଶାର ପ୍ରତ୍ୟେକ 
ଅଞ୍ଚଳରେ ପ୍ରସାରିତ ହେଉ ଏହି ଲକ୍ଷ୍ୟ ସମ୍ମୁଖରେ ରଖା ସମିତି ଦ୍ଵାରା ବ୍ରହ୍ମପୁର ଠାରୁ 
ଆରମ୍ଭ କରି ରାଉରକେଲା ପଯ୍ୟନ୍ତ ଏବଂ କଳାହାଞ୍ରୁ ଆରମ୍ଭ କରି ଦେବଗଡ଼ ପର୍ଯ୍ୟନ୍ତ 
ପ୍ରତ୍ୟେକ ଗୁରୁତ୍ଵପୂର୍ଣ୍ଣ ସ୍କାନରେ ନୃସିଂହ ଗୁରୁଙ୍କ ଜନ୍ମଶତ ବାର୍ଷିକୀ ଉତ୍ସବ ପାଳନ ପାଇଁ 
କ୍ଷେତ୍ର ପ୍ରସ୍ତୁତ କଲେ | ସମିତିର ସଭ୍ୟମାନେ ଆଗ୍ରହ ସହକାରେ ପ୍ରାୟ ପ୍ରତ୍ୟେକ ସ୍ଥାନକୁ 
ଯାଇ ଶ୍ରୀ ନୃସିଂହ ଗୁରୁଙ୍କ ଜୀବନୀ ପର୍ଯ୍ୟାଲୋଚନା ମାଧ୍ୟମରେ ଶିକ୍ଷିତ ସମାକ ତଥା 
କନସାଧାରଣଙ୍କୁ ଶ୍ରୀ ଗୁରୁଙ୍କ ଜୀବନୀ ତଥା କାର୍ଯ୍ୟକଳାପ ସମ୍ପର୍କରେ ଅବହିତ 
କଲେ ।ଏହି ଯୋଜନାରେ ସ୍କାନୀୟ ଲୋକ ତଥା ସରକାରୀ ଅଫିସରମାନେ 
ପୂର୍ଣ୍ପ୍ରାଣରେ ସାହାଯ୍ୟ କଲେ । ବର୍ତମାନ ଆମେ ସନ୍ତୁଞ୍ଟଯେ।ଶ୍ରୀ ଗୁରୁଙ୍କୁ ନେଇ ଆମେ 
ଜନମାନସକ୍‌ ବିଶେଷତଃ ଯୁବ ସମାଜକ୍‌ ଉସ୍ାହିତ କରିପାରିଛୁ। ମୋ ମତରେ ଆମର 
ଏହି ଅଭିଯାନ ସଫଳ ହୋଇଛି । ଆମର ଅନୁରୋଧ ରକ୍ଷାକରି ସମ୍ବଲପୁର 
ବିଶ୍ଵବିଦ୍ୟାଳୟର କୁଳପତି ଡକ୍ଟର ମାଧବ ଚନ୍ଦ୍ର ଦାଶଙ୍କ ପ୍ରଚେଷ୍ଟାରେ ବିଶ୍ବବିଦ୍ୟାଳୟ 
ପକ୍ଷରୁ ଇଂରାଜୀରେ ଇତିହାସ ବିଭାଗର ଅବସରପ୍ରାପ୍ତ ଅଧ୍ୟାପକ ଡକ୍ଟର ଚିତ୍ତରଞ୍ଜନ 
ମିଶ୍ରଙ୍କ ଦ୍ଵାରା ରଚିତ “Nrusingh Guru-the freedom fighter” 

ଶିରୋନାମାରେ ଏକ ଉପାଦେୟ ପୁସ୍ତକ ପ୍ରକାଶ ପାଇଛି । କିନ୍ତୁ ଏଥିରେ ମୋ ମନ 
ମାନିଲା ନାହିଁ। ଅନ୍ଧ ବୟସ ଛାତ୍ରଛାତ୍ରୀଙ୍କ ମଧ୍ୟରେ ନୃସିଂହ ଗୁରୁଙ୍କ ଜୀବନର ବାର୍ତା 
ଯେପରି ପହଞ୍ଚ ପାରିବ ସେଥିପାଇଁ ବିଦ୍ୟାଳୟ ଛାତ୍ରମାନଙ୍କର ସ୍ତରରେ ଏକ ଓଡ଼ିଆ 
ପୁସ୍ତକ ଲେଖା ହେଉ ବୋଲି ମୋର ଇଛା ସମିତିର ସଭ୍ୟମାନଙ୍କୁ ଜଣାଇଲି। ଶ୍ରୀ 
ମହାପାତ୍ର ମୋର ଏହି ଇଛାକୁ ମଧ୍ୟ ସଫଳ କରାଇ ପାରିଛନ୍ତି । ଆମର ଅନୁରୋଧକୁ 
ରକ୍ଷା କରି ଇତିହାସ ବିଭାଗର ଅବସରପ୍ରାପ୍ତ ଅଧ୍ୟାପକ ଡକ୍ଟର ଯଜ୍ଞ କୂମାର ସାହୁ 
“ସମ୍ବଲପୁରରେ ସ୍ଵାଧୀନତା ସଂଗ୍ରାମ ଓ ନୃସିଂହ ଗୁରୁଙ୍କ ଭୂମିକା!” ପୁସ୍ତକ ରଚନା 
କରିଥିବାରୁ ତାକୁ ମୋର ଏବଂ ସମିତି ତରଫରୁ ତଥା ଓଡ଼ିଶାର ଜନସାଧାରଣଙ୍କ 
ତରଫରୁ କୃତଜ୍ଞତା ଜ୍ଞାପନ କରୁଛି | ପ୍ରଖ୍ୟାତ ଫରାସୀ ଏତିହାସିକ Taine 
କହିଛନ୍ତି,ତାହା ହେଉଛି ପ୍ରକୃତ ଇତିହାସ ଯାହା man,milieu and moment 
ଏହି ତ୍ରିକୋଣକ୍ଷେତ୍ରକୁ ସମନ୍‌ୟ ଆଣିବାରେ ଏବଂ ଏହା ଯେ ଆବିଷ୍କାର କରିପାରେ 
ଯେ ସମର୍ଥ ହେବ ସେ ହେଉଛି ପ୍ରକୃତ ଏତିହାସିକ । ମୁଁ ସନ୍ତୁଷ୍ଟ ଯେ ,ଡକ୍ର ସାହୁ ଏହି 
ପୁସ୍ତକରେ ଏକଥା କେବଳ ଆବିଷ୍କାର କରିନାହାଁନ୍ତି ସ୍ବାଧୀନତା ପ୍ରାପ୍ତିର ପ୍ରାକ୍‌ କାଳରେ 
ଗାନ୍ଧିଜୀଙ୍କ ଆଦର୍ଶରେ ଉଦ୍‌ବୁଵ ହୋଇ ଭାରତବର୍ଷ ଯେଉଁ ସୁବର୍ଣ୍ଣଯୁଗ ସ୍ଥାପନ 
କରିବାରେ ସମର୍ଥ ହୋଇଥିଲା ଏବାଂ ଶ୍ରୀଗୁରୁ ଓଡ଼ିଶାରେ ସେହିଯୁଗର ପ୍ରସାର ଦିଗରେ 
ଯାହା ସବୁ କରିଥିଲେ ସେ କଥା ଲୋକଲୋଚନକୁ ଆଣିଛନ୍ତି । ସେଥିପାଇଁ ଏହି ପୂସ୍ତକ 
ପ୍ରତି ବିଶେଷ ଭାବରେ ସୃଷ୍ଟ ହୋଇଛି ! ଇଂରାଜୀ ଦାର୍ଶନିକ ଓ ଏତିହାସିକ Carlyle 
କହିଛନ୍ତି ଯେ, ଇତିହାସ ହେଉଛି ବଡଲୋକ ଅର୍ଥାତ୍‌ ଯେଉଁମାନେ ନିଜର କୃତୀଦ୍ଵାରା 
ମାନବଜାତିର ଅଗ୍ରଗଡିରେ ସହାୟକ ହୋଇଅଛନ୍ତି ସେମାନଙ୍କର ଜୀବନୀର ଏକ 
ସମାହାର | ଏହି ଉକ୍ତି ଗାନ୍ଧିଜୀଙ୍କ ପ୍ରତି ପୂର୍ଣଣମାତ୍ରାରେ ପ୍ରଯୁର୍ଯ୍ୟ । ସେ ନିଜର ଚିନ୍ତା ଓ 
'କାର୍ଯ୍ୟମାଧ୍ୟମରେ ଅହିଂସା ପ୍ରଣାଳୀରେ ଆନ୍ଦୋଳନ କରି ଭାରତକୁ ସ୍ଵାଧରନ କରାଇ 
ପାରିଲେ,ଏକଥା ଯେ ସମ୍ଭବହେବ ଆଗରୁ କେହି ଚିନ୍ତା ମଧ୍ୟ କରିପାରି ନଥିଲେ। 
କିନ୍ତୁ ଏହାଠାରୁ ଆହୁରି ଏକ ବଡ ଜିନିଷ ହେଲାଯେ, ଗାନ୍ଧିଜୀଙ୍କ ଦର୍ଶନ 
ମାନବସଭ୍ୟତାର ବିବର୍ଜ୍ଚନରେ ଏକ ନୂତନ ଆଲୋକର ଶିଖା ପ୍ରକ୍ଳିତ କଲା ଅର୍ଥାତ୍‌ 
ଶତ୍ରୁକୁ ଭଲ ପାଇବା, କୌଣସି ମିଥ୍ୟା କାଯ୍ୟ କରିବା ନାହିଁ ଏବଂ ଏହି ପ୍ରଣାଳୀରେ 
ଶତୃର ହୃଦୟ ଜୟ କରିବା ଏବଂ ଜନମାନସରେ ଏକ ନୂତନ ଭାବରେ ଆଲୋକ 
ସଂପ୍ରସାରିତ କରିବା ଏହି ବାଉ ଦେଇ ଭଗବାନଙ୍କର ସର୍ବଶ୍ରେଷ୍ଠ ସୃଷ୍ଟି ମଣିଷ ପାଇଁ 
ଏକ ନୂତନ ଦ୍ଵାର ଉନ୍ମୋଚନ କଲେ। ଶ୍ରୀ ନୃସ୍କିହଗୁରୁ ଅବଶ୍ଯ ଗାନ୍ଧିଜୀଙ୍କ ପରି 
ଆଦର୍ଶ ଓ ଚିନ୍ତାର ଶୀର୍ଷକୁ ଉଠିପାରିନାହାନ୍ତି। ଏହା ସମସ୍ତଙ୍କ ପକ୍ଷରେ ସମ୍ଭବପର ମଧ୍ୟ 
ନୁହେଁ | ଆଇନ୍‌ଷ୍ଟାଇନ୍‌ ତ ଗୋଟିଏ ଖାଣ୍ଡି କଥା କହିଛନ୍ତି କେତେଦିନପରେ ଲୋକେ 

ବିଶ୍ଵାସ କରିବେ ନାହିଁ ଯେ, ଗାନ୍ଧିକଚ ପରି ନରଦେହ ଧାରୀ ଧରାପୃଷ୍ଠରେ ଅବତୀର୍ଣ୍ଣ 
ହୋଇ ବିଚରଣ କରୁଥିଲା।| ନୃସଂହଗୁରୁ ଗାନ୍ଧିଜୀକୁ ତାଙ୍କର ଗୁରୁ ହିସାବରେ 
ପୂର୍ଣ୍ପ୍ରାଣରେ ଗ୍ରହଣ କରି ଏବଂ ଧୂୁବତାରା ସଦୃଶ ତାଙ୍କର ଜୀବନୀକୁ ସମ୍ମୁଖରେ ରଖା 
ନିଜର ଜୀବନତରୀ ବିନା ଦ୍ବିଧାରେ ଚାଳନ କଲେ | ଭାରତ ବର୍ଷରେ ତଥା ପୃଥିବୀରେ 
ଗାନ୍ଧିଜୀଙ୍କ ଅନୁଗାମୀ ଓ ଶିଷ୍ୟ ବହୁ ସଂଖ୍ୟାରେ ଅଛନ୍ତି। କିନ୍ତୁ ମୁଁ ତ କହିବି ଯେ, ଶ୍ରଦ୍ଧା 
ଓ ଭକ୍ତି ସହିତ ପୂର୍ଣ୍ଣପ୍ରାଣରେ ଗାନ୍ଧିଜୀଙ୍କ ପଦାଙ୍କ ଅନୁସରଣ କରି ଜୀବନର ସମସ୍ତ ସ୍ବାର୍ଥ 
ଗାନ୍ଧିଜୀଙ୍କ ପାଖରେ ସମର୍ପଣ କରିବା ଏବଂ ତାଙ୍କର କାର୍ଯ୍ୟପନ୍ଛା ଅନୁସରଣ କରି ସମସ୍ତ 
ପ୍ରକାର ବିପଦର ସମ୍ମୁଖୀନ ହେବାକୁ ପ୍ରସ୍ତୁତ ଥିବା, ଯଦି ଏହି ସବୁ ଗୁଣ ଗାନ୍ଧିଜୀଙ୍କର 
ଶିଷ୍ୟମାନଙ୍କର ପରିମାପକ ହୁଏ, ତେବେ ସେମାନଙ ମଧ୍ୟରେ ଶ୍ରୀ ନୃସିଂହଗୁରୁ ଏକ 
ଶୀର୍ଷସ୍ଥାନ ଅଧିକାର କରିବେ | ଅଧ୍ୟାପକ ସାହୁ ନୃସିଂହ ଗୁରୁଙ୍କ ଜୀବନର ଏହି ସମସ୍ତ 
ବିଭାବ ସହଜସରଳ ଭାଷାରେ ପ୍ରକାଶ କରିବାରେ ସମର୍ଥ ହୋଇଛନ୍ତି | ଏଣୁ ମୁଁ 
ନିଶ୍ଚିତ ଯେ, ଏହି ପୁସ୍ତକ ପ୍ରତ୍ୟେକ ପାଠକର ହୃଦୟ ଗ୍ରାହୀ ହେବ । ଆମେ ସମିତିର 
ସଭ୍ୟମାନେ ପ୍ରକୃତରେ ସୁଖୀ ଯେ ଆମ୍ଭେମାନେ ଓଡିଆ ପାଠକ ମାନଙ୍କୁ ଏପରି 
ପୁସ୍ତକଟିଏ ଉପହାର ଦେବାରେ ସମର୍ଥ ହୋଇଛୁ । 


ଡକ୍ଟର ପ୍ରଫୁଲ୍ଲ କୁମାର ପତି 
ପୂର୍ବତନ କ୍ଳପତି, ସମ୍ଭଲପୁର ବିଶ୍ବବିଦ୍ୟାଳୟ, 
ସଭାପତି,ନୂସିଂହ ଗୁରୁ ସତି ସମିତି, ସନ୍ଭ ଲପୁର 


Digitized by PPRACHIN, SOA 


ପ୍ରକାଶକଙ୍କ କଲମରୁ 


ଓଡିଶା ଇତିହାସରେ ପଶ୍ଚିମ ଓଡିଶାର ସ୍ଵାଧୀନତା ସଂଗ୍ରାମୀମାନଙ୍କୁ ଉପଯୁକ୍ତ 
ସ୍କାନ ଦିଆଯାଇ ନଥିବାରୁ ନୃସିଂହ ଗୁରୁ ତଥା ଏ ଅଞ୍ଚଳର ବରପୂତ୍ରମାନଙ୍କର ସ୍ଵାଧୀନତ୍ଯ 
ସଂଗ୍ରାମରେ ଥିବା ଅବଦାନ ସଂପର୍କରେ ଏକ ପୁସ୍ତକ ରଚନା କରିବାକୁ ଲକ୍ତ ପ୍ରତିଷ୍ଠିତ 
ଏତିହାସିକ ଡକ୍ଟର ଯଜ୍ଞ କୂମାର ସାହୁଙ୍କୁ ବହୁଦିନରୁ ଅନୁରୋଧ କରି ଆସିଥିଲି । ମାତ୍ର 
ନୃସିଂହ ଗୁରୁଙ୍କ ଉପରେ ସମ୍ବଲପୁର ବିଶ୍ଵବିଦ୍ୟାଳୟ ଇଂରାଜୀରେ ଏକ ପୂସ୍ତକ ପ୍ରକାଶ 
କରି ସାରିଥିବାରୁ ପୁଣି ତାଙ୍କ ବାବଦରେ ସେ ଅନ୍ୟ ଏକ ପୁସ୍ତକ ଲେଖ୍ବାକୁ କୂଣ୍ଠାବୋଧ 
ପ୍ରକାଶ କରିଥିଲେ | ଓଡିଶାର ଅନ୍ୟତମ ଅଗ୍ରଣୀ ସ୍ଵାଧୀନତା ସଂଗ୍ରାମୀ ସ୍ଵର୍ଗତ ନୁସିଂହ 
ଗୁରୁଜୀ ଜନ୍ମ ଶତ ବାର୍ଷିକୀ ଉବରେ ତାଙ୍କୁ ସାମିଲ କରି ମୋର ବ୍ୟତୀତ କମିଟିର ଅନ୍ୟ 
କର୍ମକର୍ତାମାନେ ମଧ୍ୟ ମୋର ଅନୁରୋଧକୁ ବାରମତ୍ଭାର ସେମାନେ ଦୋହରାଇବାରୁ ଏବଂ 
ସେ ଲେଖ୍ଖବା ପୁସ୍ତକକୁ “ ନୃସିଂହ ଗୁରୁ ସ୍ମୃତି ସମିତି "ପ୍ରକାଶ ଦାୟିତ୍ଵ ନେବାର ନିର୍ଭର 
ପ୍ରତିଶୃତି ଦେବାପରେ ଡକ୍ଟର ସାହୁଙ୍କ ମନ ପରିବତ୍ତନ ହୋଇଥିଲା ଏବଂ ଶେଷରେ ସେ 
ଲେଖୁବା ପାଇଁ ରାଜି ହୋଇଥିଲେ । ଏହି ପୁସ୍ତକ ପ୍ରକାଶ ପାଇଁ ସମିତିର ସଭାପତି 
ବର୍ଷୀୟାନ୍‌ ଶିକ୍ଷାବିତ୍‌ ଡକ୍ଟର ପ୍ରଫୁଲ୍ଲ କୁମାର ପତିଙ୍କ ସମେତ ଅନ୍ୟାନ୍ୟ ସଦସ୍ୟମାନେ 
ବିଶେଷ ଆଗ୍ରହ ପ୍ରକାଶ ସାଙ୍ଗକୁ ଡକ୍ଟର ଆଦିତ୍ଯ ପ୍ରସାଦ ପାଢୀ ପାଞ୍ଚ ହଜାର ଟଙ୍କା 
ଆର୍ଥିକ ସାହଯ୍ୟ ମଧ୍ୟ ଯୋଗାଇ ଦେଇଥିବାରୁ ଏହା ସମ୍ଭବ ହୋଇ ପାରିଛି । ଡକ୍ଟର 
ସାହୁଙ୍କ ଲେଖା ଡି.ଟି.ପି. ହେବା ପରେ ଶ୍ରୀଯୁକ୍ତ ଅରବିନ୍ଦ ମହାପାତ୍ର ଏହି ପୁସ୍ତକଟି ଯେପରି 
ନିର୍ଭୁଲ ହେବ ସେଥିପାଇଁ ପରିଣତ ବୟସରେ ମଧ୍ୟ ଅକ୍ଲାନ୍ତ ପରିଶ୍ରମ କରି ସଂଶୋଧନ 
କରିଥିବାରୁ ତାଙ୍କ ନିକଟରେ ସ୍କୃତ ସମିତି ଚିର କୃତଜ୍ଞ । ସର୍ବୋପରି ଡି.ଟି.ପି. କରିଥିବୀ 
ପ୍ରଜ୍ଞା ସିଷ୍ଟମସ୍‌ ଏଣ୍ଡ ସଫୃଞୱର,ମୁଦ୍ରଣ କରିଥିବା ଇମପ୍ରେସନ ଓ ପ୍ରଛଦପଟ ପ୍ରସ୍ତୁତ 
କରିଥିବା ଗୌରାଙ୍ଗ ମିତ୍ରଙ୍କୁ ମଧ୍ୟ ଧନ୍ୟବାଦ ଜଣାଉଛି | ଏହି ପୁସ୍ତକରେ ଥିବା ବିଭିନ୍ନ 
ତଥ୍ଯ ଭବିଷ୍ୟତ ବଂଶଧର ମାନଙ୍କୁ ତାଙ୍କର ପୂର୍ବସୂରୀ ମାନଙ୍କୁ ଜାଣିବା ପାଇଁ ବିଶେଷ 
ସହାୟକ ହେବ ବୋଲି ଆଶା କରୁଛି । 


ହେମନ୍ତ କୁମାର ମହାପାତ, 
ସଂପାଦକ, ନୃସିଂହ ଗୁରୁ ସ୍ୃତି ସମିତି 

ଅଭିମତ 


ନୁସିଂହ ଗୁରୁଙ୍କ ଜନ୍ମ ଶତବାର୍ଷିକୀ ପାଳନ ଅବସରରେ ଓଡ଼ିଆ ଜାତି ପାଇଁ 
ତାଙ୍କର ଅବଦାନ ଲିପିବଦ୍ଧ କରିବା ପାଇଁ ମୁଁ ଡକ୍ଟର ଯଜ୍ଞ କୁମାର ସାହୁଙ୍ୁ ଅନୁରୋଧ 
କରିଥିଲି। ସୌଭାଗ୍ୟ ବଶତଃ ଡଃ ସାହୁ ମୋର ଅନୁରୋଧ ରକ୍ଷାକରି ନୃସିଂହ ଗୁରୁଙ୍କ ଆଦ୍ୟ 
ଜୀବନ ଓ ପରିଚୟ, ସ୍ଵାଧୀନତା ସଂଗ୍ରାମ ଓ ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନରେ ତାଙ୍କର 
ଭୂମିକା ସମାଜ ସଂସ୍କାର କାଯ୍ୟକ୍ରମ ତଥା ନିଷ୍କାମ କର୍ମମୟ ଜୀବନ ଉପରେ ସୁନ୍ଦର ଭାବରେ 
ଆଲୋକପାତ କରିବାରେ ସଫଳ ହୋଇଛନ୍ତି । ଏଥିପାଇଁ ମୁଁ ତାକୁ ଆନ୍ତରିକ ଧନ୍ୟବାଦ 
ଦେବା ସଙ୍ଗେ ଆଶାକରେୈ ଯେ ଏ ପୁସ୍ତକ ଜନସାଧରଣଙ୍କର ଆଦର ଲାଭ କରିବ | 

ନୁସିଂହ ଗୁରୁଙ୍କ ଆଦର୍ଶ ଓଡ଼ିଆ ଜାତିକୁ ଅନୁପ୍ରାଣିତ କରୁ । ବିପଦ କାଳରେ ଓ 
ସଂକଟ ସମୟରେ ତାଙ୍କର ଅବଦାନ ଜାତିକୁ ବଳ ଦେଉ ଓ ପ୍ରଗତି ପଥକୁ ଚିର ଆଲୋକିତ 
କରୁ | 

ସମ୍ବଲପୁର ଜନନୀଙ୍କ ବରପୁତ୍ର ନୃସିଂହ ଗୁରୁଙ୍କ ସମ୍ବଲପୁର ଏବଂ ଓଡ଼ିଆ ଜାତି 
ପାଇଁ ଅବଦାନ ସ୍ମରଣୀୟ ହୋଇ ରହିବ । ମୂଳତଃ ସେ ଏକ ନୈଷ୍ଠିକ ବ୍ରାହ୍ମଣ ହୋଇଥିଲେ 
ସୁଦ୍ଧା ସମାଜର ଅବହେଳିତ ଲୋକମାନଙ୍କ ଉପକାର ପାଇଁ ସର୍ବଦା କଲ୍ୟାଣକର କାଯ୍ୟରେ 
ନିଜକୁ ଉତ୍ସର୍ଗୀକୃତ କରି ସେଥିରେ ସହଯୋଗ କରିବା ପାଇଁ ଅନ୍ୟମାନଙ୍କୁ ଉତ୍ସାହ ପ୍ରଦାନ 
କରୁଥିଲେ । ବହୁଦିଗକ୍‌ ଆବରିତ କରି ତାଇକର କାଯ୍ଏକଳୀପ ବିଜୁରିତ ହୋଇଥିଲେ ମଧ୍ୟ 
ସେ ମୂଳତଃ ଥିଲେ ସ୍କିରଚିତ୍ତ, ଶାନ୍ତ ହୃଦୟ, ଅତ୍ୟନ୍ତ ପ୍ରାଣବନ୍ତ ଓ ସଂବେଦନଶୀଳ ସମାକ 
ସଂସ୍କାରକ, ଏକ ବିରଳ ବ୍ୟକ୍ତିତ୍ଵ । କାହାରି ଦୋଷ ଦେଖନ୍ତି ନାହିଁ କି କାହାର କୂ୍ଷା ରଟନା 
କରନ୍ତି ନାହିଁ । ଦୁଃଖ, କଷ୍ଟ ଓ କ୍ଷୟକ୍ଷତି ସହି ସହି ବିନମ୍ର, ଅଭିଜ୍ଞ ସହନଶୀଳ, ସ୍ବେହୀ, 
ମିଷ୍ଟଭାଷୀ, ଉଦାର ଓ ନିରପେକ୍ଷ ବିଚାରର ଅଧିକାରୀ ହୋଇଥିବାରୁ ଭଗବାନ ସବୁବେଳେ 
ତାଙ୍କର ସପକ୍ଷରେ ଥାଆନ୍ତି। p 

ନିଜର ତ୍ୟାଗ ବଳରେ ସେ ଚିରସ୍ମରଣୀୟ ହୋଇ ରହିଛନ୍ତି ! ସମାଜ ଓ ସଂସ୍କୃତି 
ସଚେତନ ସାନମ୍ଭାଦିକ ଭାବରେ ଓଡ଼ିଆ ସଂୟ୍ତିର ପ୍ରଚାର ଓ ପ୍ରସାର ଦିଗରେ ସେ ପ୍ରମୁଖ 
ଭୂମିକା ଗ୍ରହଣ କରିଥିଲେ | ଅସ୍ପୃଶ୍ୟତା ନିବାରଣ ଓ ସାକ୍ଷରତା ଅଭିଯାନ ଆଦି ଜନମଙ୍ଗଳ 
କାଯ୍ଯକୁମ ମାନଙ୍କରେ ପ୍ରତ୍ୟକ୍ଷ ଓ ନିବିଡ଼ ଭାବେ ସଞ୍ପର୍କିତ ଥାଇ ନିଜର ଜୀବନକୁ ଉତ୍ସର୍ଗ 

କରିଥିବାରୁ ତାଙ୍କର ବ୍ୟକ୍ତିତ୍ଵ ପ୍ରସାରିତ ହୋଇଥିଲା | 

ଗାନ୍ଧିଜୀ ଥରେ କହିଥିଲେ, ' ମୁଁ ଜଣେ ହରିଜନଙ୍କ ସେବା କରି ଧନ୍ୟ ହୋଇଗଲି। 
ଯିଏ ସେବା ପାଇଁ ଜୀବନ ଉତ୍ର୍ଗ କରେ ତାର ଜୀବନ ହୁଏ ଦୈନ୍ଯ, ଲାଞ୍ଚିତ ଓ 
ନିଯ୍ୟାତିତ ।” ନୃସିଂହ ଗୁରୁ ଗାନ୍ଧିଜୀଙ୍କ ଏହି ଆଦର୍ଶରେ ଅନୁପ୍ରାଣିତ ହୋଇ ନିଜ ଜୀବନକୁ 
ଉତ୍ସର୍ଗ କରିଥିଲେ | ସେ ସମସ୍ତଙ୍କ ହୃଦୟରେ ଅମର ହୋଇ ରହିବେ । ନୃସିଂହ ଗୁରୁ ଜନ୍ମ 
ଶତବାର୍ଷିକୀ ପାଳନ କମିଟି ତାଙ୍କର ପ୍ରତିଭା ସାରା ଓଡ଼ିଶାରେ ବିଭିନ୍ନ ସଭା ତଥା ଲେଖା 
ମାଧ୍ୟମରେ ପ୍ରଚାର ଓ ପ୍ରସାର କରିଥିବାରୁ ଧନ୍ୟବାଦର ପାତ୍ର । ଶ୍ରୀ ଅରବିନ୍ଦ ମହାପାତ୍ର 
ପୁଷିକାକୁ ଅଧୁକ ମାର୍ଜିତ କରିବା ପାଇଁ ସହାୟତା ଯୋଗାଇଥିବାରୁ ତାଙ୍କ ଧନ୍ୟବାଦ ଦେଉଛି 

ନୃସିଂହ ଗୁରୁ ସ୍ୃତି ସମିତି ଏହି ପୁସ୍ତିକା ପ୍ରକାଶନ କରିଥିବାରୁ ଏକ ଜାତୀୟ 
ଉଦ୍ୟମ ସଫଳ କରିଛନ୍ତି । 


ଆଦିତ୍ୟ ପ୍ରସାଦ ପାଢୀ 


ପୂର୍ବତନ କୁଳପତି, 
ବହ୍ଧପୁର ବିଶ୍ଵବିଦ୍ୟାଳୟ 

ଏତି ହାସିକ ପୃଷ୍ଠଭୂମି 

ନୃସିଂହଗୁରୁଜ୍ ବଂଶ ପରିଚୟ ଓ ଆଦ୍ୟଜୀବନ 
ସମ୍ଭଲପୁରରେ ଅସହଯୋଗ ଆନ୍ଦୋଳନ 
ସଙ୍ଗଠନ ଓ ସଂସ୍କାର ଆନ୍ଦୋଳନ 

ଆଇନ ଅମାନ୍ୟ ଆନ୍ଦୋଳନ 

ସ୍ଵତନ୍ତ୍ର ଓଡିଶା ପ୍ରଦେଶ ଗଠନରେ 


ସମ୍ବଲପୁରରଭୂମିକା ( ୧୯ ୨୦-୧୯୩୬) 


ଆନ୍ଦୋଳନର ଶେଷ ପର୍ଯ୍ୟାୟରେ ସମ୍ଭଲପୁର 


କର୍ମଯୋଗୀ ନୃସିଂହ ଗୁରୁ 

ସମ୍ବଲପୁରରେ ସ୍ବାଧୀନତା ସଂଗ୍ରାମ ଓ ନୃସିଂହ ରୁରୁଙ୍କ ରୂମିବା 


ଏତି ହାସିକ ପୃଷ୍ଠଭୂମି 


ଭାରତୀୟ ସ୍ଵାଧୀନତା ଆନ୍ଦୋଳନ ସମ୍ଭଲପୂରରେ ୧୯୨୧ ଖ୍ରୀଷ୍ଟାଦ୍ଦ 
ଜାନୁୟାରୀ ମାସରୁ ହିଁ ଆରମ୍ଭ ହୋଇଥିଲା | ମାତ୍ର ଏହା ପୂର୍ବରୁ ଏହାର ଏକ ଦୀର୍ଘ ପୃଷ୍ଠଭୂମି 
ଥିଲା ଯାହା ଉପରେ ଆଲୋକପାତ ନ କଲେ ଏହି ଆନ୍ଦୋଳନର ଇତିହାସ ସଂପର୍କରେ 
ଆଲୋଚନା ଅପୂର୍ଣ୍ଣ ହୋଇ ରହିଯିବ । ପୃଷ୍ଠଭୂମିର ଆଲୋଚନାକୁ ତିନୋଟି ପର୍ଯ୍ୟାୟରେ 
ବିଭକ୍ତ କରାଯାଇଅଛି ! 
(୧) ପ୍ରତିରୋଧ ସଂଗ୍ରାମ 
(୨) ସାଂସ୍ଟୃତିକ ଆନ୍ଦୋଳନ ଓ 
(୩) ପ୍ରସ୍ତୁତି ପର୍ବ। 

ତଦନୁସାରେ ପୃଷ୍ଠଭୂମିର ଆଲୋଚନା ତିନୋଟି ବିଭାଗରେ ନିମ୍ମରେ ପ୍ରଦତ୍ତ 
ହୋଇଅଛି । 
(୧) gad gg/A (CF e9-e1 D9) 

ଇଂରେଜ ମାନେ ଭାରତର ବିଭିନ୍ନ ଅଞ୍ଚଳକୁ ଭିନ୍ନ ଭିନ୍ନ ସମୟରେ ଅଧୁକାର 
କରି ସେହି ଅଞ୍ଚଳମାନଙ୍କରେ ସେମାନଙ୍କର ଶୀସନ ପ୍ରତିଷ୍ଠା କରୁଥିଲେ | ସେଥିପାଇଁ ସେମାନେ 
ଯେପରି ଭାବରେ କୁଟନୀତି ଓ କୌଶଳ ଅବଲନ୍ଭନ କଲେ ତଙ୍ଦ୍ରାରୀ ଏଦେଶର ଶାସନ 
ସଂସା ଭୁଷୁଡି ପଡିଲା,ସାମାଜିକ ଓ ଅର୍ଥନୈତିକ ଜୀବନ ଦୋହଲି ଗଲ। ଏବଂ 
ଜନସାଧାରଣଙ୍କର ଜୀବନଧାରା ଅଶାନ୍ତ ହୋଇ ଉଠିଲା | ଏହାର ପ୍ରତିକ୍ରିୟା ସ୍ଵରୁପ ଅନେକ 
ଅଞ୍ଚଳରେ ଇଂରେଜମାନଙ୍କ ବିରୁଦ୍ଧରେ ଅଭୂତପୂର୍ବ ଜନଜାଗରଣ ଦେଖାଦେଲା। ଏହା 
ପ୍ରତିରୋଧ ଆନ୍ଦୋଳନ (Resistance Movement) ନାମରେ ଅଭିହିତ ହୋଇଛି ! 
ସଶସ୍ତ୍ର ଓ ହିଂସାମ୍ପକ ଥିବାରୁ ଇତିହାସରେ ଏହା ବିଦ୍ରୋହ ରୂପେ ବର୍ଣିତ ହୋଇଛି | ଏହାକୁ 
ଆନ୍ଦୋଳନ ପରିବଉ୍ତୌ ପ୍ରତିରୋଧ ସଂଗ୍ରାମ କହିଲେ ଅଧକ ଯୁକ୍ତିଯୁକ୍ତ ହେବ | ଜଗବନ୍ଧୁଙ୍କ 
ନେତୃତ୍ଵରେ ଖୁରଧାର ପାଇକ ବିଦ୍ରୋହ, ଘୁମସରର ରାଜା ଶ୍ରୀକର ଭଞ୍ଜଙ୍କ ବିଦ୍ରୋହ, 
ଅନୁଗୁଳର ରାଜା ସୋମନାଥ ସିଂହଙ୍କ ବିଦ୍ରୋହ, କନ୍ଧନେତା ଚକ୍ର ବିଷୋୟୀଙ୍କ ବିଦ୍ରୋହ 
ଇତ୍ୟାଦି ଓଡିଶାରେ ଇଂରେଜ ସରକାରଙ୍କ ବିରୁଦ୍ଧରେ ପ୍ରତିରୋଧ ସଂଗ୍ରାମ ଥିଲା | 

ଓଡିଶାରେ ସବୁଠାରୁ ବଡ ପ୍ରତିରୋଧ ସଂଗ୍ରାମ ସଂଘଟିତ ହୋଇଥିଲା ୧୮୫୭ 
ରେ ସମ୍ବଲପୁରରେ ସୁରେନ୍ଦ୍ର ସାଏଙ୍କ ନେତୃତ୍ଵରେ ! ବସ୍ତୁତଃ ଏହା ଥିଲା ଏକ ଆଦିବାସୀ 
ବିଦ୍ରୋହ । ଆଦିବାସୀ ମାନଙ୍କର ପୁଞିଭୂତ ଅସନ୍ତୋଷ ହି ଏହାର ମୁଖ୍ୟ କାରଣ ଥିଲା। 

ସନ୍ଲପୁରରେ ସ୍ବାଧୀନତା ସଂର୍ରାମ ଓ ନୃସିଂହ ରୁରୁଙ୍କ ଭୂମିବା 


ସମ୍ଭଲପୁରରେ ଚୌହାନ ରାଜବଂଶ ବହୁକାଳରୁ ପ୍ରତିଷ୍ଠିତ ଥଲା। ୧୮୪୯ ରେ ଶେଷ 
ଚୌହାନ ରାଜା ନାରାୟଣ ସିଂହ ଅପୁତ୍ରିକ ହୋଇ ପ୍ରାଣତ୍ୟାଗ କଲାପରେ ସମ୍ଭଲପୁର 
ଇଂରେଜମାନଙ୍କ ପ୍ରତ୍ୟକ୍ଷ ଶାସନାଧୀନରେ ଏକ ଜିଲ୍ୟରେ ପରିଣତ ହେଲା। 
ଇଂରେଜମାନେ ଅର୍ଥଲୋଭୀ ଥିଲେ । ଯେନତେନ ପ୍ରକାରେଣ ଅର୍ଥ ସଂଗ୍ରହ ସେମାନଙ୍କର 
ଲକ୍ଷ୍ୟ ଥିଲା। ଫଳରେ ବେଶୀ ଅତ୍ୟାଚାରିତ ହେଲେ ଆଦିବାସୀ ଜମିଦାରମାନେ | ନୂତନ 
ଶାସନରେ ଏହି ଅଞ୍ଚଳରେ ଅର୍ଥନୀତି ଭୁଷୁଡି ପଡିଲା, ବହୁକାଳରୁ ପ୍ରତିଷ୍ଠିତ ପରଂପରା 
.ଦୋହଲି ଗଲା; ଅସନ୍ତୋଷ ଓ ଅଶାଚର୍ତି ବ୍ୟାପିଗଲା। ଇଂରେଜମାନଙ୍କ ବହିଷ୍ଠାର କରି 
ପୂର୍ବର ଚୌହାନ୍‌ ରାଜବଂଶର ପୁନଃ ପ୍ରତିଷ୍ଠା ପାଇଁ ସବୁ ସ୍ତରର ଲୋକମାନେ ଆଗ୍ରହୀ 
ଥିଲେ | ଏଥିପାଇଁ ଆବଶ୍ୟକ ଥିଲା ଶକ୍ତିଶାଳୀ ନେତୃତ୍ଵ । ଏହି ନେତୃତ୍ଵ ଦେବାପୀଇଁ 
ଆଗେଇ ଆସିଲେ ଚୌହାନ୍‌ ବୀର ସୁରେନ୍ଦ୍ର ସାଏ | 

ଖୁଞ୍ଜାର ଚୌହାନ୍‌ ଜମିଦାର ସୁରେନ୍ଦ୍ର ସମ୍ଭଲପୁର ରାଜସିଂହାସନର ଅନ୍ୟତମ 
ଦାବିଦାର ଥିଲେ ! ମାତ୍ର ଇଂରେଜ ସରକାର ଏକ ମିଥ୍ୟା ଅପରାଧରେ ଦୋଷୀ ସାବ୍ୟସ୍ତ 
କରି ତାଙ୍କୁ ,ଅନୁଜ ଉଦନ୍ତ ଓ ପିତୃବ୍ୟ ବଳରାମ ସାଏଙ୍କ ସହିତ ଆଜୀବନ କାରାଦଞ୍ଡ 
ପ୍ରଦୀନ କରି ରାଞ୍ଚନିକଟସ୍ପ ହଜାରିବାଗ୍‌ ଜେଲ୍‌ ରେ ରଖୁଥିଲେ | ୧୮୫୭ ରେ ସିପାହୀ 
ବିଦ୍ରୋହ ଆରମ୍ଭ ହେଲାମାତ୍ରେ ବିହାର ପ୍ରଦେଶର ବିଦ୍ରୋହୀମାନେ ହଜାରିବାଗ ଜେଲ୍‌ 
ଭାଙ୍ଗ ବନ୍ଦୀମାନଙ୍କ ମୁକ୍ତ କରିଦେଲେ । ଏହାପରେ ସୁରେନ୍ଦ୍ର ଓ ଉଦନ୍ତ ଭାତୃଦୃୟ 
ବଣଜଙ୍ଗଲ ମଧ୍ୟଦେଇ ଗୋପନରେ ସନମ୍ଭଲପୁର ପହଞ୍ଚଲେ । ଏହି ସମ୍ଭାଦ ପାଇବା 
ମାତ୍ରେ ହଜାର ହଜାର ଆଦିବାସୀ ଧନୁଶର, ଖଞ୍ା,ବର୍ଚା ପ୍ରଭୃତି ଅସ୍ତ୍ରଶସ୍ତ୍୍‌ ସହ ସମବେତ 
ହୋଇ ସୁରେନ୍ଦ୍ରକୁ ସମ୍ବଲପୁରର ରାଜା ରୂପେ ଅଭିନନ୍ଦନ ଜଣାଇଲେ । ଏହାପରେ 
ଉଭୟ ସରକାର ଓ ବିଦ୍ରୋହୀ ମାନଙ୍କର ଏକ ବଡ ଧରଣର ସଂଗ୍ରାମ ପାଇଁ ପ୍ରାଣମୂର୍ଚୀ 
ପ୍ରସ୍ତୁତି ଚାଲିଲା । ବସ୍ତୁତଃ ଏହି ସଂଗ୍ରାମ ଆରମ୍ଭ ହେଲା ୧ ୮୫୭ ଖ୍ରୀଷ୍ଟାଙ୍ଦ ଅକ୍ଟୋବର 
ମାସର ପ୍ରଥମ ସପ୍ତାହରେ । ବ୍ରିଟିଶ ସରକାରଙ୍କର ଦମନ ଲୀଳା ସତ୍ତ୍ଵେ ସମ୍ବଲପୁରର 
ପ୍ରତିରୋଧ ସଂଗ୍ରାମ ୧୮୬ ୨ ପର୍ଯ୍ୟନ୍ତ ଉଜ୍ଜୀବିତ ରହିଥିଲା। ୧୮୫୮ ରେ ଭାରତର 
ସର୍ବତ୍ର ତଥାକଥିତ ସିପାହୀ ବିଦ୍ରୋହର ଅବସାନ ହୋଇସାରିଥିଲା! ମାତ୍ର ଏହାର ଚାରିବର୍ଷ 
ପରେ ୧୮୬୨ ପର୍ଯ୍ୟନ୍ତ ସୁରେନ୍ଦୁ ସାଏ ଅଜେୟ ରହିଥିଲେ ! ୧୮୫୭ରେ ବିଦ୍ରୋହ 
ଆରମ୍ଭ ହେବା ଦିନରୁ ୧୮୬ ୨ ପଯ୍ୟନ୍ତ ସୁରେନ୍ଦ୍ରଙ୍କୁ କୌଣସି ସରକାରୀ ସେନାପତି ବା 
ସୈନ୍ୟ ଦେଖୁବାକୁ ମଧ୍ଯ ପାଇନଥିଲେ । ବସ୍ତୁତଃ ଏହାଥିଲା ଏହି ଅଞ୍ଚଳର ରାଜା 
ଜମିଦାରମାନଙ୍କର କୃତିତ୍ଵ । ଏହି ସମୟରେ ଅନ୍ତତଃ ୧୩ ଜଣ ବିଦ୍ରୋହୀ ଜମିଦାରଙ୍କ 
ଜମିଦାରୀ ଓ ସଂପତ୍ତି ବାଜ୍ୟାପ୍ତ କରାଗଲା | ଏକମାତ୍ର କୁଦୋପାଲୀ ଯୁଦ୍ଧରେ ସରକାରୀ 
ହିସାବ ଅନୁଯାୟୀ ୫୩ ଜଣ ବିଦ୍ରୋହୀ ବନ୍ଧୁକ ଗୁଳିରେ ପ୍ରାଣ ହରାଇଥିଲେ ଏବଂ 

ସମ୍ବଲପୁରରେ ସ୍ବାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ତ୍ତନିଳ୍କା 


ସେଠାକାର ବନ୍ଦୀମାନଙ୍କ ମଧ୍ୟରୁ ଚାରିଜଣଙକୁ ଫାଶି ଦିଆଯାଇଥିଲା। ୧୮୫୮ରେ 
କର୍ଣ୍ଣେଲ ଫଷ୍ଟର ସମ୍ଭଲପୁରର କମିଶନର ହୋଇ ଆତଙ୍କରାଜ ସୃଷ୍ଟିକଲେ | ସୁରେନ୍ଦ୍ରଙ୍କ 
ଭାଇ ସେନାପତି ଛବିଳ ସାଏ କ୍ଦୋପାଲି ଯୁଦ୍ଧରେ ପ୍ରାଣ ହରାଇଲେ । ତାଙ୍କର ଆଉ 
ଜଣେ ଭାଇ ଉଜ୍ଵଳ ସାଏ ଧରାପଡି ବିନାବିଚାରରେ ବଲାଙ୍ଗରରେ ଫାଶି ପାଇଲେ । 
ଗଘେଁସ ଜମିଦାର ମାଧ ସିଂହ ବରିହା, ଖରସଲ ଜମିଦାର ଦୟାଲ ସର୍ଦ୍ଦୀର ଓ 
କୋଲାବିରାର ଜମିଦାର କରୁଣାକର ଗଡତୀୟାଙ୍କୁ ମଧ୍ୟ ଫାଶି ଦିଆଗଲା । ଭେଡେନ 
ଜମିଦାର ମନୋହର ସିଂହ ଯୁଦ୍ଧରେ ନିହତ ହେଲେ | ଏହା ସତ୍ତ୍ଵେ ବିଦ୍ରୋହୀ ମୀନେ ଦବି 
ଯାଇ ନଥିଲେ | ଯେଉଁ ଜମିଦାର ମାନେ କିଛି ଦିନ ତଳେ ଭୋଗବିଳାସରେ ଜୀବନ 
କଟାଉଥିଲେ ସେମାନେ ବଂଶ ମର୍ଯ୍ୟାଦା ଓ ମାଟିର ପରଞ୍ପରାର ରକ୍ଷା ପାଇଁ ଅରଣ୍ୟ 
ପର୍ବତରେ ଆଶ୍ରୟ ନେଲେ ଏବଂ ଅନେକ ସମୟରେ ଅନାହାରରେ ରହିଲେ ! 
ଏମାନଙ୍କର ସଂଗ୍ରାମ ଓ ତ୍ୟାଗ ମେବାରର ରାଣାପ୍ରତାପଙ୍କ ଆଦର୍ଶଠାରୁ ନ୍ୟୁନ ନଥିଲା | 
୧୮ ୬ ୨ରେ ମେଜର ଇମ୍ଷେ ସମ୍ବଲପୁର ଶାସନ ଦାୟିତ୍ବ ଗ୍ରହଣ କଲାପରେ 
ଉପଲବ୍ଧ କଲେ ଯେ ସାମରିକ ଶକ୍ତି ଦ୍ଵାରା ଏହି ବିଦ୍ରୋହ ଦମନ କରିବା ସହଜ ନୁହେଁ | 
ବିଦ୍ରୋହୀ ନେତା ମାନେ ମୁଣ୍ଡ ନୁଆଁଇବା ଠାରୁ ମୃତ୍ୟ ଶ୍ରେୟସ୍କର ବୋଲି ମନେ 
କରୁଥିଲେ | ବିଦ୍ରୋହର ମୁକାବିଲା ପାଇଁ ସରକାରଙ୍କୁ ବିପୁଳ ଅର୍ଥ ବ୍ୟୟ କରିବାକୁ 
ପଡୁଥିଲା । ରାଜବନ୍ଦୀ ବିଦ୍ରୋହୀଙ୍କ ଦ୍ଵାରା କଟକ ଓ ସମ୍ବଲପୁରର ସବୁଜେଲ ଭରପୁର 
ଥିଲା ସମ୍ବଲପୁର ଅଞ୍ଚଳର ଅନେକ ମୁଖ୍ୟ ଲୋକ ବିଦ୍ରୋହୀମାନଙ୍କ ଭୟରେ ସରକାରୀ 
ଆଶ୍ରୟରେ ଥିଲେ ଏବଂ ସେମାନଙ୍କୁ ସୁରକ୍ଷା ପ୍ରଦାନ ସରକାରଙ୍କ ନୈତିକ ଦାୟିତ୍ବ ଥିଲା 
ଜିଲ୍ଲାରେ କୃଷି,ବାଣିଜ୍ୟ ପ୍ରଭୃତି ସଂପୂର୍ଣ୍ଣ ବନ୍ଦ ଥଲା । ଶାସନ ସଂସ୍ଥା ଦୋହଲି ଯାଇଥିଲା। 
କୌଣସି କର ଆଦାୟର ପ୍ରଶ୍ମ ନ ଥିଲା । ଏହି ଅବସ୍ଥା କମେ ଅବନତି ଆଡକ୍‌ ଯାଉଥିଲା | 
ଏକ ବ୍ୟବସାୟୀ କଂପାନୀ ସରକାରଙ୍କ ପକ୍ଷରେ ଏହାଠୁ ବଳି ଶୋଚନୀୟ କଣ 
ହୋଇପାରେ ! ଇଷେ ଉଚ୍ଚ କର୍ତ୍ତୃପକ୍ଷଙ୍କୁ ଜଣାଇଲେ ଯେ ଏକ କୋହଳ ନୀତି ଦ୍ଵାରା ହିଁ 
ଏହାର ସମାଧାନ କରାଯାଇପାରେ | ଉପରୁ ସବୁଜ ସଙ୍କେତ ପାଇଲା ପରେ ସେ ୧୮୬୨ 
ରେ ଶାନ୍ତି ଓ ସହଯୋଗ ପାଇଁ ବିଦ୍ରୋହୀମାନଙ୍କୁ ଆହ୍ଵାନ ଦେଲେ | ସେମାନେ ଆତ୍ମସମର୍ପଣ 
କଲେ ସରକାର ସେମାନଙ୍କର ସସମ୍ମାନେ ଥଇଥାନର ଦାୟିତ୍ବ ନେବେ ବୋଲି ସତେ ପ୍ରତିଶ୍ଣତି 
ଦେଲେ। ଦୀର୍ଘକାଳ ସଂଗ୍ରାମ କରି ବିଦ୍ରୋହୀମାନେ କ୍ଲାନ୍ତ ହୋଇ ପଡିଥିଲେ। ତେଣୁ 
ଇଞ୍ଚେଙ୍କର ଶାତ୍ତି ନୀତି ସେମାନଙ୍କ ସହଜରେ ସ୍ପର୍ଶ କଲା। ଜଣକ ପରେ ଜଣେ ସେମାନେ 
ଆତ୍ସସମର୍ପଣ କଲେ । ୧୮୬ ୨ ମେ ମାସ ୧ ୬ ତାରିଖରେ ଏକ ବର୍ଷା ରାତିରେ 
ସମ୍ବଲପୁରରୁ ୧୨ ମାଇଲ ଦୂର ଅରଣ୍ୟ ମଧ୍ୟରେ ଇଞ୍ଷେ ଓ ସୁରେନ୍ଦ୍ରଙ୍କ ମଧ୍ୟରେ ପ୍ରଥମ 
ଥର ପାଇଁ ଏକାନ୍ତ ସାକ୍ଷାତ ହେଲା। ଅନ୍ପ ସମୟ ଆଲୋଚନା ପରେ ସୁରେନ୍ଦ୍ର 

ସନ୍ବଲପୁରରେ ସ୍ବାଧ୍ୀ1ଜଚ। ସଂର୍ରାମମ ଓ ନୃସିଂହ ରୁରୁଙ୍କ ତ୍ତନିଵ୍ା 


ଆତ୍ମସମର୍ପଣ ପାଇଁ ରାଜି ହେଲେ । ଇଞ୍ପେଙ୍କର ବିଜୟ ହେଲା। 

ଜଣେ ଦି ଜଣଙ୍କୁ ଛାଡି ଦେଇ ପ୍ରାୟ ସବୁ ବିଦ୍ରୋହୀ ନେତା ଆତ୍ସସମର୍ପଣ ପୂର୍ବକ 
ନିଜ ନିଜର ପରିବାର ଓ ଆତ୍ସୀୟମାନଙ୍କ ସହିତ ଶାନ୍ତିରେ ବସବାସ କଲେ । ଅନେକେ 
ଅନେକ ପ୍ରକାର ଅନୁଗ୍ରହ ଲାଭ କଲେ । ଜମିଦାର ଓ ଗୌନ୍ଧିଆମାନେ ସେମାନଙ୍କର 
ଇଲାକା ଫେରି ପାଇଲେ | ସୁରେନ୍ଦ୍ରଙ୍କ ପରିବାର ପେନସନ୍‌ ପାଇଲେ | ସମ୍ବଲପୁରରେ 
ଶାନ୍ତି ଓ ସ୍କ ପ୍ରତିଷ୍ଠା ଫେରିଆସିଲା। ମାତ୍ର ବିଦ୍ରୋହୀମାନଙ୍କ ପ୍ରତି ସରକାରଙ୍କ ଅନୁକଂପା 
ଅନେକ ଇରେଜ କର୍ମଚାରୀଙ୍କ ପାଇଁ ଅସହ୍ୟ ଥିଲା। ୧୮୬୩ ଡିସେମ୍ବର ମାସରେ 
ଇ୍ପେଙ୍କର ଅକାଳ ମୃତ୍ୟୁ ହେଲାପରେ ସେମାନେ ବିଦ୍ରୋହୀନେତାମାନଙ୍କୁ ଗିରଫ କରିବା 
ପାଇଁ ଉଚ୍ଚ କର୍ତୃପକ୍ଷଙ୍କ ପ୍ରଭାବିତ କଲେ | ୧୮୬ ୪ ଜାନୁୟାରୀ ୨୩ ତାରିଖ ରାତିରେ 
ସେମାନଙ୍କ ଘରମାନଙ୍କରେ ଅଚାନକ ଆକ୍ରମଣ କରି ସମସ୍ତଙ୍କୁ ଗିରଫ କଲେ | ରାୟପୁରରେ 
ସେମାନଙ୍କର ବିଚାର ହେଲା। ବିଚାର ବିଭାଗୀୟ କମିଶନର ସରକାରୀ ନଥିପତ଼ରଗୁଡିକ 
ଅନୁଧ୍ୟାନ କରି ସେମାନଙ୍କୁ ନିର୍ଦ୍ଦୋଷ ବୋଲି ଘୋଷଣା କଲେ ଏବଂ ପୋଲିସକୁ କଠୋର 
ଭାଷାରେ ନିନ୍ଦା କଲେ | ଏହା ସତ୍ତ୍ଵେ ସରକାର ଏହି ନେତାମାନଙ୍କର ସମ୍ଭଲପୁରରେ 
ଉପସ୍ଥିତି ପ୍ରଶାସନ ପାଇଁ ବିପଜ୍ରନକ ବୋଲି ଦର୍ଶାଇ ସେମାନଙ୍କୁ ଦୂରଦୂରାନ୍ତ ଜେଲ୍‌କୁ 
ପଠାଇଦେଲେ | ସୁରେନ୍ଦୁସାଏ ମଧ୍ୟପ୍ରଦେଶର ସୁଦୂର ଆସୀରଗଡ ଜେଲ୍‌ରେ ୨୦ ବର୍ଷ 
କଟାଇ ୧୮୮୪ ଫେବୃୟାରୀ ୨୮ ତାରିଖ ଦିନ ପ୍ରାଣତ୍ୟାଗ କଲେ । ଜଣେ ଡେପୁଟୀ 
କମିଶନର ଙ୍କ ଜିଦ୍‌ ଯୋଗୁଁ ଘସ ଜମିଦାର ହାତୀ ସିଂହ ଙ୍କୁ ଭଗ୍ନ ସ୍ବାସ୍୍ୟୁ ସତ୍ତ୍ବେ ଆଞ୍ଡାମାନ 
ପଠାଇ ଦିଆଗଲା ଏବଂ ସେଠାରେ ସେ ପୋଲିସର ପ୍ରହାର ପାଇ ପ୍ରାଣ ହରାଇଲେ | 
ସମ୍ବଲପୁରର ବିଦ୍ରୋହ ଦମନ ବ୍ରିଟିଶ ଶାସନର ଇତିହାସରେ ଏକ କଳଙ୍କମୟ ଅଧ୍ୟାୟ 
ଥିଲା। 

ଇଂରେଜ ସରକାର ସୁରେନ୍ଦ୍ରଙ୍କ ବିପକ୍ଷରେ ସବୁ ରେକର୍ଡ ଧ୍ବଂସ କରିଦେଇଥିଲେ 
ଯାହା ଫଳରେ ତାଙ୍କ ସଂପର୍କରେ କୌଣସି ପ୍ରକାର ପ୍ରଚାର ଓ ପ୍ରକାଶନ ସମ୍ଭବ ହୋଇ 
ନଥିଲା | ବିଦ୍ରୋହୀମାନଙ୍କ ସପକ୍ଷରେ ପ୍ରକାଶ୍ୟ ଆଲୋଚନା କଠୋର ଭାବରେ ନିଷେଧ 
ଥିଲା। ଅନ୍ୟପକ୍ଷରେ ସେମାନଙ୍କୁ ଚୋର, ଡକାୟତ ରୂପେ ଚିତୃଣ କରାଗଲା | ଇଂରେଜ 
ଶାସନର ସ୍ପିତି ପାଇଁ ଏ ପ୍ରକାର ନୀତିର ଆବଶ୍ୟକ ଥିଲା। ମାତ୍ର ଭାରତୀୟମାନେ ମଧ୍ୟ 
ସରକାରଙ୍କ ସହିତ ତାଳ ଦେଲେ | ଏପରିକି କବି ଗଙ୍ଗାଧର ମେହେର ନୃପରାଜ ସିଂହଙ୍କ 
ଜୀବନୀ ପୁସ୍ତକରେ ସୁରେନ୍ଦ୍ରଙ୍କୁ ରାଜ୍ୟଲୋଭୀ ଏବଂ ଜମିଦାର ମାନଙ୍କ ବିଦ୍ରୋହକୁ ଉପଦ୍ରବ 
ବୋଲି ବର୍ଣ୍ଣନା କଲେ | ଏତିହାସିକ ଶ୍ରୀ ରାମଚନ୍ଦ୍ର ମଲ୍ଲିକ “ସଂକ୍ଷିପ୍ତ କୋଶଳ ଇତିହାସ ” 
ପୁସ୍ତକରେ ସୁରେନ୍ଦ୍ରଙ୍କୁ ଜଣେ ବର୍ବର ଦସ୍ୟ୍‌ ରୂପେ ଚିତ୍ରଣ କଲେ | ସ୍ଵାଧୀନତା ସଂଗ୍ରାମୀଗଣ 
ସୁରେନ୍ଦ୍ର ବା ତାଙ୍କର ଅନ୍ୟ ସହକର୍ମୀଙ୍କ ନାମ ଶୁଣିଲେ ନାକ ଟେକ୍ଥଲେ | ବସତଃ ବିଂଶ 

ସନତ୍ବଲପୁରରେ ସ୍ବାଧୀନତା ସଂତ୍ରାମମ ଓ ନୃସିଂହ ରୁରୁଙ୍କ ଭୂମିକା 


ଶତକର ପ୍ରଥମାର୍ବରେ ସମ୍ବଲପୁରର ପ୍ରତିରୋଧ ସଂଗ୍ରାମ ସଂପର୍କରେ ଜନସାଧାରଣ ବିଭ୍ରାନ୍ତ 
ହୋଇ ରହିଥିଲେ | ତେଣୁ ସୁରେନ୍ଦ୍ରଙ୍କ ସଂଗ୍ରାମ ଏ ଅଞ୍ଚଳର ସ୍ଵାଧୀନତା ସଂଗ୍ରାମକୁ ପ୍ରଭାବିତ 
କରିଥିଲା ବୋଲି କହିଲେ ସତ୍ୟର ଅପଳାପ ହେବ | ଏହାର ୧୦୦ ବର୍ଷ ପରେ ଅର୍ଥାତ୍‌ 
୧ ୯ ୫୭ ଖ୍ରୀଷ୍ଟାବ୍ଦ ପରେ ଯେତେବେଳେ ସତ୍ୟର ଉଦ୍ଘାଟନ ହେଲା, ସମସ୍ତେ ୧୮୫୭ 
ସଂଗ୍ରାମର ମହନୀୟତା ଉପଲବ୍ତି କରିପାରିଲେ ଏବଂ ସମ୍ଭଲପୁରର ମର୍ଯ୍ୟାଦା ଓ ପରଂପରାର 
ରକ୍ଷା ପାଇଁ ସୁରେନ୍ଦ୍ର ଓ ଜମିଦାରମାନଙ୍କର ତ୍ଯାଗ ଓ ସୀଧନା ଏ ଅଞ୍ଚଳର ଜାତୀୟ 
ଜୀବନରେ ପ୍ରେରଣାର ଉସ୍ଥ ହୋଇ ରହିଲା। ଏଥିପାଇଁ ଏତିହାସିକ ଓ ଲେଖକମାନଙ୍କର 
ଉଦ୍ୟମ ଅଭିନନ୍ଦନୀୟ ଅଟେ । 
9. ସାଂୟ୍ଟତିକ ଆନ୍ଦୋଳନ : ୧୮୬୨ - ୧୯୦୫ 

ମେଜର ଇଞ୍ଷେ, ସୁରେନ୍ଦ୍ର ସାଏ ପ୍ରମୁଖ ବିଦ୍ରୋହୀ ନେତାମାନଙ୍କ ସହିତ ସନ୍ଧି 
କରି ସମ୍ଭଲପୁରରେ ଶାନ୍ତି ପ୍ରତିଷ୍ଠା କରିପାରିଥିଲେ ବୋଲି ଆଗରୁ ଆଲୋଚିତ ହୋଇଛି | 
ବିଦ୍ରୋହୀମାନଙ୍କ ସରକାରଙ୍କର ତୋଷଣ ନୀତି ଯୋଗୁଁ ଅନେକ ଇଂରେଜ କର୍ମଚାରୀ କ୍ଷୁଦ୍ 
ଥିଲେ। କିଛିଦିନ ତଳେ ସେମାନେ ଏହି ବିଦ୍ରୋହୀମାନଙ୍କ ବିରୁଦ୍ଧରେ ସଂଗ୍ରାମ କରି 
କେତେ ସଂକଟର ସମ୍ମୁଖୀନ ହୋଇଥିଲେ । ସେମାନଙ୍କ ଆଘାତ ଶୁଝଖ୍ଖ ନ ଥିଲା ଏବଂ 
ମନରେ ପ୍ରତିଶୋଧର ବହ୍ନି ଜଳୁଥିଲା । ତେଣୁ ସୁବିଧା ପାଇଲା ମାତ୍ରେ ସେମାନେ ଷଡଯନ୍ତ୍ର 
କରି ବିଦ୍ରୋହୀ ନେତାମାନଙ୍କୁ ଦୂରଦୂରାନ୍ତ ଜେଲକୁ ପଠାଇଦେଲେ | 

ଏହି ସମୟରେ ଇଂରେଜ କର୍ମଚାରୀ ମାନଙ୍କର ପ୍ରତିଶୋଧ ଓ ଷଡଯନ୍ତ୍ରର ଅନ୍ୟ 
ଏକ ଦିଗ ପ୍ରତି ଏତିହାସିକ ମାନଙ୍କର ଧ୍ୟାନ ଆକର୍ଷିତ ହୋଇ ନ ଥାଏ। ୧୮୫୦ରେ 
ଇଂରେଜ ମାନଙ୍କର ପ୍ରତ୍ୟକ୍ଷ ଶାସନାଧୀନ ହେବା ପରେ ଏହି ଅଞ୍ଚଳର ଭାଷା ଓ ସଂସ୍କୃତିର 
ବିଚାର କରି ତାକୁ ଓଡିଶା ଡିଭିଜନ୍‌ରେ ସମ୍ମିଳିତ କରିବା ଉଚିତ ଥିଲା । ମାତ୍ର 
ଇଂରେଜମାନେ ବ୍ୟବସାୟ ବୁଦ୍ଧିରେ ସଦ୍ୟ ଅଧିକୃତ ଅଞ୍ଚଳରୁ ଅଧିକ ସମ୍ଭଳ ସଂଗ୍ରହ କରିବା 
ପାଇଁ ଭିନ୍ନ ପନ୍ଧାର ଆଶ୍ରୟ ନେଲେ । ସେମାନଙ୍କର ଶୋଷଣ ସୀମା ଅତିକ୍ରମ କରିଯିବା 
ଫଳରେ ୧ ୮୫୭ ବିଦ୍ରୋହର ସୂତ୍ରପାତ ହେଲା। ସରକାର ବିଦ୍ରୋହ ଦମନର ସୁଚାରୁ 
ପରିଚାଳନା ପାଇଁ ଶେଷରେ ସମ୍ଭଲପୁରକୁ ଓଡିଶୀ ଡିଭିଜନ୍‌ ର ଅନ୍ତର୍ଗତ କଲେ ଏବଂ 
ତାହାର ସଫଳତା ଉପଲବ୍ତି କରାଯାଇଥିଲା। କିନ୍ତୁ ୧୮୬ ୨ରେ ସମ୍ଭଲପୁରକୁ ଓଡିଶା 
ଡିଭିଜନରୁ ଆଣି ମଧ୍ୟପ୍ରଦେଶ ସହିତ ଅଯଥା ସମ୍ମିଳିତ କରି ଦିଆଗଲା। ଏହି ରହସ୍ୟମୟ 
ପଦକ୍ଷେପର ଅନ୍ତରାଳରେ ଥିଲା ଇଂରେଜ କର୍ମଚାରୀମାନଙ୍କର ପ୍ରତିଶୋଧ ମନୋଭାବ 
ଓ ଷଡଯନ୍ତ୍ର । ସେମାନେ ଆଶା କରିଥିଲେ ଯେ ଏହାଦ୍ଵାରା ସମ୍ଭଲପୁରର ଭାଷା ଓ 
ସଂୟ୍ଟତିର ସମାଧି ହେବ ଏବଂ ସମ୍ଭଲପୁର ଲୋକମାନଙ୍କର ଦୁର୍ବମନୀୟତା ଭାଙ୍ଗଯିବ । 
ମାତ୍ର ସାଂସ୍କୃତିକ ସଂକଟ ମଧ୍ୟରୁ ଏକ ସାଂସ୍କୃତିକ ଅ'ନ୍ଦୋଳନର ଯେ ସୂତ୍ରପାତ ହେବ 

ସନ୍ବଲଘୁରରେ ସ୍ବାଧୀନତା ସଂତ୍ରାମ୍ତ ଓ ନୃସିଂହ ତୁରୁଙ୍କ ଭୂମିବା 


ଏକଥା ସେମାନେ ଚିନ୍ତା କରି ନ ଥିଲେ। 

ମଧ୍ୟପ୍ରଦେଶର ଲୋକେ ହିନ୍ଦୀ ଭାଷାଭାଷୀ ଥିଲେ ଏବଂ ସମ୍ବଲପୁର ସଂସ୍କୃତିଠାରୁ 
ସେମାନଙ୍କ ସଂସ୍କୃତି ଭିନ୍ନ ଥିଲା। ମଧ୍ୟପ୍ରଦେଶର କୌଣସି କର୍ମଚାରୀ ସେହି “ଓଡିଆ 
ରାଜ୍ୟକୁ " ବଦଳି ଯିବା ପାଇଁ ଅନିଜୁକ ଥିଲେ ଏବଂ ସମ୍ଭ ଲପୁରର କର୍ମଚାରୀମାନେ ମଧ୍ୟ 
ହିନ୍ଦୀ ଭାଷୀ ଅଞ୍ଚଳ ପାଇଁ ଆଗ୍ରହୀ ନଥିଲେ। ସୁତରାଂ କର୍ମଚାରୀ ମାନଙ୍କର ନିଯୁକ୍ତି ଓ 
ବଦଳି ( ୮ fer) ଅନେକ ସମୟରେ ସମସ୍ୟା ସୃଷ୍ଟି କଲା । ହିନ୍ଦୀ ଭାଷା ଓ ସଂସ୍କୃତିର 
ପ୍ରତିଷ୍ଠା କରି ପାରିଲେ ଏହି ସମସ୍ୟାର ସମାଧାନ ହୋଇ ପାରିବ ବୋଲି ସରକାର ମନେ 
କଲେ ! ମଧ୍ୟପ୍ରଦେଶର ନେତାମାନେ ଭାବିନେଲେ ଯେ ଏହା ସହଜରେ ଗ୍ରହଣୀୟ 
ହୋଇପାରିବ କାରଣ ସେମାନଙ୍କ ମତରେ ସମ୍ଭଲପୁରର ଭାଷା ଶୁଦ୍ଧ ଓଡିଆ ନ ଥିଲା 
ଏବଂ ଏହା ଉପରେ ହିନ୍ଦୀ ଭାଷାର ପ୍ରଭାବ ରହିଥିଲା ମାତ୍ର ସେମାନଙ୍କ ଧାରଣା ଭୁଲ 
ଥିଲା ବସ୍ତୁତଃ ଏ ଅଞ୍ଚଳର କଥିତ ଓଡିଆ ଭାଷାରେ ଆଦିବାସୀ ଭାଷାମାନଙ୍କର ଛାପା 
ପଡିଥିଲା ଏବଂ ଏହାର ସଂସ୍କୃତିରେ ମଧ୍ୟ ଓଡିଆ ସଂସ୍କୃତି ଓ ଆଦିବାସୀ ସଂୟ୍ଟତିର ସମନ୍ବୟ 
ସାଧିତ ହୋଇଥିଲା । ଆଜିର ସମ୍ବଲପୁରୀ ଭାଷାରେ ହିନ୍ଦୀ ଭାଷାର ପ୍ରଭାବ ପରିଲକ୍ଷିତ 
ହୁଏ ବୋଲି ଯାହା କୁହାଯାଏ, ତାହା ସମ୍ଭବତଃ ତକୁ।ଳୀନ ମଧ୍ୟପ୍ରଦେଶ ସରକାରଙ୍କର 
ଏ ଅଞ୍ଚଳରେ ହିନ୍ଦୀ ସଂ୍କୃତିକୁ ଲଦି ଦେବାପାଇଁ ପ୍ରାୟ ଅର୍ଵ ଶତାବ୍ଦୀର କଠୋର ଉଦ୍ୟମର 
ଫଳ ସ୍ଵରୂପ ଅଟେ । ସରକାରଙ୍କର ଏହି ଉଦ୍ୟମର ପ୍ରତିବାଦ କରି ଏହି ଅଞ୍ଚଳରେ ସାଂସ୍କୃତିକ 
ଆନ୍ଦୋଳନ ଦେଖାଦେଲା। 

ସାଂୟ୍ଟତିକ ସଂକଟ କେବଳ ଯେ ସମ୍ବଲପୁରରେ ଦେଖାଦେଇଥିଲା, ତାହା ନୁହେଁ; 
ସେହି ସମୟରେ ସମଗ୍ର ଓଡିଶା ଏହି ଦୟନୀୟ ଦଶାର ସମ୍ମୁଖନ ହୋଇଥିଲା । ଉତ୍ତର 
ଓଡିଶା ଅର୍ଥାତ୍‌ କଟକ, ପୁରୀ, ବାଲେଶ୍ବର ପ୍ରଭୃତି ଅଞ୍ଚଳ ବଙ୍ଗ ପ୍ରେସିଡେନ୍ସିର ଅନ୍ତର୍ଗତ 
ଥିଲା ଏବଂ ବଙ୍ଗାଳୀ ଅଫିସରମାନେ ସେଠାରେ ଓଡିଆ ଭାଷା ଓ ଓଡିଆ ସଂୟ୍ଟତିର ଧ୍ଵଂସ 
କରି ବଙ୍ଗଳା ଭାଷା ଓ ସଂସ୍କୃତିର ପ୍ରତିଷ୍ଠା ପାଇଁ ଉଦ୍ୟମ କରୁଥିଲେ । ସେହିପରି ଦକ୍ଷିଣ 
ଓଡିଶାରେ ଓଡିଆ ଭାଷା ଓ ସଂସ୍କୃତି ମୁମୂର୍ଷୁ ଅବସ୍କାରେ ଥିଲା, ତେଲୁଗୁ ଭାଷା ଓ ସଂସ୍କୃତିର 
ପ୍ରଭାବ ବୃଦ୍ଧି ପାଉଥିଲା ¦ ଯେଉଁ ଓଡିଆ ରାଜ୍ୟ ଯୁଗ ଯୁଗ ଧରି ଭାରତର ଇତିହାସରେ 
ଗୌରବମୟ ସ୍କାନ ଅଧିକାର କରି ରହିଥିଲା ତାହା ଉନବିଂଶ ଶତକରେ ଏକ ଭୌଗୋଳିକ 
ଶବ୍ଦ ଥିଲା ଏବଂ ରାଜନୈତିକ ମାନଚିତ୍ରରେ ନିଶ୍ଚିହ୍ନ ହୋଇ ଯାଇଥିଲା। ଶେଷରେ ଏହାର 
ଭାଷା ଓ ସଂୟ୍କତି ମଧ୍ୟ ଧ୍ଂସ ପାଇବାକୁ ବସିଥିଲା। ଏହି ପରିସ୍ଥିତିରେ ଓଡିଶାରେ ସାଂସ୍କୃତିକ 
ଆନ୍ଦୋଳନ ଅବଶ୍ୟମ୍ଭାବୀ ଥିଲ! । ଏହି ଆନ୍ଦୋଳନ ଓଡିଶାର ତିନି ଅଞ୍ଚଳରେ ଭିନ୍ନ ଭିନ୍ନ 
ସମୟରେ ସଂଗଠିତ ହୋଇଥିଲେ ମଧ୍ୟ ତାହାର ଲକ୍ଷ୍ୟ ଏକ ଓ ଅଭିନ୍ନ ଥିଲା। ଏହି ତିନି 
ଅଞ୍ଚଳରେ ଜାଗରଣର ସମନ୍ୟ ସାଧନ କରିଥିଲେ ଦେଶପ୍ରାଣ ମଧୁସୂଦନ ଦାସ । 

ସମ୍ବଲପୁରରେ ସ୍ବାଧୀନତା ସଂତ୍ରାମ ଓ ନୃସିଂହ ଗୁରୁଙ୍କ ଭୂମିକା 


ଓଡିଶାର ଏହି ତିନୋଟି ଯାକ ଅଞ୍ଚଲରୁ ପଶ୍ଚିମାଞ୍ଚଳ ସମ୍ବଲପୁର ରାଜ୍ୟ ସବୁଠାରୁ 
ବେଶୀ ଅନୁନ୍ନତ ଓ ନିଷ୍ଠେଷିତ ଥିଲା। ୧୮୫୨ ରେ ସମ୍ବଲପୁର ସହରରେ ଗୋଟିଏ 
ମଧ୍ୟଇଂରାଜୀ ବିଦ୍ୟାଳୟ ସ୍କାପିତ ହୋଇଥିଲା। ଦୀର୍ଘ ୩୩ ବର୍ଷ ପରେ ୧୮୮୫୦ରେ 
ଏହା ଏକ ହାଇୟ୍କୁଲରେ ପରିଣତ ହେଲା। ସମ୍ବଲପୁର ଜିଲ୍ଲାରେ ଏହା ଅନେକ ଦିନ 
ଯାଏ ଏକମାତ୍ର ହାଇୟ୍ଟଲ ଥିଲା । ମାତ୍ର ଏହାର ପାଠ୍ୟକ୍ରମରେ ସେତେବେଳେ ଓଡିଆ 
ସାହିତ୍ୟର ସ୍କାନ ନ ଥିଲା। ସ୍କୁଲର ପ୍ରାୟ ସମସ୍ତ ଶିକ୍ଷକ ହିନ୍ଦୀ ଭାଷୀ ଥିଲେ ଏବଂ ସାଧାରଣ 
କଥାବାର୍୍ାରେ ହିନ୍ଦୀ ବ୍ୟବହାର କରୁଥିଲେ । ଓଡିଆ ଛାତ୍ରମାନଙ୍କୁ ହିନ୍ଦୁସ୍ଥାନୀ ପିଲାଙ୍କ ପରି 
ମୁଣ୍ଡରେ ଟୋପି ପିନ୍ଧି ସ୍କୁଲକୁ ଆସିବା ପାଇଁ କୃହାଯାଉଥିଲା। ଏପରିକି ପ୍ରାଥମିକ ଶିକ୍ଷା 
ଦାୟିତ୍ଵରେ ଥିବା ଡେପୁଟାୀ ଇନ୍ସପେକ୍ଟର ଓଡିଆ ଭାଷା ଜାଣି ନଥିଲେ | ସମ୍ଭଲପୁରରେ 
ଓଡିଆ ଭାଷା ଓ ସଂସ୍କୃତିର ଲୋପ ସାଧନ ପାଇଁ ସରକାରଙ୍କ ବିଧିବଦ୍ଧ ଯୋଜନା ଏଥିରୁ 
ଅନୁମିତ ହୁଏ । 

ସେହି ସମୟରେ କଟକ, ବାଲେଶ୍ବର ପ୍ରଭୃତି ଅଞ୍ଚଳରେ ଅନେକ ପତ୍ର ପତ୍ରିକା 
ପ୍ରକାଶ ପାଉଥିଲା। ମାତ୍ର ସମ୍ଭଲପୁର ଭଳି ଏକ ଅନୁନ୍ନତ ଅଞ୍ଚଳରେ ତାହା ଚିନ୍ତା 
କରାଯାଉନଥିଲା। ୧୮୮୯ ମସିହାରେ ଯାଇ ବାମଣ୍ଡା ରାଜା ସୁଢ଼ଳଦେବଙ୍କ 
ପୃଷ୍ଠପୋଷକତାରେ ନୀଳମଣି ବିଦ୍ୟାରତ୍ସଙ୍କ ସଂପାଦନାରେ ସମ୍ବଲପୁରର ପ୍ରଥମ ସାପ୍ତାହିକ 
ପତ୍ରିକା “ସମ୍ବଲପୁର ହିତୈଷିଣୀ” ଦେବଗଡରୁ ପ୍ରକାଶ ପାଇଲା। କଟକର “ଉକୁଳ 
ଦୀପିକା” ଭଳି ଏହା ସଂଂସ୍ଟୃତିକ ଆନ୍ଦୋଳନ ସମୟରେ ଉଲ୍ଲେଖନୀୟ ଭୂମିକା ଗ୍ରହଣ 
କରିଥିଲା। 

ତେବେ ଏହି ସମୟର ସମ୍ଭଲପୁର ଅଞ୍ଚଳର ଅଦାଲତରେ ସାଧାରଣ ଲୋକଙ୍କ 
ସୁବିଧା ପାଇଁ ଓଡିଆ ଭାଷାର ପ୍ରଚଳନ ଥିଲା। ଏଠାରେ ଅନେକ ଶିକ୍ଷିତ ବ୍ୟକ୍ତି ଓଡିଆ 
ଭାଷାରେ କାର୍ଯ୍ୟକ୍ରମ ପରିଚାଳନା କରି ସରକାରୀ ଚାକିରୀରେ ରହିଥିଲେ। କିନ୍ତୁ 
ଅଦାଲତରେ ମଧ୍ୟ ଓଡିଆ ଭାଷା ପରିବର୍ତ୍ତେ ହିନ୍ଦୀ ଭାଷାର ପ୍ରଚଳନ ପାଇଁ ସରକାର 
ବିଚାର କରୁଛନ୍ତି ବୋଲି ଏକ ଖବର ପ୍ରଚାରିତ ହେଲା। ସମ୍ଭଲପୁରର ଚନ୍ଦ୍ରଶେଖର 
ବେହେରା ୧୮ ୯ ୧ ରେ ଜିଲ୍ଲା ୟ୍କୁଲରୁ ମାଟ୍ସିକୁଲେସନ୍‌ ପାସ୍‌ କଲା ପରେ ମଧ୍ୟପ୍ରଦେଶର 
ସଚିବାଳୟ ନାଗପୁର ଠାରେ କିରାନୀ କାମ କରୁଥିଲେ । ସେ ସଚିବାଳୟରୁ ଏହାର 
ଆଭାସ ପାଇ ସମ୍ଭଲପୁରର ଜନପ୍ରିୟ ନେତା ଧରଣୀଧର ମିଶ୍ରକୁ ଖବର ଦେଲେ। 
ଧରଣୀଧର ବାବୁ କାଳବିଳନ୍ଭ ନ କରି ୧୮୯ ୪ ଜୁଲାଇ ୧୩ ତାରିଖରେ ସମ୍ଭଲପୁରରେ 
ପ୍ରଥମ ପ୍ରତିବାଦ ସଭାର ଆୟୋଜନ କଲେ ଏବଂ ଲିଖ୍ଖତ ପ୍ରସ୍ତାବ ଆକାରରେ ସଭାର 
ଉଦ୍ବେଗ ଡେପୁଟୀ କମିଶନରକୁ ଜଣାଇ ଦେଲେ । ଏହାର ଗୋଟିଏ ମାସ ପରେ ୧୮୯୪ 
ଅଗଷ୍ଟ ୨୦ ତାରିଖରେ ସମ୍ଭଲପୁର ଶିକ୍ଷା ବିଭାଗର ସାର୍କଲ୍‌ ଇନ୍ସପେକ୍ଟର ସବୁ ଶିକ୍ଷକଙ୍କୁ 

ସମ୍ବଲପୁରରେ ସ୍ାଧ୍ୀନଚ। ସଂତ୍ରାମ ଓ ନୃସିଂହ ରୁଗୁଙ୍କ ଭୂମିକା 


ଛିନ୍ଦୀ ଶିଖୁବା ପାଇଁ ନିର୍ଦ୍ଦେଶ ଦେଲେ । ଏହା ପରେ ପରେ ଅନ୍ୟାନ୍ୟ ବିଭାଗର ମୁଖ୍ୟମାନେ 
ସେମାନଙ୍କର ଅଧସ୍ତନ କର୍ମଚାରୀଙ୍କୁ ଅନୁରୂପ ନିର୍ଦ୍ଦେଶନାମା ମାନ ଜାରି କଲେ। ଉକ୍ୁଳ 
ଜନନୀଙ୍କର ଦୁର୍ଦ୍ଦଶା ବର୍ଣ୍ଣନା କରି ଗଙ୍ଗାଧର ମେହେରଙ୍କ “ଭାରତୀ ରୋଦନ ” କବିତା 


—_- a — 


୧୮୯ ୪ ଅକ୍ଟୋବର ୩ ରେ “ହିତୈଷିଣୀ ” ପତ୍ରିକାରେ ପ୍ରକାଶ ପାଇଥିଲା । କବିବର 
ଲେଖୁଛନ୍ତି - 
ହିନ୍ଦୀ ସରସୃତୀ ମୋ ଛାତିରେ ବସି 
କରିବେ ପରା ରାଜତ୍ଵ 
ମୋ ଆଶା କାନନ ଭସ୍ପରାଶି ହେବ 
ତା ନବ ଉଦ୍ୟାନେ ଖତ 
WOOOOO0000000)X 
ଉପମାତା ଆସି ଗର୍ଭଧାରିଣୀର 
ମସ୍ତକେ ଚରଣ ଦେବ 
ଏ ଦଶା ଦେଖୁଲେ କେଉଁ ସନ୍ତାନର 
ମନରେ ଦୁଃଖ ନ ହେବ 
ଓଡ଼ିଆ ଭାଷାର ରକ୍ଷାପାଇଁ ଉତ୍ତେଜନା ବୃଦ୍ଧି ପାଉଥିବା ବେଳେ ସରକାର 
୧୮୮୫ ଜାନୁୟାରୀ ୧୫ ତାରିଖରେ ଏକ ନିର୍ଦ୍ଦେଶନାମାରେ ଘୋଷଣା କଲେ ଯେ 
୧୮୯ ୬ ଜାନୁଆରୀ ୧ ରୁ ସମ୍ଭଲପୁର ଅଞ୍ଚଳରେ ଓଡିଆ ପରିବର୍ତେ ହିନ୍ଦୀ ସରକାରୀ 
ଭାଷା ହେବ ଏବଂ ଅଦାଲତରେ ହିନ୍ଦୀ ଭାଷାରେ କାଯ୍ୟ ପରିଚାଳନା ହେବ | ଏହା 
ପରେ ପରେ ସରକାର ଏଥିପାଇଁ କେତେକ ପ୍ରାଥମିକ ପଦକ୍ଷେପ ମଧ୍ୟ ଆରମ୍ଭ କଲେ । 
ମଧୂବାବ୍‌ ୧୮୯୫ ମେ ୩ ତାରିଖରେ 'ଉଚ୍ଚଳ ସଭା' ର ଏକ 
ଅଧିବେଶନରେ କମିଶନର ଉଡବର୍ଣ୍ଣକ୍କ ଏହି ଅନ୍ୟାୟ ନିଷ୍ପତ୍ତିର କଠୋର ସମାଲୋଚନା 
କଲେ ଏବଂ କଲିକତାରେ ପ୍ରକାଶ ପାଉଥିବା ' ଷ୍ଟେଟ୍‌ସମେନ' କାଗଜରେ ମଧ୍ୟ ଦୃଢ 
ପ୍ରତିବାଦ କଲେ | 'ସତ୍ମଲପୁର ହିତୈଷିଣୀ', 'ଉକଳ ଦୀପିକା' ଓ ବାଲେଶ୍ବରର 'ସମ୍ଭାଦ 
ବାହିକା'ରେ ମଧ୍ୟ ଏହାର ବିରୁଦ୍ଧରେ ପ୍ରତିବାଦ ପ୍ରକାଶ ପାଇଲା ! କୁନ୍‌ ୧୩ ରେ 
ଧରଣୀଧର ମିଶ୍ରଙ୍କର ସଭାପତିତ୍ଵରେ ଏକ ବଡଧରଣର ପ୍ରତିବାଦ ସଭା ପରେ ସରକାରଙ୍କୁ 
ଏକ ସ୍ମାରକ ପତ୍ର ପ୍ରଦାନ କରାଗଲା | ଜୁଲାଇ ୫ ତାରିଖରେ ଧରଣୀଧର ୨୩୬୨ 
ଜଣ ନାଗରିକଙ୍କର ସ୍ଵାକ୍ଷର ଥାଇ ଆଉ ଏକ ସ୍କାରକ ପତ୍ର ପ୍ରଦାନ କଲେ । ଅନେକ ସଭା 
ତରଫରୁ ଅନେକ ଦାବିପତ୍ର ସରକାରଙ୍କଠାରେ ପହଞ୍ଚଲା, ମାତ୍ର ସରକାର ଅଟଳ 
ରହିଲେ। ନିର୍ଦ୍ଦିଷ୍ଟ ୧. ୧.୧୮୯ ୬ ରୁ ସନ୍ଭଲପୁରରେ ହିନ୍ଦୀ ଭାଷାରେ ସରକାରୀ କାମ 
ଆରମ୍ଭ ହେଲା | 

ସନ୍ବଲପୁରରେ ସ୍ଟାଧୀନଚା ସଂତ୍ରାମ ଓ ନୃସିଂହ ଗୁରୁଙ୍କ ଭୂମିକା 


୧୮୯୮ ଶ୍ରିକ୍ଷା ବର୍ଷରୁ ସରକାର ସମ୍ଭଲପୁର ଅଞ୍ଚଳର ୧୫୩ ଟି ଓଡିଆ 
ପ୍ରାଇମେରୀ ୟ୍କୁଲରୁ ୮୨ ଟି ସ୍କୁଲ ହଠାତ୍‌ ବନ୍ଦ କରିଦେଲେ |! ଫଳରେ ଛାତ୍ର ସଂଖ୍ୟା 
ପ୍ରାୟ ନଅ ହଜାରରୁ ପ୍ରାୟ ଚାରି ହଜାରକୁ କମିଗଲା | ଏହି ସମୟରେ ଏ ଅଞ୍ଚଳ ପ୍ରତି 
ପ୍ରକୃତିର ନିର୍ଦ୍ଦୟତା ସରକାରଙ୍କର କଠୋରତା ମଧ୍ୟ ବଳିଗଲା । ୧୮୯୯ ରେ ଏକ 
ବଡ ଧରଣର ଦୁର୍ଭିକ୍ଷ ଦେଖାଦେଲା । ଫଳରେ ଅନାହାରରେ ତଥା ହଇଜା, ବସନ୍ତ 
ପ୍ରଭୃତି ରୋଗରେ ପଡି ପ୍ରାୟ ୭୫ ହଜାର ଲୋକ ପ୍ରାଣ ହରାଇଲେ | ୧୯୦୦ 
ଖ୍ରୀଷ୍ଟାବ୍ଦରେ ବଡଲାଟ ଲର୍ଡ କର୍ଜନ ଓଡିଶା ପରିଦର୍ଶନରେ ଆସିଥିଲେ । ସମ୍ବଲପୁରର 
ନେତାମାନେ ଓଡିଶା ଏସୋସିଏସନ ମାଧ୍ୟମରେ ତାଙ୍କୁ ଭେଟି ଏ ଅଞ୍ଚଳର ଦୁଃଖ ଦୁର୍ଦ୍ଦଶା 
ଜଣାଇବେ ବୋଲି ଦଉଡି ଯାଇଥିଲେ ।| ମାତର ସାକ୍ଷାତ ପାଇଁ ସେମାନେ ଅନୁମତି ପାଇଲେ 
ନାହିଁ 

ସମ୍ଭଲପୁରର ନେତାଗଣ ନିରାଶ ହୋଇପଡୁଥିବା ବେଳେ ୧୯୦୧ ର 
ପ୍ରାରମ୍ଭରେ ଦୁଇଟି ଘଟଣା ସେମାନକୁ ଆଶାର ଆଲୋକ ଦେଖାଇଲା। ତନ୍ମଧ୍ୟରେ 
ପ୍ରଥମଟି ଥିଲା ଫ୍ରେଜର ସାହେବଙ୍କର ମଧ୍ୟପ୍ରଦେଶର ଚିଫ କମିଶନର ରୂପେ ନିଯୁକ୍ତି 
ଏବଂ ଦ୍ବିତୀୟଟି ହେଲା ଉଦୀୟମାନ ଅଫିସର ବୈକୁଣ୍ଠନାଥ ପୁଜାରୀଙ୍କୁ ଜନଗଣନା 
ଦାୟିତ୍ଵ ଅର୍ପଣ ! ଆଖ୍୍ୟ ଫ୍ରେଜର ବରଗଡର ସବ୍ଡିଭିଜନ ଅଫିସର ରୂପେ କର୍ମମୟ 
ଜୀବନ ଆରମ୍ଭ କରିଥିଲେ ଏବଂ କିଛି କାଳ ସମ୍ବଲପୁରର ଡେପୁଟୀ କମିଶନର ଥିଲେ । 
ତେଣୁ ଏହି ଅଞ୍ଚଳର ସଂସ୍କୃତି ସହିତ ସେ ବେଶ ପରିଚିତ ଥିଲେ ଏବଂ ସମ୍ଭଲପୁର ବାସୀଙ୍କ 
ପ୍ରତି ତାଙ୍କର ମମତା ଥିଲା | ତେଣୁ ତାଙ୍କ ଠାରୁ ସାହାଯ୍ୟ ପାଇପାରିବେ ବୋଲି ସମସ୍ତେ 
ଆଶା କଲେ | 

ବୈକ୍ଣ୍ଡନାଥଙ୍କ ପୂର୍ବରୁ ସମ୍ବଲପୁରର ଜନଗଣନା କାଯ୍ୟ ଅସଂପୂର୍ଣ୍ଣ ଓ ଦୁର୍ନୀତି 
ଭରା ହୋଇରହିଥିଲା ଏବଂ ତାହା ଇଂରେଜ କର୍ତ୍ପକ୍ଷଙ୍କୁ ବିଭ୍ରାନ୍ତ କରୁଥିଲା | ବୈକ୍ଣ୍ଡ 
ଦିନରାତି ପରିଶ୍ରମ କରି ଏହାକୁ ସଂପୂର୍ଣ୍ଣ କଲେ ଏବଂ ସମ୍ଭଲପୁରର ଏକ ବାସ୍ତବ ଚିତ୍ର 
ଉପସ୍ଥାପିତ କଲେ ! ବୈକୁଣ୍ଠ ଥିଲେ ସମ୍ବଲପୁରରେ ଓଡିଆ ଆନ୍ଦୋଳନର ଜଣେ ଦୃଢ 
ସମର୍ଥକ । ଜନଗଣନା କାଯ୍ଏରେ ହିନ୍ଦୀ ଅଫିସର ମାନେ ଯେଉଁ ସତ୍ୟକୁ ଘୋଡାଇ 
ରଖୁଥିଲେ, ସେ ତା' ଉପରେ ଆଲୋକପାତ କଲେ | ଫ୍ରେଜର ସାହେବ ସ୍ବୀକାର 
କରିଥିଲେ ଯେ ବୈକ୍ଣ୍ଡଙ୍କର ଏହି କାଯ୍ୟ ସମ୍ଭଲପୁର ସପକ୍ଷରେ ନିଷ୍ପତ୍ତି ଗ୍ରହଣ ପାଇଁ 
ତାକୁ ସାହାଯ୍ୟ କରିଥିଲା 

ସୁତରାଂ ୧୯୦୧ରୁ ସମ୍ଭଲପୁରବାସୀଙ୍କ ପାଇଁ ଏକ ଅନୁକୂଳ ପରିସ୍ଥିତି 
ଦେଖାଦେଲା । ଇତି ମଧ୍ୟରେ ଯେଉଁ ୮ ୨ଟି ଓଡିଆ ପ୍ରାଇମେରୀ ସ୍କୁଲ ବନ୍ଦ କରି 
ଦିଆଯାଇଥିଲା, ତନୃଧ୍ୟରୁ ୫ ୨ ଟି ୟୁଲର ପୁନଃ ପ୍ରତିଷ୍ଠା ପାଇଁ ଚିଫ୍‌ କମିଶନର୍‌ ଫେଜର 


C 
Digitized by PPRACHIN, SOA 


ସନ୍ବଲପୁରରେ ସ୍ଵାଧୀନତା ସଂତ୍ରାମ୍ମ ଓ ନୃସିଂହ ତୁରୁଙ୍କ ଭୂମିବା 


ସାହେବ ନିର୍ଦ୍ଦେଶ ଦେଲେ । ଏଥିରୁ ନୂତନ ଉସ୍ପାହ ଓ ପ୍ରେରଣା ଲାଭ କରି ସମ୍ଭଲପୁରର 
ଚାରିଜଣ ନେତା ମଦନ ମୋହନ ମିଶ୍ର, ବ୍ରଜମୋହନ ପଟ୍ଟନାୟକ, ବଳଭଦ୍ର ସୁଆର 
(ସୂପକାର ) ଓ ମହନ୍ତ ବିହାରୀ ଦାସ ୧୯୦୧ ଜୁଲାଇ ମାସରେ ନାଗପୁର ଯାଇ ଫ୍ରେଜର 
ସାହେବଙ୍କ ସହିତ ସାକ୍ଷାତ କଲେ ଏବଂ ତାଙ୍କ ସହିତ ସମ୍ବଲପୁର ସମସ୍ୟା ସଂପର୍କରେ 
ଆଲୋଚନା କରି ଏକ ଦାବିପତ୍ର ପ୍ରଦାନ କଲେ । ଫ୍ରେଜର ଏହି ଦଳକୁ ଆଶ୍ବାସନା 
ଦେଲେ ଯେ ଅନ୍ଧ ଦିନ ପରେ ସିମଳା ଠାରେ ଏକ ସମ୍ମିଳନୀରେ ସମ୍ଭଲପୁରର ଦାବି ପ୍ରତି 
ବଡଲାଟଙ୍କର ଦୃଷ୍ଟି ଆକର୍ଷଣ କରିବେ । 

ନାଗପୁର ଯାତ୍ରୀ ଦଳ ସମ୍ଭଲପୁର ଫେରି ଆସିବା ବେଳେ ଉତ୍ଫୁଲୁ ଥିଲେ | 
ସେମାନଙ୍କ ସାହସ ବୃଵ୍ିି ପାଇଥିଲା ଏବଂ ସେମାନେ ଆଉ ଏକପଦକ୍ଷେପ ନେଇ 
ସିମଲାଠାରେ ଉଭୟ ଚିଫ୍‌ କମିଶନର ଓ ବଡଲାଟକୁ ସାକ୍ଷାତ କରିବା ପାଇଁ ଯୋଜନା 
କଲେ | ଏଥରର ପ୍ରତିନିଧି ଦଳରେ ପୂର୍ବୋକ୍ତ ଚାରିଜଣଙ୍କ ସହିତ ଆଉ ଏକ ସଦସ୍ୟ 
ଶ୍ରୀପତି ମିଶ୍ର ଯୋଗଦେଲେ । ଏହି ଦଳର ନେତୃତ୍ବ ନେବା ପାଇଁ ମଧୁସୂଦନ ଦାସଙ୍କୁ ଏକ 
ଚିଠି ଲେଖା ଗଲା। ମାତ୍ର ସେହି ଚିଠି ଭୁଲରେ ମଧୁରାଓଙ୍କ ପାଖକୁ  ଚାଲିଯିବାରୁ ମଧୁସୁଦନ 
ଦାସ ବିଳମ୍ବରେ ଏହା ଜାଣିବାକୁ ପାଇଲେ । ତେଣୁ ସେ ନିଜେ ଯାଇ ନପାରି ଏକ ଦୀର୍ଘ 
ଟେଲିଗ୍ରାମ ଦ୍ଵାରା ବଡଲାଟଙ୍କୁ ସମ୍ଭଲପୁର ବିଷୟରେ ଅବଗତ କରାଇଲେ । ପ୍ରତିନିଧି 
ଦଳ ଆଲାହାବାଦରେ ଦୁଇ ଦିନ ପଯ୍ୟନ୍ତ ମଧୁବାବୁଙ୍କ ଅପେକ୍ଷା କରିବା ପରେ ସିମଲା 
ଅଭିମୁଖେ ଯାତ୍ରା କଲେ | ମାତ୍ର ସେଠାରେ ପହଞ୍ଚବା ବେଳକୁ ବଡଲାଟଙ୍କ ସହିତ 
ଫ୍ରେଜରଙକ୍କର ସାକ୍ଷାତ ଓ ଆଲୋଚନା ସରି ଯାଇଥିଲା । ସେମାନେ ଉଭୟଙ୍କ ମଧ୍ୟରୁ 
କାହାକୁ ବି ସାକ୍ଷାତ ପାଇଁ ଅନୁମତି ପାଇଲେ ନାହି । ଶେଷରେ ବ୍ରଜମୋହନ ବାବୁ ଓ 
ମହନ୍ତଜୀ ମଧ୍ୟପ୍ରଦେଶର ଚିଫ ସେକ୍ରେଟେରୀ କୁଞ (4.A.୯ଧMp) ସାହେବଙ୍ୁ ସାକ୍ଷାତ 
କଲେ | କୁଞ୍ପ୧ ୮୯ ୧ ରେ ସମ୍ବଲପୁରର ମୁଖ୍ୟ ପ୍ରଶାସକ ଥିଲେ ଏବଂ ଏହି ଅଞ୍ଚଳ 
ପ୍ରତି ତାଙ୍କର ସହାନୁଭୁତି ଥିଲା । ସେ ଆଶ୍ଵବାସନା ଦେଇ କହିଲେ ଯେ ଫେଜର ସାହେବ 
ବୋଧହୁଏ ସମ୍ବଲପୁର ବିଷୟରେ ବଡଲାଟଙ୍କ ସହିତ ଆଲୋଚନା କରିସାରିଛନ୍ତି ଏବଂ 
ସେ ଅନ୍ପଦିନ ମଧ୍ୟରେ ଅଧକ ଅନୁସନ୍ଧାନ ପାଇଁ ସମ୍ଭଲପୁର ଯାଇ ପାରନ୍ତି | ଏଥିରେ 
ଆଶ୍ବସ୍ତ ହୋଇ ପ୍ରତିନିଧୂ ଦଳ ସମ୍ଭଲପୁର ଫେରି ଆସିଲେ | ସେମାନଙ୍କ ସିମଲା ଯାତ୍ରା 
ନିରର୍ଥକ ହେଲେ ମଧ୍ୟ ନିରାଶଜନକ ନଥିଲା | 

ଚିଫ୍‌ କମିଶନର୍‌ ଫ୍ରେଜର ସାହେବ ୧ ୯୦ ୧ ସେପ୍ଟେମ୍ବର ୨ ୬ ରେ ସମ୍ଭଲପୁର 
ପରିଦର୍ଶନରେ ଆସି ସବୁ ସ୍ତରର ଲୋକଙ୍କ ଠାରୁ ତଥ୍ୟ ସଂଗ୍ରହ କଲେ ଏବଂ ତାଙ୍କର 
ରିପୋର୍ଟ ଅକ୍ଟୋବର ୧୫ ରେ ବଡଲାଟଙକୁ ପ୍ରଦାନ କଲେ | ସେହି ଦୀର୍ଘ ରିପୋର୍ଟର 
ଉପସଂହାରରେ ସେ ମତ ବ୍ୟକ୍ତ କଲେ ଯେ ହିନ୍ଦୀ ପରିବର୍ତେ ଓଡିଆ ଭାଷା ସମ୍ବଲପୁରରେ 

ସତ୍ଧଲପୂରରେ ସ୍ବାଧୀନତା ସଂର୍ରାମ ଓ ନୁସିଂହ ରୁରୁଙ୍କ ରୂମିଵା 


ପ୍ରଚଳିତ ହେବୀ ଉଚିତ ଏବଂ ସମ୍ଭଲପୁର ଜିଲ୍ଲାକୁ ତାର ଗଡଜାତ ରାଜ୍ୟ ମାନଙ୍କ ସହିତ 
ବଙ୍ଗ ଦେଶର ଓଡ଼ିଶା ଡିଭିଜନରେ ସମ୍ମିଳିତ କରାଯାଇପାରିବ । ଭାରତ ସରକାର 
ଫ୍ରେଜରଙ୍କ କେବଳ ପ୍ରଥମ ମତକୁ ଗ୍ରହଣ କରି ସମ୍ଭଲପୁର ଅଞ୍ଚଳରେ ଓଡିଆ ସରକାରୀ 
ଭାଷାରୂପେ ପୁନଃ ପ୍ରତିଷ୍ଠା ପାଇଁ ନିର୍ଦେଶ ଦେଲେ | ଏହା ୧୯୦୩ ଜାନୁୟାରୀ ୧ 
ତାରିଖରୁ କାଯ୍ଏକାରୀ ହେଲା। ସମ୍ଭଲପୁରବାସୀଙ୍କ ପାଇଁ ଏହା ଏକ ଉଲ୍ଲେଖନୀୟ ବିଜୟ 
ଥିଲା ଏବଂ ଏହି ସମ୍ଭାଦ ସମଗ୍ର ଓଡିଶାରେ ଆନନ୍ଦର ଲହରୀ ଖେଳାଇ ଦେଲା। 
ଓଡିଶା ସହିତ ମିଶ୍ରଣ :- ହିନ୍ଦୀ ଅଫିସରମାନେ ଓଡିଆ ଭାଷାର ପୁନଃ 
ପ୍ରତିଷ୍ଠାରେ ସୁଖୀ ନଥିଲେ | ଏମାନେ ସୁବିଧା ଓ ସୁଯୋଗ ପାଇଲେ ଏ ଅଞ୍ଚଳରେ ଓଡିଆ 
ଭାଷାକୁ ପୁଣି ଲୋପ କରିଦେବେ ବୋଲି ଅନେକେ ଆଶଙ୍କା କଲେ | ସେହି ଚିନ୍ତାଧାରାରେ 
ଫ୍ରେଜର ସମ୍ବଲପୁର ଓ ପଡୋଶୀ ଓଡିଆ ଗଡକାତ ମାନଙ୍କୁ ଓଡିଶା ଡିଭିଜନ ସହିତ 
ମିଶାଇ ଦେବା ପାଇଁ ତାଙ୍କ ରିପୋର୍ଟରେ ପ୍ରସ୍ତାବ ଦେଇଥିଲେ | ଲର୍ଡ କର୍ଜନ ପ୍ରଥମେ 
ଏହା ଗ୍ରହଣ କରିନଥିଲେ | ମାତ୍ର ଏହା ତାଙ୍କ ମନରେ ଆଲୋଡନ ସୃଷ୍ଟି କଲା । ସେ 
ପ୍ରଦେଶ ଗୁଡିକର ପୁନର୍ଗଠନ ପାଇଁ ଚିନ୍ତା କରୁଥିଲେ | ଫେଜରଙ୍କ ପ୍ରସ୍ତାବ ତାଙ୍କର ସେହି 
ଚିନ୍ତାଧାରାକୁ ସକ୍ରିୟ କଲା | ବିଶେଷ କରି ବଙ୍ଗ ପ୍ରଦେଶର ବିଶାଳତା ଯୋଗୁଁ ସେ ତାକୁ 
ଦୁଇ ଭାଗରେ ବିଭକ୍ତ କରିଦେବା ପାଇଁ ଚାହୁଁଥିଲେ | ୧୯୦୩ ନଭେମ୍ବର ମାସରେ 
ଫ୍ରେଜର ବଙ୍ଗଂ ପ୍ରଦେଶର ଛୋଟଲାଟ (ଗଭର୍ଣ୍ଣର) ପଦବୀକୁ ଉନ୍ନୀତ ହେଲା ପରେ 
ଲର୍ଡ କର୍ଜନ ତାଙ୍କ ସହାୟତାରେ ଏକ ଯୋଜନା ପ୍ରସ୍ତୁତ କଲେ ! ଭାରତ ସରକାରଙ୍କ 
ଘରୋଇ ବିଭାଗର ସେକ୍ରେଟେରୀ ଏଚ୍‌.ଏଚ୍‌ ରିସ୍ଲୀଙ୍କ ସ୍ଵାକ୍ଷରରେ ଏହା ପ୍ରକାଶ ପାଇ 
ବଙ୍ଗ ପ୍ରଦେଶ, ମାଡ଼ାସ୍‌ ପ୍ରଦେଶ ଓ ମଧ୍ୟପ୍ରଦେଶ ସରକାର ମାନଙ୍କର ମତାମତ ପାଇଁ 
ପଠାଯାଇଥିଲା। ତେଣୁ ଏହା ରିସ୍ଲୀ ସାର୍କୁଲର (Risley Circular) ନାମରେ 
ପ୍ରଖ୍ୟାତ ଥଲା। ଏହି ସାର୍କୁଲରର ଦୁଇଟି ମୁଖ୍ୟ ଉଦ୍ଦେଶ୍ୟ ଥିଲା, ( ୧) ପ୍ରଶାସନର 
ସୁବିଧା ପାଇଁ ବିଶାଳ ବଙ୍ଗ ପ୍ରଦେଶର ବିଭାକନ ଓ ( ୨) ଓଡିଆ ଭାଷାଭାଷୀ ଅଞ୍ଚଳର 
ଏକତ୍ରୀକରଣ ମାନ୍ଦ୍ରାଜ ସରକାର ଓଡିଶାର ଏକତ୍ରୀକରଣ ପାଇଁ ନିଜ ପ୍ରଦେଶର, କୌଣସି 
ଓଡିଆ ଅଞ୍ଚଳ ଛାଡି ପାରିବେ ନାହିଁ ବୋଲି ରୋକ୍‌ ଠୋକ୍‌ ଜଣାଇ ଦେଲେ। ମାତ 
ଫ୍ରେଜରଙ୍କ ପ୍ରଭାବ ଯୋଗୁଁ ମଧ୍ୟପ୍ରଦେଶର ଅବସ୍ପା ଭିନ୍ନ ଥିଲା | ସମ୍ବଲପୁରର ଡେପୂୁଟ୍ୟ 
କମିଶନର ଥିଲେ ଜଣେ ମରହଙ୍ଗା ଅଫିସର । ସେ ଏକ ପ୍ରତିକୂଳ ରିପୋର୍ଟ ଦେଇ ପରିସ୍ଥିତି 
କୁ ବିଭ୍ରାନ୍ତ କରିବା ପାଇଁ ଉଦ୍ୟମ କଲେ। ମାତ୍ର ଫ୍ରେଜର ସେହି ରିପୋର୍ଟ ଗ୍ରହଣ ନକରି 
ଓଡିଶା ସହିତ ସମ୍ବଲପୁରର ମିଶ୍ରଣ ସପକ୍ଷରେ ମତ ଦେଲେ । ଫଳରେ ସମ୍ଭଲପୁର ଜିଲ୍ଲା 
ତଥା କଳାହାଞ୍ଚି,ପାଟଣା, ସୋନପୁର, ରେଢାଖୋଲ ଓ ବାମଞ୍ଡା ଓଡିଶା ଡିଭିଜନ ସହିତ 
ମିଶି ବଙ୍ଗ ପ୍ରଦେଶର ଅନ୍ତର୍ଗତ ହେଲା। ଏହି ସମୟରେ ବଣାଇ ଓ ଗାଙ୍ଗପୁର ମଧ୍ୟ 

ଓଡ଼ିଶାରେ ସମ୍ମିଳୀତ ହେଲା। ତଥାପି ଏହି ମିଶ୍ରଣ ସଂପୂର୍ଣ୍ଣ ହୋଇ ପାରିଲା ନାହି ହିନ୍ଦୀ 
ଅଫିସରମାୀନଙ୍କର ଚକ୍ରାନ୍ତ ଯୋଗୁଁ ଫୁଲଝର, ଖଡିଆଲ, ପଦୃପୁର- ଚନ୍ଦ୍ରପୁର, ଶକ୍ତି, 
ବିନ୍ଦ୍ରାନୂୁଆଗଡ ପ୍ରଭୃତି ଅଞ୍ଚଳ ମଧ୍ୟପ୍ରଦେଶର ରାୟପୁର ଓ ବିଲାସପୁର ଜିଲ୍ଲା ଅନ୍ତର୍ଗତ 
ହୋଇ ରହିଗଲା । ଏହି ନୂତନ ପ୍ରଶାସନିକ ବ୍ୟବସ୍ଥା ୧୯୦୫ ଅକ୍ଟୋବର ୧ ୬ ତାରିଖରୁ 
କାର୍ଯ୍ୟକାରୀ ହେଲା । ଠିକ୍‌ ଏହି ଦିନ ବଙ୍ଗ ବିଭାଜନ ବ୍ୟବସ୍ଥା କାର୍ଯ୍ୟକାରୀ ହେବାରୁ 
ସମଗ୍ର ବଙ୍ଗପ୍ରଦେଶରେ ଏହା ଏକ ଶୋକ ଦିବସ ରୂପେ ପାଳିତ ହେଲା | ମାତ୍ର ଓଡିଶା 
ଡିଭିଜନ୍‌, ବିଶେଷତଃ ସମ୍ଭଲପୁର ପାଇଁ ଏହି ଘଟଣା ହର୍ଷେ-ବିଷାଦ ହୋଇ ରହିଲା | 

ସାଂୟ୍ଟତିକ ଆନ୍ଦୋଳନ ଫଳରେ ସମ୍ବଲପୁରରେ ଓଡିଆ ଭାଷା ଓ ସଂୟ୍ଟତିର 
ପ୍ରତିଷ୍ଠା ହେଲା ଏବଂ ଏହି ଅଞ୍ଚଳ ଓଡିଶା ଡିଭିଜନ୍‌ ସହିତ ସମ୍ମିଳିତ ହେଲା। ଏହା 
ହୋଇ ନ ଥିଲେ ସମ୍ଭଲପୁର ଚିରଦିନ ପାଇଁ ମଧ୍ୟପ୍ରଦେଶର ଅନ୍ତର୍ଗତ ହୋଇ ହିଯାଇଥାନ୍ତା 
ଏବଂ ବଉଁମାନ ବିହାରରେ ସିଂହଭୂମ, ବଙ୍ଗରାଜ୍ୟରେ ମେଦିନୀପୁର, ଆନ୍ଧୁରେ ମଞ୍ଜୁଷା 
ଏବଂ ମଧ୍ୟପ୍ରଦେଶରେ ଫୁଲଝର ପ୍ରଭୃତି ଓଡିଆ ଭାଷୀ ଅଞ୍ଚଳ ଯେଉଁ ଦୁର୍ବଶା ଭୋଗ 
କରି ଆସୁଛନ୍ତି, ସମ୍ବଲପୁର ଭାଗ୍ୟରେ ମଧ୍ୟ ତାହାହିଁ ହୋଇଥାନ୍ତା। ଅନ୍ୟପକ୍ଷରେ କେବଳ 
ଅନୁଗୁଳ ଓ ଉପକୂଳ ଅଞ୍ଚଳକୁ ନେଇ ସ୍ୃତନ୍ତ୍ର ଓଡିଶା ପ୍ରଦେଶ ଗଠନର ଆନ୍ଦୋଳନ 
ନିରର୍ଥକ ହୋଇ ପଡିଥାନ୍ତା। ସୁତରଂ ୧୯୦୩ ରେ ସମ୍ଭଲପୁରରେ ଓଡିଆ ଭାଷାର 
ପ୍ରଚଳନ ଓ ୧୯୦୫ ରେ ଓଡିଶା ସହିତ ସମ୍ଭଲପୁରର ମିଶ୍ରଣ ଓଡିଶା ଇତିହାସର ଏକ 
ମାଇଲ ଖୁଣ୍ଡ ଥିଲା। ଏଥିପାଇଁ ଆଞ୍ଡ୍ୟ ଫ୍ରେଜରଙ୍କ ଅବଦାନ ଚିରସ୍କରଣୀୟ ହୋଇ ରହିବ | 
Mn. gg ge (eCo2-eC20) 

ସର୍ବ ଭାରତୀୟ ସ୍ତରରେ ସ୍ଵାଧୀନତା ଆନ୍ଦୋଳନ ୧ ୮୮୫ ରୁ ବିଧିବଦ୍ଧ ଭାବରେ 
ଆରମ୍ଭ ହୋଇଥିଲା | ଏହି ଆନ୍ଦୋଳନକୁ ନେତୃତ୍ଵ ଦେବାପାଇଁ ସେହି ବର୍ଷ ଜାତୀୟ 
କଂଗ୍ରେସର ପ୍ରତିଷ୍ଠା ହେଲା । ଆଞ୍ଚଳିକ ସ୍ତରର ପ୍ରତିରୋଧ ସଂଗ୍ରାମଠାରୁ ଏହାର ସ୍ଵରୂପ 
ଭିନ୍ନ ଥଲା। ଜାତୀୟ କଂଗ୍ରେସ ଥିଲା ଏକ ସର୍ବଭାରତୀୟ ଅନୁଷ୍ଠାନ ଏବଂ ଏହାର ବାର୍ଷିକ 
ଅଧିବେଶନରେ ସବୁ ଅଞ୍ଚଳର, ସବୁ ଭାଷାଭାଷୀ ଓ ସବୁଧର୍ମର ପ୍ରତିନିଧୁ ମାନେ ଯୋଗ 
ଦେଉଥିଲେ । ଏହି ସଦସ୍ୟମାନେ କଂଗ୍ରେସରେ ପ୍ରାଦେଶିକ ପ୍ରତିନିଧି ରୂପେ ପରିବୟ 
ପତ୍ର ପାଉଥିଲେ |! ସେତେବେଳେ ଓଡିଶା ସୃତନ୍ତ୍ର ପ୍ରଦେଶ ନ ଥିଲା। ତେଣୁ ଓଡିଆ 
ସଦସ୍ୟମାନେ ବଙ୍ଗ ପ୍ରଦେଶ, ମାନ୍ଦ୍ରାଜ ପ୍ରଦେଶ, ବିହାର ପ୍ରଦେଶ ବା ମଧ୍ୟପ୍ରଦେଶର 
ପ୍ରତିନିଧି ରୂପେ ପରିଚିତ ହେଉଥିଲେ । ସମ୍ବଲପୁରର ଧରଣୀଧର ମିଶ୍ର,ବୈକୂଣ୍ଡନାଥ 
ପୁଜାରୀ ଓ ଦାମୋଦର ଦାସ ୧ ୮୯ ୬ କଲିକତା ଅଧିବେଶନରେ ମଧ୍ୟପ୍ରଦେଶର ପ୍ରତିନିଧି 
ରୂପେ ଯୋଗଦେଇଥିଲେ ବୋଲି କଂଗ୍ରେସ ରେକର୍ଡରୁ ଜଣାଯାଏ | ମଧୁବାବୁ ଥିଲେ 
ବଙ୍ଗପ୍ରଦେଶର ପ୍ରତିନିଧି ସଦସ୍ୟ | ଏହା କେତେକ ସ୍ବାଭିମାନୀ ଓଡିଆଙ୍କ ମନରେ ଆଘାତ 

ଦେଉଥିଲା। ସେମାନେ ଉପଲବଵ୍ତି କଲେ ଯେ ଓଡିଅ ଭାଷାର ସୁରକ୍ଷା ସଙ୍ଗେ ସଙ୍ଗେ 
ସୃତନ୍ତ୍ର ଓଡିଶା ପ୍ରଦେଶ ଗଠନ ନିତାନ୍ତ ଆବଶ୍ୟକ ଅଟେ | ଜାତୀୟ କଂଗ୍ରେସ ପ୍ରତିଷ୍ଠାର 
ବହୁ ପୂର୍ବରୁ ମଧୁବାବୁ ଏ ଦିଗରେ ସକ୍ରିୟ ଥିଲେ ଏବଂ ଏ ବିଷୟରେ ଭାରତୀୟ 
ନେତାମାନଙ୍କର ସମର୍ଥନ ଓ ସହଯୋଗ କଂଗ୍ରେସ ମାଧ୍ୟମରେ ପାଇପାରିବେ ବୋଲି ତାଙ୍କର 
ଆଶା ଥିଲା! ମାତ୍ର ମାନ୍ଦ୍ରାଜ ଓ ବଙ୍ଗ ପ୍ରଦେଶର ପ୍ରତିନିଧୂମାନଙ୍କର ଜିଦ୍ଖୋର ମନୋଭାବ 
ଏବଂ କଂଗ୍ରେସରେ ସେମାନଙ୍କର ପ୍ରଭାବ ଓ ପ୍ରତିପତ୍ତି ମଧୁବାବୁଙ୍କ ନିରାଶ କଲା! ଏକ 
ସର୍ବ ଭାରତୀୟ ଅନୁଷ୍ଠାନ ରୂପେ କଂଗ୍ରେସ ପ୍ରତି ତାଙ୍କର ସମ୍ମାନ ଓ ସମର୍ଥନ ବଜାୟ 
ରଖଝ୍ଖୀଲେ ମଧ୍ୟ ସେ କ୍ରମେ ବୀତସ୍କୃହ ହୋଇ ପଡିଲେ ଏବଂ ସ୍ୃତନ୍ତ୍ର ଓଡିଶା ପ୍ରଦେଶ ପାଇଁ 
ଆନ୍ଦୋଳନ ସକାଶେ ଏକ ସମାନ୍ତରାଳ କଂଗ୍ରେସ ଓଡିଶାରେ ଗଠନ କରିବାକୁ ସ୍ତର କଲେ । 
ଏହା ଫଳରେ ୧ ୯୦୩ ଖ୍ରୀଷ୍ଟାବ୍ଦରେ ଉକ୍କୁଳ ୟୁନିୟନ କନ୍‌ଫରେନ୍ସ (Utkal Union 
Conference) ବା ଉକୁଳ ସମ୍ମିଳନୀର ଅଭ୍ୟଦୟ ହେଲା। ସେହି ବର୍ଷ 
ସମ୍ବଲପୁରରେ ଓଡିଆ ଭାଷାର ପୁନଃ ପ୍ରତିଷ୍ଠା ହୋଇସାରିଥିଲା ଏବଂ ତାହା ପ୍ରଜ୍ଵଳନ 
ପୂର୍ବରୁ ପ୍ରଦୀପରେ ଘୃତ ପ୍ରଦାନ ସ୍ଵରୂପ କାର୍ଯ୍ୟ କଲା। 

ଉକ୍ରଳ ସମ୍ମିଳନୀ କଂଗ୍ରେସର ପ୍ରତିଦୃନ୍ଦ୍ରୀ ବା ବିରୋଧୀ ନ ଥିଲା। ଏହାପରେ 
ମଧ୍ୟ ମଧୁବାବୁଙ୍କ ସମେତ ସମ୍ମିଳନୀର ଅନେକ ଓଡିଆ ନେତା କଂଗ୍ରେସ ଅଧିବେଶନ 
ମାନଙ୍କରେ ଯୋଗ ଦେଉଥିଲେ | ଉକ୍ୁଳ ସମ୍ମିଳନୀର ଦୁଇଟି ମୁଖ୍ୟ ଉଦ୍ଦେଶ୍ୟ ଥିଲା - ୧. 
ଅନୁନ୍ଧତ ଓଡିଆ ଜାତିର ପ୍ରଗତି ଓ ସମୃଦ୍ଧି ଏବଂ ୨. ଓଡିଆ ଭାଷାଭାଷୀ ଅଞ୍ଚଳମାନଙ୍କର 
ଏକତ୍ରୀକରଣ । ଏହି ଉଦ୍ଦେଶ୍ଯ ଦୃୟ ସାଧିତ ହୋଇ ପାରିଲେ ଓଡିଆ ଜାତି କଂଗ୍ରେସ 
ଆନ୍ଦେ।ଳନରେ ସସମ୍ମାନେ ଯୋଗଦେଇ ପାରିବ ବୋଲି ମଧୁବାବୁ ଉପଲଭ୍ତୁ କରିଥିଲେ | 
ବସ୍ତୁତଃ ସମ୍ମିଳନୀର କାଯୀଯକୁମ ପ୍ରସ୍ତୁତିମୂଳକ ଥଲା । ତେଣୁ ୧୯୦୩ ରୁ ୧୯୨୦ 
ପଯ୍ୟନ୍ତ ସମ୍ମିଳନୀର କାଯ୍ୟକାଳକୁ ପ୍ରସ୍ତୁତି ପର୍ବ ବୋଲି କୃହାଯାଇପାରେ | 

ଉଳଳ ସମ୍ମିଳନୀର ପ୍ରଥମ ଅଧିବେଶନ କଟକରେ ୧ ୯୦୩ ଡିସେମ୍ବର ୩୦ 
ଓ ୩ ୧ ତାରିଖରେ ଅନୁଷ୍ଠିତ ହୋଇଥିଲା | ଏହାକୁ ରାଜନୀତିର ଉର୍୍ରେ ରଖାଯାଇଥିଲା 
ଏବଂ ରାଜାମହାରୀଜା, ସରକାରୀ କର୍ମଚାରୀ ଓ ସବୁ ସ୍ତରର ଲୋକଙ୍କୁ ଏଥିରେ ଅଂଶ 
ଗ୍ରହଣ କରିବା ପାଇଁ ଆମନ୍ତ୍ରଣ କରାଯାଇଥିଲା | ଓଡିଶାର ପ୍ରାୟ ସବୁ ଦେଶୀୟ ରାଜା 
ଓ ସମସ୍ତ ଓଡିଆ ଭାଷାଭାଷୀ ଅଞ୍ଚଳର ପ୍ରତିନିଧୁ ଗଣ ଏଥିରେ ଉପସ୍ଥିତ ଥିଲେ | ସମସ୍ତ 
ସଦସ୍ୟଙ୍କ ମସ୍ତକରେ ମଞ୍ଡତ ଥିଲା ରେଶମୀ ବସ୍ତ୍ରର ଗୋଲାପୀ ପଗଡି । ମଧୁବାବୁଙ୍କ ଦ୍ଵାରୀ 
ନିର୍ଧାରିତ ହୋଇ ସ୍ବତନ୍ତ୍ର ଭାବରେ ପ୍ରସ୍ତୁତ ଏହି ପଗଡି ଜାତୀୟତାର ପ୍ରତୀକ ରୂପେ ଗୃହୀତ 
ଥିଲା । ଏକ ପ୍ରାଦେଶିକ ସମ୍ମିଳନୀରେ ପ୍ରାଦେଶିକ ଭାଷାରେ କାଯ୍ୟକ୍ରମର ପରିଚାଳନା 
ପାଇଁ ଏହା ଥିଲା ବ୍ରିଟିଶ ଭାରତର ସର୍ବପ୍ରଥମ ସମ୍ମିଳନୀ । ପାଞ୍ଚଶହ ଛାତ୍ରଙ୍କର ସ୍ବେଙ୍ରାସେବକ 

ସମ୍ବଲପୁରରେ ସ୍ଟାଧ୍ୀନତ। ସଂର୍ରାମ ଓ ନୃସିଂହ ତୁରୁଙ୍କ ତୂମିବୀ 


ବାହିନୀ ଏଥିରେ ଦିନରାତି କାମ କରୁଥିଲେ | ଓଡିଶାରେ ଏକ ଅଭୂତପୂର୍ବ ଜାତୀୟ 
ଜାଗରଣର ସୃଷ୍ଟି ପାଇଁ ଏହି ଅଧୂବେଶନର ଅବଦାନ ବଙ୍ଗ ରୀଜ୍ୟର ସବୁ ପତ୍ରପତ୍ରିକାରେ 
ସ୍ଵୀକୃତ ହୋଇଥିଲା । ଏହି ଅଧିବେଶନ ଆରମ୍ଭର ପାଞ୍ଚଦିନ ପୁର୍ବରୁ କଟକର କମିଶନର 
ସରକାରୀ କର୍ମଚାରୀ ମାନଙ୍କୁ ଏଥିରେ ଯୋଗ ନ ଦେବା ପାଇଁ ନିର୍ଦ୍ଦେଶ ଦେଲେ | ଏହାପରେ 
ଓଡିଶାର ଦେଶୀୟ ରାଜା ମାନେ ମଧ୍ୟ ଏଥିରେ ଅଂଶଗ୍ରହଣ କରିବାରେ ଅସୁବିଧା 
ହୋଇପାରେ ବୋଲି ଆଶଙ୍କା କରାଗଲା । ଏହି ଘଡିସନ୍ଧି ସମୟରେ ମଧୁବାବୁ ଧୈଯ୍ୀ 
ହରୀଇ ନଥିଲେ । ସେ କଲିକତାରେ ରହୁଥିବା ଛୋଟଲାଟଙ୍କ ପାଖକୁ ଏକ ଦୀର୍ଘ 
ଟେଲିଗ୍ରାମ ପଠାଇ କମିଶନରଙ୍କ ମନୋଭାବର ପ୍ରତିବାଦ କଲେ | ଛୋଟଲାଟଙ୍କ ପାଖରୁ 
ଜରୁରୀ ନିର୍ଦ୍ଦେଶ ପାଇ କମିଶନର ପୂର୍ବ ମନୋଭାବ ତ୍ୟାଗ ପୂର୍ବକ ସମ୍ମିଳନୀର କାଯ୍ୟରେ 
ସହଯୋଗ ଦେଲେ | 

ମଧୁବାବୁ ପଶ୍ଚିମ ଓଡିଶାର ନବଜାଗରଣକୁ ସମ୍ମାନ ଦେଖୀଇ ଏ ଅଞ୍ଚଳର 
ବାମଞ୍ଡା ନରପତି ବାସୁଦେବ ସୁଢଳ ଦେବଙ୍କୁ ସମ୍ମିଳନୀରେ ସଭାପତି ପଦପାଇଁ ନିମନ୍ତ୍ରଣ 
କରିଥିଲେ ! ମାତର ସମ୍ମିଳନୀର ପ୍ରାୟ ଏକ ମାସ ପୂର୍ବରୁ ୧୯୦୩ ନଭେମ୍ବର ୧୯ ରେ 
ସୁଢଳ ଦେବ ୫୩ ବର୍ଷ ବୟସରେ ପ୍ରାଣତ୍ୟାଗ କଲେ । ତାଙ୍କ ସ୍ଥାନରେ ମୟୁରଭଞ୍ଜ 
ମହାରାଜା ଶ୍ରୀ ରାମଚନ୍ଦୁ ଦେବ ସମ୍ମିଳନୀର ସଭାପତିପଦ ଅଂଳକୃତ କଲେ | 

ସମ୍ମିଳନୀର ଠିକ୍‌ ପୂର୍ବରୁ ରିସ୍‌ଲୀ ସାର୍କ୍ୟଲର ପ୍ରକାଶ ପାଇଲା। ଏଥିରେ ଓଡିଆ 
ଭାଷାଭାଷୀ ଅଞ୍ଚଳ ମାନଙ୍କର ଏକତ୍ରୀ କରଣ ପାଇଁ ଏକ ଯୋଜନା ଅନ୍ତର୍ଗତ ଥିଲା | 
ଏଥିପାଇଁ ସମ୍ମିଳନୀର ସର୍ବପ୍ରଥମ ପ୍ରସ୍ତାବରେ କର୍ଜନଙ୍କ ଉଦ୍ୟମକୁ ସ୍ବାଗତ ଜଣାଇ ତାଙ୍କ 
ପ୍ରତି କୃତଜ୍ଞତା ଜ୍ଞାପନ କରାଗଲା | ସମ୍ବଲପୁର ସଦସ୍ୟ ବ୍ରଜମୋହନ ପଟ୍ଟନାୟକ ଏହି 
ପ୍ରସ୍ତାବର ସମର୍ଥକ ଥିଲେ | ଦ୍ଵିତୀୟ ପ୍ରସ୍ତାବରେ ଫ୍ରେଜର ସାହେବ ସମ୍ଭଲପୁରରେ ଓଡିଆ 
ଭାଷୀ ସରକାରୀ ଭାଷାରୂପେ ପ୍ରଚଳନ କରାଇଥିବାରୁ ତାଙ୍କୁ ହାର୍ଦ୍ଦିକ ଧନ୍ୟବାଦ ଅର୍ପଣ 
କରାଗଲା | ଏହାକୁ ସମର୍ଥନ କଲେ ସମ୍ବଲପୁରର ଚନ୍ଦୁଶେଖର ବେହେରା | ଅନ୍ୟାନ୍ୟ 
ପ୍ରଦେଶର ଲୋକମାନଙ୍କ ସହିତ ଉଙ୍ଦଳ ବାସୀଙ୍କ ବନ୍ଧୁତା କାମନା କରି ଗୃହୀତ ତୃତୀୟ 
ପ୍ରସ୍ତାବର ସମର୍ଥକ ଥିଲେ ଧରଣୀଧର ମିଶ୍ରଙ୍କର ଜ୍ୟେଷ୍ଠପୁତ୍ର ରୀମନାରାୟଣ ମିଶ୍ର | ଓଡିଆ 
ଭାଷା ଓ ସାହିତ୍ୟର ବିକାଶ ପାଇଁ ପଞ୍ଚମ ପ୍ରସ୍ତାବକୁ ସମର୍ଥନ କରିଥିଲେ କବି ଗଙ୍ଗାଧର 
ମେହେର | ଓଡିଶାରେ ବୈଷୟିକ ଶିକ୍ଷାର ଅଭିବୃଦ୍ଧି ପାଇଁ ପ୍ରସ୍ତାବକୁ ସମର୍ଥନ ଜଣାଇଲେ 
ଶ୍ରୀପତି ମିଶ୍ର ! ସମ୍ବଲପୁରର ଅନେକ ସଦସ୍ଯ ଅଧିବେଶନର ବିଭିନ୍ନ କାଯ୍ୟକୁମରେ 
ଅଂଶଗ୍ରହଣର ସୁଯୋଗ ପାଇଥିବାରୁ ଭବିଷ୍ୟତ କାଯ୍ୟକୂମ ପାଇଁ ସେମାନଙ୍କର ଉ୍ାହ 
ବୃଦ୍ଧି ପାଇଲା | 

ସନ୍ପଲପୁୂରରେ ସ୍ବାଧୀନଚା ସଂର୍ରାମ ଓ ନୃସିଂହ ରୂରୁଙ୍କ ଭୂମିବଦା 


୧ ୯୦୫ ଅକ୍ଟୋବର ମାସରେ ସମ୍ଭଲପୁର ଅଞ୍ଚଳ ଓଡିଶା ଡିଭିଜନ ସହିତ 
ମିର୍ଶିଗଲା। ଏହା ଫଳରେ ସମ୍ଭଲପୁର ବାସୀଙ୍କ ଆତ୍ସପ୍ରତ୍ୟୟ ବୃଦି ପାଇଲା ମାତ୍ର ପରେ 
ପରେ ସେମାନେ ଉପଲଢ୍ତ କଲେ ଯେ ଏହାଦ୍ଵାରା ସେମାନଙ୍କ ଉଦ୍ଦେଶ୍ୟ ସାଧିତ ହୋଇ 
ପାରିନାହିଁ । ସେମାନେ ଦିନେ ମଧ୍ୟପ୍ରଦେଶର ଅଧୀନ ଥିଲେ ଏବଂ ଏବେ ବଙ୍ଗ ଦେଶର 
ଅଧୀନ ହୋଇ ରହିଲେ । ଅତ୍ୟାଚାର ଓ ଶୋଷଣରେ ବଙ୍ଗ ଅଫିସରମାନେ ମଧ୍ୟପ୍ରଦେଶର 
ଅଫିସରମାନଙ୍କ ଠାରୁ ନ୍ୟନ ନଥିଲେ ! ବଙ୍ଗର ସଂୟ୍ଟତି ତଥା ରାଜସ୍ବ ଆଇନ ସତ୍ଭଲପୁର 
ଠାରୁ ଭିନ୍ନ ଥିଲା | ଉତ୍ତର ଓଡିଶା ଏହା ପୂର୍ବରୁ ଶହେ ବର୍ଷ ପଯ୍ୟନ୍ତ ବଙ୍ଗ ପ୍ରଦେଶର 
ଶାସନରେ ରହି ଅଭ୍ୟସ୍ତ ହୋଇସାରିଥିଲା | ମାତ୍ର ସମ୍ଭଲପୁରବାସୀକ୍କୁ ଏହି ପରିବତ୍ତନ 
ଭଲ ଲାଗିଲା ନାହିଁ । କେତେକେ ମଧ୍ୟପ୍ରଦେଶ ଶାସନକୁ ଫେରିଯିବା ପାଇଁ ଉଦ୍ୟମ 
କଲେ। ମାତ୍ର ତାହା ବି ସମ୍ଭବ ନଥିଲା। 

୧୯ ୧୨ ଅଗଷ୍ଟ ୧ ତାରିଖ ଦିନ ବିହାରଓଡିଶା ପ୍ରଦେଶ ଗଠିତ ହେଲା | 
ଏହାଦ୍ବାରା ଓଡିଶାକୁ ବଙ୍ଗପ୍ରଦେଶରୁ ନେଇ ବିହାର ସହିତ ସମ୍ମିଳିତ କରାଗଲା । ବଙ୍ଗର 
ଭାଷା ଓ ସଂସ୍କୃତିର ସାମଞ୍ଜସ୍ୟ ନଥିବାରୁ ଏହା କରାଗଲା ବୋଲି ସରକାର ସଫେଇ 
ଦେଲେ | ଏହାର ଉତ୍ତରରେ ମଧୁବାବୁ କହିଥିଲେ, “ ବାଘ ସହିତ ଗାଲର ସାମଞ୍ଜସ୍ୟ 
ନାହିଁ ଏବଂ ଗାଲ ସହିତ ଛେଳିର ସାମଞ୍ଜସ୍ୟ ନାହିଁ | ତେଣୁ ବାଘ ସହିତ ଛେଳିକୁ ରଖାଯାଇ 
ପାରିବ” । ଏଥିରେ ବିହାର ଉପକୃତ ହେଲା ଏବଂ ବଙ୍ଗ ପ୍ରଦେଶ ଉତ୍ତର ଓଡିଶାର 
ମେଦିନୀପୁର ଜିଲ୍ଲା ଲାଭ କଲା । ଏହିସବୁ ଅଭିବୃଦ୍ଧିରେ ସମ୍ବଲପୁର ସୁଖୀ ନଥିଲା। 

ସୁତରାଂ ସମ୍ବଲପୁର ଅଞ୍ଚଳର ଲୋକେ କ୍ରମେ ବୀତସ୍ପୃହ ଓ ନିରୁସ୍ାହ 
ହୋଇପଡ଼ୁଥଲେ | ଉକ୍କଳ ସମ୍ମିଳନୀର ଅଧିବେଶନ ମାନଙ୍କରେ ମଧ୍ୟ ସେମାନଙ୍କର ଉପସ୍ଥିତି 
ଓ ଅଂଶଗ୍ରହଣ ହ୍ରାସ ପାଇଲା । ଏହି ଅଞ୍ଚଳ ପ୍ରତି ମଧୁବାବୁଙ୍କ ଦୁର୍ବଳତା ରହିଥିଲା! ତେଣୁ 
ସେ ଏହା ଲକ୍ଷ୍ୟ କରି ଦୁଃଖ କଲେ । ମାତ୍ର ସେ ଆଶା କଲେ ଯେ ସେହି ସୁପ୍ତ ସିଂହକୂ 
ଜାଗ୍ରତ କରିପାରିଲେ ତାର ଉନ୍ମାଦନା ଫେରି ଆସିବ | ଏହି ଆଶାରେ ସେ ସମ୍ମିଳନୀର 
ଏକ ଅଧିବେଶନ ସମ୍ଭଲପୁରରେ କରିବା ପାଇଁ ସ୍ଥିର କଲେ । ତାଙ୍କ ଅନୁରୋଧ କ୍ରମେ 
ସମ୍ବଲପୁରର ଦୟାନିଧି ମିଶ୍ର ୧୯ ୧୪ ରେ ସମ୍ମିଳନୀର ପାରଳାଖେମ୍ୁୁଞ୍ଡି ଅଧିବେଶନରେ 
ଯୋଗଦାନ କରି ପରବର୍ତୀ ଅଧିବେଶନ ସମ୍ବଲପୁରରେ କରିବା ପାଇଁ ନିମନ୍ତ୍ରଣ କଲେ । 
ସମ୍ମିଳନୀ ଦ୍ଵାରା ଏହା ଆନନ୍ଦରେ ଗୃହୀତ ହେଲା | 

ସନ୍ମବଲପୁରରେ ୧ ୯ ୧୫ ରେ ସମ୍ମିଳନୀର ଏକାଦଶ ଅଧିବେଶନର ପ୍ରସ୍ତାବ 
ପଶ୍ଚିମ ଓଡିଶାର ସବୁ ଶ୍ରେଣୀର ଲୋକଙ୍କ ଦ୍ଵାରା ଅଭିନନ୍ଦିତ ହେଲା । ସେମାନେ ଏହା 
ଏକ ସୁଯୋଗ ଓ ଆହ୍ବାନ ବୋଲି ମନେ କଲେ ଏବଂ ଆଡନମ୍ଭର ସହିତ ଏହାର ପୀଳନ 
ପାଇଁ ସ୍ଥିର କଲେ । ସମ୍ଭଲପୁରରେ ପୁଣି ଥରେ ରାଜନୈତିକ ଜାଗରଣ ଓ ଉନ୍ମାଦନା! 


୧୫ 

ସମ୍ବଲତ୍ତୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ତ୍ରମି¡ବା 


ଦେଖାଦେଲା । ସଭା ପାଇଁ ସ୍କାନ ନିରୁପଣ, ଅତିଥି ମାନଙ୍କ ପାଇ କୋଠାଘରମାନ 
ଯୋଗାଡ, ଚାନ୍ଦା ଆଦାୟ, ସାଜସଜା, ମୁଦ୍ରଣ, ସ୍ପେଳ୍ାସେବକ ନିର୍ବାଚନ ଇତ୍ଯାଦି 
କାଯୀଏମାନ ଟିକିନିଖୁ ଭାବେ ସ୍ମିର କରି ଦାୟିତ୍ଵ ସଂପନ୍ନ ଲୋକଙ୍କୁ ଅର୍ପଣ କରାଗଲା । 
ପ୍ରାଥମିକ କାଯ୍ୟ ସକାଶେ ବଲାଙ୍ଗିର ପାଟଣା ମହାରାଜା ପୃଥ୍ଠୀରାଜ ସିଂହ ଏକ ହଜାର 
ଟଙ୍କା ଚାନ୍ଦା ପଠାଇ ଦେଇଥିଲେ । 

ଉହ୍କଳ ସମ୍ମିଳନୀର ଏକାଦଶ ଅଧିବେଶନ ୧୯ ୧୫ ଡ଼ିସେମ୍ବର ୨୭ ଓ ୨୮ 
ତାରିଖରେ ସମ୍ଭଲପୁରର ବୁଢାରଜା ପ୍ରାନ୍ତରରେ ଅନୁଷ୍ଠିତ ହେଲା। ଏହି ଅଧିବେଶନରେ 
ସଭାପତି ଥିଲେ ସିଂହଭୁମ କେରାରାଜ୍ୟର ଅଧୀଶ୍ବର ଠାକୂର ସାହେବ ଶ୍ରୀଲକ୍ଷ୍ମୀ ନାରୀୟଣ 
ସିଂହ ଦେଓ | ପ୍ରଥମ ଦିନ ସମ୍ମିଳନୀ ଉଦ୍‌ଘାଟନ ପୂର୍ବରୁ ସମଲେଶ୍ବରୀ ମନ୍ଦିରରେ ଏକ 
ସ୍ପତନ୍ତ୍ର ପୂଜା ଅନୁଷ୍ଠିତ ହୋଇ ମନ୍ଦିରରେ ଧୂୃଜା ବନ୍ଧାଗଲା | ଗୋରୁମାନଙ୍କୁ ବନ୍ଦାଣ କରି 
ଖାଇବାକୁ ଦିଆଗଲା | ମହନ୍ତ ବିହାରୀ ଦାସ ସାଧୁସନ୍ଛଧମାନଙୁ ଭୋଜନ କରାଇଲେ । 
ଲୋକେ ଘରେ ଘରେ ସାଜସଢା ଓ ପୂଜା ଅର୍କଚନାର ଆୟୋଜନ କଲେ । ସାରା ସମ୍ଭଲପୁର 
ଆନନ୍ଦରେ ନାଚି ଉଠୁଥିଲା । 

ଏହି ଅଧୁବେଶନରେ ସର୍ବମୋଟ ଚଉଦଟି ପ୍ରସ୍ତାବ ଗୃହୀତ ହେଲା ତନ୍ମଧ୍ୟରେ 
ଓଡିଆ ଭାଷାଭାଷୀ ଅଞ୍ଚଳର ଏକତ୍ରୀକରଣ, ଫୁଲଟଝର, ଚନ୍ଦ୍ରପୁର, ଖରିଆର ପ୍ରଭୃତି 
ଅଞ୍ଚଳରେ ଓଡିଆ। ଭାଷାର ଅଭିବୃଦ୍ଧି ଓ ପ୍ରସାର, ଓଡିଆଭାଷୀକ ନିମନ୍ତେ ଏକ 
ବିଶ୍ବବିଦ୍ୟାଳୟ ପ୍ରତିଷ୍ଠା କଟକରେ ଏକ ଇଞ୍ଜିନିୟରିଂ କଲେଜ ସ୍ଥାପନ, ରେଭେନ୍ସା 
କଲେଜରେ ବି : ଏଲ୍‌ ପାଠ୍ୟକ୍ରମ ପ୍ରଚଳନ ଆଦି ପ୍ରସ୍ତାବମାନ ଗୁରୁତ୍ବପୂର୍ଣ୍ଣ ଥଲା ସ୍ଥାନୀୟ 
ବକ୍ତା ମାନଙ୍କ ମଧ୍ୟରେ ସ୍ଵପ୍ପେଶ୍ବର ଦାସ, ଭୁବନେଶ୍ବର ବେହେରା, ମହନ୍ତ ବିହାରୀ ଦାସ, ଓ 
ଦାଶରଥି ମିଶ୍ର ଏବଂ ଅତିଥି ସଦସ୍ୟଙ୍କ ମଧ୍ୟରୁ ପଞ୍ଚିତ ଗୋପବନ୍ଧୁ ଦାସ, ବିଶ୍ଵନାଥ ଦାସ, 
ହନୁମନ୍ତ ରାଓ ପଟ୍ଟନାୟକ ଓ ରାମକୃଷ୍ଣ ପଟ୍ଟନାୟକ ଉଦ୍‌ବୋଧନୀ ଭାଷଣ ମାନ 
ଦେଇଥିଲେ । ମଞ୍ପରେ ଗୋପବନ୍ଧୁ ଶପଥ ନେଲେ ଯେ ସେ ଏହାପରେ ଓଡିଆ ଭାଷାର 
ପ୍ରଚାର ପାଇଁ ସିଂହଭୁମରେ ଚାରିମାସ ଅବସ୍ଥାନ କରିବେ । ଶେଷରେ ଗୋପବନ୍ଧୁ 
ସଭାପତିଙ୍କ ସଂକ୍ଷିପ୍ତ ଭାଷଣ ପାଠକରିଥିଲେ | ସଭାରେ କେତେକ ଲେଖକଙ୍କ ଗ୍ରନ୍ଧ ଓ 
କବିତା ବିତରଣ କରାଯାଇଥୁଲା ଏବଂ କବିତ। ଓ ଲେଖାମାନ ପାଠ 
କରାଯାଇଥିଲା। ଗଙ୍ଗାଧର ମେହେର ଏକ ଉଦ୍‌୍ବୋଧନୀ କବିତା ପାଠ କରିଥିଲେ | 

ସମ୍ଭଲପୁରରେ ଉଙ୍କଳ ସମ୍ମିଳନୀର ଅଧିବେଶନ ହେବାଦ୍ଵାରା ମଧୁବାବୁଙ୍କ ଏକ 
କାମନା ପୂରଣ ହୋଇପାରିଲା | ମାତ୍ର ସେହି ସମୟରେ ସେ ଏକ ଧର୍ମସଭା ସକାଶେ 
ଆଲାହାବାଦ ଯିବା ପାଇଁ ବାଧ୍ୟ ହେବାରୁ ସମ୍ଭଲପୁର ଯାଇ ପାରିଲେ ନାହିଁ ଏବଂ 
ସମ୍ମିଳନୀର ସଫଳତା ପାଇଁ ଏକ ସନ୍ଦେଶ ପଠାଇଲେ | ତେଣୁ ସମ୍ବଲପୁର ଅଧିବେଶନରେ 


୧୬ 

= ସନ୍ପଶପୁରରେ ସ୍ବାଧୀନତା ସଂଗ୍ରାମ ଓ ନୃସିଂହ ରୁରୁଙ୍କ ରୂମିଳା 


ମଧୁବାବୁଙ୍କ ଭୁମିକ! ଗ୍ରହଣ କଲେ ଗୋପବନ୍ଧୁ ଦାସ | ତାଙ୍କର ସୌହାର୍ଦ୍ଦ୍ୟପୂର୍ଣଣ ବ୍ୟବହାର ଓ 
ଆକର୍ଷଣୀୟ ବ୍ୟକ୍ତିତ୍ଵ ଏ ଅଞ୍ଚଳର ଲୋକଙ୍କୁ ପ୍ରଭାବିତ କଲା । ଏହାପରେ ପଶ୍ଚିମ ଓଡିଶା 
ଗୋପବନ୍ଧୁଙ୍କ ନେତୃତ୍ୃକୁ ଗ୍ରହଣ କରିନେଲା ଏବଂ ତାଙ୍କର ଲୋକପ୍ରିୟତା ବୃଦ୍ଧି ପାଇଲ! 

୧୯ ୧୬ ରେ ଗୋପବନ୍ଧୁ ଭାରତୀୟ ଜାତୀୟ କଂଗ୍ରେସର ଲକ୍ଷ୍ନୌ 
ଅଧୁବେଶନରେ ଯୋଗଦେଲେ | ଏହି ଅଧିବେଶନ ତାଙ୍କର ଜୀବନ ଧାରାକୁ ବଦଳାଇ 
ଦେଲା । ଏହାପରେ ସେ କଂଗ୍ରେସର ନୀତି ନିୟମକୁ ଆନ୍ତରିକତାର ସହ ଗ୍ରହଣ କଲେ 
ଏବଂ କଂଗ୍ରେସ କାଯ୍ୟକ୍ରମକ୍‌ ଓଡିଶାରେ ଆଗେଇ ନେବା ପାଇଁ ସ୍ଥିର କଲେ | ମୂଳରୁ ସେ 
ଥିଲେ ଜଣେ ଜାତୀୟତାବାଦୀ | ମାତ୍ର ତାଙ୍କର ରାଜନୈତିକ ଗୁରୁ ମଧୁବାବୁ ନରମ ପନ୍ଛୀ 
ଥିଲେ ! ଏତେଦିନ ଯାଏ ମଧୂବାବୁ ଗୋପବନ୍ଧୁଙ୍କର ଜାତୀୟତାବାଦକୁ ଓଡିଆ 
ଜାତୀୟତାବାଦରେ ସୀମିତ କରି ରଖୁଥିଲେ ! କ୍ଷତବିକ୍ଷତ ଓଡିଶାକୁ, ଅନୁନ୍ଧତ ଓଡିଆ 
ଜାତିକୁ ଉଠାଇବା ପାଇଁ ଏହା ଆବଶ୍ୟକ ଥିଲା। ଏହି କାଯ୍ୟରେ ପଡୋଶୀ ରାଜ୍ୟମାନଙ୍କର 
ସହଯୋଗ ଓ ସହାନୁଭୁତି ପାଇ ନ ପାରି ସେ ଇଂରେଜ କର୍ତ୍ପକ୍ଷଙ୍କର ସହାନୁଭୁତି ଆଶାରେ 
ବାଧ୍ୟ ହୋଇ ନରମ ପନ୍ମା ଗ୍ରହଣ କରିଥିଲେ । ମାତ୍ର ଏହାପରେ ମଧୁବାବୁଙ୍କ ମତ ସହିତ 
ଗୋପବନ୍ଧୁଙ୍କ ମତ ମିଳି ପାରିଲା ନାହିଁ । ଗୋପବନ୍ଧୁ ଉପଲକ୍ତ କଲେ ଯେ ଭାରତର 
ଜୀତୀୟତୀ ବିପଦାପନ୍ନ ହୋଇଥିବା ବେଳେ ପ୍ରାଦେଶିକ ଜାତୀୟତାରେ ମାତି ରହିବା 
ଉଚିତ ନୁହେଁ | ଦଧୁଚିକ୍କ ଭଳି ଓଡିଆ ଜାତିକୁ ଏକ ବୃହତ୍ତର ସ୍ବୀର୍ଥ ପାଇଁ ତ୍ୟାଗ କରିବାକୁ 
ପଡିବ | ଗୋପବନ୍ଧୁ ମତ ଦେଲେ ଯେ ଭାରତର ଜାତୀୟତା ଯଜ୍ଞରେ ଓଡିଆ ଜାତିକୁ 
ବଳି ଦିଆଗଲେ ମଧ୍ୟ ସେହି ମହାନ ତ୍ୟାଗ ପାଇଁ ଏ ଜାତି ଇତିହାସର ପୃଷ୍ଠାରେ ଅମର 
ହୋଇ ରହିବ । ଗୋପବନ୍ଧୁଙ୍କ ଚିନ୍ତାଧୀରା ତାଙ୍କ ପ୍ରତି ନୂଆଁ ନୂଆଁ ଆକୃଷ୍ଟ ହୋଇଥିବା 
ସମ୍ଭଲପୁରବାସୀଙ୍କୁ ଉଦବୁଦ୍ଧ କଲ! 

ସେହି ସମୟରେ ଇଂରେଜ ଶାସକ ମାନଙ୍କ ଅନ୍ୟାୟ ଅତ୍ୟାଚାରର ଅନେକ 
ଘଟଣା ବିଶେଷତଃ ଜାଲିଆନାୱାଲାବାଗ୍୍‌ରେ ଇଂରେଜ ସେନାପତି ଙ୍କର ନିରୀହ 
ଜନସାଧାରଣଙ୍କ ଉପରେ ଅମାନୁଷିକ ଗୁଳିକାଞ୍ ଯୋଗୁଁ ଶହଶହ ବାଳବୃଦ୍ଧବନିତାଙ୍କ 
ମୃତ୍ୟ ଯୋଗୁଁ ସମଗ୍ର ଭାରତ ଉତ୍ତେଜିତ ଥିଲା | ତେଣୁ ଗାନ୍ଧିଜୀ ଯେତେବେଳେ ଅହିଂସା 
ସତ୍ୟାଗ୍ରହ ଅସ୍ତ୍ର ନେଇ ବ୍ରିଟିଶ ଶକ୍ତିର ମୁକାବିଲା ପାଇଁ ଆହ୍ବାନ ଦେଲେ ,ଦେଶବାସୀ 
ଜାତି -ଧର୍ମ-ବର୍ଣ୍ଣ ନିର୍ବିଶେଷରେ ତାଙ୍କ ପଛରେ ଠିଆ ହେଲେ | ଏହି ସମୟରେ ଓଡିଶାର 
ବିଭିନ୍ନ ଅଞ୍ଚଳର ଲୋକମାନେ ଗାନ୍ଧିବାଦୀ ଗୋପବନ୍ଧୁଙ୍କ ନେତୃତ୍ଵରେ ଜାତୀୟ ସ୍ରୋତରେ 
ଝାସ ଦେବା ପାଇଁ ଆଗ୍ରହୀ ହେଲେ । 

୧ ୯ ୧୯ ରେ ପବିତ୍ର କ୍ଷେତ୍ର ପୁରୀଠାରେ ଉଙ୍ଦଳ ସମ୍ମିଳନୀର ଅଧିବେଶନ 
ଅନୁଷ୍ଠିତ ହେଲା | ଏଥିରେ ସଭାପତିତ୍ଵ କଲେ ସମ୍ବଲପୁରର ପ୍ରିୟ ନେତା ଚନ୍ଦ୍ୁଶେଖର 

ସନ୍ଧଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ଭୂମିଵା 


ବେହେରା । ଏହା କେବଳ ଚନ୍ଦ୍ରଶେଖରକ୍କ ପାଇଁ ନୁହେଁ ସମଗ୍ର ପଶ୍ଚିମ ଓଡିଶା ପାଇଁ 
ଗୌରବର ବିଷୟ ଥିଲା | ଏହାଦ୍ଵାରା ଏହି ଅଞ୍ଚଳର ଲୋକଙ୍କ ମଧ୍ୟରେ ଦେଶାତ୍ସଭାବ 
ବୃଦ୍ଧି ପାଇଲା ! ଗୋପବନ୍ଧୁଙ୍କ ଇଵ୍ଜାଥିଲା, ପୁରୀ ଶ୍ରୀ କ୍ଷେତ୍ରରେ ହି ଓଡିଆ ଜାତୀୟତା 
ଭାରତୀୟ ଜାତୀୟତାର ସ୍ପୋତରେ ମିଶିଯିବ, କିନ୍ଧୁ ତାହା ହୋଇପାରିଲା ନାହି । 
ଗୋପବନ୍ଧୁଙ୍କ ପରବର୍ତୀ ଅଧିବେଶନ ଯାଏ ଅପେକ୍ଷା କରିବାକୁ ପଡିଲା । 

୧୯ ୨୦ ରେ ଗାନ୍ଧିଜୀ ଇଂରେଜ ସରକାରଙ୍କ ବିରୁଦ୍ଧରେ ଅସହଯୋଗ 
ଆନ୍ଦୋଳନ ଆରମ୍ଭ କରିବା ପାଇଁ ସ୍ଥିର କଲେ । ସେହି ବର୍ଷ ସେପ୍ଟେମ୍ବର ମାସରେ 
କଲିକତାରେ କଂଗ୍ରେସର ଏକ ବିଶେଷ ଅଧ୍ୁବେଶନ ବସି ଗାନ୍ଧିଜୀଙ୍କର ଯୋଜନାକୁ 
ଅନୁମୋଦନ କରାଗଲା ।| ୧୯ ୨୦ ଡିସେମତ୍ଭର ମାସରେ ନାଗପୁରରେ ଅନୁଷ୍ଠିତ କଂଗ୍ରେସର 
ସାଧାରଣ ଅଧିବେଶନରେ ଏହା ବିପୁଳ ଉତ୍ସାହ ଓ ଉଦ୍ଦୀପନା ସହ ଗୃହୀତ ହେଲା | 

ନାଗପୁର ଅଧିବେଶନରେ ଓଡିଶାରୁ ପ୍ରାୟ ୩୦ ଜଣ ପ୍ରତିନିଧୁ ଯୋଗ 
ଦେଇଥିଲେ ସେମାନଙ୍କ ମଧ୍ୟରେ ଥିଲେ ସମ୍ବଲପୁରର ଧରଣୀଧର ମିଶ୍ର, ଚନ୍ଦୁଶେଖର 
ବେହେରା ଓ ଦୟାନିଧି ମିଶ୍ର । ଏହି ଅଧିବେଶନରେ ଓଡିଶାର ପ୍ରତିନିଧୂମାନ ଙ୍କର 
ଆବେଦନର ବିଚାର କରି ଭାଷା ସୂତ୍ରରେ ଉଚ୍ଞଳ ପ୍ରଦେଶ କଂଗ୍ରେସ ଗଠନ ପାଇଁ ଅନୁମତି 
ପ୍ରଦାନ କରାଗଲା । ଏହାଫଳରେ ପ୍ରତିନିଧିମାନଙ୍କ ମଧ୍ୟରେ ଉଲ୍ଲାସ ଓ ଉତ୍ସାହ 
ଦେଖାଦେଲା ଏବଂ ସେମାନେ କାଳକ୍ଷେପ ନକରି ଉଚ୍ଚଳ ସମ୍ମିଳନୀକୁ ଉକ୍ଳ କଂଗ୍ରେସରେ 
ପରିଣତ କରିବା ପାଇଁ ସ୍ଥିର ନିଶ୍ଚୟ ହେଲେ | ନାଗପୁର କଂଗ୍ରେସର ପରେ ପରେ ଉଳ୍କଳ 
ସମ୍ମିଳନୀର ବାର୍ଷିକ ଅଧିବେଶନ ଚକ୍ରଧରପୁରଠାରେ ବସିବାର କାଯ୍ୟକ୍ରମ ଥିଲା। ଓଡିଶା 
ପ୍ରତିନିଧୂଙ୍କ ପାଇଁ ଏହା ଥିଲା ଏକ ସୁବର୍ଣ୍ଣ ସୁଯୋଗ । 

୧୯ ୨୦ ଡିସେମ୍ବର ୩୦ ରୁ ୧୯୨୧ ଜାନୁୟାରୀ ୧ ତାରିଖ ପଯ୍ୟନ୍ତ 
ସିଂହଭୂମ ଜିଲ୍ଲାର ଚକ୍ରଧରପୂରଠାରେ ଉଚ୍ଛଳ ସମ୍ମିଳନୀର ଗୁରୁତ୍ବପୂର୍ଣ୍ଣ ଅଧୟବେଶନ ଅନୁଷ୍ଠତ 
ହେଲା। ମଧୁବାବୁ ଏଥିରେ ସଭାପତିତ୍ଵ କରିବେ ବୋଲି ସ୍କିର ହୋଇଥିଲା ମାତ୍ର ସେ 
ଜାଣିଥିଲେ ଯେ ଏହା ସମ୍ମିଳନୀର ଶେଷ ଅଧିବେଶନ ଅଟେ । ମହାଭାରତୀୟ 
ଉନ୍ମାଦନାରେ ଉଦ୍‌ବୁଦ୍ଧ ଯୁବନେତା ମାନଙ୍କର ଅଗ୍ରଗତିକୁ ବାଧା ଦେବା ପାଇଁ ସେ 
ଚାହିଁଲେ ନାହିଁ । ତା' ଛଡା, ନିଜ ପୌରୋହିତ୍ୟରେ ତାଙ୍କର ପ୍ରିୟ ଅନୁଷ୍ଠାନ ଉକ୍ଚଳ 
ସମ୍ମିଳନୀର ସମାଧ ଦେବା ତାଙ୍କ ପାଇଁ ଶୋଭନୀୟ ନଥିଲା। ସେ ଚକ୍ରଧରପୁର ଆସିଲେ 
ନାହିଁ । ତାଙ୍କ ସ୍ଥାନରେ ତାଙ୍କର ବନ୍ଧୁ ବ୍ରଜସୁନ୍ଦର ଦାସଙ୍କୁ ସଭାପତିତ୍ଵ ପାଇଁ ଅନୁରୋଧ 
କରାଗଲା ମାତ୍ର ସେ ମଧ୍ୟ ରାଜି ନହେବାରୁ ଜଗବନ୍ଧୁ ସିଂ ସଭାପତି ପଦ ଗ୍ରହଣ କଲେ 
| ଅଧିବେଶନର ପ୍ରଥମ ଦିବସରେ ଭାରତୀୟ କଂଗ୍ରେସ ଦ୍ଵାରୀ ଅନୁମୋଦିତ ଉଚ୍ଚଳ କଂଗ୍ରେସ 
ଗଠନ ପ୍ରସ୍ତାବକୁ ସ୍କାଗତ କରାଗଲା ଏବଂ ଓଡିଶାର ଲୋକେ ବହୁ ସଂଖ୍ୟାରେ ଏଥିରେ 


୧୮ 

ସନ୍ବଲପୁରରେ ସ୍ବାଧୀନତା ସଂତ୍ରାମ ଓ ନୃସିଂହ ତୁରୁଙ୍କ ରୂମିଵା' 


ଯୋଗଦେଇ କଂଗ୍ରେସର କାଯ୍ୟକ୍ରମକୁ ଆଗେଇ ନେବେ ବୋଲି ଆଶା କରାଗଲା। ଦ୍ବିତୀୟ 
ଦିବସରେ ଗୋପବନ୍ଧୁ ଦାସ ଜାତୀୟ କଂଗ୍ରେସର ନୀତି ଓ କାଯ୍ୟକ୍ରମକୁ ଉଦ୍ଦଳ ସମ୍ମିଳନୀର 
ଅଙ୍ଗୀଭୂତ କରିବା ପାଇଁ ପ୍ରସ୍ତାବ ଆଗତ କଲେ । ବିପୁଳ ହର୍ଷଧ୍ବନିରେ ତାର ସ୍ଵାଗତ 
କରାଗଲା | ବ୍ୂଜସୁନ୍ଦର ଦାସ ଏହାର ବିରୋଧ କରି କହିଲେ ଯେ ଉଚ୍କଳ ସମ୍ମିଳନୀର 
ମୂଳ ଉଦ୍ଦେଶ୍ୟରେ କୂଠାରାଘାତ କରି ଅନୁଷ୍ଠାନକୁ ମାରିଦେବା ପରିବତ୍ତେ ଅନ୍ୟ ଏକ 
ନୂତନ ଅନୁଷ୍ଠାନ “ପ୍ରଦେଶ କଂଗ୍ରେସ ” ଗଠନକରି ଭାରତୀୟ କଂଗ୍ରେସର କାଯ୍ୟକ୍ରମକୁ 
ଆଗେଇ ନିଆଯାଇ ପାରିବ | ମାତ୍ର ଏହି ପ୍ରସ୍ତାବ ଶୁଣିବା ପାଇଁ କେହି ପ୍ରସ୍ତୁତ ନଥିଲେ । 
ଗୋପବନ୍ଧୁଙ୍କ ଉାବବିହ୍ବଳ ପ୍ରସ୍ତାବ ସମର୍ଥନ ପାଇ ଗୃହୀତ ହେଲା ଏହାପରେ ଉଚ୍ଚଳ 
ସମ୍ମିଳନୀର ନାମ କିଛି କାଳ ପାଇଁ ଲୁଚିଗଲା ଏବଂ ଓଡିଶାର ରାଜନୈତିକ ନେତୃତ୍ବ 
କଂଗ୍ରେସ ହାତକୁ ଚାଲିଗଲା । ୧୯ ୨୧ ନବବର୍ଷ ଆରମ୍ଭରୁ ଓଡିଶାରେ ଅସହଯୋଗ 
ଆନ୍ଦୋଳନର ପରିଚାଳନା ଦାୟିତ୍ଵ ଉଚ୍ଚଳ କଂଗ୍ରେସ ବହନ କଲା ! 

୧୯ ୧୫ ରେ ସମ୍ବଲପୁରରେ ଉଚ୍ଚଳ ସମ୍ମିଳନୀର ଅଧିବେଶନ ଦିନରୁ ଓଡିଶା 
ତଥା ଭାରତର ରାଜନୀତିରେ ଯାହାସବୁ ଘଟିଯାଉଥିଲା ତାହାର ପ୍ରଭାବ ସମ୍ବଲପୁରର 
ଶିକ୍ଷିତ ସମାଜ ବିଶେଷତଃ ଛାତ୍ରମାନଙ୍କ ମଧ୍ୟରେ ପରିଲକ୍ଷିତ ହେଉଥିଲା ! ଏହା 
କୋମଳମତି ଛାତ୍ରମାନଙ୍କୁ ସହଜରେ ସ୍ପର୍ଶ କରୁଥିଲା । ଅନେକ ସମୟରେ ସେମାନେ 
ନିଜ ନିଜ ମଧ୍ୟରେ ଏ ବିଷୟ ଆଲୋଚନା କରୁଥିଲେ | ସେମାନଙ୍କର ଆଗ୍ରହ ବୃଦ୍ଧି 
ପାଉଥିଲା ଏବଂ ଚରିତ୍ର ଓ ସଂସ୍କାର ବଦଳି ଯାଉଥିଲା | ସେମାନଙ୍କ ମଧ୍ୟରୁ ଯେ ଅନେକେ 
ନିକଟ ଭବିଷ୍ୟତରେ ସମ୍ଭଲପୁରରେ ଜାତୀୟ ଆନ୍ଦୋଳନରେ ନେତୃତ୍ବ ନେବେ ଅଥବା 
ଅଂଶ ଗ୍ରହଣ କରିବେ ଏ କଥା ସେହି ସମୟରୁ ହି ପ୍ରତିଭାତ ହେଉଥିଲା। 

ଏକ କ୍ଷୁଦ୍ର ଅଜ୍ଞାତ ପଲ୍ଲୀର ଜଣେ ନୈଷ୍ଟିକ ବ୍ରାହ୍ମଣ ବାଳକ ଏହି ସମୟରେ 
ସମ୍ଭଲପୁରର ଛାତ୍ର ଥିଲା ¦ ଜ୍ୟେଷ୍ଠ ସନ୍ତାନ ରୂପେ ସେ ପିତାମାତାଙ୍କର ଆଶା ଭରଷା 
ଥିଲା । ପାଠରେ ଥିଲା ତାର ଆନ୍ତରିକତା; ନେତା ହେବା ପାଇଁ ଆଗ୍ରହ ନଥିଲା | ଏହିପରି 
କଣେ ଅତି ସରଳ ଛାତ୍ର ମଧ୍ୟ ସେହି ସମୟର ଜାତୀୟ ସ୍ରୋତରେ ପଡିଗଲା। ତାର ଚରିତ୍ର 
ଓ ସଂସ୍କାର ବଦଳିଗଲା। ସେ ଆନ୍ଦୋଳନରେ ଝାସ ଦେଲା; ଜେଲ ଗଲା, ଖଦଡ ପିନ୍ଧିଲା, 
ହରିଜନ ମାନଙ୍କ ସେବା କଲ! ଏବଂ ଶେଷରେ ପଷ୍ଚିମ ଓଡିଶା ଗାନ୍ଧୀ ନାମରେ ଅଭିନନ୍ଦିତ 
ହୋଇ ଅମର ହୋଇ ରହିଲା । ଏହି ମହାନ ବ୍ୟକ୍ତିକତର ନାମ ଥିଲା ନୃସଂହ ଗୁରୁ । 

ପରବଞ୍ତୀ ଅଧ୍ୟାୟମାନଙ୍କରେ ସମ୍ଭଲପୂରର ସ୍ଵାଧୀନତା ଆନ୍ଦୋଳନର 
ଆଲୋଚନା ସମୟରେ ନୃସିଂହ ଗୁରୁଙ୍କ ଭୁମିକ।| ଉପରେ ଆଲୋକପାତ କରାଯାଇଅଛି । 
ସମ୍ବଲପୁର ଅଞ୍ଚଳର ନୃସିଂହ ଗୁରୁକ୍କ ସମସାମୟିକ ନେତାଗଣ ପରସ୍ପରର ସହଯୋଗରେ 
ଏବଂ ହାତକୁ ହାତ ମିଳାଇ ଗାନ୍ଧୀଙ୍କ ଆନ୍ଦୋଳନକୁ ଆଗେଇ ନେଇଥିଲେ | ସେମାନଙ୍କ 

ଭୁମିକା ଓ ଅବଦାନ ସମାନ ଭାବରେ ଗୁରୁତ୍ଵପୂର୍ଣ ଥଲା ; କେହି କମ୍‌ ବା ବେଶି ନଥିଲେ | 
ପ୍ରତ୍ୟେକ ନେତାକ୍କ ଜୀବନୀ ଓ ସାଧନା ପାଇଁ ସ୍ୃତନ୍ତ୍ର ଗ୍ରନ୍ଧର ଆବଶ୍ୟକତା ରହିଛି | ତେବେ 
ଏ କଥା ମଧ୍ୟ ସତ୍ୟ ଯେ ସମ୍ଭଲପୁର ସ୍ଵାଧୀନତା ଆନ୍ଦୋଳନରେ କୌଣସି ନେତାଙ୍କର 
ଅବଦାନ ସଂପର୍କରେ ଆଲୋଚନା କଲେ ତାହା ଅନ୍ୟ ସମସ୍ତ ସଂଗ୍ରାମୀଙ୍କ ପାଇଁ ଶ୍ରଦ୍ଧାଞ୍ଜଳି 
ହୋଇ ରହିଥାଏ | 

ନୃସିଂହ ଗୁରୁଙ୍କ ବଂଶ ପରିଚୟ ଓ ଆଦ୍ୟଜୀବନ 


ସମ୍ବଲପୁରର ଚୌହାନ ରାଜାମାନେ ଏ ଅଞ୍ଚଳର ଶିକ୍ଷା ଓ ସଂସ୍କୃତିର ଅଭିବୃଦ୍ଧି 
ପାଇଁ ପୁରୀ ଓ ଗଞ୍ଜାମ ଅଞ୍ଚଳରୁ ଅନେକ ବ୍ରାହ୍ମଣ ପଞ୍ଚିତଙକୁ ଆମନ୍ତ୍ରଣ କରି ପୃଷ୍ଠପୋଷକତା 
ଅର୍ପଣ କରୁଥିଲେ | ରାଜାମାନଙ୍କର ବଦାନ୍ୟତାରେ ଆକୃଷ୍ଟ ହୋଇ କେତେକ ବ୍ରାହ୍ମଣ 
ପରିବାର ସ୍ଵତଃ ପ୍ରବବତ୍ତ ଭାବେ ଚୌହାନ ରାଜାଙ୍କର ଆଶ୍ରୟ ପ୍ରାର୍ଥୀ ହେଉଥିଲେ | ଏହି 
ପ୍ରକ୍ତିୟାରେ ଗଞ୍ଜାମ ଅଞ୍ଚଳର କେତେକ ବ୍ରାହ୍ମଣ ଅଷ୍ଟ୍ୟଦଶ ଶତକର ମଧ୍ୟଭାଗରେ ରାଜା 
ଅଜିତ ସିଂହଙ୍କ ସମୟରେ ସମ୍ବଲପୁର ଚାଲି ଆସିଲେ । ଅଜିତ୍‌ ସିଂହ ଏମାନଙ୍କ ପାଇଁ 
ସମ୍ବଲପୁରର ଉତ୍ତର ଦିଗରେ ପ୍ରାୟ ୧୨ କିଲୋମିଟର ଦୂରରେ ଏକ ଶାସନ ଗ୍ରାମ 
(ବ୍ରାହ୍ମଣ ବସତି ) ସ୍ଥାପନ କଲେ । ରାଜାଙ୍କ ନାମାନୁସାରେ, ଏହା ଅଜିତପୁର ଶାସନ ନାମରେ 
ଅଭିହିତ ହେଲା । ୧୯ ୬ ୧ର ଜନଗଣନା ରିପୋର୍ଟରେ ଏହି ଗ୍ରାମର ନାମ ଅଜିତ୍ପୁର 
ଶାସନ ବୋଲି ଉଲ୍ଲେଖ ରହିଛି। ମାତ୍ର ବତମାନ ଏହା ଜନସାଧାରଣରେ ଶାସନ ନାମରେ 
ପରିଚିତ ଏବଂ ଏଠାରେ ଶାସନ ରେଲଷ୍ଟେସନ ମଧ୍ୟ ରହିଛି । 

ଅଜିତ୍‌ ସିଂହ ବ୍ରାହ୍ମଣ ଶାସନ ଗ୍ରାମର ବିଧ ଅନୁଯାୟୀ ଏହି ପଲ୍ଲୀର ଗୋଟିଏ 
ମୁଣ୍ଡରେ ପ୍ରତିଷ୍ଠା କଲେ ନୀଳକଣ୍ଡେଶ୍ଵର ଶିବମନ୍ଦିର ଏବଂ ଅନ୍ଯମୁଣ୍ଡରେ ଏକ 
ବିଷ୍ୁମନ୍ଦିରରେ ପ୍ରତିଷ୍ଠିତ ହେଲେ ମୁରଲୀଧାରୀ ଗୋପୀନାଥ | ପଲ୍ଲାର ମୁଖ୍ୟ ଗୁରୁ ପରିବାର 
ଗୋପାନାଥ ମନ୍ଦିରର ପରିଚାଳନା ଦାୟିତ୍ଵରେ ରହିଲେ । ପରେ ଏହି ମନ୍ଦିରର କେତେକ 
ଅଂଶଭାଙ୍ଗ ପଡୁଥିବାରୁ ବ୍ରାହ୍ମଣ ହରି ଗୁରୁ ଚାନ୍ଦା ସଂଗ୍ରହ କରି ତାର ସଂସ୍କାର କରିଥିଲେ 
ବୋଲି ସମ୍ବଲପୁର ଗେଜେଟିଅରରେ ଲିପିବଦ୍ଧ ରହିଛି। ଶାସନ ଏକ ମୁଆଫି ମାଲଗୁଜାରୀ 
ଗାଁ ଥିଲା ଏବଂ ଏହାର ପାଶ୍ବବ୍ତୀ କେତେକ ଅଞ୍ଚଳ ବ୍ରାହ୍ମଣମାନେ କରମୁକ୍ତ ଦାନ ରୂପେ 
ଭୋଗ କରୁଥିଲେ । 

ଶାସନର ଅନତିଦୁରରେ ଷଣ୍ଢାସିଂହା ନାମକ ଏକ ଆଦିବାସୀ ଗ୍ରାମ ରହିଛି । 
ଏହି ଗ୍ରାମ ପ୍ରଥମେ ସମ୍ଭଲପୁରର ଦଣ୍ଡସେନା ପରିବାରଙ୍କର ଭୋଗରେ ଥିଲା ବୋଲି ଶ୍ରୀ 
ରାମଚନ୍ଦ୍ର ମଲ୍ଲିକ ତାଙ୍କ ପ୍ରଣୀତ “ସଂକ୍ଷି୍ତ କୋଶଳ ଇତିହାସ ”ରେ ଏହାକୁ ଦଞ୍ାସିଂହା 
ନାମରେ ଅଭିହିତ କରିଛନ୍ତି । ଦଣ୍ଡସେନା ମାନେ ଜାତିରେ କୈବତ୍ଜ (ଧୀବର) ଥିଲେ । 
ନାଗପୁରରେ ମରହଟ୍ଟା ରାଜାଙ୍କ ଅଧୀନରେ ନୌ ବିଭାଗରେ କାମ କରୁଥିବା ବେଳେ 
ଏମାନେ ଏହି ବଂଶୀୟ ପଦବୀ ପ୍ରାପ୍ତ ହୋଇଥିଲେ । ରାଜା ବଳୀୟାର ଦେବଙ୍କ ସମୟରେ 
ଗୋପାଳ ଦଞ୍ଡସେନା କୌଣସି କାରଣରୁ ସପରିବାର ନାଗପୁରରୁ ପଲାଇ ଆସି 

ସମ୍ଭଲପୁରରେ ବାସ କରୁଥିଲେ । ତାଙ୍କର ଏକ ସୁନ୍ଦରୀ କନ୍ୟା ଥିଲା ବଳିୟାର ସିଂହଙ୍କ 
ପୁତ ରତନ ସିଂହ ସେହି କନ୍ୟାର ପ୍ରେମରେ ପଡି ତାଙ୍କୁ ବିବାହ କଲେ ।! ଗୋପାଳ 
ଦଞ୍ଡସେନାଙ୍କୁ ସମ୍ବଲପୁର ସେନାବିଭାଗର ନୌବାହିନୀରେ ନିଯୁକ୍ତି ଦିଆଗଲା । ଏହାପରେ 
ଗୋପାଳ ଦଞ୍ଡସେନାଙ୍କର କେତେକ ଆତ୍କୀୟ ନାଗପୁରରୁ ଆସି ସମ୍ବଲପୁରରେ ରହିଲେ। 
ଏମାନେ ଏକ ଦଳ ଥିଲେ ଏବଂ ସମଲେଶ୍ବରୀ ମନ୍ଦିରର ଉତ୍ତର ଦିଗରେ ଦଳଗୁଡି 
ନାମକ ଏକ ଛୋଟ ମନ୍ଦିର ନିର୍ମାଣ କରି ସେଠାରେ ନାଗଦେବତାଙ୍କ ମୃଣ୍ମୟ ମୂର୍ଣ ପ୍ରତିଷ୍ଠା 
କରିଥିଲେ | ସନ୍ଭଲପୁରର ରାଜା ଛତ୍ରସାଏ ଏହି ଦଳଗୁଡି ଉଦ୍ଦେଶ୍ୟରେ ଶାସନ ନିକ ଟସ 
ଷଣ୍ଢାସିଂହା ଗ୍ରାମ ଦୀନ କରିଥିଲେ। ମାତ୍ର ରାଜା ଜୟନ୍ତ ସିଂହ ଏମାନଙ୍କ ପ୍ରତି ବିରକ୍ତ 
ହୋଇ ଷଣ୍ଢାସିଂହା ଗ୍ରାମ ଫେରାଇ ଆଣିଲେ। ପରେ ଏହି ଗ୍ରାମକୁ ଶାସନର ଗୁରୁ 
ପରିବାର ଙୁ ଭୋଗ ପାଇଁ ଦାନ କରି ଦିଆଗଲା ବରଉଁମାନ ସୁଝା ଗୋପାଳ ଦଞ୍ଡସେନାଙ୍କ 
ବଂଶଧର ସମ୍ବଲପୁରର କ୍ଖ୍ଜେଲପଡାରେ ମହାନଦୀ କୂଳରେ ବାସ କରି ରହିଛନ୍ତି ଏବଂ 
ଷଣ୍ଢାସିଂହା ଗ୍ରାମ ଗୁରୁ ପରିବାରଙ୍କ ଭୋଗରେ ଅଛି | 

ଶାସନର ଗୁରୁ ପରିବାର କ୍ରମେ ବର୍ଦ୍ଧିତ ହେବାରୁ ପ୍ରସାରଣର ଆବଶ୍ୟକ 
ହେଲା | ଉନ୍ନବିଂଶ ଶତକର ମଧ୍ୟ ଭାଗରେ ଏହି ପରିବାରରେ କାଶୀନାଥ ଗୁରୁ ଷଣ୍ଢାସିଂହା 
ଗ୍ରାମ ଭାଗ ନେଇ ପତ୍ନୀ ରାଧାଦେବୀଙ୍କ ସହିତ ପୈତୃକ ଗୃହ ପରିତ୍ୟାଗ କଲେ ଏବଂ 
ଷଣ୍ଢାସିଂହା ଉପାନ୍ତରେ ଗୃହ ନିମୀଣ କରି ବସବାସ କଲେ । ସେ ଶାସନ ଆଖପାଖ 
ଅଞ୍ଚଳର ୟୁବକ ବ୍ରାହ୍ମଣଙ୍କୁ ମୁକ୍ତ ପ୍ରା]ଇଂଣରେ ତାଙ୍କ ସହିତ ଘର କରିବା ପାଇଁ ଆମନ୍ତ୍ରଣ 
କଲେ | ଅନ୍ପକାଳ ମଧ୍ୟରେ ସେଠାରେ ଗୁରୁ ପାଲୀ ନାମରେ କ୍ଷୁଦ୍ର ବ୍ରାହ୍ମଣ ବସତି 
ଗଢି ଉଠିଲା ! କାଶୀନାଥ ଉଭୟ ଗୁରୁପାଲୀ ଓ ଷଣ୍ଚାସିଂହାର ଭୋଗୀ ବା ଗୌନ୍ତିଆ 
ହୋଇ ରହିଲେ । ଏହିଠାରେ ରାଧାଦେବୀଙ୍କ ଗର୍ଭରୁ କାଶୀନାଥକ୍କ ଏକମାତ୍ର ପୁତ୍ର 
ଗଣେଶରାମ ଜନ୍ମହେଲେ । କାଶୀନାଥ ନିଜ ବାସଗୃହ ନିକଟରେ ଏକ ପାଠଶାଳା 
ବସେଇ ଷଣ୍ଢାସିଂହା ଓ ଗୁରୁପାଲୀର ପିଲାମାନଙ୍କୁ ପାଠ ପଢାଉଥିଲେ | ପିତାଙ୍କ ପରେ 
ଗଣେଶରାମ ମଧ୍ୟ ନିଜର କୌଳିକ ବୃତ୍ତି ସହିତ ସେହି ଚାଟଶାଳୀର ଅବଧାନ ରୂପେ 
ରହିଲେ | ଅତାବିରା ନିକ ଟସ୍ପ ସରଞ୍ା ଗ୍ରାମର ଜଗଦୀଶ ହୋତାଙ୍କ କନ୍ୟା ଲକ୍ଷ୍ମୀଦେବୀଙ୍କ 
ସହିତ ଗଣେଶରାମଙ୍କ ବିବାହ ହୋଇଥିଲା | ଜଗଦୀଶ ହୋତାଙ୍କର ପୂର୍ବପୁରୁଷ ସମ୍ବଲପୁର 
ହୋତାପଡାରେ ରହୁଥିଲେ | ରାଜା ଅଭୟ ସିଂଙ୍କ ସମୟରେ (ପ୍ରାୟ ୧୭ ୭୦ ଖ୍ରୀଷ୍ଟଙ୍କ ) 
ଏହି ପଡାର ବ୍ରାହ୍ମଣ ମାନେ ଚାନ୍ଦା ସଂଗ୍ରହ କରି ହୋତାପଡା ଜଗନ୍ନାଥ ମନ୍ଦିର ନିମୀଣ 
କଲେ । ଏହା ଫଳରେ ସେମାନଙ୍କର ସୁ-ନାମ ବୃଦ୍ଧି ପାଇଲା। ସରଞ୍ଡାର ବ୍ରାହ୍ମଣ ଗୌନ୍ତିଆ 
ସମ୍ବଲପୁରର ଜଣେ ଗରିବ ହୋତା ବ୍ରାହ୍ମଣଙ୍କୁ ନେଇ ସେ ଖୋଲିଥିବା ଚାଟଶାଳୀରେ 
ତାଙ୍କୁ ଅବଧାନ ରୂପେ ରଖ୍ୀଲେ | ଏହି ହୋତା ପରିବାରରେ ଜଗଦୀଶଙ୍କ ଜନ୍ମ ହୋଇଥିଲା 


୨୨ 
Digitized by PPRACHIN, SOA 


ସମ୍ବଲପୁରରେ ସ୍ବାଧୀନତା ସଂତ୍ରାମ ଓ ନୃସିଂହ ଗୁରୁଙ୍କ ରୂମିଵା 


ଏବଂ ଜଟଦାଶଙ୍କ କନ୍ୟା ଲକ୍ଷ୍ମୀ ଗୁଗରୁପାଲୀ ଗଣେଶରାମଙ୍କ ପତ୍ନୀ ଥିଲେ | 

ବିବାହର ଅନେକ ଦିନ ପଯ୍ୟନ୍ତ ଲକ୍ଷ୍ମୀ ଦେବୀଙ୍କର କୌଣସି ସନ୍ତାନ ସନ୍ତତି 
ନହେବାରୁ ପରିବାରର ସମସ୍ତେ ଚିନ୍ତିତ ଥିଲେ । ୧ ୯୦୧ ଖ୍ରୀଷ୍ଟାବ୍ଦରେ ବୈଶାଖ ଶୁକ୍ଳ 
ଚତୁଙ୍ଦଶୀ ଗଣେଶରାମଙ୍କ ମାତା ରାଧାଦେବୀ ପୁଅବୋହୂଙ୍କ ସହିତ ବିଡାଳ ନର ସିଂହଙ୍କର 
ବାର୍ଷିକ ମେଳା ଦେଖୁବା ପାଇଁ ପାଇକମାଳ ନୃସିଂହନାଥକୁ ଯାଇଥିଲେ | ମନ୍ଦିରର ପୂଜ! 
ଆଳତୀ ସମୟରେ ରାଧାଦେବୀ ଭଗବାନ ନରସିଂହକ୍କୁ ପ୍ରଣତି ଜଣାଇ ଏକ ନାତି ପାଇବା 
ପାଇଁ ଗୁହାରୀ କରିଥିଲେ | ତାଙ୍କର ଆକୁଳ ପ୍ରାର୍ଥନା ସାର୍ଥକ ହେଲା। ଘରକୁ ଫେରିଆସିବାର 
କିଛିଦିନ ପରେ ଲକ୍ଷ୍ମୀଦେବୀ ଅନ୍ତଃସତ୍ତ୍ରୀ ହେଲେ | ୧୯୦୨ ଖ୍ରୀଷ୍ଟାଦ୍ଦ ମାଇ ୨୪ ତାରିଖ 
ଫାଳ୍ତୁନ ପୂର୍ଣ୍ଣମୀ ସୋମବାର ଦିନ ତାଙ୍କର ଏକ ପୁତ୍ରରତ୍ନ ଜାତ ହେଲା । ଭଗବାନ 
ନରସିଂହଙ୍କ ପ୍ରସାଦରୁ ପୁତ୍ରପ୍ରା୍ତି ହୋଇଥିଲା ବୋଲି ରାଧାଦେବୀ ନବଜାତ ଶିଶୁର ନାମ 
ରଖୁଲେ “ ନୃସିଂହ " | ଦୁଇ ତିନି ବର୍ଷ ପରେ ଲକ୍ଷ୍ମୀଦେବୀଙ୍କ ଅନ୍ୟ ଏକ ପୁତ୍ର ଦୁଗୀପ୍ରସାଦ 
ମଧ୍ୟ ଜନ୍ମ ଗ୍ରହଣ କଲେ | ଦୁଇ ପୁତ୍ରଙ୍କୁ ନେଇ ଗଣେଶରାୀମଙ୍କ ଘର ହସି ଉଠିଲା। 

୧୯୦୯ ଖ୍ରୀଷ୍ଟାଦ୍ଦ ଶ୍ରୀପଞ୍ଚମୀ ତିଥିରେ ପ୍ରାୟ ସାତ ବର୍ଷ ବୟସରେ ନୃସିଂହ 
ଗ୍ରାମ୍ୟ ଚାଟଶାଳୀରେ ବିଦ୍ୟାରମ୍ଭ କଲେ ! ପିତାଙ୍କ ତତ୍ତ୍ରୀବଧୀନରେ ଅନ୍ପକାଳ ମଧ୍ୟରେ 
ବର୍ଣ୍ଣ ପରିଚୟ ଶେଷ କରି ଭାଗବତ, ମଥୁରାମଙ୍ଗଳ ଓ ଦାର୍ଢ୍ଚତା ଭକ୍ତି ଆଦି 
ଧର୍ମଗ୍ରନ୍ଧ ପାଠ କଲେ । ଘରେ ପ୍ରତିଦିନ ସନ୍ଧ୍ୟାରେ ଭାଗବତ ଓ ପୂରାଣ ପାଠ ହେଉଥିଲା 
ଏବଂ କ୍ରମେ ସେ ସବୁ ନିଜେ ପାଠକଲେ | ପିତାମାତାଙ୍କର ସରଳତା ଓ ଆଧ୍ୟାତ୍ମିକ ଭାବ 
ନୃସିଂହଙ୍କ ଜୀବନକୁ ପ୍ରଭାବିତ କଲା। 

ଏହାପରେ ଗଣେଶରାମ ପୁଅକୁ ନିମ୍ନ ପ୍ରାଥମିକ ସ୍କୁଲରେ ପଢାଇବା ପାଇଁ 
ଶାସନ ଗ୍ରାମକୁ ନେଇଗଲେ | ନାମ ଲେଖାଇବା ସମୟରେ ୟ୍ୁଲର ପ୍ରଧୀନ ଶିକ୍ଷକ ସାଗର 
ପାଢୀ ପିଲା ପୂର୍ବରୁ କଣ ସବୁ ପଢିଛି ଜାଣିବା ପାଇଁ କେତେକ ପ୍ରଶ୍ନ ପଚାରିଲେ ଏବଂ ସେ 
ନୃସିଂହଙ୍କ ଉତ୍ତରରେ ଖୁସି ହୋଇ ପୁରସ୍କାର ସ୍ଵରୂପ ଦୁଇଟି ତତ୍ମା ପଇସା ପ୍ରଦାନ କଲେ । 
ସେହି ସମୟରେ ୬୪ ଟି ତତ୍ଭା ପଇସାରେ ଗୋଟିଏ ଟଙ୍କା ହେଉଥିଲା ଏବଂ ପଇସାର 
ମୂଲ୍ୟ ବରମ୍ମାନର ଟଙ୍କାଠାରୁ ମଧ୍ୟ ବହୁତ ବେଶୀ ଥିଲା 

ୟ୍ଲୁଲର ପ୍ରଧାନ ଶିକ୍ଷକ ତଥା ଅନ୍ୟାନ୍ୟ ଗୁରୁଙ୍କ ଠାରୁ ଉତ୍ସାହ ଓ ପ୍ରେରଣା 
ପାଇ ମଧ୍ୟ ନୃସିଂହ ସ୍କୁଲପାଠ ପ୍ରତି ଆକୃଷ୍ଟ ହୋଇପାରିଲେ ନାହିଁ| ଏହାର ମୁଖ୍ୟ କାରଣ 
ଥିଲା ଯେ ଗୁରୁପାଲୀଠାରୁ ଶାସନ ଗ୍ରାମ ଦୁଇ କିଲୋମିଟର ଦୂରରେ ଥିଲା ଏବଂ ସେହି 
ରାସ୍ତା ଛୋଟପିଲା ପାଇଁ ନିରାପଦ ନଥିଲା | ସ୍କୁଲ ପାଠ୍ୟକ୍ରମରେ ବଗଚାକାମ ଓ ଡ଼ଲ୍‌ 
ଉପରେ ବିଶେଷ ଗୁରୁତ୍ଵ ଦିଆଯାଉଥିବାରୁ ନୃସିଂହ ସେହି ନିର୍ଜନ ରାସ୍ତାରେ ଘରକୁ 
ଫେରିବା ବେଳେ ସନ୍ଧ୍ୟା ହୋଇଯାଉଥିଲା! ତେଣୁ ତାକୁ ୟ୍ଟଲଯିବା ପାଇଁ ଭୟ ଲାଗୁଥିଲା 


୨୩ 

ସନଲପୁରରେ ସ୍ବାଧୀନତା ସଂତ୍ରାମ ଓ ନୃସିଂହ ତୁରୁଙ୍କ ତୂମିବା 


ଏବଂ ପୀଠ ପ୍ରତି ତାଙ୍କର ଆସକ୍ତି କୂମେ କମିଯାଉଥିଲା ! ତେଣୁ ସେ ଘରେ ରହି ପିତାଙ୍କୁ 
ସାହାଯ୍ୟ କରିବା ପାଇଁ ଚାହୁଁଥିଲେ | କିରୁ ପୁତୂର ଉଚ୍ଚ ଶିକ୍ଷା ପାଇଁ ଗଣେଶରାମ ଆଗ୍ରହୀ 
ଥିଲେ | ସେହି ସମୟରେ ପ୍ରାଥମିକ ଶିକ୍ଷା ବାଧ୍ୟତା ମୂଳକ ଥିଲା | ଯେଉଁମାନେ ରୀତିମତ 
ପିଲାମାନଙ୍କୁ ପାଠ ପଢିବା ପାଇଁ ସ୍କୁଲ ପଠାଉନଥିଲେ ; ତହସିଲଦାର ନୋଟିସ ଦେଇ 
ସେମାନଙ୍କୁ ଡକାଇ ପଠାଉଥିଲେ ଏବଂ ଅନେକ ସମୟରେ ଦଞ୍ଡବିଧାନ ମଧ୍ୟ କରୁଥିଲେ | 
ଗଣେଶରାମଙ୍କର ସେହି ସରକାରୀ ଭୟ ମଧ୍ୟ ଥିଲା, ତେଣୁ ସେ ଚିନ୍ତିତ ଥିଲେ । 

ଗଣେଶରାମଙ୍କ ଶ୍ଵଶୁର ଜଗଦୀଶ ହୋତା ଏହି ସମୟରେ ସରଞ୍ଜାର ନିମ୍ପ ପ୍ରାଥମିକ 
ୟ୍ଟଲରେ ପ୍ରଧାନ ଶିକ୍ଷକ ଥିଲେ | ସେ ଝିଅଜୋଇଁଙ୍କର ସମସ୍ୟା ବୁଝିପାରି ନାତି ନୃସିଂହଙ୍କ 
ନିଜର ଅଭିଭାବକତ୍ବରେ ପ୍ରାଥମିକ ଶିକ୍ଷା ପ୍ରଦାନ ପାଇଁ ସରଞ୍ତା ନେଇ ଆସିଲେ । 
ମାତାମହଙ୍କ ଶିକ୍ଷାଦୀନ ଓ ପ୍ରେରଣାରେ ନୃସିଂହଙ୍କ ପ୍ରତିଭା ପ୍ରସୁଟିତ ହେଲା ଏବଂ ସେ 
ଗୋଟିଏ ବର୍ଷରେ ଡବଲ ପ୍ରମୋଶନ ପାଇ ତୃତୀୟ ଶ୍ରେଣୀକୁ ଉନ୍ମୀତ ହେଲେ ! 

ଚତୁର୍ଥ ଶ୍ରେଣୀରେ ବୃତ୍ତି ପରୀକ୍ଷା ଦେବା ପାଇଁ ନୃସିଂହ ବରଗଡ ଆସିଥିଲେ । 
ରେମଞ୍ା ଭର୍ଣ୍ଣାକୁଲର ୟ୍ୁଲର ପ୍ରଧାନ ଶିକ୍ଷକ ସ୍ଵପ୍ନେଶ୍ବର ଦୀସ ମଧ୍ୟ ସେହି ବର୍ଷ ବୃତ୍ତି 
ପରୀକ୍ଷୀର୍ଥୀକୁ ନେଇ ବରଗଡର ଦୋରା ଧର୍ମଶାଳାରେ ଅବସ୍ଥାନ କରୁଥିଲେ ! ଜଗଦୀଶ 
ହୋତାଙ୍କର ଅନୁରୋଧ କ୍ରମେ ସ୍ଵପ୍ପେଶ୍ଵବର ଦାସ ପରୀକ୍ଷା କିଛି ଦିନ ନୃସିଂହଙ୍କୁ ନିଜ ପାଖରେ 
ରଖୁଥିଲେ । ସ୍ଵପ୍ନେଶ୍ବର ଦାସଙ୍କ ପାଞ୍ିତ୍ୟ ଓ ସ୍ପେହଶୀଳ ବ୍ୟବହାରରେ ନୃସିଂହ ଅଭିଭୂତ 
ହୋଇଥିଲେ । ସେ ସେହିଦିନରୁ ତାଙ୍କୁ ଗୁରୁ ରୂପେ ଗ୍ରହଣ କରିଥିଲେ | ପରବର୍ତୀ କାଳରେ 
ସମ୍ବଲପୁରରେ ନୃସିଂହ ସ୍ଵପ୍ନେଶ୍ବରଙ୍କ ନିବିଡ ସଂପର୍କରେ ଆସି ପାରିଥିଲେ । 

ବୃତ୍ତି ପରୀକ୍ଷା ପରେ ପରେ ନୃସିଂହଙ୍କର ଉପନୟନ ସଂସ୍କାର ଅନୁଷ୍ଠିତ ହେଲା। 
ଅନ୍ରଦିନ ପରେ ପରୀକ୍ଷା ଫଳ ପ୍ରକାଶ ପୀଇଲା ଏବଂ ସେ ସରକାରୀ ବୃତ୍ତିଲାଭ କରି 
ପଟ୍ଟନାୟକପଡା ମଧ୍ୟ ଇଂରାଜୀ ବିଦ୍ୟାଳୟରେ ନାମ ଲେଖାଇଲେ । ବ୍ମାନ ଆମର 
ଶିକ୍ଷାବର୍ଷ ଜୁଲାଇ ମୀସରୁ ଆରମ୍ଭ ହୁଏ | କିନ୍ତୁ ୧୯ ୪୪ ପୂର୍ବରୁ ଏହା ଜାନୁୟାରୀ ମାସରୁ 
ଆରମ୍ଭ ହେଉଥିଲା ଏବଂ ପରୀକ୍ଷା ଓ ଫଳ ପ୍ରକାଶନ ଡିସେମ୍ବର ମାସରେ ସରିଯାଉଥିଲା | 

୧୯୦୫ ରେ ସମ୍ବଲପୁର ଓଡିଶାରେ ସମ୍ମିଳିତ ହେବା ବେଳେ ଏଠାରେ 
କୈଣସି ମଧ୍ୟଇଂରାଜୀ ବିଦ୍ୟାଳୟ ନଥିଲା | ଇଂରାଜୀ ଶିକ୍ଷାପାଇଁ ଜିଲ୍ଲାଙ୍ୁଲ ଏକମାତ୍ର 
ଅନୁଷ୍ଠାନ ଥିଲା ଏବଂ ବରଗଡ, ବରପାଲି, ରେମଞ୍ା, ରଞ୍ପେଲା, ଟଂପରସରା, ଓ ସମ୍ବଲପୁର 
ପଟ୍ଟନାୟକ ପଡାରେ ଛଅଟି ଏମ.ଭି. (ମିଡିଲ ଭଣ୍ୀକୂୁଲାର୍‌) ୂୁଲ ରହିଥିଲା | ୧୯୦୮ 
ରେ ପଟ୍ଟନାୟକ ପଡା ଏମ.ଭି. ୟୁଲ ମଧ୍ୟଇଂରାଜୀ ବିଦ୍ୟାଳୟରେ ପରିଣତ ହେଲା । 
କ୍ରମେ ଅନ୍ୟାନ୍ଯ ୫ ଟି ସ୍ଟୁଲ ମଧ୍ୟ ମି.ଇ.(ମଧ୍ୟ ଇଂରାଜୀ ) ୟ୍ଲୁଲରେ ପରିଣତ ହେଲା | 
୧୯ ୧୪ରେ ଜାନୁୟାରୀ ମାସରେ ନୃସିଂହ ଗୁରୁ ପଟ୍ଟନାୟକ ପଡା ମି.ଇ. ୟ୍ଟୁଲରେ ନାମ 


୨୪ 

ସନ୍ବଲପୁରରେ ସ୍ଵାଧୀନତା ସଂଗ୍ରାମ ଓ ନୃସିଂହ ରୁରୁଙ୍କ ରୂମିକା 


ଲେଖାଇଲା ବେଳେ ସମ୍ଭଲପୁର ଜିଲ୍ଲାରେ ଥିଲା ଜିଲ୍ଲାସ୍ୁଲ ଏକ ମାତ୍ର ହାଇସ୍କୁଲ ଏବଂ 
ସର୍ବମୋଟ ଛଅଟି ମି.ଇ. ସଲ । 

ପଟ୍ଟନାୟକ ପଡା ସ୍ତୁଲର ପ୍ରଧାନ ଶିକ୍ଷକ ପୂର୍ଣ୍ଣଚନ୍ଦ୍ର ଦାସ ଓ ଅନ୍ୟତମ ଶିକ୍ଷକ 
ପଞ୍ତିତ ବୃନ୍ଦାବନ ଦାନୀଙ୍କ ଆଦର୍ଶ ଜୀବନ ନୃସିଂହକୁ ପ୍ରଭାବିତ କଲା | ସ୍କୁଲରେ ନାମ 
ଲେଖାଇଲା ପରେ ନୃସିଂହ ପ୍ରଥମେ କିଛି ଦିନ ପାଇଁ ବିତ୍ଭାଧର ମିଶ୍ରଙ୍କ ଅଭିଭାବକତ୍ବରେ 
ଫ୍ରେଜର ପ୍ରେସ ନିକଟରେ ରହୁଥିଲେ | ଶ୍ରୀ ମିଶ୍ରଙ୍କ ସଂପାଦନାରେ “ଉଳଳ ସେବକ ” 
ପତ୍ରିକା ଫ୍ରେଜର ପ୍ରେସରେ ମୁଦ୍ରିତ ହେଉଥିଲା । ତାଙ୍କ ପାଖରେ ଅନେକ ନୂତନ 
ପୁରାତନ ପତ୍ର ପତ୍ରିକା ସଂଗୃହୀତ ଥିଲା । ନୃସିଂହ ତନ୍ମଧ୍ୟରୁ ଅନେକ ପତ୍ରିକା ମନଦେଇ 
ପଢିଲେ | ଆଗରୁ ସରଞ୍ାରେ ଥିବା ସମୟରେ ତାଙ୍କର ମାତାମହ ଜଗଦୀଶ ହୋତା 
“ସମ୍ଭଲପୁର ହିତୈଷିଣୀ” ପତ୍ରିକାର ନିୟମିତ ଗ୍ରାହକ ଥିଲେ | ଏହି ପତ୍ରିକା ନୃସିଂହଙ୍କ 
ମନରେ ଆଗ୍ରହ ସୃଷ୍ଟି କରିଥିଲା ଏବଂ ନୂଆଁ ପତ୍ରିକାର ଆସିବା ବାଟକୁ ସେ ଅନାଇ 
ରହୁଥିଲେ | ଏହିପରି ଭାବରେ ଶିକ୍ଷାର ପ୍ରାରମ୍ଭରୁ ନୃସିଂହ ପତ୍ର ପତ୍ରିକା ପ୍ରତି ଆକୃଷ୍ଟ 
ହୋଇଥିଲେ | ପରବର୍ତୀ କାଳରେ ଏହି ଆସକ୍ତି ତାକୁ ଦେଶପ୍ରାଣତାରେ ଉଦ୍‌ବୁଦ୍ଧ କଲା | 
ଶେଷ ଜୀବନରେ ସେ ସାମତ୍ଭାଦିକ ତାକୁ ପେଷା ରୂପେ ଗ୍ରହଣକରି ନେଲେ | 

ବିମ୍ଭାଧରଙ୍କ ପାଖରେ ଅଜ କିଛିଦିନ ରହିବା ପରେ ନୃସିଂହ ଛାତ୍ରାବାସକୁ 
ଚାଲିଆସିଥିଲେ। ପ୍ରଧାନ ଶିକ୍ଷକ ତାକୁ ମେସ ଖର୍କରୁ ମୁକ୍ତ କରିଥିଲେ | ତାଙ୍କୁ ସ୍କୁଲ ଦରମା 
ଦେବାକୁ ମଧ୍ୟ ପଡୁନଥିଲା | ଏହାଛଡା ସେ ପାଞ୍ଚଟଙ୍କା ବୃତ୍ତି ପାଉଥିଲେ | ପାଠ ପଢିବା 
ପାଇଁ ତାଙ୍କୁ ଘର ଉପରେ ନିର୍ଭର କରିବାକୁ ପଡୁନଥିଲା 

ନୃସିଂହ ପଟ୍ଟନାୟକ ପଡା ମଧ୍ୟ ଇଂରାଜୀ ବିଦ୍ୟାଳୟରୁ ମଧ୍ୟ ବୃତ୍ତିପାଇ ପାସ 
କଲେ ଏବଂ ଜିଲ୍ଲା ଙ୍ୁଲର ଅଷ୍ଟମ ଶ୍ରେଣୀରେ ନାମ ଲେଖାଇଲେ । ମଧ୍ୟ ଇଂରାଜୀ 
ବିଦ୍ୟାଳୟରେ ସେ ଯେଉଁ ଆର୍ଥିକ ସୁବିଧା ପାଉଥିଲେ ତାହା ହାଇସ୍କୁଲରେ ମଧ୍ୟ 
ପାଇପାରିଲେ । ସରକାରୀ ବୃତ୍ତି ପାଇ ଓ ମେସ ଖର୍୍ତରୁ ଅବ୍ୟାହତି ପାଇ ସେ ପାଠ ପଢାରେ 
ମନୋନିବେଶ କଲେ । ଏହି ସମୟରେ ବୃତ୍ତିଭୋଗୀ ପିଲାଙ୍କୁ ୟ୍ଟୁଲ ଦରମା ଦେବାକୁ 
ପଡୁନଥିଲା ଏବଂ ଗରିବ ବ୍ରାହ୍ମଣ ପିଲାଙ୍କୁ ମେସ ଖର୍୍ଚରୁ ଅବ୍ୟାହତି ଦେବା ପାଇଁ ଅନେକ 
ବ୍ୟବସ୍ଥା ଥିଲା | 

ସମ୍ଭଲପୁର ଜିଲ୍ଲା ଙ୍ଟୁଲର ହଷ୍ଟେଲ ସୁପରିଟେନ୍‌ଡେଣ୍ଡ କୃଷଚନ୍ଦ୍ର ସେନଗୁସ୍ତ 
ଜଣେ ଆଦର୍ଶ ଓ ନୀତିବାନ ଶିକ୍ଷକ ରୂପେ ବହୁ ଜନ ଆଦୃତ ଥିଲେ | ନୃସିଂହ ତାଙ୍କର 
ସାନ୍ଧିଧ ଲାଭ କରି ରାଜନୀତି ଓ ଆଧ୍ୟାତ୍ମିକତା ବିଷୟରେ ଅନେକ କଥା ଶିକ୍ଷା କରିଥିଲେ | 
ପ୍ରବନ୍ଧ ପ୍ରତିଯୋଗିତା ମାନଙ୍କରେ ଅଂଶ ଗ୍ରହଣ କରିବା ପାଇଁ ସେନଗୁପ୍ତ ତାଙ୍କୁ ପ୍ରେରଣା 
ଦେଲେ। ନୃସିଂହ ଜିଲ୍ଲା ୟୁଲର ଅଷ୍ଟମ ଶ୍ରେଣୀରେ ନାମ ଲେଖାଇବାର ଠିକ ପୂର୍ବରୁ ପିତ! 

ସମ୍ବଲପୁରରେ ସ୍ବାଧୀନତା ସଂତ୍ରାମ ଓ ନୃସିଂହ ତୁରୁଙ୍କ ଭୂମିବା 


ଗଣେଶରାମ ପୁଅର ବିବାହ ସାରଙ୍ଗ ଗଡ ନିବାସୀ ବାଳାରାମ ମିଶ୍ରଙ୍କର କନ୍ୟା ପ୍ରିୟବତୀଙ୍କ 
ସହିତ ସ୍ଥିର କରି ନିର୍ବନ୍ଧ ବିଧି ସାରିଥିଲେ | ସେହି ସମୟରେ ନୈଷ୍ଠିକ ପରିବାର ମାନଙ୍କରେ 
ବାଲ୍ୟ ବିବାହ ଏକ ସାଧାରଣ ଘଟଣା ଥିଲା | ଅନେକ ସମୟରେ ଶୈଶବାବସ୍ଥାରୁ ମଧ୍ୟ 
ପୂଅଝି ଅର ବିବାହ ନିର୍ବନ୍ଧ ସରିଯାଉଥିଲା ! ଏହି ପ୍ରଥମ ବିବାହକୁ ପତ୍ର ପେଣ୍ତି 
କୂହାଯାଉଥିଲା। ବରପିତା କନ୍ୟାଘରେ ପେଞ୍ଡାଏ ସର୍ଗିପତ୍ର (ଶାଳପତ୍ର) ରଖୁ ଦେଇ 
ଆସୁଥିବାରୁ ଏହାର ଏପରି ନାମ କରଣ ହୋଇଥିଲା ପତ୍ରପେଣ୍ି କନ୍ୟାର ବିବାହ ଅନ୍ୟତ୍ର 
ହୋଇ ପାରୁନଥିଲା। କନ୍ୟାର ବୟୋପ୍ରାପ୍ତି ପରେ ଦ୍ଵିତୀୟ ବିବାହ ବା ବନ୍ଦାପନା ଉତ୍ସବ 
ପାଳିତ ହେଉଥିଲା | ୧୯ ୨୨ ରେ କୋଡିଏ ବର୍ଷ ବୟସରେ ନୃସିଂହ ଗୁରୁଙ୍କ ବନ୍ଦାପନା 
ସଂପନ୍ଧ ହେଲା | ସେହି ସମୟ ବେଳକୁ ମହାତ୍ମାଗାନ୍ଧୀ ଅସହଯୋଗ ଆନ୍ଦୋଳନ ପ୍ରତ୍ୟାହାର 
କରିନେଇ ସାରିଥିଲେ, ମାତ୍ର ନୃସିଂହ ପାଠ ନପଢି ଦେଶ ସେବାରେ ବ୍ରତୀ ହେବା ପାଇଁ 
ସ୍ଥିର ନିଶ୍ଚୟ କଲେ। ନୃସିଂହ ଛାତ୍ର ଜୀବନରେ ଏପରି କେତେକ ମହାମନୀଷୀଙ୍କର ସଂସର୍ଗରେ 
ଆସିଥିଲେ ଯେଉଁ ମାନଙ୍କ ଆଦର୍ଶର ପ୍ରଭାବ ତାକୁ ଏପରି ଏକ ମାର୍ଗ ବାଛି ନେବା ପାଇଁ 
ପ୍ରେରଣା ଦେଇଥିଲା । ଏମାନଙ୍କ ମଧ୍ୟରେ ଧରଣୀଧର ମିଶ୍ର, ସ୍ଵପ୍ନେଶ୍ଵର ଦାଶ, ଓ 
ଚନ୍ଦ୍ରଶେଖର ବେହେରା ପ୍ରଧାନ ଥିଲେ । 

ପଶ୍ଚିମ ଓଡିଶାର ପ୍ରଥମ ମାଟ୍ରିକୁଲେଟ ଧରଣୀଧର ମିଶ୍ର ସମ୍ବଲପୁର ଭାଷା 
ଆନ୍ଦୋଳନରେ ନେତୃତ୍ବ ନେଇଥିଲେ | ପରବର୍ତୀ ସମୟରେ ସେ ବାନପ୍ରସ୍ଥ ଧରଣାଧର 
ନାମରେ ସମ୍ବଲପୁରର ସବୁ ସ୍ତରରେ ଲୋକଙ୍କ ମଧ୍ୟରେ ଆଦର୍ଶ ପୁରୁଷ ଓ ସମ୍ମାନର ପାତ୍ର 
ହୋଇ ରହିଥିଲେ ! ତାଙ୍କର ଜ୍ୟେଷ୍ଠ ପୁତ୍ର ରାମନାରାୟଣ ମିଶ୍ର ଜଣେ ପ୍ରବୀଣ ଓକିଲ ଓ 
ଦେଶପ୍ରାଣ ନେତା ଥିଲେ । ରାମନାରାୟଣଙ୍କ ପୁତ୍ର ଜଗନ୍ନାଥ ମିଶ୍ର ନୃସିଂହଙ୍କ ସହପାଠୀ ଓ 
ବନ୍ଧୁ ଥିଲେ | ଜଗନ୍ନାଥ ମଧ୍ୟ ଜଣେ ମେଧାବୀ ଛାତ୍ର ଥିବାରୁ ନୃସିଂହ ତାଙ୍କ ପ୍ରତି ଆକ୍ଟ 
ଥିଲେ | ନୃସିଂହ ସମୟ ସମୟରେ ଜଗନ୍ନାଥଙ୍କ ଘରକ୍‌ ଯାଉଥିଲେ ଏବଂ ଭୋଜନ ମଧ୍ୟ 
କରୁଥିଲେ | ଧରଣୀଧର ଓ ରାମନାରାୟଣ ବାବୁ ତାକୁ ଆତ୍ମୀୟ ରୂପେ ଭଲ ପାଉଥିଲେ | 
ଧରଣୀଧରଙ୍କ ପ୍ରଣୀତ ସଟୀକ! ଏକାଦଶ ସ୍କନ୍ଧ, ତତ୍ତ୍ଵବୋଧ , ଓ ଆତୃବୋଧ ପୁସ୍ତକତ୍ରୟ ସେ 
ଉପହାର ସ୍ଵରୂପ ପାଇଥିଲେ | ସେସବୁ ଗ୍ରନ୍ଧ ଆଧ୍ୟାତ୍ମିକ ଜାଗରଣ ପାଇଁ ତାଙ୍କୁ ପ୍ରେରଣା 
ଦେଇଥିଲା | ଜାତୀୟ ଜାଗରଣର ଲେଖାମାନ ପ୍ରକାଶ କରିବାପାଇଁ ଧରଣୀଧର ୧୯୧୬ 
ରେ ମିଶ୍ର ପ୍ରେସ ପ୍ରତିଷ୍ଠା କଲେ । ୧୯ ୨୧ ରେ ଏହି ପ୍ରେସରୁ ନୀଳକଣ୍ଠ ଦାସଙ୍କ ‘ସେବା' 
ପତ୍ରିକା ମୁଦ୍ରିତ ହେଲା ୧୯ ୨୦ ରେ ସେ ନିଜର ପୌତ୍ର ଜଗନ୍ନାଥକୁ ନେଇ କଂଗ୍ରେସ 
ଅଧିବେଶନ ନାଗପୁରଠାରେ ଏବଂ ଉଛ୍ଦଳ ସମ୍ମିଳନୀର ଚକ୍ରଧରପୁର ଅଧିବେଶନରେ 
ଯୋଗଦାନକଲେ | ଏହାଦ୍ଵାରୀ ସେ ପୌତ୍ର ମାଧ୍ୟମରେ ଛାତ୍ର ଆନ୍ଦୋଳନର ଖେଳ ଆରମ୍ଭ 
କରିଦେଲେ ଯାହା ଚାହୁଁ ଚାହୁଁ ଏକ ଆନ୍ଦୋଳନର ରୂପ ନେଇଗଲା ! ଏହା ନୃସିଂହଙ୍କ 


୨୬ 
Digitized by PPRACHIN, SOA 


ସମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ରୂମିବା 


ଜୀବନ ଧାରାକୁ ହଠାତ୍‌ ବଦଳାଇଦେଲା | 

ନୃସିଂହଙ୍କ ଛାତ୍ର ଜୀବନରେ ଅନ୍ୟତମ ଦିଗଦର୍ଶକ ଥିଲେ କବିଭୂଷଣ ସ୍ବପ୍ରେଶ୍ବର 
ଦାସ ! ୧୯ ୧୩ ରେ ନୃସିଂହ ତୃତୀୟ ଶ୍ରେଣୀ ବୃତ୍ତି ପରୀକ୍ଷା ପାଇଁ ବରଗଡ ଆସିଥିବା 
ବେଳେ ଦୋରା ଧର୍ମଶାଳାରେ ସ୍ଵପ୍ରେଶ୍ବର ଦାସଙ୍କ ତତ୍ତ୍ସାବଧାନରେ ରହିଥିଲେ ବୋଲି 
ଆଗରୁ କୃହାଯାଇଅଛି । ସେହି ଦିନରୁ ଉଭୟଙ୍କ ମଧ୍ୟରେ ଗୁରୁ ଶିଷ୍ୟ ସଂପର୍କ ପ୍ରତିଷ୍ଠିତ 
ଥିଲା ସ୍ଵପ୍ପେଶ୍ବରଙ୍କ ଉପଦେଶରେ ସେ ବରଗଡ ମି.ଇ. ୟୂଲ ବା ସନ୍ଭଲପୁର ଜିଲ୍ଲା ୍କୁଲ 
ପରିବର୍ତେ ପଙ୍ଚନୀୟକ ପଡା ମି.ଇ. ୟଲରେ ନାମ ଲେଖାଇଲେ | 

୧୯ ୧୪ ରେ ସ୍ଵପ୍ରେଶ୍ଵର ଦାସ ରେମଞ୍ଡାରୁ ସମ୍ବଲପୁର ବଦଳି ଆସିଲେ ! 
ସମ୍ବଲପୁରରେ ଅବସ୍କାନ ସମୟରେ ସେ ନୃସିଂହଙ୍କ ସମୟ ସମୟରେ ଡକାଇ ପଠାଉଥିଲେ, 
ତାଙ୍କର ପଢାପଢି ବିଷୟରେ ବୁଝୁଥିଲେ, ଅନେକ ପରାମର୍ଶ ଦେଉଥିଲେ ଏବଂ ବେଳେ 
ବେଳେ ଆର୍ଥିକ ସାହାଯ୍ୟ ମଧ୍ୟ ଦେଉଥିଲେ। ୧୯ ୧୫ ର ଉକୁକ ସମ୍ମିଳନୀ ଅଧିବେଶନରେ 
ସ୍ଵପ୍ପେଶ୍ବରଙ୍କ ଉଦ୍‌ବୋଧନୀ ଭାଷଣ ନୃସିଂହଙ୍କ ପ୍ରଭାବିତ କରିଥିଲା। ସ୍ଵପ୍ପେଶ୍ଵର ୧୯ ୧୯ 
ରୁ “ହୀରାଖଞ୍ଡ ” ଏବଂ ୧୯ ୨୧ ରୁ ସାଧନା ପତ୍ରିକା' ଏକା ସଙ୍ଗରେ ସଂପାଦନା କରୁଥିଲେ | 
ତାଙ୍କର ସଂପାଦକୀୟ ଲେଖାମାନଙ୍କରୁ ନୃସିଂହ ଅନେକ ଶିକ୍ଷା ଲାଭ କରୁଥିଲେ | 

ସମ୍ଭ ଲପୁରର ତ ନ୍କାଳୀନ ପ୍ରିୟ ନେତା ଚନ୍ଦ୍ରଶେଖର ବେହେରା ନୃସିଂହଙ୍କ ପ୍ରତି 
ସ୍ପେହଶୀଳ ଥିଲେ ଏବଂ ତାଙ୍କୁ ଅନେକ ବିଷୟରେ ସାହାଯ୍ୟ କରିଥିଲେ । ନୃସିଂହ 
ଚନ୍ଦ୍ରଶେଖରଙ୍କ ଆଦର୍ଶରେ ଅନୁପ୍ରାଣିତ ଥଲେ । ସେ ପଟ୍ଟନାୟକ ପଡା ମି.ଇ. ୟ୍ଲରେ 
ନାମ ଲେଖାଇଲା ବେଳେ ଚନ୍ଦ୍ରଶେଖର ବେହେରା ମ୍ୟୁନିସିପାଲିଟୀ (ପୌରସଭା) ର 
ସେକ୍ରେଟେରୀ ଥିଲେ ଏବଂ ୟ୍ଟଲ ପୌରସଭା ଦ୍ଵାରା ପରିଚାଳିତ ଥିଲା । ଚନ୍ଦ୍ରଶେଖର 
୧୯୦୨ ରୁ ୧୯ ୨୫ ପଯ୍ୟନ୍ତ କୁମାନ୍ନୟରେ ପୌରସଭାର ସଦସ୍ୟ ରୂପେ ନିବୀଚିତ 
ହୋଇଆସିଥିଲେ 1 ୧୯ ୧୧ ରୁ ୧୯୧୪ ପଯ୍ୟନ୍ତ ଏହାର ସେକ୍ରେଟେରୀ ଥିଲେ ଏବଂ 
୧୯ ୧୭ ରେ ଚେଆରମେନ (ନଗରପାଳ) ରୂପେ ନିବୀଚିତ ହେଲେ | ତେଣୁ 
ପୌରସଭାରେ ତାଙ୍କର ଅଖଞ୍ ପ୍ରଭାବ ଥିଲା। ୧୯ ୧୦ ରେ ପଟ୍ଟନାୟକ ପଡା ୟ୍ଟଲ ଏକ 
ଏମ.ଭି. ୟୂଲ ଥିଲା | ଚନ୍ଦ୍ରଶେଖର ତାକୁ ମଧ୍ୟଇଂରାଜୀ ବିଦ୍ୟାଳୟରେ ପରିଣତ କରିବା 
ପାଇଁ ପ୍ରସ୍ତାବ ରଖୁଲେ । ୧୯୧୦ ଡିସେମ୍ଭର ୨୨ ତାରିଖରେ ପୌର ପରିଷଦର 
ଅଧିବେଶନରେ ତାଙ୍କର ପ୍ରସ୍ତାବ କାଟ ଖାଇଲା | ମାତ୍ର ଏଥିରେ ସେ ଦବି ଗଲେ ନାହିଁ । 
ତାଙ୍କର ଚାପ ଫଳରେ ପରିଷଦର ପରବର୍ଉୀ ଅଧିବେଶନରେ ଏହା ଗୃହୀତ ହେଲା ଏବଂ 
୧୯ ୧୧ ରୁ ପଟ୍ଟନାୟକ ପଡା ମଧ୍ୟକଂରାଜୀ ବିଦ୍ୟାଳୟରେ ପରିଣତ ହେଲା ¦ ଏହା 
ହୋଇନଥଲେ ନୃସିଂହ ପଟ୍ଟନାୟକ ପଡା ୍ଟୁଲରେ ପଢିବା ପ୍ରଶ୍ନ ଉଠି ନଥାନ୍ତା । ସେ ଖୁବ 
ସମ୍ଭବ ବରଗଡର ମଧ୍ୟ ଇଂରାଜୀ ବିଦ୍ୟାଳୟର ଛାତ୍ର ହୋଇଥାନ୍ତେ ଏବଂ ତାଙ୍କର ଜୀବନର 

ସମ୍ବଲପୁରରେ ସ୍ଵାଧୀନତା ସଂର୍ରାମ ଓ ନୃସିଂହ ରୁରୁଙ୍କ ଭୂମିବା 


ଗତି ବଦଳି ଯାଇଥାନ୍ତା । ୧୯ ୧୯ ରେ ଚନ୍ଦ୍ରଶେଖର ବେହେରା ଉଦ୍ଦଳ ସମ୍ମିଳନୀର 
ପୁରୀ ଅଧିବେଶନରେ ସଭାପତି ରୂପେ ନିବୀଚିତ ହୋଇଥିବା ସମ୍ଭାଦରେ ନୃସିଂହ ଉଲ୍ଲସିତ 
ଥିଲେ । ସଭାପତିଙ୍କର ଦୀର୍ଘ ଭାଷଣର ଏକ ନକଲ ପାଇ ସେ ଯତ୍ସ ସହକାରେ 
ପଢ଼ିଥିଲେ | ତାହା ତାଙୁ ଦେଶପ୍ରାଣତାରେ ଉଦବୁଦ୍ଧ କରିଥିଲା।| 

ଉକ୍ରଳ ସମ୍ମିଳନୀର ସମ୍ଭଲପୂର ଅଧ ବେଶନ ସମୟରେ ନୃସିଂହ 
ପଙ୍ଗଟନାୟକପଡା ମଧ୍ୟଇଂରାଜୀ ବିଦ୍ୟାଳୟର ଛାତ୍ର ଥଲେ । ୟ୍ଭୁଲର ଦ୍ଵିତୀୟ ଶିକ୍ଷକ 
ବୃନ୍ଦୀବନ ଦାନୀ ଛାତ୍ରମାନଙ୍କୁ ନେଇ ଏକ ସ୍ଵତନ୍ତ୍ର ଚସବାଦଳ ଗଢିଥିଲେ । ନୃସିଂହ ସେହି 
ଦଳରେ ସାମିଲ ହୋଇ ସମ୍ଭ ଲପୁରର ତଥା ବାହାରୁ ଆସିଥିବା ନେତାମାନଙ୍କ ସଂପର୍କରେ 
ଆସି ପାରିଥିଲେ ଏବଂ ସମ୍ମିଳନୀରେ କେତେକଙ୍କର ଉଦ୍‌ବୋଧନୀ ଭାଷଣ ଶୁଣିଥିଲେ | 
ଏହି ଅବସରରେ ସେ ଗୋପବନ୍ଧୁଙ୍କର ପ୍ରଥମ ଦର୍ଶନ ଲାଭ କରି ତାଙ୍କର ବ୍ୟକ୍ତିତ୍ଵ ଓ 
ସୌହାର୍ଦ୍ାରେ ଅଭିଭୂତ ହୋଇପଡିଥିଲେ ଏବଂ ସେହି ଦିନରୁ ସେ ତାଙ୍କୁ ନିଜର ପ୍ରିୟ 
ନେତା ରୂପେ ବାଛି ନେଇଥିଲେ | ତେଣୁ ଜଗନ୍ନାଥ ମିଶ୍ର ନାଗପୁର ଓ ଚକ୍ରଧର ପୁରରୁ 
ଫେରି ଛାତ୍ରବନ୍ଧୁମାନଙ୍କ ଆଗରେ ଯେତେବେଳେ ଗାନ୍ଧୀ ଓ ଗୋପବନ୍ଧୁଙ୍କର ପ୍ରସ୍ତାବ ଓ 
ଆହ୍ବାନ ସମ୍ଭନ୍ଷଧରେ କହିଗଲେ, ନୃସିଂହଙ୍କ ତରୁଣ ମନ ବିଚଳିତ ହୋଇ ହୋଇ ଉଠିଲା | 
ସେ ତାଙ୍କ ପରିବାର ପିତାମାତା ସ୍କୁଲପାଠ ଏବଂ ଆପଣାର ଭବିଷ୍ୟତ କଥାଭୁଲି ଯାଇ 
ଗାନ୍ଧିଜୀଙ୍କ ଅସହଯୋଗ ଆନ୍ଦୋଳନରେ ଝାସ ଦେଲେ | ଏହାପରେ ତାଙ୍କର ପରବର୍ତୀ 
କାଯ୍ୟକ୍ରମ ପର ବରୀ ଅଧ୍ୟାୟରେ ଆଲୋଚିତ ହେବ | 

ସନ୍ଚଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ରୂମିବା 


ସମ୍ବଲପୁରରେ ଅସହଯୋଗ ଆନ୍ଦୋଳନ 


ନାଗପୁରର କଂଗ୍ରେସ ଅଧିବେଶନ ଓ ସିଂହଭୂମ ଜିଲ୍ଲ ଚକ୍ରଧର-ପୂର ଉଳଳ 
ସମ୍ମିଳନୀର ଶେଷ ଅଧିବେଶନରେ ଯୋଗଦେଇ ସାରି ସମ୍ବଲପୁରର ନେତାତ୍ରୟ 
ଧରଣୀଧର ମିଶ୍ର, ଚନ୍ଦ୍ରଶେଖର ବେହେରା ଓ ଦାଶରଥି ମିଶ୍ର ୧୯ ୨୧ ନବବର୍ଷ ଦିବସର 
ରାତ୍ରିରେ ସ୍ଵଗୃହ ପ୍ରତ୍ୟାବର୍ତନ କଲେ । ଧରଣୀଧର ମିଶ୍ରଙ୍କ ସାଥିରେ ଥିଲେ ତାଙ୍କର ପୌତ୍ର 
ଛାତ୍ରନେତା ଜଗନ୍ନାଥ | ଏକାଦିକ୍ରମେ ଦୁଇଟି ଜାତୀୟ ସମ୍ମିଳନୀରେ ଯୋଗଦାନ କରିବା 
ଫଳରେ ଜଗନ୍ନାଥଙ୍କ ମନରେ ଅପୂର୍ବ ଉତ୍ସାହ ଓ ଉନ୍ମାଦନା ଦେଖାଦେଇଥିଲା | ଘରକୁ 
ଫେରିବାପରେ ମଧ୍ୟ ସେ ବିଳନ୍ଭିତ ରାତ୍ରି ପଯ୍ୟନ୍ତ ପିତାମହ ଧରଣୀଧର ଓ ପିତା 
ରାମନାରାୟଣଙ୍କ ସହିତ ଏ ବିଷୟରେ ଆଲୋଚନା କଲେ | ପରଦିନ ଜାନୁଆରୀ ୨ 
ତାରିଖ ସକାଳେ ନିତ୍ଯକର୍ମ ଶେଷକରି ନୃସିଂହ ଗୁରୁକ୍କ ସମେତ କେତେକ ସହପାଠୀ 
ପହଞ୍ଚ ଆସିଥିଲେ ଜଗନ୍ନାଥଙ୍କ ଘରକୁ । ସେମାନଙ୍କ ଆଗରେ ଜଗନ୍ନାଥ କଂଗ୍ରେସ ଓ ଉ୍କଳ 
ସମ୍ମିଳନୀରେ ତାଙ୍କର ଅଭିଜ୍ଞତା ବିଷୟ ବର୍ଣ୍ଣନା କଲା ସମୟରେ ସମସ୍ତେ ବିଚଳିତ 
ହୋଇପଡୁଥଲେ । ସେହି ଦିନ ହି ଛାତ୍ରମାନଙ୍କର ଏକ ସାଧାରଣ ସଭାରେ ଏ ବିଷୟ 
ଆଲୋଚନା କରିବା ପାଇଁ ସେମାନେ ସ୍ପିର କଲେ । ସେଦିନ ଥିଲା ରବିବାର ଛୁଟିଦିନ । 
ତଥାପି ସେମାନେ ସବୁଛାତ୍ରକୁ ଏହା ଜଣାଇଦେବା ପାଇଁ ଲାଗି ପଡିଲେ । ରବିବାର 
ସନ୍ଧ୍ୟାରେ ଛାତ୍ରମାନଙ୍କର ସଭା ବୁଢ଼ାରଜା ପାହାଡ ତଳେ ଅନୁଷ୍ଠିତ ହେଲା । ପରଦିନ ୩ 
ତାରିଖ ସୋମବାରରେ ୟ୍ଟଲଗୁଡିକ ବଡଦିନ ଛୁଟିପରେ ଖୋଲୁଥିଲା | ସଭାରେ ଛାତ୍ରମାନେ 
ସ୍ଥିର କଲେ ଯେ ସେମାନେ ଗାନ୍ଧିଜୀଙ୍କ ଆହ୍ବାନକୁ ସମ୍ମାନ ଦେଇ କେହି ସ୍କୁଲ ଯିବେ 
ନାହିଁ । ସତକୁ ସତ ତା ପରଦିନ ଜିଲ୍ଲା ୟ୍କୁଲରେ ପ୍ରାୟ ଦୁଇଶହ ଛାତ୍ର ଅନୁପସ୍ଥିତ ଥିବା 
କଥା ୟ୍ୁଲ ରେକର୍ଡରୁ ଜଣା-ଯାଏ | ସେହିଦିନ ଛାତ୍ରମାନେ ଏକ ଶୋଭାଯାତ୍ରାରେ ନଗର 
ପରିକ୍ରମା କରି ବାଲିବନ୍ଧାର ସୋମନାଥ ମନ୍ଦିର ଆଗରେ ସଭା କରିଥିଲେ | ଏହି ସଭାରେ 
ଚନ୍ଦୁଶେଖର ବେହେରା, ଦାଶରଥି ମିଶ୍ର, ରତନ୍‌ ସିଂହ ଭାଇ, ଜନାର୍ଦ୍ଦନ ସଥପକାର, ରାମକ୍ଷ 
ବେହେରା, ସେଠ୍‌ ଲଦାଭାଇ ଥରିଆ ପ୍ରମୁଖ ଅନେକ ଦେଶପ୍ରାଣ ନେତା ଛାତ୍ରମାନଙ୍କୁ 
ଉଦ୍ବୋଧନ ଦେଲେ | ସେଦିନ ୟୁଲ ବର୍ଜନ କରିବା ପରେ ଛାତ଼ମାନେ ସବୁଦିନ ପାଇଁ 
ସରକାରୀ ସ୍ତୁଲ ବର୍ଜନ ନିମନ୍ତେ ସ୍ଥିର କଲେ | ଏମାନଙ୍କ ପାଇଁ ସମ୍ଭଲପୁରରେ ଏକ 
ଜାତୀୟ ବିଦ୍ୟାଳୟର ପ୍ରତିଷ୍ଠା ସକାଶେ ନେତା ମାନେ ପ୍ରତିଶ୍ରୁତି ଦେଲେ | 


ଅସହଯୋଗ ଆନ୍ଦୋଳନ କେବଳ ଛାତ୍ରମାନଙ୍କ ସ୍କୁଲ ବର୍ଜନରେ ସୀମିତ 

ସନ୍ବଲପୁରରେ ସ୍ଵାଧୀନତା ସଂତ୍ରାମ୍ମ ଓ ନୃସିଂହ ରୁରୁଙ୍କ ଭୂମିବା 


ନଥିଲା । ଇଂରେଜ ସରକାରଙ୍କ ଅଧୀନରେ ବିଭିନ୍ନ କାଯ୍ୟରେ ନିଯୁକ୍ତ ଥିବା କର୍ମଚାରୀ 
ମାନେ ସେମାନଙ୍କର ଚାକିରୀ ବର୍ଜନ କଲେ ! ଓକିଲ ମାନେ କଚେରୀ ବର୍ଜନ କଲେ । 
ବିଭିନ୍ନ ସରକାରୀ ସଂସ୍କା ବର୍ଜନ କରି ସରକାରୀ କଳକୁ ଅଚଳ କରିଦେବା ପାଇଁ ଏହାର 
ଲକ୍ଷ୍ୟଥିଲା। 

ଗାନ୍ଧିଜୀଙ୍କର ଅସହଯୋଗ କାଯ୍ୟକ୍ରମର ସଫଳତା ପାଇଁ ସମ୍ମଲପୁର ଛାତ୍ରମାନେ 
ସ୍ଵତଃପ୍ରବୃତ୍ତ ଭାବରେ ଯେପରି ତଡିତ୍‌ ପଦକ୍ଷେପ ଗ୍ରହଣ କଲେ, ଆନ୍ଦୋଳନ ଇତିହାସରେ 
ବସ୍ତୁତଃ ତାହା ଅତୁଳନୀୟ ଥିଲା | ତେଣୁ ଗାନ୍ଧିଜୀଙ୍କ ଅସହଯୋଗ ଆନ୍ଦୋଳନର ପ୍ରଥମ 
ଅଗ୍ନିଶିଖା ସମ୍ବଲପୁରରେ ପ୍ରଜ୍ବଳିତ ହୋଇଥିଲା ବୋଲି କୁହାଯାଇଥାଏ | କଲିକତାରୁ 
ପ୍ରକାଶ ପାଉଥିବା Te Servant ପତ୍ରିକାରେ ସଂପାଦକ ଶ୍ୟାମସୁନ୍ଦର ଚକ୍ରବର୍ଞୀ 
ସମ୍ଭଲପୁର ଆନ୍ଦୋଳନର ଉଚ୍ଚ ପ୍ରଶଂସା କଲେ | ଗୋପବନ୍ଧୁ ଦାସ ସେହି ସମୟରେ କଟକ 
ସତ୍ୟବାଦୀ ମେସରେ ଥିଲେ। ବରଉଁମାନର ସ୍ଵରାଜ ଆଶ୍ରମ (କଂଗ୍ରେସ ଅଫିସ) ସେତେବେଳେ 
ସତ୍ୟବାଦୀ ମେସ୍‌ ଥିଲା । ସେ ମେସର ପିଲାଙ୍କ ପାଖକୁ ଯାଇ କହିଲେ, “ ଆଜି ମୁଁ ଚିଠି 
ପାଇଲି ସୁଦୂର ସମ୍ଭଲପୁରରେ ପିଲାଏ ହରତାଳ କରିଛନ୍ତି । ଏହାପରେ ବି ତୁମେ ଯଦି 
ଶୋଇ ରହ, ତୁମର ଉତ୍ତର ପୁରୁଷ ତୁମକୁ କଣ କହିବେ, ଭାବି ପାରୁଛ ? ” 

ସମ୍ମଲପୁରରେ ଛାତ୍ରମାନେ ଜାନୁଆରୀ ୩ ରେ ସ୍ଭୁଲ ବର୍ଜନ କଲା ପରେ 
୪ ତାରିଖରେ ସହରରେ ସାଧାରଣ ହରତାଳ ପାଇଁ ଆହ୍ବାନ ଦେଲେ । ଫଳରେ 
ଦୋକାନ ବଜାର ଆଦି ସବୁ ବନ୍ଦ ରହିଲା। ଏହି ସଫଳତାରେ ଉଦବୁଦ୍ଧ ହୋଇ ସେମାନେ 
ଆନ୍ଦୋଳନକୁ ଆଗେଇ ନେଲେ । ସେମାନଙ୍କ ଆଦର୍ଶରେ ଅନୁପ୍ରାଣିତ ହୋଇ ଜିଲ୍ଲାର 
ବିଭିନ୍ନ ଅଞ୍ଚଳରେ ଯୁବନେତା ମାନେ ଜାଟି ଉଠିଲେ । ଏମାନଙ୍କ ମଧ୍ୟରୁ ବରଗଡର ଚତୁର୍ଦଧଜ 
ଶର୍ମା, ଅତାବିରାର ଦପ୍ତରୀ ନାୟକ, କୂଚିଞ୍ଞାର ଦାଶରଥି ମିଶ୍ର ଭେଡେନର ଘନଶ୍ୟାମ 
ପାଣିଗ୍ରାହୀ, ପଦୃପୁରର ହଜାରୀ ପଟେଲ ଏବଂ ଲଇକେରାର ରତ୍ନାକର ପଟେଲଙ୍କ ନାମ 
ଉଲ୍ଲେଖ ଯୋଗ୍ୟ ! ଅନ୍ପ ସମୟ ମଧ୍ୟରେ ସମଗ୍ର ପଶ୍ଚିମ ଓଡିଶାରେ ଅସହଯୋଗ 
ଆନ୍ଦୋଳନର ବହି ବ୍ୟାପିଗଲା । ସମ୍ଭଲପୁରରେ ଛାତ୍ରନେତାମାନେ ଯୋଜନାବଦ୍ଧ 
ଭାବରେ ଭିନ୍ନ ଭିନ୍ନ ଗ୍ରାମକୁ ଯାଇ ଆନ୍ଦୋଳନକାରୀ ମାନଙ୍କ ସହିତ ସାକ୍ଷାତ୍‌ ଆଲୋଚନା 
କରୁଥିଲେ | 

ଜାତୀୟ ବିଦ୍ୟାଳୟ (National School!) :- ସରକାରୀ ବିଦ୍ୟାଳୟ 
ବର୍ଜନ କରି ଚାଲିଆସୁଥିବା ଛାତ୍ରମାନଙ୍କର ଶିକ୍ଷା ଅବ୍ୟାହତ ରଖୁବା ପାଇଁ ସମ୍ଭ ଲପୁରର 
ନେତୃସ୍କାନୀୟ ବ୍ଯକ୍ତିଗଣ ମିଳିତ ହୋଇ ଫ୍ରେଜର କବ ଘରେ ଏକ ଜାତୀୟ ବିଦ୍ୟାଳୟ 
ପ୍ରତିଷ୍ଠା କଲେ ! ଏଥିରେ ପ୍ରଥମେ ଶଙ୍କର ପ୍ରସାଦ ପାଢୀ, ସୟଦ୍‌ ଅବଦୁଲ୍ଲା ଓ ବଳଦେବ 
ବହିଦାରଙ୍କୁ ଅଧ୍ୟାପନା ଦାୟିତ୍ଵରେ ରଖାଗଲା । 

ଏଠାରେ ଉଲ୍ଲେଖଯୋଗ୍ଯ ଯେ ଗୋପବନ୍ଧୁଙ୍କ ସତ୍ୟବାଦୀ ଟୁଲ ଜାତୀୟ 
ସ୍କୁଲରେ ପରିଣତ ହେବା ଆଗରୁ ସମ୍ବଲପୁରରେ ଜାତୀୟ ବିଦ୍ୟାଳୟ ପ୍ରତିଷ୍ଠା 
ହୋଇପାରିଥିଲା । ସେହି ସମୟରେ ନୀଳକଣ୍ଠ ଦାସ କଲିକତାରେ ଜଣେ ଅଧ୍ୟାପକ 
ରୂପେ କାମ କରୁଥିଲେ | ସେ ନିଜ ବସାରେ ସମ୍ଭଲପୁରର ଜଣେ ଛାତ୍ର ଭାଗୀରଥୀ ମିଶ୍ରଙ୍କୁ 
ରଖୁଥିଲେ । ସମ୍ବଲପୁରରେ ଜାତୀୟ ଆନ୍ଦୋଳନ ଓ ଜାତୀୟ ବିଦ୍ୟାଳୟର ପ୍ରତିଷ୍ଠା ବିଷୟ 
ଶୁଣିବାକୁ ପାଇ, ତାଙୁ ଏତେ ଖୁସି ଲାଗିଲା ସେ କଲିକତାର ଅଧ୍ୟାପକ ପଦବୀ ପରିତ୍ୟାଗ 
କରି ସେହି ଜାତୀୟ ବିଦ୍ୟାଳୟରେ ହି ଶିକ୍ଷକତା କରିବା ପାଇଁ ଇଢ୍ରାକଲେ । 
ଗୋପବନ୍ଧୁଙ୍କୁ ସେ ଏହା ଟେଲିଗ୍ରାମ ଦ୍ଵାରା କଣୀଇଦେଲେ। ୧୯ ୨ ୧ ମସିହା ଜୀନୁଆରୀ 
୧୭ ତାରିଖରେ ଗୋପବନ୍ଧୁ ଦାସ, ନୀଳକଣ୍ଠ ଦାସ ଓ ଭାଗୀରଥୀୀ ମିଶ୍ର ସମ୍ବଲପୁର 
ପହଞ୍ଚଲେ | ସମ୍ବଲପୁର ରେଲ ଷ୍ଟେସନ୍‌ରେ ତାଙ୍କୁ ଅଭ୍ୟର୍ଥନା ଜଣାଇବା ପାଇଁ ଅନେକ 
ବିଶିଷ୍ଠ ବ୍ୟକ୍ତି ସମବେତ ଥିଲେ | ସେମାନେ ଏହି ତିନିଜଣଙ୍କୁ ଏକ ମଟର ଗାଡ଼ିରେ ବସାଇ 
ସହର ଭିତରେ ନେଉଥିଲା ବେଳେ ପ୍ରାୟ ପ୍ରତ୍ୟେକ ଘରର ସମ୍ଭୁଖରେ ପୂର୍ଣ୍ଣକୂମ୍ଭ ସ୍ଥାପନ 
କରାଯାଇଥିଲା ଏବଂ ସ୍ତ୍ରୀ ପୁରୁଷ ମିଶି ସେମାନଙ୍କୁ ଫୁଲଚନ୍ଦନରେ ବନ୍ଦାପନା କରୁଥିଲେ | 
ଏହି ଅଭୂତପୂର୍ବ ଅଭ୍ୟର୍ଥନାରେ ନୀଳକଣ୍ଠ ଦାସ ଅଭିଭୂତ ହୋଇ ପଡ଼ିଥିଲେ | 
ଇତିମଧ୍ୟରେ ବଳଦେବ ବହିଦାର ସମ୍ଭଲପୁର ଜାତୀୟ ବିଦ୍ୟାଳୟରୁ 
ଚାଲିଯାଇଥିଲେ । ଏହାପରେ ନୀଳକଣ୍ଠ ଦାସ ଏହାର ପ୍ରଧାନ ଶିକ୍ଷକ ଓ ଭାଗୀରଥୀ ମିଶ୍ର 
ସହକାରୀ ପ୍ରଧାନ ଶିକ୍ଷକ ରୂପେ ଯୋଗ ଦେଲେ । କିଛିଦିନ ପରେ ଅନ୍ଭିକ। ମାଧବ ପ୍ରସାଦ 
ପଟ୍ଟନାୟକ, ବାଳମୁକୁନ୍ଦ ମିଶ୍ରଅନନ୍ତରାମ ବେହେରା, ବିଷ ପ୍ରସାଦ ସିଂହ , ସଂସ୍କୃତ ପଞ୍ତିତ 
ଶିବକୂମାର ଶାସ୍ତ୍ରୀ, ହିନ୍ଦୀ ଶିକ୍ଷକ କମଳ ପ୍ରସାଦ , ଭଗବାନ ପ୍ରସାଦ ରେଓ୍ୟାନୀ,ନୀଳମଣି 
ମହାକୂର , ବ୍ୟାୟାମ ଶିକ୍ଷକ ପର୍ଶୁରାମ ସାହାଣୀ ପ୍ରମୁଖ ଅନେକ ଶିକ୍ଷିତ ବ୍ୟକ୍ତି ସ୍ଵତଃ 
ପ୍ରବୃତ୍ତ ହୋଇ ବିଦ୍ୟାଳୟରେ ଶିକ୍ଷକତା କଲେ । ସେମାନେ ପ୍ରାୟ ସମସ୍ତେ ଅବୈତନିକ 
ଭାବେ କାଯ୍ୟ କରୁଥିଲେ ! ଏହା ଛଡ଼ା ଜଙ୍ଗଲ ମିସ୍ତ୍ରୀ ଚରଖା ନିର୍ମାଣ ପାଇଁ, ଗୌରାଇଂ 
ମେହେର ଲୁଗାବୁଣା ପାଇଁ ଓ ଗଜରାଜ ନାମକ ଜଣେ ହରିଜନ ଖଟ ଦଉଡ଼ି ତିଆରି 
ପାଇଁ ନିଯୁକ୍ତ ଥିଲେ । ବିହାର -ପାଟଣା ଇଞ୍ଜିନିୟରିଙ୍ଗ ସ୍କୁଲର ଦୁଇଜଣ ଛାତ୍ର ଗଣେଶ 
ପ୍ରସାଦ ପାଢ଼ୀ ଓ ଚକ୍ରଧର ପଞ୍ଡା ପଢ଼ାଛାଡ଼ି ସମ୍ବଲପୁର ଜାତୀୟ ସ୍କୁଲରେ ଶିକ୍ଷକତା 
କଲେ। ଶିକ୍ଷକମାନଙ୍କଠାରୁ ପ୍ରେରଣା ପାଇ ବିଦ୍ୟାଳୟର ଛାତ୍ର ସଂଖ୍ୟା ବୃଦ୍ଧି ପାଉଥିଲା । 
ଜାତୀୟ ବିଦ୍ୟାଳୟ ଫ୍ରେଜର କ୍ଲବ ଘରେ ପରିଚାଳିତ ହେଉଥିଲା ଏବଂ ବର୍ତମାନ ଯେଉଁଠି 
ଲେଡ଼ିଲୁଇସ୍‌ ବାଳିକା ବିଦ୍ୟାଳୟ ଅଛି , ସେଠାରେ ଜିଲ୍ଲା ୟୂଲ ପ୍ରତିଷ୍ଠିତ ଥିଲା । 
ସେତେବେଳେ ଏହି ଅନୁଷ୍ଠାନ ଦୟ ପରସ୍ପରର ମୁହାଁ ମୁହିଁ ଥିଲେ | ଜିଲ୍ଲାଙ୍ଟୁଲର ପ୍ରଧୀନ 
ଶିକ୍ଷକ ଥିଲେ ନିମାପଡ଼ା ନିବାସୀ ମଧୁସୂଦନ ଦାସ । ସେ ଜିଲ୍ଲାଙ୍ଟଲ ବାରଞ୍ତାରେ ଠିଆ 

ସମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ଭୂମିବା 


ହୋଇ ତାଙ୍କ ସ୍କୁଲରୁ ଜାତୀୟ ବିଦ୍ୟାଳୟକୁ ଚାଲିଯାଉଥିବା ପିଲାର ନାମ ଟିପି ରଖୁଥିଲେ 
ଏବଂ ପରେ ପୋଲିସକୁ ଜଣାଉଥିଲେ। ଜାତୀୟ ବିଦ୍ୟାଳୟର ଶିକ୍ଷକମାନେ ଛାତ୍ରମାନଙ୍କୁ 
ପାଠ୍ୟକ୍ରମ ଅନୁସାରେ ଶିକ୍ଷା ଦେଉଥିଲେ ଏବଂ ସମୟ ସମୟରେ ସେମାନେ ଛାତ୍ରମାନଙ୍କ 
ସହିତ ଗ୍ରାମମାନଙ୍କୁ ଯାଇ କଂଗ୍ରେସର ନୀତି ଓ କାର୍ଯ୍ୟକୂମ ବିଷୟରେ ଲୋକଙ୍କୁ 
ବୁଝାଉଥିଲେ | ବିଦ୍ୟାଳୟର ଶେଷ ପରୀକ୍ଷା ଉନ୍ଦଳ ସ୍ଵରାଜ ଶିକ୍ଷା ପରିଷଦ ଦ୍ଵାରା 
ପରିଚାଳିତ ହେଉଥିଲା | ଏହି ପରିଷଦରେ ଗୋପବନ୍ଧୁ ଦାସ ସଭାପତି ଓ ନନ୍ଦକିଶୋର 
ଦାସ ସଂପାଦକ ଥିଲେ । ଗୋପବନ୍ଧୁ ୧ ୮ଜୁନ୍‌ ୧୯ ୨୧ ରେ ଏହି ବିଦ୍ୟାଳୟ ପରିଦର୍ଶନ 
କରି ଗଭୀର ସନ୍ତୋଷ ପ୍ରକାଶ କରିଥିଲେ | ପ୍ରଥମ ବର୍ଷ ଏହି ବିଦ୍ୟାଳୟରୁ ତିନିଜଣ ଛାତ୍ର 
ଉତ୍ତୀର୍ଣ୍ଣ ହୋଇଥିଲେ | ସେମାନେ ହେଲେ ଜଗନ୍ନାଥ ମିଶ୍ର, ଦାମୋଦର ପାଢୀ ଓ ଅରୁଣ 
କୂମାଉ ଦାସ | ଅସହଯୋଗ ଆନ୍ଦୋଳନରେ ଶିଥିଳତା ଦେଖାଦେବା ପରେ ବିଦ୍ୟାଳୟ 
ବନ୍ଦ ହୋଇଗଲା ଏବଂ ଅନେକ ଛାତ୍ର ସରକାରୀ ବିଦ୍ୟାଳୟମାନଙ୍କ ଫେରିଗଲେ | 

କୃତାର୍ଥ ଆଚାର୍ଯ୍ୟ : ସନ୍ଭଲପୁର ଜିଲ୍ଲା ଭୁଲରେ ପଢୁଥିବା ବେଳେ କୃତାର୍ଥ 
ଆଚାର୍ଯ୍ୟ ନୃସିଂହ ଗୁରୁଙ୍କ ଜଣେ ଅନ୍ତରଙ୍ଗ ବନ୍ଧୁ ଥିଲେ | ଆନ୍ଦୋଳନର କିଛି କାଳ ପୂର୍ବରୁ 
କୃତାର୍ଥ ପ୍ରାୟ ଏକ ସମୟରେ ପିତାମାତାଙ୍କୁ ହରାଇଲେ | ସେ ନିଃସ୍ଵ ଓ ନିସହାୟ ଥିଲେ । 
ଭାଇଉଭଣୀଙ୍କ ଦାୟିତ୍ଵ ତାଙ୍କ ଉପରେ ଥିଲା । ସେ ଏହି ସମୟରେ ସରକାରୀ ବୃତ୍ତି, 
ମାରଓ୍ୟାଡ଼ି ସମାଜର ବୃତି ଓ ସୋମନାଥ ଦାସଙ୍କ ଠାରୁ ଆର୍ଥକ ସାହାଯ୍ୟ ପାଇ ଭାଇ 
ଉଭଣୀଙ୍କୁ ପୋଷି ପାରୁଥିଲେ । ଆନ୍ଦୋଳନରେ ଯୋଗଦେଲେ ଏହି ସବୁ ବୃତ୍ତି ଓ 
ସାହାଯ୍ୟ ବନ୍ଦ ହୋଇଯିବା ଆଶଙ୍କା ଥିଲା | କୃତାର୍ଥ ନୃସିଂହଙ୍କ ବନ୍ଧୁ ଭାବରେ ଜୀବନର 
ଦୁଃଖ ଜଣାଉଥିଲେ | ନୃସିଂହ ତାଙ୍କ ପ୍ରତି ସହାନୁଭୁତିଶୀଳ ଥିଲେ । ଆନ୍ଦୋଳନରୁ ଦୂରରେ 
ରହିଥିଲେ ମଧ୍ୟ କୃତାର୍ଥ ଛାତ୍ରବନ୍ଧୁମାନଙ୍କଠାରୁ ଦୂରେଇ ଯାଇନଥିଲେ | 

ଜିଲ୍ଲା କଂଗ୍ରେସ ଗଠନ : ଓଡ଼ିଶାର ଅସହଯୋଗ ଆନ୍ଦୋଳନର କାର୍ଯ୍ୟକ୍ରମ 
ଉଳ୍ଚଳ କଂଗ୍ରେସର ନେତୃତ୍ଵରେ ପରିଚାଳିତ ହେବ ବୋଲି ସ୍ଥିର ହୋଇଥଲା । ମାତ୍ର 
ବିଧିବଦ୍ଧ ଭାବେ କଂଗ୍ରେସ ଗଠିତ ହେବା ପୂର୍ବରୁ ଆନ୍ଦୋଳନ ବନ୍ୟା ଭଳି ମାଡ଼ି ଆସିଲା 
ଏବଂ ସ୍କାନୀୟ ନେତାମାନେ ତାହାର ପରିଚାଳନା କଲେ | ଏହାଦ୍ଵାରା ପରିସ୍ଥିତି ଅନିୟନ୍ତ୍ରିତ 
ହୋଇଯାଇପାରେ ବୋଲି ଆଶଙ୍କା ହେଲା | ତେଣୁ ସୁବିଧା ପାଇଲା ମାତ୍ରେ ୧୯ ୨୧ 
ମାର୍ଚ୍ଚ ଆରମ୍ଭରେ ଗୋପବନ୍ଧୁ ଦାସ ଉଛ୍କଳ ପ୍ରଦେଶ କଂଗ୍ରେସର ଏକ ଅସ୍ଥାୟୀ କମିଟୀ 
ଗଢିଲେ । ତହିଁରେ ଗୋପବନ୍ଧୁ ଦାସ ନିଜେ ସଭାପତି, ଏକ୍‌।ମ ରସୂଲ 
ଉପସଭାପତି, ଭାଗୀରଥୀ ମହାପାତ୍ର ସଂପାଦକ ଏବଂ ବ୍ରଜବନ୍ଧୁ ଦାସ ଉପସଂପାଦକ 
ହେଲେ | ବିଭିନ୍ନ ଜିଲ୍ଲାରେ କଂଗ୍ରେସର ସଂଗଠନ ପାଇଁ କେତେକ ନେତୃସ୍କାନୀୟ ବ୍ୟକ୍ତିଙ୍କୁ 
ଦାୟିତ୍ଵ ଦିଆଗଲା | ପଣ୍ଡିତ ନୀଳକଣ୍ଠ ଦାସ ସମ୍ଭଲପୁର ଜାତୀୟ ବିଦ୍ୟାଳୟର ଦାୟିତ୍ଵ 

ସନ୍ଦଲପୁରରେ ସ୍।ଧନତ। ସଂତ୍ରାମ ଓ ନୃସିଂହ ରୁରୁଙ୍କ ରୂମିବା 


ସହ ସେଠାକାର କଂଗ୍ରେସ ସଂଗଠନର ପରିଚାଳନା ଭାର ଗ୍ରହଣ କଲେ । ତାକୁ ସାହାଯ୍ୟ 
କରିବା ପାଇଁ ଏକ କମିଟୀ ରହିଲା। ପରବର୍ତୀ କାଳରେ ଯେତେବେଳେ ବିଧିବଦ୍ଧ ଭାବରେ 
ଜିଲ୍ଲା କଂଗ୍ରେସ କମିଟୀ ଗଢାଗଲା, ତହିଁରେ ଧରଣୀଧର ମିଶ୍ର ସଭାପତି ଓ ଅମ୍ଭିକା ମାଧବ 
ପ୍ରସାଦ ପଟ୍ଟନାୟକ ସଂପାଦକ ରୂପେ ରହିଲେ । 

ଏହି ସମୟରେ ସମ୍ଭଲପୁର ସହରରୁ 'ଉଳ୍ଳ ସେବକ ' ଓ ' ସାଧନା' ନାମରେ 
ଦୁଇଟି ସାପ୍ତାହିକ ପତ୍ରିକା ଜାତୀୟ ଜାଗରଣ ପାଇଁ ଲେଖାମାନ ପ୍ରକାଶ କରୁଥିଲେ 
ଶଙ୍କର ପ୍ରସାଦ ପାଢୀ “ ଉଳ୍ଦଳ ସେବକ ” ପତ୍ରିକାର ଓ ସ୍ଵପ୍ରେଶ୍ବର ଦାସ 'ସାଧନା' ପତ୍ରିକାର 
ସଂପାଦକ ଥିଲେ ! ତା ' ଛଡ଼ା ସ୍ଵପ୍ପେଶ୍ବର ଦାସଙ୍କ ସଂପାଦନାରେ ' ହୀରାଖଣ୍ଡ" ନାମକ 
ମାସିକ ସାହିତ୍ୟ ପତ୍ରିକା ୧୯ ୨୧ ର ଆରମ୍ଭରୁ ପ୍ରକାଶ ଲାଭ କଲା। ଏହା ସତ୍ତ୍ଵେ ସମ୍ବଲପୁର 
ଜିଲ୍ଲା କଂଗ୍ରେସ ମୁଖପତ୍ର ରୂପେ ଏକ ସାପ୍ତାହିକ ପତ୍ରିକା ପ୍ରକାଶନର ଆବଶ୍ୟକତା ଉପଲବ୍—ି 
କରାଗଲା । ଫଳରେ ନୀଳକଣ୍ଠ ଦାସଙ୍କ ସଞ୍ପାଦନାରେ ସାପ୍ତାହିକ ' ସେବା' ପତ୍ରିକା ଜନ୍ମ 
ନେଲା ! ଏହାର ପ୍ରଥମ ସଂଖ୍ୟା ଧରଣୀଧର ମିଶ୍ରଙ୍କର, ମିଶ୍ର ପ୍ରେସରୁ ୧୯ ୨୧ ମେ ମାସ 
୨ ୮ ତାରିଖ ଦିନ ମୁକ୍ତିଲାଭ କଲା। ନୀଳକଣ୍ଠଙୁ ପତ୍ରିକା ପ୍ରକାଶନରେ ସାହାଯ୍ୟ କରିବା 
ପାଇଁ ନୟାଗଡର ଚନ୍ଦ୍ରଶେଖର ମିଶ୍ର କଟକ କଲେଜ ଛାଡି ସମ୍ବଲପୁର ଆସିଲେ । 

ମହାତ୍ସା ଗାନ୍ଧୀଙ୍କ ପ୍ରଥମ ଓଡିଶା ଗସ୍ତ ( ୧୯ ୨୧ ମାଇଁ) - ୧୯୨୧ 
ମାର୍ଚ୍ଚ ମାସରେ ମହାତ୍ସାଗାନ୍ଧୀ ଆନ୍ଧୁପ୍ରଦେଶର ବେଜୱ୍ୟାଡ଼ା ଠାରେ କଂଗ୍ରେସ କମିଟାର ଏକ 
ଅଧିବେଶନରେ ଯୋଗ ଦେବା ପାଇଁ ଓଡିଶା ବାଟ ଦେଇ ଯାଇଥିଲେ | ସେଥର ତାଙ୍କୁ 
ସତ୍ମଲପୁର ଆଣିବା ପାଇଁ ଉଦ୍ୟମ ହୋଇଥିଲା ! ମାତ୍ର ସମୟର ଅଭାବରୁ ସେ ଆସି 
ପାରିଲେ ନାହିଁ । ତେଣୁ ସମ୍ଭଲପୁରର ଅନେକ କଂଗ୍ରେସ କମୀ କଟକ ଓ ପୂରୀ ଯାଇ 
ତାଙ୍କର ଦର୍ଶନ ଲାଭ କରିଥିଲେ । ୧୯୨୧ ମାର୍ଚ୍ଚ ୨୩ ରେ ଗାନ୍ଧିଜୀ କଟକରେ 
ପହଞ୍ଚଲେ । ପରେ ହଜାର ହଜାର ଲୋକଙ୍କର ବିରାଟ ଶୋଭା ଯାତ୍ରାରେ ତାଙ୍କୁ 
ରେଲଷ୍ଟେସନରୁ ସ୍ଵରୀଜ ଆଶ୍ରମକୁ ନିଆଯାଇଥିଲା । ଏହି ଶୋଭା ଯାତ୍ରାରେ ୭୨ ଟି 
ସଂକୀତ୍ତନ ଦଳ ଥିଲେ | ମାର୍ଚ୍ଚ ୨୭ ରେ ଗାନ୍ଧିଜୀ ପୁରୀର ଶରଧା ବାଲିରେ ଏକ 
ସୀଧାରଣ ସଭାରେ ଉଦ୍‌ବୋଧନ ଦେଲେ | ସେ କହିଥିଲେ ଯେ ଠାକୁର ଜଗନ୍ନାଥଙ୍କୁ 
ବିଦେଶୀ ବସ୍ତ୍ର ପରିବତ୍ତେ ଖଦୀ ବସ୍ତ୍ରରେ ବିଭୂଷିତ କରିବା ଉଚିତ । ଓଡିଶାର ବିଭିନ୍ନ 
ଅଞ୍ଚଳରେ ଅସହଯୋଗ ଆନ୍ଦୋଳନ ତେଜୀୟାନ ହୋଇ ଉଠୁଥିବା ବେଳେ ଗାନ୍ଧିଜୀଙ୍କ 
ପରିଦର୍ଶନ ଲୋକକ୍କ ମନରେ ଉନ୍ମାଦନା ସୃଷ୍ଟି କଲା ! ସମ୍ବଲପୁରର ନେତାଗଣ 
ଫେରିଆସିବା ପରେ ଆନ୍ଦୋଳନକୁ ଆହୁରି ବ୍ୟାପକ କରିବା ପାଇଁ ଲାଗି ପଡ଼ିଲେ | 


୧୯୨୧ ଏପ୍ରିଲ ୬ ରୁ ଏପ୍ରିଲ ୧୩ ପଯ୍ୟନ୍ତ ଜାତୀୟ ସପ୍ତାହ ପାଳନ 
ଅବସରରେ ସମ୍ବଲପୁରରେ ଏକ ହରତାଳର ଆୟୋଜନ ହେଲା । ଦୁଇବର୍ଷ ତଳେ 

ସମ୍ବଲପୁରରେ ସ୍ଵାଧୀନଚା ସଂର୍ରାମ ଓ ନୃସିଂହ ରୁରୁଙ୍କ ଭୂନିବା 


୧୯ ୧୯ ଏପ୍ରିଲ ୬ ରେ ଗାନ୍ଧିଜୀ ରାଓଲତ୍‌ ଆଇନ ବିରୁଦ୍ଧରେ ସତ୍ୟାଗ୍ରହ ଆନ୍ଦୋଳନ 
ଆରମ୍ଭ କରି ଦେଶ ବ୍ୟାପି ହରତାଳର ଆହ୍ବାନ ଦେଇଥିଲେ ଏବଂ ପରେ ପରେ ଏପ୍ରିଲ 
୧୩ ରେ ଜାଲିଆନାଓ୍ୟାଲାବାଗ୍‌ ହତ୍ୟାକାଞ୍ ଘଟିଥିଲା ! ତେଣୁ ପ୍ରତିବର୍ଷ ଏପ୍ରିଲ ୬ ରୁ 
ଏପ୍ରିଲ ୧୩ ପଯ୍ୟନ୍ତ ଜାତୀୟ ସପ୍ତାହ ପାଳନ କରି ଏହି ଘଟଣାକୁ ସ୍ମରଣୀୟ କରି ରଖ୍ଲବା 
ପାଇଁ କଂଗ୍ରେସ ନିଷ୍ପତ୍ତି ନେଇଥିଲା । 

ସମ୍ବଲପୁରରେ ୧୯ ୨୧ ର ଏପ୍ରିଲ ହରତାଳକୁ ବିଫଳ କରିଦେବା ପାଇ 
ସରକାର ଉଦ୍ୟମ ଚଳାଇ ଅନେକଙ୍କୁ ଜେଲରେ ଭର୍ଵି କରି ଦେଲେ । ଏହି ସମୟରେ 
ନୃସିଂହ ଗୁରୁ ଜୀବନରେ ପ୍ରଥମ ଥର ପାଇଁ ଜଣେ ସତ୍ୟଯାଗ୍ରହୀ ରୂପେ କାରାବରଣ 
କରିଥିଲେ | ଅବଶ୍ୟ ତାକୁ ଅନ୍ପନଦିନ ପରେ ମୁକ୍ତ କରି ଦିଆଗଲା। ବାନପ୍ରସ୍ଥୁ ଧରଣୀଧର 
ମିଶ୍ର ତାଙ୍କର ମିଶ୍ର ପ୍ରେସରେ ନୀଳକଣ୍ଠ ଦାସଙ୍କ ରଚିତ ଏକ ଜାତୀୟ ସଂଗୀତ “ ସ୍ଵରାଜ 
ଭାୟା ଅଲବତ୍‌ ହୋଗା”ର ମୁଦ୍ରଣ କରିଥିବାରୁ ତାକୁ ପଚିଶ ଟଙ୍କା ଜୋରିମାନା ହେଲା | 
କଂଗ୍ରେସର କାଯ୍ୟକ୍ରମ ମାନଙ୍କରେ ଅଂଶ ଗ୍ରହଣ ନ କରିବା ପାଇଁ ଲୋକଙ୍କ ଭୟଭୀତ କରି 
ରଖୁବା ସକାଶେ ସବୁ ସରକାରୀ କର୍ମଚାରୀଙ୍କୁ ଡେପୁଟୀ କମିଶନର ନିର୍ଦ୍ଦେଶ ଦେଇଥିଲେ । 

ସମ୍ଭଲପୁର ଜିଲ୍ଲାର ଅନେକ ଜମିଦୀର ଓ ଗୌନ୍ତିଆ କଂଗ୍ରେସ କାଯ୍ୟକ୍ରମକୁ 
ବିଫଳ କରିବା ପାଇଁ ସରକାରଙ୍କୁ ସାହାଯ୍ୟ ଓ ସହଯୋଗ କରୁଥିଲେ ! ଏମାନଙ୍କ ମଧ୍ୟରୁ 
ଜଣେ ଥଲେ ରାଜପୁରର ଚୌହାନ ଜମିଦାର ମଧୁକର ସାଏ | ୧୯ ୨୧ ଜୁନ ମାସ ୧୩ 
ତାରିଖରେ ନୀଳକଣ୍ଠ ଦାସ, ଚନ୍ଦ୍ରଶେଖର ମିଶ୍ର, ନୃସିଂହ ଗୁରୁ, ମହାବୀର ସିଂହ, ଓ 
ତ୍ରିଲୋଚନ ସାଏଦେଓ ରାଜପୁରରେ ଏକ କଂଗ୍ରେସ ସଭାର ଆୟୋଜନ କରିଥିଲେ | 
ସେହି ସ୍କାନ ପରିତ୍ୟାଗ କରି ଚାଲିଯିବା ପାଇଁ ସେମାନଙ୍କୁ ଜମିଦାରଙ୍କ ତରଫରୁ ନିର୍ଦ୍ଦେଶ 
ଦିଆଗଲା। ସେମାନେ ତାହା ନମାନିବାରୁ କେତେକ ଗୁଞ୍ଜାଲୋକ ସଭା ଉପରେ ଆକ୍ରମଣ 
କଲେ | ଫଳରେ ସଭା ଭାଙ୍ଗିଗଲା । ମାତ୍ର କଂଗ୍ରେସ ନେତାମାନେ ଏଥିରେ ନିରାଶ 
ହେଲେ ନାହିଁ। ସେମାନେ ଗ୍ରାମର ବାହାରେ ସଭା କରି କଂଗ୍ରେସରେ ଯୋଗଦେବା ପାଇଁ 
ଗ୍ରାମବାସୀକୁ ଆହ୍ବାନ ଦେଲେ। ଗ୍ରାମବାସୀମାନେ ମଧ୍ୟ ଜମିଦାରଙ୍କ ବ୍ୟବହାରରେ ବିରକ୍ତି 
ପ୍ରକାଶ କଲେ ଏବଂ ଜମିଦାରଙ୍କୁ ବିରୋଧ କରି ବହୁ ସଂଖ୍ୟାରେ ଗାନ୍ଧିଜୀଙ୍କର କଂଗ୍ରେସରେ 
ଯୋଗଦେଲେ | କଂଗ୍ରେସ ନେତା ଓ କର୍ମୀମାନେ ଏହିପରି ଅନେକ ବାଧାବିଘ୍ର ସମ୍ମୁଖୀନ 
ହୋଇ ଗାନ୍ଧିଜୀଙ୍କ ନୀତି ଓ କାଯ୍ଏକ୍ରମର ପ୍ରଚାର କରୁଥିଲେ | 

୧୯ ୨୧ ଜୁନ ୧ ୮ ତାରିଖରେ ସଦାକତ ଆଶ୍ରମର ପ୍ରତିଷ୍ଠାତା ମଜରୁଲ ହକ 
ଗୋପବନ୍ଧୁ ଦାସଙ୍କ ସହିତ ସମ୍ବଲପୁର ପରିଦର୍ଶନରେ ଆସି ପ୍ରୀୟ ଚାରିହଜାର ଜନତାଙ୍କର 
ସଭାରେ ଉଦ୍‌ବୋଧନ ଦେଲେ | ତାଙ୍କର ପରିଦର୍ଶନ ଫଳରେ ସମ୍ଭଲପୁରରେ ହିନ୍ଦୁ - 
ମୁସଲିମ ସଂହତି ଦୃଢୀଭୁତ ହେଲା ! 


୩୪ 

ସନ୍ଚଲପୁରରେ ସ୍ାଧନତ।ା ସଂଗ୍ରାମ ଓ ନୃସିଂହ ରୁରୁଙ୍କ ଭୂମିଵା 


ବିଜୟୱାଡ଼ା କଂଗ୍ରେସ କମିଟୀ ଅଧିବେଶନରେ ଗାନ୍ଧିଜୀ ଘୋଷଣା କଲେ ଯେ 
୧୯ ୨୧ ଜୁନ ମାସ ଶେଷ ସୁଦ୍ଧା କଂଗ୍ରେସ ତରଫରୁ ତିଲକ ସ୍ଵରାଜ ପାଣ୍ଠି ପାଇଁ ଏକ 
କୋଟି ଟଙ୍କା ଚାନ୍ଦା ଆଦାୟ ହେବ, ଏକ କୋଟି ସଦସ୍ୟ ପଞ୍ଜିକୃତ କରାଯିବ ଏବଂ ୨୦ 
ଲକ୍ଷ ଚରଖା ବିତରଣ କରାଯିବ | ଏଥିରୁ ଓଡ଼ିଶୀର ଅଂଶ ହେଲା ପାଞ୍ଚଲକ୍ଷ ଟଙ୍କା ଚାନ୍ଦା 
ସଂଗ୍ରହ,ପାଞ୍ଚଲକ୍ଷ ସଦସ୍ୟ ଗ୍ରହଣ ଏବଂ ଏକଲକ୍ଷ ଚରଖା ବିତରଣ | ଗୋପବନ୍ଧୁ ଦୁଃଖର 
ସହିତ ପ୍ରକାଶ କରିଥିଲେ ଯେ ଭାରତର ଅନ୍ୟାନ୍ୟ ଅଞ୍ଚଳର ଲୋକେ ନିର୍ଦ୍ଦିଷ୍ଟ ସମୟ 
ସୀମା ପୂର୍ବରୁ ଏହି ଲକ୍ଷ୍ୟ ସହଜରେ ପୂରଣ କରି ପାରିଥିଲେ ମଧ୍ୟ ଓଡିଶା ଏଥିରେ ବହୁତ 
ପଛରେ ରହିଯାଇଥିଲା। ୧୯୨୧ ଜୁନ ୩୦ ତାରିଖ ସୁଦ୍ଧା ସମ୍ବଲପୁରରେ ୫୪୩୪ 
ଜଣ ବ୍ୟକ୍ତି କଂଗ୍ରେସରେ ସଦସ୍ୟ ରୂପେ ଯୋଗ ଦେଇଥିଲେ, ୨୮୭୮ ଟଙ୍କା ତିଲକ 
ସ୍ଵରାଜ ପାଣ୍ଡିପାଇଁ ଆଦାୟ ହୋଇଥିଲା ଏବଂ ସାତହଜାର ଚରଖା ବଣ୍ତାଯାଇଥିଲା। 

୧୯୨୧ ନଭେମ୍ବର ମାସରେ ଉକୁଳ କଂଗ୍ରେସ କମିଟୀର ପୂର୍ନଗଠନ 
କରାଯାଇଥିଲା | ନୀଳକଣ୍ଠ ଦାସ ନିବୀଚନରେ ପ୍ରତିଦୃନ୍ଦିତା କରିବା ପାଇଁ ଅକ୍ଟୋବର 
ମାସରେ ସମ୍ବଲପୁରରୁ ବିଦାୟ ନେଲେ | ନୂତନ କଂଗ୍ରେସ କମିଟୀ ଗୋପବନ୍ଧୁ ଦାସଙ୍କ 
ସଭାପତିତ୍ଵରେ ଗଢା ହେବା ପରେ ନୀଳକଣ୍ଠ ଦାସ ତାର ନିବୀରିତ ସଦସ୍ୟ ହେଲେ । 
ଏହାପରେ ଅନେକ ବର୍ଷ ପଯ୍ୟନ୍ତ ଉ୍କଳ କଂଗ୍ରେସ କମିଟାରେ ତାଙ୍କର ପ୍ରଭାବ ଓ ପ୍ରତିପତ୍ତି 
ପ୍ରତିଷ୍ଠିତ ହୋଇ ରହିଥିଲା। 

୧୯ ୨୧ ନଭେତ୍ଭର ୧୭ ତାରିଖ ଦିନ ଇଂଲଣ୍ଡର ଯୁବରାଜ ପ୍ରିନ୍ଧ ଅଫ୍‌ ଜେଲସ୍‌ 
ଭାରତ ପରିଦର୍ଶନରେ ଆସି ବମ୍ବେରେ (ମୁନ୍ଭାଇ) ଅବତରଣ କଲେ। ସେହି ଦିନ କଂଗ୍ରେସ 
ତରଫରୁ ଭାରତ ବ୍ୟାପି ହରତାଳ ପାଇଁ ଆହ୍ବାନ ଦିଆଯାଇଥିଲା ! ସରକାରଙ୍କ ପାଇଁ 
ଏହା ଏକ ସମ୍ମାନର ପ୍ରଶ୍ନ ଥିଲା। ତେଣୁ ଏହାର ଦମନ ପାଇଁ ସରକାରୀ କର୍ମଚାରୀମାନେ 
ନୃଶଂସ ହୋଇ ଉଠିଲେ । କଂଗ୍ରେସର ସ୍ବେଚ଼ାସେବକ ବାହିନୀକୁ ବେଆଇନ ଘୋଷଣା 
କରି ସେମାନଙ୍କୁ ବହୁ ସଂଖ୍ୟାରେ ଗିରଫ କରି ନିଆଗଲା। ୧୯ ୨ ୧ ଡିସେମ୍ବର ୧୨ରେ 
ଧରଣୀଧର ମିଶ୍ର, ଗଣେଶ ପ୍ରସାଦ ପାଢା, ଭାଗୀରଥା ମିଶ୍ର, ଲକ୍ଷ୍ମୀନାରାୟଣ ମିଶ୍ର ଓ ମହାବୀର 
ସିଂହଙ୍କ ଉପରେ ୧୪୪ ଧାରା ଜାରି ହେଲା | ଏହା ପରେ ପରେ ମହାବୀର ସିଂହକୁ 
ଝାରସୁଗୁଡାରୁ ଗିରଫ କରି ନିଆଗଲା । ସରକାରଙ୍କ ଅତ୍ୟାଚାର ବିରୁଦ୍ଧରେ ବିଭିନ୍ନ ସ୍ଥାନରେ 
ଶୋଭାଯାତ୍ରା ଓ ସଭାମାନ ଆୟୋଜିତ ହେଲା । ଏହି ସମୟରୁ ଚିନ୍ତାମଣି ପୂଜାରୀ 
ଝାରସୁଗୁଡା ନିକଟସ୍ପ ପଞ୍ଚପଡା ଗ୍ରାମରେ ଆନ୍ଦୋଳନ ଆରମ୍ଭ କଲେ। ଚିନ୍ତାମଣି ଓ ନୃସିଂହ 
କଂଗ୍ରେସର ନିଷ୍ଠାପର କର୍ମୀ ଥିଲେ । ଉଭୟଙ୍କ ମଧ୍ୟରେ ଘନିଷ୍ଠତା ବୃଦ୍ଧି ପାଇଲା | 

୧ ୯ ୨ ୧ ଡ଼ିସେମ୍ବର ଶେଷ ସପ୍ତାହରେ ଅହମଦାବାଦ ଠାରେ କଂଗ୍ରେସର ବାର୍ଷିକ 
ଅଧିବେଶନ ବସିଲା | ଚିତ୍ତରଞ୍ଜନ ଦାସ ଏହାର ସଭାପତି ନିର୍ବାଚିତ ହୋଇଥିଲେ । ମାତ୍ର 

ସନ୍ଧଲପୁରରେ ସ୍ଵାଧୀନତା ସଂତ୍ତାମ ଓ ନୃସିଂହ ରୁରୁଙ୍କ ଭୂମିବା 


ସେହି ସମୟରେ ସେ ଜେଲରେ ଥବାରୁ ତାଙ୍କ ସ୍ଥାନରେ ହାକିମ ଅଜମଲ ଖୀ ସଭାପତି 
ପଦ ଅଳଂକ୍ତ କଲେ | ଏହି ଅଧିବେଶନରେ ଓଡିଶାର ପ୍ରତିନିଧିମାନେ ପ୍ରଥମ ଥର ପାଇଁ 
ପ୍ରାଦେଶିକ ପରିଚୟ ଓ ସମ୍ମାନ ପାଇ ପାରିଲେ | ଅନ୍ୟାନ୍ୟ ପ୍ରଦେଶର ପ୍ରତିନିଧି ଭଳି 
ସେମାନଙ୍କ ପାଇଁ ସ୍ଵତନ୍ତ୍ର ଆସନର ବ୍ୟବସ୍କା ହେଲା । ସେହି ବର୍ଷ ଓଡିଶାରୁ ସର୍ବମୋଟ 
୧୨ ୭ ଜଣ ପ୍ରତିନିଧି କଂଗ୍ରେସ ଅଧିବେଶନରେ ଯୋଗ ଦେଇଥିଲେ | ତନ୍ସଧ୍ୟରୁ ୧୨ 
ଜଣ ସଦସ୍ୟ ପ୍ରଦେଶ କଂଗ୍ରେସ କମିଟୀର ପ୍ରତିନିଧିତ୍ଵ କଲେ | ସମ୍ବଲପୁର ଜିଲ୍ଲା କଂଗ୍ରେସ 
ସଭାପତି ଧରଣୀଧର ମିଶ୍ର ଓ ଅନ୍ୟତମ ସଦସ୍ୟ ବ୍ରଜମୋହନ ପଞ୍ା ଏହି ୧୨ ଜଣଙ୍କ 
ମଧ୍ୟରେ ଥିଲେ | ଧରଣୀଧର ମିଶ୍ର ଅସୁସ୍କୃତା ଯୋଗୁଁ ଯିବା ପାଇଁ ଅସମ୍ମତ ହେବାରୁ ତାଙ୍କ 
ସ୍କାନରେ ଜିଲ୍ଲା କଂଗ୍ରେସ ସଂପାଦକ ଅମ୍ବିକା ମାଧବ ପ୍ରସାଦ ପଟ୍ଟନାୟକଙ୍କୁ 
ନିଆଯାଇଥିଲା। ସେହି ବର୍ଷ ବ୍ରଜମୋହନ ପଞ୍ଡାଙ୍କ ନେତୃତ୍ଵରେ ସମ୍ବଲପୁରରୁ ସର୍ବମୋଟ 
୧୬ ଜଣ ସଦସ୍ୟ ଅହମଦାବାଦ ଯାତ୍ରା କଲେ । ଏହି ସଦସ୍ୟ ମାନଙ୍କ ମଧ୍ୟରେ ବ୍ରଜମୋହନ 
ପଞ୍ଜା, ଅନ୍ଚିକା ମାଧବ ପ୍ରସାଦ ପଟ୍ଟନାୟକ, ନୃସିଂହ ଗୁରୁ, ଲକ୍ଷ୍ମୀନାରାୟଣ ମିଶ୍ର, ରାମପ୍ରତାପ 
ଅଗ୍ରୱାଲ, ଗଣେଶ ପ୍ରସାଦ ପାଢୀ, ଶଙ୍କର ପ୍ରସାଦ ପାଢୀ, ମହାବୀର ସିଂହ ଆଦି ଅନ୍ୟତମ 
ଥିଲେ । ଅଧିବେଶନ ସମୟରେ କେତେକ ସମ୍ବଲପୁର ସଦସ୍ୟ ମହାତ୍ସା ଗାନ୍ଧୀଙ୍କ ସହ 
ସାକ୍ଷାତ କରି ତାକୁ ସମ୍ବଲପୁର ଆସିବା ପାଇଁ ନିମନ୍ତ୍ରଣ କରିଥିଲେ । ଆଲୋଚନା ସମୟରେ 
ଗାନ୍ଧିଜୀ ସେମାନଙ୍କୁ ଦୁଃଖ କରି କହିଥିଲେ ଯେ କିଛିଦିନ ତଳେ ସମ୍ଭଲପୁରର କେତେଜଣ 
କର୍ମୀ ଗିରଫ ହୋଇଥିଲେ ଏବଂ ପରେ କ୍ଷମା ମାଗି ମୁକ୍ତିଲାଭ କରିଥିଲେ । ମହାବୀର ସିଂହ 
ଉପଲବ୍ଧି କଲେ ଯେ ତାଙ୍କୁ ହିଁ ଉଦ୍ଦେଶ୍ୟ କରି ଗାନ୍ଧିଜୀ ଏହା କହିଥିଲେ | ଏହା ତାକୁ 
ଏତେ ବିଚଳିତ କଲା ଯେ ଅହମଦାବାଦରୁ ଫେରିବା କ୍ଷଣି ସେ ଡେପୁଟୀ କମିଶନରକ୍କୁ 
ଭିଠି ଲେଖ ତାଙ୍କର ଜେଲରୁ ମୁକ୍ତିଲାଭର କାରଣ ଜାଣିବାକୁ ଚାହିଁଥିଲେ | ସେ ପ୍ରକାଶ 
କରିଥିଲେ ଯେ ସେ କେବେ କ୍ଷମା ମାଗି ନଥିଲେ ବା ମୁକ୍ତି ଚାହି ନଥିଲେ ; ସେ କ୍ଷମା 
ପ୍ରାର୍ଥନା ଠାରୁ ଫାଶି ଦଣ୍ଡ ଶ୍ରେୟସ୍ଵର ମନେ କରନ୍ତି । ଚିଠି ପାଇଲା ପରେ ଡେପୁଟ୍ୟ 
କମିଶନର ମହାବୀର ସିଂହକୁ ପୁଣି ଜେଲରେ ଭଉି କରିଦେଲେ । 

ଜନସାଧାରଣଙ୍କ ମଧ୍ୟରେ ଆନ୍ଦୋଳନର ଉନ୍ମାଦନା ଉଜ୍ଜୀବିତ ରଖୁବା ପାଇଁ 
ସମ୍ବଲପୁର ଜିଲ୍ଲା କଂଗ୍ରେସ କମିଟୀ ତରଫରୁ ୧୯ ୨୨ ଜାନୁୟାରୀ ୨୧,୨ ୨,ଓ ୨୩ 
ତାରିଖ ଦିନ ଏକ ସାଧାରଣ ଅଧିବେଶନର ଆୟୋଜନ କରାଯାଇଥିଲା। ଏହି ଅଧିବେଶନ 
ପ୍ରଥମ ଦିନ ଝାରସୁଗୁଡା, ଦ୍ବିତୀୟ ଦିନ ସମ୍ଭଲପୁର ଓ ତୃତୀୟ ଦିନ ବରଗଡ ଠାରେ ଅନୁଷ୍ଠିତ 
ହେଲା | ଗୋପବନ୍ଧୁ ଦାସ ତିନୋଟି ଯାକ ଅଧିବେଶନରେ ଯୋଗଦେଇ ଉଦ୍ବୋଧନ 
ଦେବା ପାଇଁ ସମ୍ମତ ହେଲେ | ମାତ୍ର ସରକାର ଏଥିପାଇଁ ଅନୁମତି ଦେଲେ ନାହିଁ ଏବଂ 
ସେହି ଦିନ ମାନଙ୍କରେ ଝାରସୁଗୁଡା, ସମ୍ଭଲପୁର ଓ ବରଗଡ ସହରର ପାଞ୍ଚ ମାଇଲ ପରିଧି 

ସନଲସୁରରେ ସ୍ଵାଧୀନତା ସଂତ୍ତାମ ଓ ନୃସିଂହ ରୁରୁଙ୍କ ଭୂମିବା 


ମଧ୍ୟରେ ସଭାସମିତି ଉପରେ ନିଷେଧ ଆଦେଶ ଜାରିକଲେ | ଗୋପବନ୍ଧୁ ୨୦ ତାରିଖରେ 
ଝାରସୁଗୁଡା ପହଞ୍ଚିବା ପରେ ତାଙ୍କ ଉପରେ ୧ ୪ ୪ ଧାରା ଜାରି ହେଲା। ସେ ଝାରସୁଗୁଡାରୁ 
ପଞ୍ଚପଡା ପରିଦର୍ଶନରେ ଗଲେ | ସେଠାରେ ସେ ଚିନ୍ତାମଣି ପୂଜାରୀ ଓ ନୃସିଂହ ଗୁରୁଙ୍କ 
ସାଂଗଠନିକ ଦକ୍ଷତାର ଉଚ୍ଚ ପ୍ରଶଂସା କଲେ । 

ଜାନୁୟାରୀ ୨୧ ତାରିଖ ଦିନ ଝାରସୁଗୁଡା ସହରର ପାଞ୍ଚ ମାଇଲ ବାହାରେ 
ଏକ ସାଧାରଣ ସଭା ଅନୁଷ୍ଠିତ ହେଲା । ଏଥିରେ ମୋହନ ବିର୍ଭିଆ ସଭାପତି ଥିଲେ । 
ଗୋପବନ୍ଧୁଙ୍କର ଉଦ୍‌ବୋଧନୀ ଭାଷଣ ପାଠ କଲା ପରେ ସଭାକାଯ୍ଏ ଆରମ୍ଭ 
ହେଲା । ସଭା ଶେଷ ହେଲା ପରେ ସମସ୍ତେ ଗୋପବନ୍ଧୁଙ୍କ ପାଖକୁ ଯାଇ ତାଙ୍କର ଦର୍ଶନ 
କଲେ | ଜାନୁୟାରୀ ୨ ୨ ତାରିଖ ସମ୍ଭଲପୁର ଅଧିବେଶନରେ ବାସୁଦେବ ପଞ୍ଡା ଏବଂ 
ଜାନୁୟାରୀ ୨୩ ତାରିଖ ବରଗଡ ଅଧୂୁବେଶନରେ ଗଜରାଜ ଦାଶ ସଭାପତିତ୍ବ 
କରିଥିଲେ | ଏହି ସ୍କାନ ମାନଙ୍କରେ ମଧ୍ୟ ଗୋପବନ୍ଧୁ ସଭାସ୍ୁଳକୁ ଯାଇନପାରି ବାହାରେ 
ରହିଥିଲେ ଏବଂ ତାଙ୍କର ଲିଖତ ଭାଷଣ ପାଠକରି ଦିଆଯୀଉଥିଲା। ସରକାରଙ୍କ କଠୋର 
ପଦକ୍ଷେପ ସତ୍ତ୍ଵେ ତିନୋଟିଯାକ ଅଧିବେଶନ ସଫଳ ହୋଇପାରିଥିଲା | ଏହାର କିଛି 
ଦିନ ପରେ ଫେବୃୟାରୀ ୫ ତାରିଖ .ଦିନ ଉତ୍ତରପ୍ରଦେଶର ଗୋରଖପୂର ଜିଲ୍ଲାର 
ଚଉରୀଚଉରା ଗ୍ରାମରେ ଏକ ଦୁର୍ଭାଗ୍ୟ ଜନକ ଘଟଣା ଘଟି ଗାନ୍ଧିଜୀଙ୍କର ଆନ୍ଦୋଳନକୁ 
ଏକ ଶକ୍ତ ଧକ୍କା ଦେଲା। ସେଠାରେ ପୋଲିସ ବିନା କାରଣରେ କେତେକ ସ୍ବେଚ୍ରାସେବକଙ୍କୁ 
ମାଡ ଦେଲେ | ଏହି ଘଟଣାର ଅନୁସନ୍ଧାନ ଦାବି କରି ପ୍ରାୟ ପାଞ୍ଚଶହ ସ୍ବେଚ୍ରାସେବକ 
ପୋଲିସ ଥାନା ଆଗରେ ଶାନ୍ତିପୂର୍ଣ୍ଣ ଧାରଣା ଦେଇଥିଲେ । ପୋଲିସ ସେମାନଙ୍କୁ ତଡି 
ଦେବା ପାଇଁ ଗୁଳି ଚଳାଇଥିଲେ । ଫଳରେ ଅନେକ କର୍ମୀ ହତାହତ ହେଲେ | ପୋଲିସର 
ଗୁଳି ସରିଯିବା ପରେ ଲୋକେ ଉତ୍ୟକ୍ତ ହୋଇ ଥାନାରେ ଅଗ୍ନି ସଂଯୋଗ କରିଦେଲେ ¦ 
ତହିଁରେ ୨୨ ଜଣ ପୋଲିସ କର୍ମଚାରୀ ଜୀବନ୍ତ ଦଗ୍ଧ ହୋଇଗଲେ | ଏହି ଖବର ପାଇ 
ଗାନ୍ଧିଜୀ ବିଚଳିତ ହୋଇପଡିଲେ । ସେ ଉପଲବ୍ଧି କଲେ ଯେ ତାଙ୍କର ଅହିଂସୀତ୍ସକ 
ଆନ୍ଦୋଳନ ପାଇଁ ଦେଶରେ ଉପଯୁକ୍ତ ବାତାବରଣ ସୃଷ୍ଟି ହୋଇନାହି ଏବଂ ତାଙ୍କର ମୁଖ୍ୟ 
ଉଦ୍ଦେଶ୍ୟ ବ୍ୟର୍ଥ ହୋଇଛି ¦! ତେଣୁ ସେ ଅସହଯୋଗ ଆନ୍ଦୋଳନକ୍‌ ପ୍ରତ୍ୟାହାର କରିନେଲେ 
ଏବଂ ଗଠନମୂଳକ କାଯ୍ୟକ୍ରମରେ ଆତ୍ସନିୟୋଗ କରିବା ପାଇଁ କଂଗ୍ରେସ ନେତା ଓ 
କର୍ମୀମାନଙ୍କୁ ନିର୍ଦ୍ଦେଶ ଦେଲେ । ଏହି ଘୋଷଣାରେ ଗାନ୍ଧିଜୀଙ୍କର ସହକର୍ମୀ ନେତାଗଣ 
ମମୀହତ ହୋଇପଡିଲେ ଏବଂ ଅନେକ ଯୁବନେତା କ୍ରୋଧ ପ୍ରକାଶ କଲେ। ମାତ୍ର ଗାନ୍ଧିଜୀଙ୍କ 
କେହି କିଛି କହି ପାରିଲେ ନାହିଁ । ଏହାପରେ ସମସ୍ତେ ଗଠନ ମୂଳକ କାଯ୍ୟରେ ଲାଗି 
ପଡିଲେ | ଇଂରେଜ ସରକାର ଏହାହିଁ ଚାହୁଁଥିଲେ । ଏହି ସୁଯୋଗରେ ପୋଲିସ ଗାନ୍ଧିଜୀଙ୍କ 
ଗିରଫ କରିନେଲା ଏବଂ ସରକାର ବିରୋଧ ଆନ୍ଦୋଳନ ପାଇଁ ତାଙ୍କୁ ଛଅ ବର୍ଷ କାରାଦଞ୍ 

ସମ୍ବଲପୁରରେ ସ୍ଵାଧୀନଚ। ସଂର୍ରାମ ଓ ନୃସିଂହ ଗୁରୁଙ୍କ ତ୍ୂମିବା 


ପ୍ରଦାନ କରୀଗଲା ! 

ସମ୍ଭଲପୁରରେ ଅସହଯୋଗ ଆନ୍ଦୋଳନର ଫଳାଫଳ ଓ ପ୍ରଭାବ ସୁଦୂର 
ପ୍ରସାରୀ ଥିଲା | ଏହି ଆନ୍ଦୋଳନ ଫଳରେ ସମ୍ଭଲପୁର ଅଞ୍ଚଳରେ ଜାତୀୟ କଂଗ୍ରେସର 
ପ୍ରତିଷ୍ଠା ଓ ପ୍ରସାର ହୋଇପାରିଲା | କେତେକ ପୁରପଲ୍ଲୀର ପ୍ରାୟ ଘରେ ଘରେ କଂଗ୍ରେସ 
ପ୍ରଦୀପ ପ୍ରଜ୍ବଳିତ ହେଲା । ଏହାପରେ ସେହି ଅଲିଭା ପ୍ରଦୀପ ଚିରଦିନ ପାଇଁ ପ୍ରଜ୍ବଳିତ 
ହୋଇର ହିଲୀ | ଅସହଯୋଗ ଆନ୍ଦୋଳନ ଫଳରେ ଅନେକ ଯୁବକ ବିଶେଷ କରି 
ଛାତରଗଣ ଗଭୀର ଭାବରେ ପ୍ରଭାବିତ ହେଲେ ଏବଂ ସେମାନଙ୍କର ଜୀବନର ଗତି ବଦଳି 
ଯାଇଥିଲା । ଆନ୍ଦୋଳନ ହୋଇ ନଥିଲେ ସେମାନଙ୍କ ମଧ୍ୟରୁ ଅନେକେ ଉଚ୍ଚଶିକ୍ଷା ଲାଭ 
କରି ହୁଏତ କିରାନୀ ବା ଶିକ୍ଷକ ହୋଇଥାନ୍ତେ କିମ୍ବା ଅନ୍ୟ କୌଣସି ପଦପଦବୀରେ 
ନିଯୁକ୍ତି ପାଇ ସାଧାରଣ କର୍ମଚାରୀ ଭାବେ ଗତାନୁଗତିକ ଜୀବନ ବିତାଇଥାନ୍ତେ | ମାତ୍ର 
ଆନ୍ଦୋଳନ ସେମାନଙ୍କୁ ଦେଶପ୍ରାଣତାରେ ଉଦ୍‌ବୁଦ୍ଧ କରାଇ ଓ ଦେଶ ସେବାରେ ବ୍ରତୀ 
କରାଇ ଭିନ୍ନ ଏକ ମାର୍ଟରେ ନେଇଗଲା। ନୃସିଂହ ଗୁରୁ, ଲକ୍ଷ୍ମୀନାରାୟଣ ମିଶ୍ର, ଚିନ୍ତାମଣି 
ପୂଜାରୀ, ଭାଗୀରଥୀ ପଟ୍ଟନାୟକ, ଦୟାନନ୍ଦ ଶତପଥି, ଘନଶ୍ୟାମ ପାଣିଗ୍ରାହୀ ପ୍ରମୁଖ 
ଅଗଣିତ ନେତା ଓ କର୍ମୀଗଣ ଆଜି ଯେ ଏହି ଅଞ୍ଚଳରେ ଇତିହାସର ପୃଷ୍ଠାରେ ଅମର 
ହୋଇ ରହିଛନ୍ତି, ତାହା ଅସହଯୋଗ ଆନ୍ଦୋଳନର ଅବଦାନ ବୋର୍ଲି କହିଲେ ଅତ୍ୟକ୍ତି 
ହେବ ନାହି । 

ସମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ଗୁରୁଙ୍କ ଭୂମିକା 


ସଂଗଠନ ଓ ସଂସ୍କାର ଆନ୍ଦେ|ଳନ 


ଅସହଯୋଗ ଆନ୍ଦେଳନର ଦୁଇଟି ଦିଗ ଥିଲା; ୧. ଗଠନ ମୂଳକ 
(Constructive) ଏବଂ ୨ . ନିରୋଧାତୃକ (Non-୯ooperation) | ଗଠନ ମୂଳକ 
କାର୍ଯ୍ୟକ୍ରମରେ ସ୍ଵରାଜ ପାଣ୍ଠି ସଂଗ୍ରହ, ସ୍ଵଦେଶୀ ଦ୍ରବ୍ୟର ବ୍ୟବହାର, ସୂତାକଟା ଓ ଲୁଗାବୁଣା, 
ନିରକ୍ଷରତା ଦୂରୀକରଣ ଓ ଶିକ୍ଷାର ପ୍ରସାରଣ, ନିଶା ନିବାରଣ ଏବଂ ଅସ୍କ୍ଶ୍ୟତ! ନିବାରଣ 
ଆଦି ଅନ୍ତର୍ଗତ ଥିଲା। ଏହାଦ୍ୟରା ଜୀବନ ଶୃଙ୍ଖଳିତ ହେବ ଓ ଆତ୍ସବିଶ୍ଵବାସ ବୃଦ୍ଧି ପାଇବ 
ବୋଲି ଗାନ୍ଧିଜୀ ଆଶା କରିଥିଲେ | ନିରୋଧାତ୍ସକ ଆନ୍ଦୋଳନ ଥିଲା ସ୍କୁଲ କଲେଜ 
ବର୍ଜନ,ଆଇନ ଅଦାଲତ ବର୍ଜନ, ବ୍ୟବସ୍ଥାପକ ସଭା ବର୍ଜନ ଏବଂ ସରକାରୀ ଚାକିରୀ ଓ 
ସରକାରୀ ପଦପଦବୀ ବର୍ଜନ ଇତ୍ୟାଦି | ମୂଳରୁ ଗାନ୍ଧିଜୀ ଉଭୟ ଦିଗ ଉପରେ ଗୁରୁତ୍ଵ 
ଦେଇ ଆସୁଥିଲେ । ମାତ୍ର ସାଧାରଣ ଜନତା ଗଠନ ମୂଳକ କାଯ୍ୟକ୍ରମ ଅପେକ୍ଷା 
ଆନ୍ଦୋଳନାତ୍ସକ ଦିଗ ପ୍ରତି ବିଶେଷ ଆକୃଷ୍ଟ ହୋଇ ପଡ଼ିଲେ | ଏହାଦ୍ଵାରା ଲୋକଙ୍କ 
ମଧ୍ୟରେ ଦେଶପ୍ରାଣତା ଓ ଭାବପ୍ରବଣତା ବୃଦ୍ଧି ପାଇଲା ସତ, ମାତ୍ର ଅନେକ ସମୟରେ 
ଉନ୍ମାଦନା ଓ ଉତ୍ତେଜନା ଦେଖାଦେଇ ପରିସ୍ପିତି ଅନିୟନ୍ତ୍ରିତ ହେବାର ଆଶଙ୍କା ରହିଲା | 
ଚଉରୀ ଚଉରା ଠାରେ ଏହି ଆଶଙ୍କା ସତ୍ୟରେ ପରିଣତ ହୋଇ ଆନ୍ଦୋଳନକାରୀମାନେ 
ହିଂସାର ଆଶ୍ରୟ ନେଲେ । ଗାନ୍ଧିଜୀ ଉପଲବ୍ଧି କଲେ ଯେ ତାଙ୍କ ସତ୍ୟାଗ୍ରହର ନିରୋଧାତ୍ସକ 
ଆନ୍ଦୋଳନ ହଠାତ୍‌ ବୃଦ୍ଧିପୀଇ ଦିଗହରା ହୋଇ ପଡ଼ିଛି ଏବଂ ଗଠନ ମୂଳକ କାର୍ଯ୍ୟକ୍ରମ 
ସଂପୂର୍ଣ୍ଣ ରୂପେ ଅବହେଳିତ ହୋଇ ରହିଛି | ତେଣୁ ସେ ଗଠନ ମୂଳକ କାର୍ଯ୍ୟକୂମକୁ 
ତ୍ଵରାନ୍ତିତ କରିବା ପାଇଁ ନିରୋଧାତ୍ସକ ଆନ୍ଦୋଳନ ପ୍ରତ୍ୟାହାର କରିନେଲେ । ତାଙ୍କ 
ଏହି ନୀତି ପରିବନର ମୁଖ୍ୟ ଉଦ୍ଦେଶ୍ୟ ଥିଲା ଯେ ଉତ୍ତେଜନା ଓ ଉନ୍ମାଦନା ଭରା 
ଆନ୍ଦୋଳନ ପରେ ଗଠନ ମୂଳକ କାର୍ଯ୍ୟକ୍ରମ ହି ଲୋକଙ୍କ ମନରେ ଶୁଵ୍ଧି ଓ ସଂସ୍କାର ଆଣି 
ପାରିବ ଏବଂ ଭାରତର ଅନେକ କୁସଂସ୍କାର ଏହାଦ୍ଵାରା ଦୂରୀଭୂତ ହୋଇପାରିବ | ତେଣୁ 
ଏହି ଗଠନ ମୂଳକ କାଯ୍ୟକ୍ରମକୁ ସଂସ୍କାର ଆନ୍ଦୋଳନ ବୋଲି ଅଭିହିତ କରାଯାଇଅଛି | 
ଏହି ନୂତନ ଆନ୍ଦୋଳନର ରୂପରେଖ ପ୍ରସ୍ତୁତ କରିବା ପୂର୍ବରୁ ଗାନ୍ଧିଜୀ ସରକାରଙ୍କ ଦ୍ଵାରୀ 
ଗିରଫ ହୋଇ ୧ ୯ ୨ ୨ ମାର୍ଚ୍ଚ ମାସରେ ଜେଲବରଣ କଲେ । 

ପୂର୍ବବର୍ଷ ମାନଙ୍କ ଭଳି ୧୯ ୨୨ ରେ ମଧ୍ୟ ଦେଶର ସର୍ବତ୍ର ଏପ୍ରିଲ ୬ ରୁ ୧୩ 
ତାରିଖ ପର୍ଯ୍ୟନ୍ତ ଜାତୀୟ ସପ୍ତାହ ରୂପେ ପାଳିତ ହେଲା । ରାଓଲତ୍୍‌ଆଇନର କଠୋରତା 
(ଏପ଼ିଲ ୬ ) ଓ ଜାଲିଆନାଓ୍ୟାଲାବାଗ୍‌ ହତ୍ୟାକାଞ୍ (ଏପ୍ରିଲ ୧୩ )କୁ ସ୍ମରଣ ରଖ୍ୀବା 


୩୯ 

ସମ୍ବଲପୁରରେ ସ୍ଵାଧୀନତା ସଂର୍ରାମ ଓ ନୃସିଂହ ତୁରୁଙ୍କ ଭୂମିଵା 


ପାଇଁ କଂଗ୍ରେସ ସବୁବର୍ଷ ଏହି ଜାତୀୟ ସପ୍ତାହ ପାଳନ କରି ଆସୁଥିଲା। ୧୯୨୨ ରେ ଏହା 
ଶାର୍ତି ପୂର୍ଣ୍ଣ ଭାବରେ ପାଳିତ ହେଲା । ସମ୍ବଲପୁରର କଂଗ୍ରେସ ନେତାମାନେ ୧୯୨୨ 
ଜାତୀୟ ସପ୍ତାହରେ ଗାନ୍ଧିଜୀଙ୍କ ସଂସ୍କାର ଆନ୍ଦୋଳନ ଆରମ୍ଭ କଲେ |! ତଦନୁସାରେ 
ସେମାନେ ଏପ୍ରିଲ ୬ ରେ ପ୍ରାର୍ଥନା ଓ ଉପବାସ କଲେ ଏବଂ ଉଦ୍‌ଯାପନୀ ଦିବସ ୧୩ 
ରେ ଏକ ଶାନ୍ତିପୂର୍ଣ୍ଣ ହରତାଳ ପାଇଁ ଆହ୍ଵାନ ଦେଲେ । ସପ୍ତାହର ପ୍ରତ୍ୟେକ ଦିନ ସେମାନେ 
ବିଭିନ୍ନ ସ୍ଥାନରେ ସଭା ଓ ଶୋଭାଯାତ୍ରା କରି କଂଗ୍ରେସ କାର୍ଯ୍ୟକ୍ରମର ପ୍ରଚୀର କଲେ । 
ପ୍ରତ୍ୟେକ କଂଗ୍ରେସ କର୍ମୀ ଘରେ ଘରେ ଚରଖା ରଖ ସୂତା କାଟିଲେ, ଖଦୀବସ୍ତ୍ର ପରିଧାନ 
କଲେ ଏବଂ ହରିଜନ ଓ ଆଦିବାସୀ ମାନଙ୍କ ସହିତ ମିଶି ସେମାନଙ୍କୁ ନିଶା ଓ ମଦ୍ୟପାନ 
ଛାଡ଼ିଦେବା ପାଇଁ ପ୍ରବର୍ତାଇଲେ । ଶାରିପୂର୍ଣ ଭାବରେ ଜାତୀୟ ସପ୍ତାହ ପୀଳନର ପ୍ରଭାବ 
ପରବଞାୀ କାଳରେ ଅନୁଭୁତ ହେଲା | 

ଏହି ସମୟର ସଂସ୍କାର ଆନ୍ଦୋଳନରେ ନୃସିଂହ ଗୁରୁ, ଲକ୍ଷ୍ମୀନାରାୟଣ ମିଶ୍ର, 
ରିନ୍ତାମଣି ପୂଜାରୀ, ମହାବୀର ସିଂହ, ଘନଶ୍ୟାମ ପାଣିଗ୍ରାହୀ ପ୍ରମୁଖ କଂଗ୍ରେସ ନେତା ମୁଖ୍ୟ 
ଅଂଶ ଗ୍ରହଣ କରିଥିଲେ | ଏମାନଙ୍କ ଉଦ୍ୟମରେ ପଞ୍ଚପଡ଼ା, ରେମଞ୍ା, ମାନପୁର, ଝିାୀପାଲି, 
ଲଇକେରାର ଭାଲୁପତ୍ରା,ଶାସନ ନିକ ଟସ୍ପ ଷଣ୍ଢାସିଂହା, ଝାରସୁଗୁଡ଼ା, ବରଗୀ, ବରଗଡ଼, 
ବରପାଲି ଆଦି ସ୍କାନରେ ଚରଖା ସାହାଯ୍ୟରେ ସୂତା ଉପ୍ପାଦନ କେନ୍ଦ୍ରମାନ ସ୍ଥାପିତ 
ହେଲା ! ଷଣ୍ଢାସିଂହାରେ ନୃସିଂହ ଗୁରୁ, ପଞ୍ଚପଡ଼ାରେ ଚିନ୍ତାମଣି ପୂଜାରୀ, ଝାରସୁଗୁଡ଼ାରେ 
ମହାବୀର ସିଂହ ଓ ମାନପୁରରେ ଘନଶ୍ୟାମ ପାଣିଗ୍ରାହୀ ପ୍ରଚାର ଦାୟିତ୍ଵରେ ଥିଲେ । 
ଘନଶଷ୍ୟାମ ପାଣିଗ୍ରାହୀ ସଦ୍ୟବିବାହିତ ପତ୍ନୀଙ୍କର ବନ୍ଦାପନା ଲୁଗା ଓ ନିଜର ବିବାହ ଲୁଗାକୁ 
ଗାଁ ଦାଞ୍ଡରେ ଜାଳି ଦେଇ ତା'ବଦଳରେ ଖଦୀବସ୍ତ୍ର ପରିଧାନ ପାଇଁ ଶପଥ ନେଲେ । 
ଏହି ସମୟରୁ ନୃସିଂହ ଗୁରୁ ମଧ୍ୟ ଆଣ୍ଣୁ ପଯ୍ୟନ୍ତ ଏକ ଖଦୀଲୁଗା ପରିଧାନ କରି ବିଦେଶୀ 
ବସ୍ତ୍ର ଓ ବିଦେଶୀ ଦ୍ରବ୍ଯର ବର୍ଜନ ପାଇଁ ପ୍ରତିଜ୍ଞାବଦ୍ଧ ହେଲେ । ଅନେକ ନେତା 
ଏମାନଙ୍କ ଆଦର୍ଶରେ ଅନୁପ୍ଲାଣିତ ହେଲେ। ଅନେକ ହରିଜନ ମଧ୍ୟ କଂଗ୍ରେସରେ ଯୋଗଦାନ 
କରି ଗୁରୁତ୍ଵ ପୂର୍ଣ୍ଣ ଭୂମିକା ଗ୍ରହଣ କଲେ | ସେମାନଙ୍କ ମଧ୍ୟରେ ଝାରସୁଗୁଡ଼ା ନିକଟ 
ତାଲପଟିଆର କଷ୍ଟରାମ ତନ୍ତୀ ଓ କଇବରାମ ତନ୍ତୀ, ପଞ୍ଚପଡ଼ାର ଶୁଖାରୀମ ତନ୍ତୀ, 
ମୁଙ୍ଗାପଡ଼ାର ବିହାରୀ ରାମ ପ୍ରମୁଖ ଅନ୍ୟତମ ଥିଲେ । 

୧୯ ୨ ୨ର ଏପ୍ରିଲ ମାସରେ ଜାତୀୟ ସପ୍ତାହ ପାଳନ ସମୟରେ ଦେଶପ୍ରାଣ 
ଭାଗୀରଥୀ ପଙ୍ଚନାୟକଙ୍କ ପ୍ରତି ପ୍ରଥମ ଥର ପାଇଁ ସମ୍ଭଲପୁରର ନେତାମାନଙ୍କ ଦୃଷ୍ଟି ଆକର୍ଷିତ 
ହୋଇଥିଲା | ଭାଗୀରଥୀ ଗଙ୍ଗାଧର ମେହେରଙ୍କ ଜନ୍ମଭୁମି ବରପାଲି ଗାଁର ସନ୍ତାନ ଥିଲେ 
ଏବଂ ସମ୍ବଲପୁର ଜିଲ୍ଲାଙ୍କୁଲର ଛାତ୍ର ଥିଲେ । ୧୯୦୩ ରେ ନବମ ଶ୍ରେଣୀର ଛାତ୍ର ଥିବା 
ସମୟରେ ତାଙ୍କର ପିତା ଯଦୁନାଥ ପଟ୍ଟନାୟକଙ୍କ ଅକାଳ ମୃତ୍ୟ ହେଲା ଏବଂ ସେତିକିରେ 


୪୦ 

ସମ୍ବଲପୁରରେ ସ୍ବାଧୀନତା ସଂନ୍ରାମ ଓ ନୃସିଂହ ରୁରୁଙ୍କ ତୁମିବା 


ତାଙ୍କର ସ୍କୁଲ ଶିକ୍ଷାର ସମାପ୍ତି ହେଲା। ପିଲାଦିନରୁ ସେ ରାଷ୍ଟ୍ରୀୟ ଚେତନାରେ ଉଦ୍‌ବୁଦ୍ଧ 
ଥିଲେ । ସେ ବଲାଙ୍ଗରରେ ନାଏବ ନାଜିର ରୂପେ କାମ କରୁଥିଲା ବେଳେ ରାଜାଙ୍କ ଦ୍ଵାର! 
ଅଭିଯୁକ୍ତ ହୋଇ ୧୯୨୦ ଫେବୃୟାରୀରୁ ଡିସେମ୍ବର ୪ ତାରିଖ ପର୍ଯ୍ୟନ୍ତ ଦଶମାସ କାଳ 
ସଶ୍ରମ କାରାଦଞ୍ଡ ଭୋଗକଲେ ! ମୁକ୍ତିଲାଭ ପରେ ସେ ଅତି ରୁଗ୍ଣ ଅବସ୍ଥାରେ ବରପାଲି 
ଫେରି ଆସିଲେ। ସେହି ସମୟ ବେଳକୁ ଗାନ୍ଧିଜୀଙ୍କର ଅସହଯୋଗ ଆନ୍ଦୋଳନ 
ଆରମ୍ଭ ହୋଇଥିଲା ! ଭଗ୍ରସ୍ବାସ୍ଥ୍ୟ ଯୋଗୁଁ ସେ ଏଥିରେ ଆଦୌ ଯୋଗ ଦେଇ ନଥିଲେ। 
୧୯୨୨ ଫେବୃୟାରୀ ୨୮ ରେ ସେ କଂଗ୍ରେସର ସଭ୍ୟ ହେଲେ | ସେତେବେଳକୁ 
ଅସହଯୋଗ ଆନ୍ଦୋଳନ ପ୍ରତ୍ୟାହୃତ ହୋଇସାରିଥିଲା । ଏହା ପରେ ପରେ ମାର୍ଚ୍ଚ ୧୨ 
ତାରିଖରେ ସେ ଜନ୍ୋବତୀ ଦେବୀ ନାମ୍ପୀ ଜଣେ ପତି ପରିତ୍ୟକ୍ତା ଅସହାୟୀ ରମଣୀଙ୍କୁ 
ବୈଦିକ ରୀତିରେ ବିବାହ କରି ସମସ୍ତଙ୍କୁ ଚକିତ କରି ଦେଲେ । ସେତେବେଳେ ଜମ୍ୋବତୀ 
ଦେବୀଙ୍କର ପ୍ରଫୁଲ୍ଲ ନାମରେ ପାଞ୍ଚବର୍ଷର ପୁତ୍ରରତ୍ସ ଥିଲେ । ଭାଗୀରଥୀ ପ୍ରଫୁଲ୍ଲକ୍କୁ ପୁତ୍ର 
ରୂପେ ଗ୍ରହଣ କରି ବାଲ୍ୟାବସ୍ଥାରୁ ତାଙ୍କୁ କଂଗ୍ରେସ ନୀତିରେ ଦୀକ୍ଷିତ କଲେ | ଏହା ପରେ 
ଭାଗୀରଥୀ, ଜନ୍ମୋବତୀ ଓ ପ୍ରଫୁଲ୍ଲ କଂଗ୍ରେସର କାର୍ଯ୍ୟକ୍ରମକୁ ସଫଳ କରିବା ପାଇଁ 
ଉଲ୍ଲେଖନୀୟ ଭୂମିକା ଗ୍ରହଣ କଲେ ଏବଂ ସେଥିପାଇଁ ସେମାନେ ସମ୍ଭ ଲପୁରରେ ସ୍ଵାଧୀନତା 
ସଂଗ୍ଟାମର ଇତିହାସରେ ଅମର ହୋଇ ରହିଛନ୍ତି । 

ଏହାପରେ ନୃସିଂହ ଗୁରୁ, ଲକ୍ଷ୍ମୀନାରୀୟଣ ମିଶ୍ର, ଚିନ୍ତାମଣି ପୂଜୀରୀ, ଓ 
ଭାଗୀରଥୀ ପଟ୍ଟନାୟକ ଙ୍କ ମଧ୍ୟରେ ସଂହତି ଓ ସଂପର୍କ ବୃଦି ପାଇଲା | ଭାଗୀରଥୀ ଏମାନଙ୍କ 
ମଧ୍ୟରେ ବୟୋଜ୍ୟେଷ୍ଠ ଥିଲେ | ୧୮୮ ୪ ନଭେମ୍ଭର ମାସରେ ( ୯.୧୧.୧ ୮୮୪) ରେ 
ତାଙ୍କ ଜନ୍ମ | ତେଣୁ ସେ ନୃସିଂହଙ୍କ ଠାରୁ ୧୭/୧୮ ବର୍ଷ ବଡ଼ ଥିଲେ | ଏମାନଙ୍କ ମଧ୍ୟରେ 
ଲକ୍ଷ୍ମୀନାରାୟଣ ମିଶ୍ର ସର୍ବ କନିଷ୍ଠ (ଜନ୍ମ ୧୧.୪. ୧୯୦୪) ହେଲେ ମଧ୍ୟ ସମସ୍ତଙ୍କ 
ଅପେକ୍ଷା ବେଶୀ ବୁଵିମାନ, ଜ୍ଞାନୀ ଓ ସୁବକ୍ତା ଥିଲେ ! ବସ୍ତୁତଃ ସେ ଥିଲେ ସମ୍ଭଲପୁରର 
ସ୍ଵାଧୀନତା ସଂଗ୍ରାମର ଦିଗ୍ଦର୍ଶକ ! ଭାରତର ଜାତୀୟ ସ୍ତରର ସ୍ଵାଧୀନତା ସଂଗ୍ରାମୀ ରୂପେ 
ସେ ସ୍ବୀକୃତ ଥିଲେ | ୧୯୨୨ ମାର୍ଚ୍ଚ ୩୦ ତାରିଖରେ ତାଙ୍କୁ ଗିରଫ କରାଯାଇ ପଚାଶ 
ଟଙ୍କା ଜୋରିମାନା କରୀଯାଇଥିଲା ଏବଂ ତାହା ଦେବା ପାଇଁ ମନା କରିବାରୁ ତାକୁ ଏକ 
ମାସ ଜେଲ ଦଞ ଦିଆଗଲା । ତେବେ ଏକମାସ ନ ପୁରୁଣୁ ଜାତୀୟ ସପ୍ତାହ ପରେ ତାଙ୍କୁ 
ମୁକ୍ତ କରାଗଲ। | ତେଣୁ ସେ ଜାତୀୟ ସପ୍ତାହର କାଯ୍ୟକୂମରେ ସହଯୋଗ 
କରିପାରିନଥିଲେ । ଜଣେ ନୀତିବାନ ପୁରୁଷ ଓ ନୀରବ ସାଧକ ନୃସିଂହ ଗୁରୁ ଅତ୍ୟନ୍ତ 
ଅମାୟିକ, ସରଳ ଓ ସୌହାର୍ଦ୍ଦପୂର୍ଣଣ ଥିଲେ | ଅନ୍ୟ ପକ୍ଷରେ ଭାଗୀରଥୀ ପଟ୍ଟନାୟକ କଠୋର 
ଓ ସ୍ପଷ୍ଟବାଦୀ ଥିଲେ | ଅନ୍ୟାୟର ପ୍ରତିବାଦ କରିବାରେ ସେ ଉଗ୍ର ହୋଇ ଉଠୁଥିଲେ i 
ଦୈନନ୍ଦିନ ଲିପି (ଡାଏରୀ) ଲେଖୁବାରେ ସେ ଅଭ୍ୟସ୍ତ ଥିଲେ ଏବଂ ମୃତ୍ୟ ପଯ୍ୟନ୍ତ ଏହି 

ସମ୍ବଲପୁରରେ ସ୍ବାଧୀନଚା ସଂତ୍ରାମ ଓ ନୃସିଂହ ରୁରୁଙ୍କ ତୂମିଵ୍ା 


ଅଭ୍ୟାସ ରଖ୍ଖାପାରିଥିଲେ । ତାଙ୍କର ଡାଏରୀ ଏକ ବିରାଟ ପାଞ୍ଜଲିପି ରୁପେ ସମ୍ଭଲପୁର 
ବିଶ୍ବବିଦ୍ୟାଳୟ ମ୍ୟୁଜିଅମରେ ସଂରକ୍ଷିତ ହୋଇ ରହିଛି । 

ବୟୋଜ୍ୟେଷ୍ଠ ଥିବାରୁ ଭାଗୀରଥୀ ପଟ୍ଟନାୟକଙ୍କୁ ସମସ୍ତେ ସମ୍ମାନ ଦେଉଥିଲେ । 
ଏହାର ସୁବିଧା ନେଇ ପଟ୍ଟନାୟକ ୧୯୨୨ ରେ ଜାତୀୟ କଂଗ୍ରେସର ଗୟା 
ଅଧିବେଶନରେ କିଲ୍ଲା କଂଗ୍ରେସର ପ୍ରତିନିଧୂ ରୂପେ ଯୋଗଦେବା ପାଇଁ ଅଭିଳାଷ 
ରଖୁଲେ । ଲକ୍ଷ୍ମୀନାରୀୟଣ ମିଶ୍ର ଓ ନୃସିଂହ ଗୁରୁ ତାଙ୍କୁ ସମର୍ଥନ କଲେ । କଂଗ୍ରେସ କମିଟୀ 
ବିନା ଆର୍ଥିକ ସାହାଯ୍ୟରେ ତାଙ୍କୁ ପ୍ରତିନିଧୁ ରୂପେ ପଠାଇବା ପାଇଁ ସମ୍ମତ ହେଲା | 
ପଟ୍ଟନାୟକ ଚାନ୍ଦା ଆଦାୟ କରି ଗୟା ଗଲେ । 

ଏହା ପୂର୍ବରୁ ୧୯୨୨ ଅକ୍ଟୋବର ୨୪ ରେ ଉ୍ଦଳ ପ୍ରଦେଶ କଂଗ୍ରେସ କମିଟୀର 
ପଞ୍ଡିତ ନୀଳକଣ୍ଠ ଦାସ, ରାଜକୃଷ୍ଣ ବୋଷ, ଓ ଗୋପବନ୍ଧୁ ଚୌଧୁରୀ ସମ୍ଭଲପୁର 
ପରିଦର୍ଶନରେ ଆସିଥିଲେ | ସେମାନଙ୍କ ସମ୍ଭର୍ଵନା ପାଇଁ ଗାନ୍ଧୀଘାଟ ଠାରେ ଏକ ସାଧାରଣ 
ସଭା ଧରଣୀଧର ମିଶ୍ରଙ୍କ ସଭାପତିତ୍ଵରେ ଅନୁଷ୍ଠିତ ହୋଇଥିଲା | ଏହି ସଭାରେ ସମ୍ବଲପୁର 
ଜିଲ୍ଲା କଂଗ୍ରେସ କମିଟୀ ନିମ୍ମଲିଖମତ କର୍ମକତ୍ତୀମାନଙ୍କୁ ନେଇ ନୂତନ ଭାବେ ଗଠିତ 
ହେଲା। 


ସଭାପତି - ଚନ୍ଦ୍ରଶେଖର ବେହେରା 
ସଂପାଦକ - ଡାକ୍ତର ରାମଚନ୍ଦ୍ର ମିଶ୍ର 


ସହ ସଂପୀଦକ - ଅମ୍ଚିକା ମାଧବ ପ୍ରସାଦ ପଙ୍ଗଟନାୟକ 

୧୯ ୨୨ ଡିସେମ୍ଭର ଶେଷ ସପ୍ତାହରେ ଗୟାଠାରେ କଂଗ୍ରେସର ବାର୍ଷିକ 
ଅଧିବେଶନ ଚିତ୍ତରଞ୍ଜନ ଦାସଙ୍କ ଅଧ୍ୟକ୍ଷତାରେ ବସିଲା | ଭାଗୀରଥୀ ପଟ୍ଟନାୟକ 
ସମ୍ଭଲପୁରର ପ୍ରତିନିଧି ରୂପେ ପ୍ରଥମ ଥର ପାଇଁ ଏଥିରେ ଯୋଗ ଦେଇଥିଲେ | ବରଗଡ଼ 
ନିକଟ ବାଲିଟିକ୍ରାର ଫକୀର ବେହେରା ଗାଁରୁ ପଦବ୍ରଜରୂ ବାହାରି ଗୟା ଅଧିବେଶନରେ 
ଯୋଗଦେଲେ | ବ୍ୟବସ୍ଥାପକ ସଭା ମାନଙ୍କରେ କଂଗ୍ରେସ ସଦସ୍ୟଙ୍କୁ ଯୋଗଦେବା ପାଇଁ 
ଅନୁମତି ଦେବା ସକାଶେ ଏଥିରେ ଏକ ପ୍ରସ୍ତାବ ଆଗତ ହେଲା | ଗାନ୍ଧିଜୀ ନିରୋଧାତ୍ସକ 
ଆନ୍ଦୋଳନ ପ୍ରତ୍ୟାହାର କରିନେଇଥିବା ଦୃଷ୍ଟିରୁ ବ୍ୟବସ୍କାପକ ସଭା ବର୍ଜନର ଆବଶ୍ୟକତା 
ନାହିଁ ବୋଲି ଯୁକ୍ତି କରାଗଲା | ଚିତ୍ତରଞ୍ଜନ ଦାସ ଏହାର ଏକ ଦୃଢ ସମର୍ଥକ ଥିଲେ। ମାତ୍ର 
ଏହି ପ୍ରସ୍ତାବ ଅଧୁକ ଭୋଟରେ କାଟ ଖାଇଲା | ଏଥିରେ ବିରକ୍ତ ହୋଇ ଚିତ୍ତରଞ୍ଜନ 
ସଭାପତି ପଦରୁ ଇସ୍ତଫା ଦେଲେ ଏବଂ କଂଗ୍ରେସ ମଧ୍ୟରେ ସ୍ଵରାଜ ପାର୍ଟି ନାମରେ ଏକ 
ନୂତନ ଦଳ ଗଢିଲେ | ମୋତିଲାଲ ନେହେରୁ, ସୁଭାଷ ଚନ୍ଦ୍ର ବୋଷ, ବଲ୍ଲଭ ଭାଇ 
ପଟେଲ ପ୍ରମୁଖ ଅନେକ ତୁଙ୍ଗ ନେତା ସ୍ଵରୀଜ ପାର୍ଟିରେ ସାମିଲ ହେଲେ । ଫଳରେ 

ସମ୍ବଲପୁରରେ ସ୍ଟାଧୀନତ। ସଂତ୍ରାମ ଓ ନୃସିଂହ ଗୁରୁଙ୍କ ଭୂମିକା 


୧୯ ୨୩ ସେପ୍ଟେମ୍ବରରେ କଂଗ୍ରେସର ଏକ ବିଶେଷ ଅଧୁବେଶନ ବସି ସ୍ଵରାଜ ପାର୍ଟି ଓ 
ଗାନ୍ଧିଜୀଙ୍କ ସମର୍ଥକ ଦଳ ମଧ୍ୟରେ ମିଳାମିଶାର ଉଦ୍ୟମ ହେଲା । ଏଥିରେ ସ୍ମିର ହେଲା 
ଯେ କଂଗ୍ରେସ ସଦସ୍ୟ ମାନେ ବ୍ୟବସ୍ଥାପକ ସଭା ମାନଙ୍କରେ ଯୋଗ ଦେଇ ପାରିବେ, 
ମାତ୍ର ସେଠାରେ ସେମାନଙ୍କ କାଯ ପାଇଁ କଂଗ୍ରେସ ଦାୟୀ ରହିବ ନାହିଁ । ସ୍ଵରାଜିଷ୍ଟ ମାନେ 
ତାହାହିଁ ଚାହୁଁଥିଲେ | ସେମାନଙ୍କର ଉଦ୍ଦେଶ୍ୟ ଥିଲା - ବ୍ୟବସ୍ଥାପକ ସଭାରେ ସରକାରୀ 
ନୀତିର ବିରୋଧ କରି ସରକାରୀ କଳକୁ ଜନମଙ୍ଗଳ କାଯ୍ୟରେ ନିୟୋଜିତ କରିବା | 
ଏଥିରେ ସେମାନଙ୍କର ସ୍ଵାର୍ଥର ପ୍ରଶ୍ନ ନଥିଲା। ମଧୁବାବୁ ଏହି ଉଦ୍ଦେଶ୍ୟ ନେଇ ୧୯୨୧ 
ଜାନୁଆରୀରେ ବି ହାରଓଡ଼ିଶା ପ୍ରଦେଶର ସ୍ଵବାୟତ୍ତ ଶାସନ ବିଭାଗର ମନ୍ତ୍ରୀ ପଦବୀ ଗ୍ରହଣ 
କରିଥିଲେ | ଏଥିପାଇଁ ତାଙ୍କୁ କଂଗ୍ରେସରୁ ଅନ୍ତର କରି ଦିଆଯାଇଥିଲା ଏବଂ କେତେକ 
ଓଡ଼ିଆ ନେତା ତାଙ୍କ ବିରୁଦ୍ଧରେ ନିମ୍ନ ମାନର ମନ୍ତବ୍ୟ ଦେଇଥିଲେ | ମଧୁବାବୁ ଏଥିରେ 
ବିଚଳିତ ନହୋଇ ଦେଶର ସ୍ଵାର୍ଥ ଦୃଷ୍ଟିରୁ ମ୍ୟୁନିସିପାଲିଟି ଆଇନ ପ୍ରଭୃତିର ଅନେକ 
ସଂସ୍କାର କରିଗଲେ ଯାହା ସେ ମନ୍ତ୍ରୀ ହୋଇ ନଥିଲେ ସମ୍ଭବ ହୋଇ ନଥାନ୍ତା ! 

୧ ୯ ୨୩ ମାର୍କ ମାସରେ ମଧୁବାବୁ ସରକାରଙ୍କୁ ପ୍ରସ୍ତାବ ଦେଲେ ଯେ ସ୍ଵାୟତ୍ତ 
ଶାସନ ବି ଭାଗର ମନ୍ତ୍ରୀ ପଦବୀ ଅବୈତନିକ ରଖାଯାଉ | ତଦ୍ଦ୍ବାରା ମନ୍ତ୍ରୀ ସ୍ବାଧୀନଚେତା 
ଭାବରେ କାମ କରିପାରିବେ | ମାତ୍ର ଏହା ସରକାରଙ୍କ ପାଇଁ ସମ୍ମାନର ପ୍ରଶ୍ନ ଥିବାରୁ 
ଗଭର୍ଣ୍ଣର ତାହା ଗ୍ରହଣ କଲେ ନାହିଁ । ବ୍ରିଟିଶ ସାମ୍ଭିଧାନିକ ଇତିହାସରେ ଏହା ଏକ 
ଅଦ୍ବିତୀୟ ଘଟଣା ବୋଲି ମତ ପ୍ରକାଶ ପାଏ | ଗାନ୍ଧିଜୀ ଏଥିପାଇଁ ମଧୁବାବୁଙ୍କ ଉଚ୍ଚ ପ୍ରଶଂସା 
କରିଥିଲେ | ସମ୍ଭଲପୁରର ନେତାମାନେ ମଧୁବାବୁଙ୍କୁ ସବୁବେଳେ ସମ୍ମାନ ଦେଇ 
ଆସୁଥିଲେ | ତେଣୁ ସମ୍ବଲପୁର ବାସୀଙ୍କୁ ଏହି ଘଟଣା ପ୍ରେରଣାଦାୟକ ଥିଲା। ସେମାନେ 
ଗାନ୍ଧୀଭକ୍ତ ହେଲେ ମଧ୍ୟ ଅନେକେ ସ୍ଵରାଜ ପାର୍ଟି ପ୍ରତି ଅନୁରକ୍ତ ହେଲେ | ଏପରିକି 
ନୀରବ ସାଧକ ନୃସିଂହ ଗୁରୁ ବ୍ୟବସ୍ଥାପକ ସଭାର ୧୯୨୩ ନଭେମ୍ଭର ନିବୀରନ 
ସମୟରେ ଗାଁ ଗୀ ଯାଇ ସ୍ଵରାଜ ପାର୍ଟି ସପକ୍ଷରେ ପ୍ରଚାର କରିଥିଲେ । ଏହି ନିବୀଚନରେ 
ଓଡ଼ିଶାରୁ ନୀଳକଣ୍ଠ ଦାସ ଓ ଭୁବନାନନ୍ଦ କେନ୍ଦ୍ର ଏସେମ୍ଲିକୁ ଏବଂ ଗୋଦାବରୀଶ ମିଶ୍ର, 
ଜଗବନ୍ଧୁ ସିଂହ, ରାଧୀରଞ୍ଜନ ଦାସ ଓ ଭାଗବତ ପ୍ରସାଦ ମହାପାତ୍ର, ବିହାରଓଡ଼ିଶା 
ବ୍ୟବସ୍କାପକ ସଭାକୁ ନିବୀଚିତ ହେଲେ | 

ସ୍ଵାଧୀନତା ଆନ୍ଦୋଳନର ଇତିହାସରେ ୧୯ ୨୩ର ଅନ୍ଯ ଏକ ଘଟଣା 
ସମ୍ବଲପୁର ପାଇଁ ଉଲ୍ଲେଖନୀୟ ଥିଲା | ସେହି ବର୍ଷ ଲକ୍ଷ୍ମୀନାରୀୟଣ ମିଶ୍ରଙ୍କ ନେତୃତ୍ଵରେ 
ଦଳେ ପ୍ରତିନିଧି ନାଗପୁରର ପତାକା ଆନ୍ଦୋଳନରେ ଯୋଗ ଦେଇଥିଲେ ଏହି ଦଳରେ 
ଥିଲେ କୁଞ୍ଜବିହାରୀ ମେହେର, କଷ୍ଟରାମ ତନ୍ତୀ, ଗୋବିନ୍ଦ ବ୍ରାହ୍ମଣ, ରଘୁବୀର ଗୌଡ଼ ଓ 
ଶିବଗୋବିନ୍ଦ ଗୌଡ଼ । ଏମାନେ ସେଠାରେ ୧ ୪୪ ଧାରୀ ଭାଙ୍ଗ ରେଲଲାଇନ ଅବରୋଧ 


୪୩ 

ସମ୍ବଲପୁରରେ ସ୍ବାଧୀନଚ। ସଂର୍ରାମ ଓ ନୃସିଂହ ରୁରୁଙ୍କ ରୂମିବା 


କରିଥିଲେ । ଫଳରେ ଲକ୍ଷ୍ମୀନାରାୟଣ ମିଶ୍ର ଓ କଷ୍ଟରାମକୁ ପୋଲିସ ଗିରଫ କରି 
ନେଇଯାଇଥିଲେ | ପରେ ଅବଶ୍ୟ ସେମାନକୁ ଛାଡ଼ି ଦିଆଗଲା | 

୧୯ ୨୩ ଡିସେମ୍ବର ଶେଷ ସପ୍ତାହରେ କଂଗ୍ରେସ ଅଧିବେଶନ ଆନ୍ଧ୍ରପ୍ରଦେଶର 
କାକିନାଡ଼ା ଠାରେ ବସିଲା । ଏଥିରେ ଯୋଗଦେବା ପାଇଁ ଭାଗୀରଥୀ ପଟ୍ଟନାୟକ 
ପଦବ୍ରଜରେ ବରପାଲିରୁ ଡିସେମ୍ବର ୧୪ ରୁ ବାହାରି ଆଗଲପୁର, ବଲାଙଇ୍ଗଂର, ସଇଁତଳା, 
ଭବାନୀପାଟଣା ଦେଇ ଡିସେମ୍ବର ୨୭ ରେ ପାର୍ବତୀପୁରମ ପହଞ୍ଚଲେ । ସେଠାରୁ 
ଟ୍ରେନରେ କାକିନାଡ଼ା ଯାଇ ଡିସେତମ୍ଭର ୨୮ ରେ କଂଗ୍ରେସ ଅଧିବେଶନରେ 
ଯୋଗଦେଲେ । ଏହି ଅଧିବେଶନର ସଭାପତି ଥଲେ ମହମ୍ମଦ ଅଲ୍ଲୀ । ଅଧିବେଶନ 
ପରେ ଯାତ୍ରା ଆରମ୍ଭକରି ସେ ଘରେ ପହଞ୍ଚଲେ ୧୯ ୨ ୪ ଜାନୁୟାରୀ ୨୮ ରେ ! 

ଗାନ୍ଧିଜୀଙ୍କ ଭଗ୍ନ ସ୍ବାସ୍ଥ୍ୟ ଦୃଷ୍ଟିରୁ ସରକାର ତାକୁ ୧୯୨ ୪ ଫେବୃୟାରୀ ୫ 
ତାରିଖରେ ମୁକ୍ତ କରିଦେଲେ | ସେହି ସମୟରେ ହିନ୍ଦୁ ଓ ମୁସଲମାନମାନଙ୍କ ମଧ୍ୟରେ 
ସଂପର୍କ ତିକ୍ତ ହୋଇ ପଡ଼ିଥିଲା । ଗାନ୍ଧିଜୀ ସେମାନଙ୍କ ସଂପର୍କର ଉନ୍ମତି ପାଇଁ ଲାଗି 
ପଡ଼ିଲେ | ସେ ସ୍ଵରାଜ ପାର୍ଟିର ପ୍ରତିଷ୍ଠାରେ ସନୁଷ୍ଟ ନଥିଲେ ମଧ୍ୟ ବାସ୍ତବତାକୁ ଗ୍ରହଣ କରି 
ସେମାନଙ୍କୁ ଆଶୀର୍ବାଦ ଦେଲେ | ୧୯ ୨୫ ରେ ଚିତ୍ତରଞ୍ଜନ ଦାସଙ୍କ ମୃତ୍ୟୁ ପରେ ସ୍ଵରାଜ 
ପାର୍ଟି ଦୁର୍ବଳ ହେଲା ଏବଂ କ୍ରମେ ତାହା ମୂଳ କଂଗ୍ରେସ ସହ ମିଶିଗଲା | କଂଗ୍ରେସ ମଧ୍ୟ 
ସ୍ଵରାଜ ଦଳର ନୀତିକୁ ଗ୍ରହଣ କରିନେଲା | 

୧ ୯ ୨ ୪ ରେ ଚନ୍ଦ୍ର ଶେଖର ବେହେରା ସମ୍ବଲପୁର ଜିଲ୍ଲା କଂଗ୍ରେସର ସଭାପତି 
ଥିଲେ ଏବଂ ଅଚ୍ୟୁତାନନ୍ଦ ପୁରୋହିତ, ବୋଧରାମ ଦୁବେ ଓ କପିଳେଶ୍ବର ନନ୍ଦ ପ୍ରମୁଖ 
ଏହାର ଅନ୍ୟତମ ସଦସ୍ଯ ଥିଲେ । ଏମାନେ ସମ୍ବଲପୁରକୁ ବାହାରୁ ପରିଦର୍ଶନ ବା 
ବିଭିନ୍ନ କାମରେ ଆସୁଥିବା ପ୍ରସିଦ୍ଧ ବ୍ୟକ୍ତି ମାନଙ୍କୁ ସମ୍ଭର୍ବନା ଓ ସଙ୍ଦାର କରିବାରେ ବ୍ୟସ୍ତ 
ରହୁଥିଲେ ଏବଂ କଂଗ୍ରେସର ନୀତି ଓ କାଯ୍ୟକ୍ରମର ପ୍ରଚାର ଓ ପ୍ରସାର ପାଇଁ ଚିନ୍ତା 
କରୁନଥିଲେ । ଗୋପବନ୍ଧୁ ଦାସ ଜେଲରେ ଥିବାରୁ ଉଳ୍କଳ ପ୍ରାଦେଶିକ କଂଗ୍ରେସ କମିଟୀରେ 
ମଧ୍ୟ ଶିଥିଳତା ଦେଖାଦେଇଥିଲା ଏବଂ କମିଟୀର ସଦସ୍ୟମାନେ ସମ୍ଭ ଲପୁର ଜିଲ୍ଲା କଂଗ୍ରେସ 
ବିଷୟରେ ବୁଝିବା ଅବସ୍ଥାରେ ନଥିଲେ । ଭାଗୀରଥୀଙ୍କ ଡାଏରୀରେ ଉଲ୍ଲେଖ ଅଛି ଯେ 
ସେ ପ୍ରାଦେଶିକ ସଭାପତି ନୀଳକଣ୍ଠ ଦାସଙ୍କ ନିକଟରେ ଏହାର ଅଭିଯୋଗ କରିବାରୁ 
ନୀଳକଣ୍ଠ ଅସଲ ସମସ୍ୟାକୁ ଏଡାଇ ଦେଇ କହିଥିଲେ; “ଯେଉଁଠି ସ୍ବୟଂ ଲକ୍ଷ୍ମୀନାରାୟଣ, 
ଭାଗୀରଥୀ, ନୃସିଂହ ଓ ଚିନ୍ତାମଣି ରହିଛନ୍ତି, ସେଠାରେ ଆଉ ଅନ୍ୟର ଦରକାର କଣ 7” 
କିନ୍ତୁ ଭାଗୀରଥୀ ଏହି ଭୁଲାଣିଆ କଥାରେ ସନ୍ତୁଷ୍ଟ ନଥିଲେ | 

୧୯ ୨ ୪ ଜୁନ ମାସରେ ଗୋପବନ୍ଧୁ ଜେଲରୁ ମୁକ୍ତିଲାଭ କଲେ ଏବଂ ସେହି 
ମାସର ୨ ୮ ଓ ୨ ୯ ତାରିଖରେ ଉଳଳ ପ୍ରାଦେଶିକ କଂଗ୍ରେସର ପ୍ରଥମ ଅଧିବେଶନ କଟକ 

ସନ୍ବଲପୁରରେ ସ୍ଵାଧୀନତା ସଂର୍ରାମମ ଓ ନୃସିଂହ ରୁରୁଙ୍କ ରୂମିଵା 


ସହରରେ ଅନୁଷ୍ଠିତ ହେଲା | ଏଥିରେ ସଭାପତିତ୍ଵ କରିଥିଲେ ଭାରତର ପ୍ରଖ୍ୟାତ 
ବୈଜ୍ଞାନିକ ପ୍ରଫୁଲ୍ଲ ଚନ୍ଦ୍ରରାୟ | ସେ ଗୋପବନ୍ଧୁ ଦାସଙ୍କ ତ୍ୟାଗ ଓ ଦେଶପ୍ରାଣତାର ଉଚ୍ଚ 
ପ୍ରଶଂସା କରି ତାକୁ “ଉଳକଳମଣି” ବୋଲି ସମ୍ଭୋଧିତ କଲେ । ସେହି ଦିନରୁ ଗୋପବନ୍ଧୁ 
ଦାସ “ଉଛଳମଣି” ରୂପେ ଅଭିହିତ ହୋଇ ରହିଲେ । ଏହି ଅଧିବେଶନରେ ମଧୁବାବୁ 
ମଧ୍ୟ ଉପସ୍ଥିତ ଥିଲେ ଏବଂ ତାକୁ କଂଗ୍ରେସକୁ ଫେରାଇ ଅଣାଯାଇ ପାରିଥିଲା | 

ସମ୍ଭ ଲପୁର ଜିଲ୍ଲା କଂଗ୍ରେସର କର୍ମକ ଗଣ ସେମାନଙ୍କ ସମର୍ଥକ ମାନଙ୍କ ସହିତ 
ପ୍ରାଦେଶିକ କଂଗ୍ରେସର ପ୍ରଥମ ଅଧିବେଶନରେ ଯୋଗ ଦେଇଥିଲେ | ମାତ୍ର ଭାଗୀରଥୀ 
ପଟ୍ଟନାୟକ, ନୃସିଂହ ଗୁରୁ ଆଦି ନିଷ୍ଠାପର କଂଗ୍ରେସ କର୍ମୀମାନେ ବିଧିବଦ୍ଧ ନିମନ୍ତ୍ରଣ 
ପାଇନଥିଲେ ଏବଂ ଏଥିରେ ଯୋଗ ଦେଇନଥିଲେ | ଏହାଫଳରେ ସେମାନଙ୍କ ମଧ୍ୟରେ 
ଅସନ୍ତୋଷ ଘନୀଭୁତ ହେଲା। ୧୯ ୨ ୪ ଅଗଷ୍ଟ ୬ ତାରିଖ ଦିନ ଜିଲ୍ଲା କଂଗ୍ରେସ କମିଟୀର 
ଏକ ବୈଠକର ପ୍ରସ୍ତାବରେ ବିହାରଓଡ଼ିଶା ପ୍ରଦେଶର ଛୋଟ ଲାଟଙ୍କୁ ସମ୍ଭର୍ଵନା 
ଜଣାଇଥିବାରୁ ଅସନ୍ତୁଷ୍ଟ ଗୋଷ୍ଠୀ ଏହାର ପ୍ରତିବାଦ କଲେ । ସେମାନେ ଚନ୍ଦ୍ର ଶେଖରଙକ୍କୁ 
ଆଉ ସଭାପତି ରୂପେ ଗ୍ରହଣ କଲେ ନାହିଁ ଏବଂ ଏକ ସମାନ୍ତରାଳ ଜିଲ୍ଲା କଂଗ୍ରେସ 
କମିଟୀର ପ୍ରତିଷ୍ଠା କଲେ । ଏଥରରେ ଚିନ୍ତାମଣି ପୂଜାରୀ ସଭାପତି ଓ ଭାଗୀରଥୀ 
ପଟ୍ଟନାୟକ ସଂପାଦକ ଥିଲେ । ନୃସିଂହ ଗୁରୁ ଓ ଲକ୍ଷ୍ମୀନାରାୟଣ ମିଶ୍ର ଏହାର ସକ୍ରିୟ 
ସଦସ୍ୟ ରହିଲେ । 

୧୯ ୨୪ ଡିସେମ୍ବର ମାସରେ ଜାତୀୟ କଂଗ୍ରେସର ବାର୍ଷିକ ଅଧିବେଶନ 
ବେଲଗାଓ ଠାରେ ଅନୁଷ୍ଠତ ହେଲା | ଚିନ୍ତାମଣି ପୂଜାରୀଙ୍କ ଗୋଷ୍ଠୀ ସମ୍ବଲପୁର କଂଗ୍ରେସର 
ଅନିୟମିତତା ଓ ଉଳ୍କଳ ପ୍ରଦେଶ କଂଗ୍ରେସର ଉଦାସୀନତା ବିଷୟରେ ଭାରତୀୟ 
ନେତାମାନଙ୍କର ଦୃଷ୍ଟି ଆକର୍ଷଣ କରିବା ପାଇଁ ଜଣେ ପ୍ରତିନିଧୁ ପଠାଇବା ସକାଶେ ସ୍ପିର 
କଲେ ! ଏଥିପାଇଁ ଭାଗୀରଥୀ ପଟ୍ଟନାୟକଙ୍କୁ ବଛାଗଲା। ଚିନ୍ତାମଣି ପୂଜାରୀ ନିଜହାତରେ 
ଅଭିଯୋଗ ପତ୍ର ଲେଖୁ ସଭାପତି ରୂପେ ଦସ୍ତଖତ କଲାପରେ ତାହା ସାଇକ୍ସଲୋଷ୍ଟାଇଲ୍‌ 
ହେଲା । ଲକ୍ଷ୍ମୀନାରାୟଣ ମିଶ୍ର ଏ ବିଷୟରେ ଜବାହାରଲାଲ ନେହେରୁଙ୍କ ପାଖକୁ ଏକ 
ବ୍ୟକ୍ତିଗତ ପତ୍ର ଲେଖୁଲେ । ଭାଗୀରଥୀ ସେ ସବୁ ନେଇ ଚାଲି ଆସିଲେ ବେଲଗାଓ। 
କଂଗ୍ରେସ ଅଧିବେଶନର ଆରମ୍ଭ ହେଲା ମାତ୍ରେ ସେ ଜବାହାରଲାଲଙକ୍କୁ ଲକ୍ଷ୍ମୀନାରାୟଣଙ୍କ 
ପତ୍ର ଦେଇ ଅଭିଯୋଗ ପତ୍ର ବାଣ୍ଡିବାକୁ ଲାଗିଲେ | ଜାତୀୟ କଂଗ୍ରେସ ଏହି ଅଭିଯୋଗର 
ବିଚାର ପାଇଁ ଡକ୍ଟର ରାଜେନ୍ଦ୍ର ପ୍ରସାଦ, ରାଘବେନ୍ଦ୍ର ରାଓ ଓ ରବିଶଙ୍କର ଶୁକ୍ଳଙ୍କୁ ଦାୟିତ୍ଵ 
ପ୍ରଦାନ କଲେ | ମାତ୍ର ଏତିକି ବେଳେ ଗୋପବନ୍ଧୁ ଗାନ୍ଧିଜୀଙ୍କ ସହିତ ସଭାସ୍ପଳକୁ 
ପହଞ୍ଚଲେ। ଅଭିଯୋଗ ପତ୍ର ପଢିବା ପରେ ଗୋପବନ୍ଧୁ ଭାଗୀରଥୀ ବାବୁକ୍କ ପାଖକୁ 
ଦୌଡ଼ିଗଲେ ଏବଂ ତାଙ୍କୁ କୃଣ୍ଢାଇ ପକାଇ କହିଲେ - “ ଭାଇ ମୋତେ ଏସବୁ କଥା 

ସନ୍ବଲଷୂରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ଭୂମିବା 


ଜଣାନଥିଲା। ଏଠୁ ଫେରିବା ପରେ ମୁଁ ଏସବୁର ସମାଧୀନ କରିଦେବି | ଘର ଗୋଳମାଳ 
ଘରେ ଥାଉ, ପଦାରେ କାହିଁକି ପକାଇବା !"” ଗୋପବନ୍ଧୁକ୍କ ସୌମ୍ୟଶାନ୍ତ ମୂର୍ଭି ଓ ତାଙ୍କର 
ମଧୁର କଥାରେ ଭାଗୀରଥୀ ଅଭିଭୂତ ହୋଇ ପଡ଼ିଲେ | ସେ ଅବିଳମ୍ବେ ଅଭିଯୋଗ ପତ୍ର 
ଫେରାଇ ଆଣିଲେ ! 

ବେଲଟଗାଓରୁ ଫେରିବା ବାଟରେ ଭାଗୀରଥୀ ନାଗପୁରରେ ଭଗବାନ ଦୀନ 
ନାମକ ଜଣେ କଂଗ୍ରେସ କମୀଙୁ ଭେଟିଲେ । ଦୀନ ତାଙ୍କୁ କହିଲେ “ ଭାଇ, ଚାନ୍ଦା ମାଗି 
ଆଉ କଂଗ୍ରେସ ଅଧିବେଶନକୁ ଯାଅ ନାହିଁ । ଲୋକେ ଭାବିବେ ମାଗିଖୁଆ ସନ୍ୟାସୀଙ୍କ 
ପରି ଏମାନେ ମଧ୍ୟ ଜଣେ ଜଣେ ବାସ୍ତୁହରା ! ଏମିତି ମାଗିବା ଦଵାରୀ କଂଗ୍ରେସର ଅପଯଶ 
ବଢିବ । ପରିବାରର ସମସ୍ତଙ୍କୁ ସୂତାକଟା ଶିଖାଅ, ଉପାର୍ଜନ କରି ଶିଖ, ମାଗ ନାହିଁ ।” 
ସେହି ଦିନରୁ ଭାଗୀରଥୀ ଚାନ୍ଦା ମାଗିବା ବନ୍ଦ କରିଦେଲେ ଏବଂ ଜାତୀୟ କଂଗ୍ରେସର 
ଅଧିବେଶନକୁ ଗଲେ ନାହିଁ | ସେ ସବୁଦିନ ସୂତା କାଟିବା ଅଭ୍ୟାସ କଲେ । 

ଗାନ୍ଧିଜୀଙ୍କ ଖଦୀ - ଆନ୍ଦୋଳନ - ଗାନ୍ଧିଜୀଙ୍କର ସଂସ୍କାର ଆନ୍ଦେ।ଳନ 
ବିଶେଷ କରି ୧୯ ୨୫ ରୁ ଚରଖାରେ ସୂତା କାଟିବା ଓ ଖଦଡ଼ ଲୁଗା ବୁଣିବା ଉପରେ 
ଆଧାରିତ ହେଲା। ଏହାପରେ ଖଦଡ଼ ଭାରତର ଜାତୀୟ ପୋଷାକ ଏବଂ ସ୍ଵାଧୀନତା 
ସଂଗଘ୍ରାମୀଙ୍କର ଏକମାତ୍ର ପରିଧେୟ ରୁପେ ବିବେଚିତ ହେଲା | ସୂତା କାଟିବା ପ୍ରତ୍ୟେକ 
କଂଗ୍ରେସ କର୍ମୀଙ୍କର ଦୈନନ୍ଦିନ କାଯ ହେଲା। ଗାନ୍ଧିଜୀ ୧୯ ୨୫ ରେ “ଅଖୁଳ ଭାରତୀୟ 
ବୁଣାକାର ସଂଘ ” ସ୍ଥାପନ କଲେ । ଏହି ସଂଘ ଦ୍ଵାରା ଭାରତର ବିଭିନ୍ନ ଅଞ୍ଚଳରେ କପା 
ଚାଷ, ତୁଳା ଭିଣା,ସୁତାକଟା, ଖଦଡ଼ ବୁଣା ଓ ବିକରୀର ବ୍ୟବସ୍କା ସଂଗଠିତ ରୂପେ ହୋଇ 
ପାରିଲା | ଗାନ୍ଧିଜୀ ଏହି ସଂଘକୁ ରାଜନୀତିରୁ ଅଲଗା ରଖୁବା ପାଇଁ ଚାହିଲେ ଏବଂ 
ଏହାର କର୍ମକ ତା ମାନଙ୍କୁ ଅସହଯୋଗ ପ୍ରଭୃତି ଆନ୍ଦୋଳନରେ ଅଂଶ ଗ୍ରହଣ ନକରିବା 
ପାଇଁ ଆଦେଶ ଦେଲେ । ଓଡ଼ିଶାର ପ୍ରାଦେଶିକ ସ୍ତରରେ ଅଖ୍ରାଳ ଭାରତୀୟ ବୁଣୀକାର 
ସଂଘର ପରିଚାଳକ ଥିଲେ ଗୋପବନ୍ଧୁ ଚୌଧୁରୀ ଓ ରମାଦେବୀ । ସମ୍ବଲପୁରରେ ଏହି 
ସଂଘର ଶାଖା ସ୍ଥାପିତ ହେଲା ସେହି ୧୯ ୨୫ ରେ | ନୃସିଂହ ଗୁରୁ, ମହାବୀର ସିଂହ, 
ଦୁଗୀଗୁରୁ ଓ କୃତାର୍ଥ ଆଚାଯ୍ୟଙ୍କ ଦ୍ଵାରା ଏହି ଶାଖା ପରିଚାଳିତ ହେଲା । ଏମାନଙ୍କୁ 
ସାହାଯ୍ୟ ଓ ସହଯୋଗ ଦେଲେ ଲକ୍ଷ୍ମୀନାରାୟଣ ମିଶ୍ର, ଚିନ୍ତାମଣି ପୂଜାରୀ ଓ ଭାଗୀରଥୀ 
ପଙଇ୍ଗନାୟକ | 

ସମ୍ବଲପୁରରେ ଖଦୀ ଆନ୍ଦୋଳନ ବସ୍ତୁତଃ ୧୯୨୨ ରୁ ଆରମ୍ଭ ହୋଇ 
ସାରିଥିଲା ଏବଂ ଅନେକ ସ୍ଥାନରେ ସୂତାକଟା ଓ ଲୁଗାବୁଣା କେନ୍ଦ୍ରମାନ ପ୍ରତିଷ୍ଠିତ 
ହୋଇଥିଲା କିନ୍ତୁ ୧୯ ୨୫ ରୁ ଏହି କେନ୍ଦ୍ରମାନଙ୍କ ସଂଖ୍ୟା ବୃଦ୍ଧି ପାଇଲ। ଏବଂ ପଞ୍ଚ ପଡ଼ା, 
ତାଲପଟିଆ, ରେମଞ୍ା, ମାନପୁର,ବରଗଡ ପ୍ରଭୃତି କେନ୍ଦ୍ରରେ ବୟନ କାମ ତୃରାନ୍ତିତ 

ସନ୍ବଲପୁରରେ ସ୍ବ।ଧୀନଚ। ସଂତ୍ରାମ ଓ ନୃସିଂହ ରୁରୁଙ୍କ ରୂମିକା 


ହେଲା। ଜିଲ୍ଲାର ପ୍ରାୟ ସମସ୍ତ କର୍ମକ ଉଁ ପଞ୍ଚ ପଡ଼ାର ମୋଟା ଖଦଡ଼ ପିନ୍ଧୁଥିଲେ | ମାତ୍ର 
ଏହା ପରେ ବରଗଡ଼ର ଖଦୀ କେନ୍ଦୁ ମଧ୍ୟ ଲୋକପ୍ରିୟ ହେଲା। କୃତାର୍ଥ ଆଚାଯ୍ୟ କଟକ 
ଓ ବ୍ରହ୍ମପୁରରୁ ଖଦୀବସ୍ତ୍ର ଆଣି ବରଗଡ଼ ଦୋକାନରେ ବିକ୍ରୀ କଲେ ତାହା ସମ୍ଭଲପୁରୀ 
ଖଦୀ ଅପେକ୍ଷା ଉନ୍ନତ ଥିଲା | 

ଖଦୀ ଆନ୍ଦୋଳନକୁ ଲୋକପ୍ରିୟ କରିବା ପାଇଁ ମହାତ୍ସା ଗାନ୍ଧୀ ୧୯୨୫ ରୁ 
ଭାରତର ବିଭିନ୍ନ ଅଞ୍ଚଳ ଗସ୍ତ କରିଥିଲେ । ସେ ୧୯ ୨୭ ରେ ଖଦୀ ଗସ୍ତରେ ଓଡ଼ିଶା 
ଆସିଥିଲେ ମଧ୍ୟ ହଠାତ ଅସୁସ୍ପ ହୋଇ ପଡ଼ିବାରୁ ସେହିଥର ସତ୍ଭଲପୁର ଆସି ପାରିନଥିଲେ । 
୧ ୯ ୨୮ ନଭେମ୍ବର ମାସରେ ତାଙ୍କ ସମ୍ବଲପୁର ଗସ୍ତ କାଯ୍ୱକୂମ ଲାଲାଲଜପତ ରାୟଙ୍କ 
ଅକାଳ ମୃତ୍ୟୁ ଯୋଗୁଁ ସ୍କଗିତ ରହିଥିଲା । ୧୯୨୮ ଡିସେମ୍ଭର ୨୮ ରେ କଂଗ୍ରେସ 
ଅଧିବେଶନରେ ଯୋଗଦେବା ପାଇଁ କଲିକତା ଯିବା ବାଟରେ ସମ୍ବଲପୁରରେ ଗୋଟିଏ 
ଦିନପାଇଁ ତାଙ୍କର ରହଣି ଥିଲା | ଏହା ତାଙ୍କର ଖଦୀ ଗସ୍ତର ଏକ ଅଂଶ ବୋଲି ଧରାଯାଏ | 

୧୯୨୮ ଡିସେମ୍ବର ୧୩ ତାରିଖରେ ଗାନ୍ଧିଜୀ ପତ୍ନୀ କସ୍ତୁରବା ଓ ପୁତ୍ର 
ଦେବଦାସଙ୍କ ସହିତ ଝାରସୁଗୁଡ଼ା ଦେଇ ସମ୍ବଲପୁର ପହଞ୍ଚଲେ। ସେଦିନ ସକାଳରେ ସେ 
ବ୍ରହ୍ମପୁର। ମନ୍ଦିର ପାଖରେ ମହାନଦୀ ବାଲିପଠାରେ ଏକ ସାଧାରଣ ସଭାରେ ଭାଷଣ 
ଦେଲେ । ଅପରାହ୍ନରେ ମହିଳା ମାନଙ୍କ ତରଫରୁ କସ୍ତୁରବା ଓ ଗାନ୍ଧିଜୀଙ୍କୁ ସମ୍ଭର୍ଦିତ 
କରାଯାଇଥିଲା | ଗାନ୍ଧିଜୀ ମହାନ୍ତି ପଡ଼ାର ଦୟାସାଗର ବହିଦାରଙ୍କ ସ୍ଵଦେଶୀ ବସ୍ତ୍ରାଳୟ 
ଦେଖୁ ଖୁସି ହୋଇଗଲେ | ତାଙ୍କର ସମ୍ମାନରେ ରେମଞ୍ଡା ଓ ପଞ୍ଚପଡ଼ାରେ ଦୁଇଟି ଖଦୀ 
ପ୍ରଦର୍ଶନୀ କରାଯାଇଥିଲା। ମାତ୍ର ସମୟ ଅଭାବରୁ ତାଙ୍କୁ ସେଠାକୁ ନିଆଯାଇ ପାରିଲା 
ନାହିଁ । ଚିନ୍ତାମଣି ପୂଜାରୀ, ଭାଗୀରଥୀ ପଙଇ୍ଟନାୟକ ପ୍ରମୁଖ ଅନେକ ନେତା ଏଥିରେ 
ନିରାଶ ହେଲେ | 

ଗାନ୍ଧିଜୀଙ୍କ ପରିଦର୍ଶନ ଉଦ୍ଦେଶ୍ୟରେ ଗଢାଯାଇଥିବା ଅଭ୍ୟର୍ଥନା କମିଟୀରେ 
ଚନ୍ଦୁଶେଖର ବେହେରା, ଗୌରୀଶଙ୍କର ମିଶ୍ର, ଅଚ୍ୟୁତାନନ୍ଦ ପୁରୋହିତ, ଦୁଇଜଣ ଓକିଲ 
ଓ ଲକ୍ଷ୍ମୀନାରାୟଣ ମିଶ୍ର ସଦସ୍ଯ ଥିଲେ । ଗାନ୍ଧିଜୀଙ୍କ ଆଗମନରେ ଠିକ ପୂର୍ବରୁ 
ଲକ୍ଷ୍ମୀନାରାୟଣ ମିଶ୍ରଙ୍କୁ ଗିରଫ କରି ଅଟକ ରଖାଗଲା । ତେଣୁ ଅଭ୍ୟର୍ଥନା ସଭାରେ 
ଅସନୁଷ୍ଟ ଗୋଷ୍ଠୀର କେ ହି ନଥିଲେ। ଗାନ୍ଧିଜୀଙ୍କ ଝାରସୁଗୁଡ଼ାରୁ ସମ୍ଭଲପୁର ଆଣିବା ବେଳେ 
କିତ୍ମା ସମ୍ଭଲପୁରରୁ ଝାର ସୁଗୁଡ଼ା ନେବାବେଳେ ପଞ୍ଚପଡ଼ା ଖଦୀ ପ୍ରଦର୍ଶନୀକୁ ନେବାରେ 
ଅସୁବିଧା ନଥିଲା। ସେଥିପାଇଁ ସମ୍ଭଲପୁର କାଯ୍ୟକ୍ରମକୁ କାଟଛାଟ୍‌ କରାଯାଇ ପାରିଥାନ୍ତା 
ଦୟାସାଗର ବହିଦାରଙ୍କ ଖଦୀ ଦୋକାନରେ ଗାନ୍ଧିଜୀଙ୍କୁ ଅଟକାଇ ପଞ୍ଚପଡ଼ା ନ ନେବା 
ଫଳରେ ବିଦୋହୀ ଗୋଷ୍ଠୀଙ୍କର ଅସନ୍ତୋଷ ବୃଦ୍ଧି ପାଇବା ସ୍ଵାଭାବିକ ଥିଲା | 


୪୭ 

ସମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ଭୁମିବା 


ଗାନ୍ଧିଜୀ ସମ୍ବଲପୁର ଛାଡ଼ିବା ପରେ ପରେ ଲକ୍ଷ୍ମୀନୀରାୟଣ ପୋଲିସ ହାତରୁ 
ମୁକ୍ତ ହେଲେ | ଏହା ପରେ ଅସନ୍ତୋଷ ଗୋଷ୍ଠୀ ପରସ୍ପର ମଧ୍ୟରେ ଆଲୋଚନା କରି 
କଲିକତା ଅଧିବେଶନରେ ଗାନ୍ଧିଜୀ ଓ ଅନ୍ୟାନ୍ୟ ନେତା ମାନକୁ ଏସବୁ ବିଷୟରେ 
ଅବହିତ କରିବା ପାଇଁ ସ୍ଥିର କଲେ ! ସେହି ଉଦ୍ଦେଶ୍ୟରେ ଚିନ୍ତାମଣି ଓ ଲକ୍ଷ୍ମୀନାରାୟଣ 
ଚାଲିଲେ କଲିକତା ¦ ଚନ୍ଦ୍ରଶେଖର ବେହେରାଙ୍କ ନେତୃତ୍ଵରେ ମଧ୍ୟ ଏକ ବିରାଟ ପ୍ରତିନିଧି 
ଦଳ କଲିକତା ଅଧିବେଶନ ପାଇଁ ସେହି ଦିନ ସମ୍ଭଲପୁର ଛାଡ଼ିଲେ | 

ଚିନ୍ତାମଣି ଓ ଲକ୍ଷ୍ମୀନାରାୟଣ କଲିକତାରେ ଗାନ୍ଧିଜୀ, ମୋତିଲାଲ, ଓ 
ଜବାହାର ଲାଲକ୍କ ଆଗରେ ଜିଲ୍ଲା କଂଗ୍ରେସ କମିଟୀର ଅନିୟମିତତା ଓ ତୋଷଣ ନୀତି 
ଏବଂ ଅସନ୍ତୁଷ୍ଟ ଗୋଷ୍ଠୀର ଗଠନ ମୂଳକ କାଯ୍ୟକ୍ରମ ବିଷୟରେ ବର୍ଣ୍ଣନ! କଲେ । ପଞ୍ଚପଡ଼ା 
ଓ ରେମଞ୍ଡାରେ ଖଦୀ ପ୍ରଦର୍ଶନୀ ଏବଂ ଅଭ୍ୟର୍ଥନା କମିଟୀର ସଦସ୍ୟ ଚୟନ ପ୍ରତି ମଧ୍ୟ 
ସେମାନଙ୍କ ଦୃଷ୍ଟି ଆକର୍ଷଣ କରାଗଲା । ଏହି ସବୁକଥା ଶୁଣିଲା ପରେ ଗାନ୍ଧିଜୀ ଓ 
ଅନ୍ୟମାନେ ଏତେ ପ୍ରଭାବିତ ହେଲେ ଯେ ସଙ୍ଗେ ସଙ୍ଗେ ସମ୍ଭଲପୁର ଜିଲ୍ଲା କଂଗ୍ରେସ 
କମିଟୀର ପୁନର୍ଗଠନ ପାଇଁ ପ୍ରାଦେଶିକ କଂଗ୍ରେସ କମିଟ୍ୟକୁ ନିର୍ଦ୍ଦେଶ ଦିଆଗଲା । ଚିନ୍ତାମଣି 
ଓ ଲକ୍ଷ୍ମୀନାରାୟଣ ବିଜୟ ଉଲ୍ଲାସରେ ଫେରି ଆସିଲେ ସମ୍ଭଲପୁର । ଏହାର ଅନ୍ଧ ଦିନ 
ପରେ ପ୍ରାଦେଶିକ କଂଗ୍ରେସ କମିଟୀର ନିର୍ଦ୍ଦେଶ କ୍ରମେ ସମ୍ଭଲପୁର ଜିଲ୍ଲା କଂଗ୍ରେସ କମିଟୀ 
ଏକ ନୂତନ ରୂପ ନେଇ ଠିଆ ହେଲା | ନୂତନ କମିଟୀରେ ରହିଲେ - ସଭାପତି ଚିନ୍ତାମଣି 
ପୂଜାରୀ, ସଂପାଦକ ଭାଗୀରଥୀ ପଟ୍ଟନାୟକ ଏବଂ ସଂଗଠନ ସଂପାଦକ ଲକ୍ଷ୍ମୀନାରାୟଣ 
ମିଶ୍ର ଓ ନୃସିଂହ ଗୁରୁ । ଏ ସଞ୍ପର୍କରେ ଭାଗୀରଥୀ ପଟ୍ଟନାୟକ ଡାଏରୀରେ ଲେଖୁଛନ୍ତି “ 
ଏହିପରି ଭାବରେ ସମ୍ଭବ ଲପୁର ଜିଲ୍ଲା କଂଗ୍ରେସ କମିଟୀ ସେଦିନ ବଡ଼ବଡ଼ିଆ, ବଡ଼ ପାଠୁଆଙ୍କ 
ଅକ୍ତିଆରରୁ ଗୀ ଗଉଁଲିଆଙ୍କ ହାତକୁ ଆସିଯାଇଥିଲା, କୋଠା ଉପରୁ “ ଓହ୍ଲାଇ ଆସି 
ଗୀ ଗହଳିର ମାଟିଘରେ ପଦାର୍ପଣ କଲା । ” 

ମହାତ୍ସା ଗାନ୍ଧୀଙ୍କର ତୋଫାନୀ ଗସ୍ତ ସତ୍ତ୍ଵେ ଖଦୀ ଶିଳ୍ପର ଆଶାଜନକ ପ୍ରଗତି 
ହୋଇ ପାରି ନଥିଲା | ୧ ୯୩୦ ପରେ ଅନେକ ଅଞ୍ଚଳରେ ଖଦୀ ଆନ୍ଦୋଳନ ଶିଥିଳ 
ହୋଇପଡ଼ିଲା । କୃତାର୍ଥ ଆଚାର୍ଯ୍ୟ ସମ୍ଭଲପୁର ଖଦୀ ଆନ୍ଦୋଳନର ଜଣେ ମୁଖ୍ୟ ପୁରୋଧୀ 
ଥିଲେ | ସେ ଏହାର ବିଶ୍ଲେଷଣ କରି ଦେଖୁଲେ ଯେ ଚରଖା ଦ୍ଵାରା ପ୍ରସ୍ତୁତ ସୂତାରେ ଲୁଗା 
ବୁଣିବା କଷ୍ଟସାଧ୍ୟ ଓ ସମୟସାପେକ୍ଷ ଅଟେ | ବସ୍ତୁତଃ ଏହା ଉପରେ ନିର୍ଭର କରି ଜଣେ 
ଶ୍ରମିକ ପକ୍ଷରେ ତାର ପରିବାର ପୋଷଣ କରିବା ସମ୍ଭବ ନୁହେଁ ! ସମ୍ବଲପୁର ଅଞ୍ଚଳର 
ଖଦୀ ବସ୍ତ୍ର ଅପେକ୍ଷା କଟକ ଓ ବ୍ରହ୍ମପୁରର ଖଦୀ ବସ୍ତ୍ର ଉନ୍ନତ ଥିବାରୁ ସମ୍ବଲପୁର ଖଦୀର 
ଲୋକପ୍ରିୟତା ହାସ ପାଇବାକୁ ଲାଗିଲା। କୃତାର୍ଥ ଆଚାଯ ଉପଲବ୍ଧି କଲେ ଯେ ପଞ୍ଚିମ 
ଓଡ଼ିଶାର କେତେକ ଅନୁନ୍ନତ ଜାତି ଯୁଗ ଯୁଗ ଧରି ବୁଣାକାମରେ ଅଭ୍ୟସ୍ତ ହୋଇ ରହିଛନ୍ତି 


୪୮ 

ସତନ୍ବଲତୁରରେ ସ୍ବାଧୀନତା ସଂର୍ରାମ ଓ ନୃସିଂହ ରୁରୁଙ୍କ ମିକା 


ଏବଂ ଏ ଦିଗରେ ସେମାନଙ୍କ ମଧ୍ୟରେ ଏକ ପ୍ରତିଭା ଓ ଶିନ୍ମ ଚାତୁରୀ ରହିଛି ଯାହା ସେମାନେ 
ଚରଖା ସୂତାରେ ଫୁଟାଇ ପାରୁନାହାନ୍ତି । ସେ ମିଲ୍‌ ସୂତାକୁ ବିଭିନ୍ନ ରଙ୍ଗରେ ରଞ୍ଜିତ 
କରାଇ ସେମାନଙ୍କୁ ଏ ବିଷୟରେ ତାଲିମ ଦେଲେ ! ଅନ୍ମକାଳ ମଧ୍ୟରେ ବୁଣାକାର ମାନେ 
ଏ ଦିଗରେ ଆଗେଇ ଗଲେ ଏବଂ ବୟନ ଶିଳ୍ପର ବାନ୍ଧ କାମରେ ଅଭୂତପୂର୍ବ ପ୍ରଟତି 
ଦେଖାଦେଲା । ତାରକସି ଶିଳ୍ପ ଭଳି ବୟନ ଶିଳ୍ପରେ ମଧ୍ୟ ସୂକ୍ଷ୍ମ ଓ ସୁନ୍ଦର କାରୁକାଯ୍ଏମାନ 
ପ୍ରଦର୍ଶିତ ହୋଇ ପାରିଲା | ଏହିପରି ଭାବରେ ସନ୍ଭ ଲପୁରୀ ବସ୍ତ୍ରର ଅଭ୍ୟଦୟ ହେଲା 
ଏବଂ ସମ୍ଭଲପୁରୀ ବସ୍ତ୍ରାଳୟର ପ୍ରତିଷ୍ଠା ହେଲା। ସମ୍ବଲପୁର, କଟକ ବା ବୃହୁପୁରର ଖଦୀ 
ବସ୍ତ୍ର ଏହା ସହିତ ତାଳ ଦେଇ ପାରିଲା ନାହିଁ । ତେଣୁ ଏହା ସମଗ୍ର ଓଡ଼ିଶା ଓ ଭାରତର 
ବିଭିନ୍ନ ଅଞ୍ଚଳରେ ଆଦୃତ ହେଲା ଏବଂ କ୍ରମେ ବିଦେଶରେ ମଧ୍ୟ ପ୍ରସାରିତ ହେଲା । 
ଅନେକେ କୃତାର୍ଥ ଆଚାଯ୍ୟଙ୍କୁ ସମାଲୋଚନା କରି କହିଲେ ଯେ ଖଦୀରେ ଯେଉଁ ରାଷ୍ଟ୍ରୀୟ 
ଚେତନା ରହିଛି ତାହା ମିଲ ସୂତାର ବ୍ୟବହାର ଦ୍ଵାରା ଧ୍ବଂସ ପାଇଲା ଏବଂ ଖଦୀ ଶିଳ୍ପର 
ଜଣେ ଅନ୍ୟତମ ପୂଜାରୀ ଏହି ଧୃଂସର କାରଣ ହେଲେ । ମାତ୍ର ପଶ୍ଚିମ ଓଡ଼ିଶାର ବୟନ 
ଶିଳ୍ମୀଙ୍କର ମୌଳିକ କଳା କୌଶଳକୁ ବଞ୍ଚାଇ ରଖୁବା ପାଇଁ ଏହାଛଡ଼ା ଅନ୍ୟ ପନ୍ଛା ନଥିଲ | 
ପଶ୍ଚିମ ଓଡ଼ିଶାର ଏହି ମୌଳିକ ଅବଦାନରେ ରାଷ୍ଟ୍ରୀୟ ଚେତନା ନାହିଁ କହିଲେ ମଧ୍ୟ 
ସତ୍ୟର ଅପଳାପ ହେବ । 

ଅସ୍ପୃଶ୍ୟତା ନିବାରଣ ଓ ନିଶା ନିବାରଣ :- ଅସ୍ପୃଶ୍ୟତା ହିନ୍ଦୁ ସମାଜର 
ସବୁଠାରୁ ବଡ଼ କଳଙ୍କ ଥିଲା । ଏହି କୁସଂସ୍କାରରଂ ଦୂରୀକରଣ ପାଇଁ ଗାନ୍ଧିଜୀ ବିଶେଷ 
ଗୁରୁତ୍ଵ ଦେଇ କହିଥିଲେ ଯେ ସମାଜରେ ଏହି ବ୍ୟାଧି ଥିବା ପଯ୍ୟନ୍ତ ପ୍ରକୃତ ସ୍ଵରାଜ ଲାଭ 
କରାଯୀଇ ପାରିବ ନାହିଁ । କେତେକ ଦଳିତ ଏବଂ ଅନୁନ୍ଧତ ଜାତିର ଲୋକଙ୍କୁ ଅସ୍କୃଶ୍ୟ 
ଶ୍ରେଣୀର ଅନ୍ତର୍ଗତ କରାଯାଇଥିଲା ଏବଂ ସେମାନଙ୍କୁ ସ୍ପର୍ଶ କଲେ ଉଚ୍ଚବର୍ଣଣର ଲୋକେ 
ଅପବିତ୍ର ହୋଇଯାଉଥିଲେ ବୋଲି ଧାରଣା ଥିଲା | ତେଣୁ ସେମାନେ ହିନ୍ଦୁ ମନ୍ଦିର 
ମାନଙ୍କରେ ପ୍ରବେଶ କରି ପାରୁ ନଥିଲେ, ଉଚ୍ଚ ବର୍ଣ୍ଣର ଲୋକମାନଙ୍କ ସହିତ ମିଳାମିଶା 
କରି ପାରୁନଥିଲେ, ସେମାନଙ୍କ କୂପ ଓ ପୁଷ୍କରିଣୀ ବ୍ୟବହାର କରି ପାରୁନଥିଲେ, ଦଳିତ 
ଶ୍ରେଣୀର ପିଲା ମାନେ ସବର୍ଣ୍ଣ ପିଲାଙ୍କ ସହିତ ମିଶି ୟ୍ଲଲରେ ପାଠ ପଢିପାରୁ ନଥିଲେ ! 
ନୀଳମଣି ସେନାପତି ୧୯୩୦ ସାଲରେ ନିଜର ଏକ ଅଭିଜ୍ଞତା ସମ୍ଭଲପୁର ଜିଲ୍ଲା 
ଗେକେଟିଅର (ପୃ: ୪୫୬) ରେ ଉଲ୍ଲେଖ କରିଛନ୍ତି । ସେତେବେଳେ ସେ ଥ୍ରିଲେ 
ସମ୍ଭଲପୁରର ଡେପୁଟୀ କମିଶନର । ସେହି ବର୍ଷ ସେ ମାନେଶ୍ବର ପରିଦର୍ଶନ ଯାଇ 
ସେଠାକାର ନିମ୍ପ ପ୍ରାଥମିକ ୟ୍ଟୁଲରେ ଦେଖୁଲେ.ଯେ ଏକ ଶ୍ରେଣୀ- ପ୍ରକୋଷ୍ଠରେ ପଢା 
ଚାଲିଥିଲା ବେଳେ ପାଖ ବାରଞ୍ଡାରେ ଜଣେ ଗଞ୍ଜା (ହରିଜନ ) ବାଳକ ଏକା ବସି ରହିଛି 
। ସେ ବାଳକର ହାତ ଧରି ଶ୍ରେଣୀ ଭିତରକୁ ଯାଇ ବୁଝିଲେ ଯେ ପିଲାଟି ଅସ୍ୃଶ୍ୟ ଥିବାରୁ 

ସମ୍ବଲପୁରରେ ସ୍ଵାଧୀନତା ସଂଗ୍ରାମ ଓ ନୃସିଂହ ତୂରୁଙ୍କ ଭୁମିକା 


ଶ୍ରେଣୀରେ ବସିଲେ ଅନ୍ୟ ସବୁ ପିଲା ୟ୍କଲ ଛାଡ଼ି ଚାଲିଯିବେ | ଡେପୁଟୀ କମିଶନର 
ସେନାପତି ସାହେବ କହିଲେ ଯେ ସବୁ ପିଲା ୟ୍ଟୁଲଛାଡ଼ି ଚାଲିଗଲେ ମଧ୍ୟ କେବଳ ସେହି 
ଗୋଟିଏ ଗଞ୍ଜା ପିଲାକୁ ନେଇ ସ୍ଚୁଲ ଚାଲିବ । ମାତ୍ର କୌଣସି ପିଲା କ୍ଲାସ ଛାଡ଼ି ଗଲେ 
ନାହିଁ । ସେନାପତି ଲେଖୁଛନ୍ତି ଯେ ଏହାଦ୍ଵାରା ଅସ୍କ୍ଶ୍ୟତାର ନିବାରଣ ହୋଇ ନଥିଲା; 
ଡେପୁଟୀ କମିଶନରଙ୍କ ଭୟରେ ହି ପିଲାଏ ୟ୍କୁଲ ଛାଡ଼ି ଗଲେ ନାହିଁ । ସେତେବେଳେ 
ଏହା ଏକ ସାଧାରଣ ଘଟଣା ଥିଲା | 

ପ୍ରାଚୀନ ହିନ୍ଦୁ ଧର୍ମ ଶାସ୍ତ୍ର ମାନଙ୍କରେ ଅସ୍କୃଶ୍ୟତାର ଉଲ୍ଲେଖ ଆଦୌ ନାହିଁ । 
ସମ୍ଭବତଃ ଏହା ବାହ୍ଣ ପୁରୋହିତଙ୍କ ପ୍ରତିଷ୍ଠାକୁ ଦୃଢୀଭୂତ କ ରିବା ପାଇଁ ବର୍ଣ୍ଣାଶ୍ରମ ଧର୍ମରେ 
ପ୍ରବେଶ କରିଥିଲା ଏବଂ କ୍ରମେ ହିନ୍ଦୁ ସଂସ୍କୃତିର ଏକ ଅଙ୍ଗ ହୋଇ ରହିଗଲା। ମାତ୍ର ଉନବିଂଶ 
ଶତକରେ ଅନେକ ବିଜ୍ଞ ବ୍ୟକ୍ତି ଏହା ବିରୁଦ୍ଧରେ ସ୍ଵର ଉତ୍ତୋଳନ କଲେ | ଏହି ସମୟରେ 
ପଶ୍ଚିମ ଓଡ଼ିଶାରେ କବୀର ପନ୍ଛା, ସତ୍ନାମୀ ଓ ଭୀମ ଭୋଇଙ୍କ କୁମ୍ଭୀପଟିଆ ସଂପ୍ରଦାୟ 
ଜାତି ପ୍ରଥା ଓ ଅସ୍କଶ୍ୟତା ବିରୁଦ୍ଧରେ ଗଣ ଆନ୍ଦୋଳନ ଆରମ୍ଭ କଲେ | ମହାଡତ୍ନା ଗାନ୍ଧୀଙ୍କ 
ପ୍ରେରଣାରେ ସତ୍ୟାଗ୍ରହୀ ମାନେ ଅସ୍କଶ୍ୟତା - ବିରୋଧୁ ଆନ୍ଦୋଳନ ଉପରେ ଗୁରୁତ୍ଵ 
ଦେଲେ। 

ଗାନ୍ଧିଜୀଙ୍କ ଚରଖା ଆନ୍ଦୋଳନ ଅସ୍କୃଶ୍ୟ ଓ ଦଳିତ ଜାତିର ଲୋକଙ୍କୁ ଆକୃଷ୍ଟ 
କଲା ଏବଂ ସେମାନେ ସହସ୍ଥ ସଂଖ୍ୟାରେ କଂଗ୍ରେସରେ ଯୋଗଦେଲେ | ସେମାନଙ୍କ ମଧ୍ୟରେ 
ପଞ୍ଚପଡ଼ାର ଶୁଖାରାମ ତନ୍ତୀ, ତାଲପଟିଆର କଷ୍ଟରାମ ତନ୍ତୀ ଓ କଇବରାମ ତନ୍ତୀ, 
ଝାରସୁଗୁଡ଼ାର ମହାବୀର ସିଂହ, ମୁଇ୍ଗାପଡ଼ାର ବିହାରୀରାମ ଓ ରାମ ଭରୋସେ ରାମ, 
ବରଗଡ଼ର ଗୋପାଳ ଗଞ୍ଜା ପ୍ରଭୃତିଙ୍କର ଉତ୍ସାହ ଓ ଉଦ୍ଦୀପନା କଂଗ୍ରେସର ସଂସ୍କାର 
ଆନ୍ଦୋଳନକୁ ଆଗେଇ ନେବାରେ ସାହାଯ୍ୟ କଲା | ଅସ୍ପୃଶ୍ୟତା ନିବାରଣ ସହିତ 
ନିଶାନିବାରଣ କାଯ୍ଏକୂମ ଅଙ୍ଗାଙ୍ଗୀ ଭାବେ ଜଡ଼ିତ ଥିଲା | ହଜାର ହଜାର ଆଦିବାସୀ ଓ 
ହରିଜନ ହାତରେ ତନ୍ଭା, ତୁଳସୀ ଓ ଶାଳଗ୍ାମ ଧରି ଶପଥ ନେଲେ ଯେ ଭବିଷ୍ୟତରେ 
ସେମାନେ ମଦ ବା ନିଷେଧ ପଶୁ ମାଂସ ଖାଇବେ ନାହିଁ| ଆଯ୍ଏସମାଜୀ ସ୍ବାମୀ ସଚ୍ଚିଦାନନ୍ଦ 
ଓ ପଞ୍ଡିତ ଗୟାଜ୍ଦିନ ପ୍ରଭୃତିଙ୍କର ଶୁଦିକରଣ ଆନ୍ଦୋଳନ ଏହି କାଯ୍ୟକୁମକୁ ସାହାଯ୍ୟ କଲ । 
ସମ୍ବଲପୁରରେ ଚନ୍ଦ୍ରଶେଖର ବେହେରା, ନୃସିଂହ ଗୁରୁ ଓ ଲକ୍ଷ୍ମୀନାରାୟଣ ମିଶ୍ର ୧୯ ୨୯ରେ 
ଏକ ଅସ୍ପୃଶ୍ୟତା ନିବାରଣ ସମିତି ଗଠନ କଲେ | ଅଳ୍ପଦିନ ପରେ ଅନେକ ହରିଜନ ଓ 
ଆଦିବାସୀ ଗ୍ରାମରେ ମଦ୍ୟପାନ ସଂପୂର୍ଣ୍ଣ ବନ୍ଦ ହୋଇଗଲା । ତଦାନୀନ୍ତନ ଜିଲ୍ଲା କଂଗ୍ରେସର 
ସଭାପତି ରୂପେ ଚିନ୍ତାମଣି ପୂଜାରୀ, ଜବାହାରଲାଲ ନେହେରୁଙ୍କୁ ଗର୍ବର ସହ ସମ୍ବଲପୁରର 
ଏହି କୃତିତ୍ଵ ଜଣାଇଥିଲେ | ନେହେରୁ ମଧ୍ୟ ଖୁସି ହୋଇ ଏହାର ଉତ୍ତରରେ ଧନ୍ୟବାଦ 
ଜଣାଇଥିଲେ ଏବଂ ତାହା ଭାଗୀରଥୀ ପଟ୍ଟନାୟକଙ୍କ ଜୀବନୀ ପୁସ୍ତକରେ ସ୍ଟାନୀତ ହୋଇଅଛି 

ସନ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ଭୂମିଵା 


କଂଗ୍ରେସ କର୍ମାମାନେ ନିଶାନିବାରଣ ପାଇଁ ମଦଦୋକାନ ଓ ମଦଭାଟି ଆଗରେ ପିକେଟିଙ୍କ୍‌ 
ବା ଧାରଣା ଦେଲେ |! ଏହି ସମୟର ପିକେଟିଙ୍ଗରେ ଭାଗୀରଥୀ ପଟ୍ଟନାୟକଙ୍କ ବାର 
ବର୍ଷର ଯୋଗ୍ୟପୁତ୍ର ପ୍ରଫୁଲ୍ଲ ପଟ୍ଟନାୟକ ଯୋଗଦେଇ ଯେଉଁ ତପ୍ପରତା ଦେଖାଇଲେ ; 
ତାହା ଅନ୍ୟମାନଙ୍କୁ ପ୍ରେରଣା ଦେଲା ଏବଂ ଅନେକ ବାଳକ ବାନର ସେନାରେ 
ଯୋଗଦେବାପାଇଁ ଆଗେଇ ଆସିଲେ | 

ଏହା ଫଳରେ ମଦଭାଟି ମାନଙ୍କର ଅନେକ ଠିକାଦାର ଉପାୟହୀନ ହୋଇ 
ସରକାରଙ୍କୁ ଲାଇସେନ୍ସ ଫେରାଇ ଦେଲେ 1 ଅନେକ ମଦଭାଟି ବନ୍ଦ ହୋଇଗଲା ଏବଂ 
ସରକାରଙ୍କ ରାଜସ୍ଵ କମିଗଲା । ଏଥିପାଇଁ ଛୋଟଲାଟ ସମ୍ଭଲପୁର ଡେପୁଟୀ କମିଶନର 
ଜନଷ୍ଟନ୍‌ଙୁ କୈଫିୟତ୍‌ ମାଗିଲେ । ଲକ୍ଷ୍ମୀନାରାୟଣ ମିଶ୍ର କନଷ୍ଟନ ସାହେବଙ୍କ ଭେଟିଲେ 
ଏବଂ ସମ୍ବଲପୁରରେ ନିଶାନିବାରଣର ଆବଶ୍ୟକତା ବିଷୟରେ ବୁଝାଇ ଏଥିରେ 
ପ୍ରତିବନ୍ଧକ ସୃଷ୍ଟି ନକରିବା ପାଇଁ ଅନୁରୋଧ କଲେ | ଆୟରଲାଞ୍ଡର ସ୍ଵାଧୀନଚେତା 
ଅଫିସର ଜନଙଷ୍ଟନଙ୍କ ମଧ୍ୟ ଏ ବିଷୟରେ ସମ୍ୟକ ଉପଲବ୍ଧି ହୋଇଥିଲା । ତେଣୁ ସେ ଉଚ୍ଚ 
କର୍ତ୍ତପକ୍ଷଙକୁ ଜଣାଇଦେଲେ ଯେ ସମ୍ଭଲପୁରରେ ଆରମ୍ଭ ହୋଇଥିବା ଏକ କୁସଂସ୍କାର 
ବିରୁଦ୍ଧରେ ଆନ୍ଦୋଳନକୁ ପ୍ରତିହତ ନକରି ଏଥିପାଇଁ ରାଜସ୍ବର କ୍ଷତିକୁ ସେ ଅନ୍ୟ ପ୍ରକାରେ 
ପୂରଣ କରିଦେଇ ପାରିବେ । ସରକାର ଏହି ଉତ୍ତରରେ ସନ୍ତୁଷ୍ଟହେଲେ ନାହିଁ ଏବଂ 
ଜନଷ୍ଟନ କାଯ୍ୟରୁ ନିଲମ୍ଭିତ ହେଲେ | ଯୁବନେତା ହରେକୃଷ୍ଣ ମହତାବ ଜନଷ୍ଟନକ୍ୁ 
ନିମନ୍ତ୍ରିତ କରିନେଇ ତାଙ୍କର ରହିବା ଆଦି ପାଇଁ ସୁବନ୍ଦୋବସ୍ତ କରିଦେଇଥିଲେ | କିଛି 
କାଳ ପରେ କନଷ୍ଟନ ନିଦ୍ଦୌଷ ବୋଲି ପ୍ରମାଣିତ ହୋଇ ଯୋଗଦେବା ପାଇଁ ନିର୍ଦ୍ଦେଶ 
ପାଇଲେ ମାତ୍ର ସେ ମୁକ୍ତ ହେବା ସଙ୍ଗେ ସଙ୍ଗେ ଇସ୍ତଫା ଦେଇ ଇଂଲଣ୍ଡ ଫେରିଗଲେ | 

ଚନ୍ଦୁଶେଖର ବେହେରା, ନୃସିଂହ ଗୁରୁ, ଲକ୍ଷ୍ମୀନାରାୟଣ ମିଶ୍ର, କୃତାର୍ଥ 
ଆଚାଯ, ଘନଶ୍ୟାମ ପାଣିଗ୍ରାହୀ ପ୍ରଭୃତି ନୈଷ୍ଠିକ ବାହ୍ମଣମାନେ ନିୟମିତ ଭାବରେ ନିଜ 
ନିଜ ଅଞ୍ଚଳରେ ହରିଜନପଡ଼ାମାନଙ୍କୁ ଯାଇ ଲୋକମାନଙ୍କ ସହିତ ବସାଉଠା କଲେ, 
ଜଳପାନ କଲେ, ଏବଂ ସେମାନଙ୍କୁ ପବିତ୍ର ରହିବା ପାଇଁ ପ୍ରେରଣା ଦେଲେ ¦ ଏହା 
ପୂର୍ବରୁ ଗଞ୍ାପଡ଼ା ଗୁଡ଼ିକ ସାଧାରଣତଃ ଅପରିଷ୍କାର ଓ ଅଶୋଭନୀୟ ରହୁଥିଲା ! ମାତ୍ର 
ଅଳ୍ପ ଦିନ ମଧ୍ୟରେ ଅନେକ ପଡ଼ାର ଅବସ୍ଥା ବଦଳିଗଲା । ଲୋକେ ମଦ୍ୟପାନ ସଂପୂର୍ଣ୍ଣ 
ତ୍ୟାଗ କଲେ | ଘର ଗୁଡ଼ିକ ସବୁବେଳେ ପରିଷ୍କାର ପରିଚ୍ଥନ୍ଧ ରହିଲା ଏବଂ ପ୍ରତ୍ୟେକ 
ଘରର ଅଗଣାରେ ତୁଳସୀ ଚଉଁରା ଶୋଭା ପାଇଲା । 

୧୯ ୨୯ ସେପ୍ଟେମ୍ବରରେ ଦୟାନନ୍ଦ ଶତପଥି ବାମଞ୍ଡାରୁ ସମ୍ଭଲପୂର 
ପଳାୀଇଆସି କଂଗ୍ରେସରେ ଯୋଗଦେଲେ । ତାଙ୍କର ପିତା ବିଶ୍ଵନାଥ ଶତପଥି ଗଞ୍ଜାମର 
ବେଲଗୁଣ୍ଡାରୁ ଆସି ବାମଞ୍ାରେ ଶିକ୍ଷକ ତା କରୁଥିଲେ | ବାମଞ୍ଜାର ଦେବଗଡ଼ରେ ୧ ୯୦୮ 

ସତ୍ଲପୁରରେ ସ୍ଵାଧୀନଚ। ସଂର୍ରାମ ଓ ନୃସିଂହ ରୁରୁଙ୍କ ଭୂମିଵ୍ା 


ଜୁଲାଇ ୭ ତାରିଖ ଦିନ ଦୟାନନ୍ଦଙ୍କ ଜନ୍ମ | ଦରିଦ୍ରତା ଯୋଗୁଁ ଉଚ୍ଚ ଶିକ୍ଷା ପାଇ ନପାରି 
ଦୟାନନ୍ଦ କୁଚିଞ୍ଜାର ପରୁଆଭାଡ଼ି ଉଚ୍ଚ ପ୍ରାଥମିକ ବିଦ୍ୟାଳୟରେ ହେଡ଼ପଞ୍ଡିତ ରୂପେ ନିଯୁକ୍ତ 
ଥିଲେ। ପିଲାଦିନରୁ ସେ ରାଷ୍ଟ୍ରୀୟ ଚେତନାରେ ଉଦବୁଦ୍ଧ ଥିଲେ ! ରାଜଦ୍ରୋହ ଅପରାଧରେ 
ତଡ଼ାଖାଇ ସେ ଆସିଲେ ସମ୍ଭଲପୁର ! ସେହିଦିନରୁ ସେ ନୃସିଂହ ଗୁରୁ, ଭାଗୀରଥୀ 
ପଟ୍ଟନାୟକ, ଚିନ୍ତାମଣି ପୁଜାରୀ ଓ ଲକ୍ଷ୍ମୀନାରାୟଣ ମିଶ୍ରଙ୍କ ଅନ୍ତରଙ୍ଗ ବନ୍ଧୁ ଓ ସହଯୋଗୀ 
ରୂପେ ରହିଲେ | ଏହି ପାଞ୍ଚଜଣଙ୍କୁ ସମ୍ଭଲପୁର କଂଗ୍ରେସର ପଞ୍ଚସଖା ବୋଲି ଅଭିହିତ 
କରାଯାଇଥାଏ ! ସେହି ସମୟରେ ଅସ୍ପୃଶ୍ୟତା - ବିରୋଧୀ ଆନ୍ଦୋଳନ ଚାଲିଥାଏ |! 
ଜଣେ ନୈଷ୍ଠିକ ବାହ୍ୁଣ ସନ୍ତାନ ହେଲେ ମଧ୍ୟ ଦୟାନନ୍ଦ ଏହି ଆନ୍ଦୋଳନରେ 
ଯୋଗଦେଲା ପରେ ପଇତା ପରିତ୍ୟାଗ କଲେ ଏବଂ ହରିଜନମାନଙ୍କର ରନ୍ଧା ଖାଦ୍ୟ 
ଗ୍ରହଣ କଲେ | 

୧୯୩୨ ରେ କଂଗ୍ରେସର ଅସ୍ପୃଶ୍ୟତା ବିରୋଧୀ ଆନ୍ଦୋଳନ ଏକ ନୂତନ 
ମୋଡ଼ ନେଲା। ୧୯୩୨ ଅଗଷ୍ଟ ୧୭ ତାରିଖ ଦିନ ବ୍ରିଟିଶ ସରକାର ନିବୀଚନ ନିୟମରେ 
ପରିବର୍ଭନ ଆଣି “ ସାଂପ୍ରଦାୟିକ ନିଷ୍ଣତ୍ତି" (ଠ୦୩mMmunal Award) ର ଘୋଷଣା 
କଲେ | ଏଥିରେ ହିନ୍ଦୁ ମାନଙ୍କ ମଧ୍ୟରେ “ ଦଳିତ ସଂପ୍ରଦାୟ” ବା ତଫସିଲଭୁକ୍ତ ଜାତି ' 
ନୀମରେ ଏକ ନୂତନ ସଂପ୍ରଦାୟ ସୃଷ୍ଟି କରି ସେମାନଙ୍କ ପାଇଁ ସ୍ଵତନ୍ତ୍ର ଚିବୀଚନ ମଞ୍ଡଳୀର 
ବ୍ୟବସ୍ଥା କରାଗଲା | ଏହାଦ୍ଵାରା ସେମାନଙ୍କୁ କୂଳୀନ ହିନ୍ଦୁମାନଙ୍କଠୁ ବିଜ୍ଦିନ୍ନ କରି ଏକ 
ସ୍ଵତନ୍ତ୍ର ଜାତି ରୂପେ ମାନ୍ୟତା ଦିଆଗଲା ! ସେତେବେଳେ ଗାନ୍ଧିଜୀ ୟାରଵୋଡ଼ା ଜେଲରେ 
ଥିଲେ | ସେ ଏହି ନିଷ୍ପତ୍ତି ବିରୁଦ୍ଧରେ ଦୃଢ ପ୍ରତିବାଦ କରି ଏହାର ପ୍ରତ୍ୟାହାର ନହେଲେ 
ଆମରଣ ଅନଶନ କରିବେ ବୋଲି ଘୋଷଣା କଲେ । ଗାନ୍ଧିଜୀଙ୍କ ଉପବାସ ଆରମ୍ଭ 
ହେଲା ୧୯୩୨ ସେପ୍ଟେମ୍ବର ୨୦ ରେ | ଗାନ୍ଧିଜୀଙ୍କ ଜୀବନ ରକ୍ଷା ପାଇଁ ଭାରତୀୟ 
ନେତାମାନେ ପୁଣେ (ପୁନା) ଠାରେ ସମ୍ମିଳିତ ହେଲେ ଏବଂ ସ୍ଵତନ୍ତ୍ର ନିବୀଚନ ମଞ୍ଡଳୀର 
ବ୍ୟବସ୍ଥା ଉଠାଇ ଦେଇ ଦଳିତ ସଂପ୍ରଦାୟଙ୍କ ପାଇଁ ୭ ୧ ଟି ସ୍କାନ ପରିବତ୍ତଖେ ୧୪୮ ଟି 
ସ୍ଥାନର ସଂର କ୍ଷଣ ପାଇଁ ପ୍ରସ୍ତାବ ଦେଲେ । ପୁଣେ (ପୂନା) ଚୁକ୍ତି ହିନ୍ଦୁ ମହାସଭା ଦ୍ଵାର! 
ଅନୁମୋଦିତ ହେଲାପରେ ସରକାର ତାହା ଗ୍ରହଣ କରିନେବାକୁ ବାଧ୍ୟ ହେଲେ । ଗାନ୍ଧିଜୀ 
ସେପ୍ଟେମ୍ବର ୨ ୬ ତାରିଖରେ ଉପବାସ ଭାଙ୍ଗଲେ । 

ଏହାପରେ ଗାନ୍ଧିଜୀଙ୍କ ନିର୍ଦ୍ଦେଶରେ ଅସ୍ପୃଶ୍ୟତା ନିବାରଣ ପାଇଁ ଜୋରସୋର 
ଉଦ୍ୟମ ଚାଲିଲା | ୧୯୩୩ ଫେବୃୟାରୀ ୧ ୧ତାରିଖରେ ଗାନ୍ଧିଜୀଙ୍କ ସଂପାଦନୀରେ 
ସାପ୍ତାହିକ ପତ୍ରିକା “ ହରିଜନ ” ପ୍ରକାଶ ପାଇଲା ଏବଂ ପରେ ପରେ “ସର୍ବଭାରତୀୟ 
ହରିକନ ସେବକ ସଂଘ” ଗଠିତ ହେଲା । ଏଥିରେ ଘନଶ୍ୟାମ ଦାସ ବିର୍ଲା ସଭାପତି 
ଏବଂ ଅମୃତ ଲାଲ୍‌ ଠକ୍କର (୦କ୍କର ବାପା) ସଂପାଦକ ଥିଲେ ! ଓଡ଼ିଶା ପାଦେଶିକ 

ସମ୍ବଲପୁରରେ ସ୍ଵାଧୀନତା ସଂର୍ରାମ ଓ ନୃସିଂହ ଗୁରୁଙ୍କ ଭୂମିବା 


ଶାଖାର ସଭାପତି ହେଲେ କବିରାଜ ବାଲୁକ୍କେଶ୍ଵର ଆଚାଯ୍ୟ | ସମ୍ଭଲପୁର ଶାଖାର ଦାୟିତ୍ବ 
ନୃସିଂହ ଗୁରୁଙ୍କ ଉପରେ ନ୍ୟସ୍ତ ହେଲା | ସମ୍ବଲପୁରର ଛୋଟ ବଡ ସବୁ କଂଗ୍ରେସ କମୀ 
ତାକୁ ଆନ୍ତରିକ ସାହାଯ୍ୟ ଓ ସହଯୋଗ ଦେଲେ | ଏଥିପାଇଁ ଏକ ଛଅଜଣିଆ କାର୍ଯ୍ୟକାରୀ 
କମିଟା ଗଢାଯାଇ ଚନ୍ଦ୍ରଶେଖର ବେହେରା ସଭାପତି ଓ ନୃସିଂହଗୁରୁ ସଂପାଦକ ରହିଲେ । 

୧୯୩୩ ଏପ୍ରିଲ ମାସରେ ଲୋକ ସେବକ ମଞ୍ଚଳର ସଦସ୍ୟ ଲକ୍ଷ୍ମୀନାରାୟଣ 
ସାହୁ ହରିଜନ ଆନ୍ଦୋଳନକୁ ଆଗେଇ ନେବା ପାଇଁ ସମ୍ବଲପୁର ଆସିଲେ । ତାଙ୍କର 
ଉଦ୍ୟମରେ ଆନ୍ଦୋଳନ ଜୋରସୋରରେ ଚାଲିଥିଲା। ସଂପାଦକ ନୃସିଂହ ଗୁରୁ ତାକୁ ସବୁ 
ପ୍ରକାର ସାହାଯ୍ୟ କଲେ । ସରକାର ଏଥିରେ ପ୍ରତିବନ୍ଧକ ସୃଷ୍ଟି ପାଇଁ ଚେଷ୍ଟ୍ୟ କଲେ, ମାତ୍ର 
କିଛି ଫଳ ହେଲାନାହି । ଏପ୍ରିଲ ୩୦ରେ ଅତ୍ୟନ୍ତ ଉତ୍ପାହ ସହକାରେ ହରିଜନ ଦିବସ 
ପାଳିତ ହେଲା | ହରିଜନମାନଙ୍କର ଉନ୍ନତି ପାଇଁ ଲୋକେ ଆନନ୍ଦରେ ଚାନ୍ଦା ଦେଲେ । 
ହରିଜନ ପଡାମାନଙ୍କରେ ସଫାଇ ଓ ସେବାକାମ ଚାଲିଲା | ସେହି ଦିନ ପ୍ରାୟ ପ୍ରତ୍ୟେକ 
ଗ୍ରାମରେ ଏକ ମନ୍ଦିର ବା ସାଧାରଣ କୂପ ହରିଜନମାନଙ୍କ ପାଇଁ ଉନ୍ମକ୍ତ ରଖ୍ଖବୀକୁ ଅନୁରୋଧ 
କରାଗଲା। ସକାଳେ ଓ ସନ୍ଧ୍ୟାରେ ସବର୍ଣ୍ଣ ଓ ହରିଜନ ଲୋକମାନେ ମିଶି କୀର୍ଉନ ଦଳରେ 
ବାହାରିଲେ | ଫଟାପାଲି ଗ୍ରାମରେ ହରିଜନମାନଙ୍କ ପାଇଁ ଏକ ପ୍ରାଥମିକ ବିଦ୍ୟାଳୟ 
ଖୋଲାଗଲା | ବିଭିନ୍ନ ସ୍ଥାନରେ ସଭାସମିତିମାନ କରି ହରିଜନମାନଙ୍କର ଉନ୍ନତି ପାଇଁ 
ଯୋଜନାମାନ ଆରମ୍ଭ ହେଲା। ୧୯୩୩ ମଇ ମାସର ପ୍ରଥମ ସପ୍ତାହରେ ସର୍ବ ଭାରତୀୟ 
ହରିଜନ ସେବକ ସଂଘର ସଂପାଦକ ଠକ୍ଟର ବାପା ସମ୍ବଲପୁର ପରିଦର୍ଶନରେ ଆସି 
ଆନ୍ଦୋଳନର ସଫଳତାରେ ଆନନ୍ଦ ପ୍ରକାଶ କରିଥିଲେ | 

ହରିଜନ ଆନ୍ଦୋଳନକୁ ଅଧକ ବ୍ୟାପକ କରିବା ପାଇଁ ଗାନ୍ଧିଜୀ ୧୯୩୩ 
ନଭେନମ୍ଭର ମାସରୁ ହରିଜନ ଗସ୍ତ ଆରମ୍ଭ କଲେ ଏବଂ ୧୯୩୪ ଅଗଷ୍ଟମାସ ମଧ୍ୟରେ 
୧୨,୫୦୦ ମାଇଲ ପଥ ଅତିକୁମ କରିଥିଲେ | ଏହି ସମୟ ମଧ୍ୟରେ ସେ ଭାରତର ପ୍ରାୟ 
ପ୍ରତ୍ୟେକ ପ୍ରଦେଶକ୍‌ ସ୍ପର୍ଶ କରିଥିଲେ ! 

ଗାନ୍ଧିଜୀ ଏହି ଗସ୍ତରେ ଝାରସୁଗୁଡା ଦେଇ ୧୯୩୪ ମେ ମାସ ୫ତାରିଖରେ 
ସମ୍ଭ ଲପୁର ପହଞ୍ଚିଲେ । ଝାରସୁଗୁଡ଼ା ଠାରେ ତାଙ୍କୁ ଉ୍ଚସିତ ସମ୍ବର୍ବନା ଦିଆଯାଇଥିଲା | 
ରେଲଣ୍ଟେସନ୍‌ ସମ୍ଭର୍ବନାରେ ବିହାରିରାମଙ୍କ ମାତା ତୁଳସୀ ଦେବୀ ଗାନ୍ଧିଜୀଙ୍କ ଗଳାରେ 
ଏକ ଗେଞ୍ଜୁଫୁଲର ମାଳା ପିନ୍ଧାଇ ଦେଲେ | ତୁଳସୀ ଦେବୀ ଜଣେ ହରିଜନ ମହିଳା 
ବୋଲି ଜାଣିବା କ୍ଷଣି ଗାନ୍ଧିଜୀ ମାଳାଟିକୁ ଗଳାରୁ ବାହାର କରି ତୁଳସୀଙ୍କ ଗଳାରେ 
ସସମ୍ମାନେ ପିନ୍ଧାଇ ଦେଲେ ଏବଂ ତାଙ୍କୁ ହରିଜନ ମାତା! ବୋଲି ସମ୍ଭୋଧନ କଲେ ! 
ଝାରସୁଗୁଡା ଓ ସମ୍ଭଲପୁରରେ ସେ ବିରାଟ ଜନ ସମାବେଶରେ ଉଦ୍ବୋଧନ ଦେଲେ | 
ସମ୍ଭଲପୁରରେ ଗାନ୍ଧିଜୀ ଡାକ୍ତର ରାମଚନ୍ଦ୍ର ମିଶ୍ରଙ୍କ ଘରେ ଅତିଥି ଥିଲେ | ନୃସିଂହ ଗୁରୁ ଓ 

ସତ୍ଲତୁରରେ ସ୍ବାଧୀଳଚା ସଂର୍ରାମ ଓ ନୃସିଂହ ତୁରୁଙ୍କ ଭୂମିବା 


ଠକ୍ଟର ବାପାଙ୍କ ସହିତ ସେ ହରିଜନ ବଞ୍ଚି ଠେଲ୍‌କୋ ପଡା ପରିଦର୍ଶନ କରି ନୃସିଂହ ଗୁରୁଙ୍କ 
କାର୍ଯ୍ୟର ଉଚ୍ଚ ପ୍ରଶଂସା କରିଥିଲେ । ବାଟରେ ସେ କୁଷ୍ଠରୋଗୀ ମାନଙ୍କର ପଡ଼ାକ୍‌ ଯାଇ 
ସେମାନଙ୍କ ଗହଣରେ କିଛି ସମୟ କଟାଇଥିଲେ । 

ଗାନ୍ଧିଜୀଙ୍କ ପରିଦର୍ଶନ ଅବସରରେ ଜନାର୍ଦ୍ଦନ ସୂପକାର ହରିଜନମାନଙ୍କ ପାଇଁ 
ଫାଟକ ନିକ ଟସୁ ତାଙ୍କର ଖମାର ଘର ଦାନ କରିଥିଲେ । ଘରଟିକୁ ଅନ୍ପ ମରାମତି କରିଏକ 
ହରିଜନ ଛାତ୍ରାବାସରେ ପରିଣତ କରିଦିଆଗଲା ଏବଂ ଗାନ୍ଧିଜୀଙ୍କ ଦ୍ଵାରୀ ତାହା ଉନ୍ଲଲେଚିତ 
ହେଲା ! ସେହି ଛାତ୍ରାବାସର ପରିଚାଳନା ଭାର ନୃସିଂହ ଗୁରୁକୁ ଦିଆଗଲା । ପ୍ରଥମେ 
ତିନିଜଣ ଛାତ୍ରକୁ ନେଇ ଛାତ୍ରାବାସ ଆରମ୍ଭ ହୋଇଥିଲା ଏବଂ ପରେ ଏହି ସଂଖ୍ୟା ୧୫କୁ 
ବୃଦ୍ଧି ପାଇଲା | ୧୯ ୪୨ରେ ଭାରତ ଛାଡ଼ ଆନ୍ଦୋଳନ ଯୋଗୁଁ ଗିରଫ ହୋଇ ଜେଲ୍‌ 
ଯିବା ପର୍ଯ୍ୟନ୍ତ ନୃସିଂହ ଗୁରୁ ଏହାର ପରିଚାଳକ ହୋଇ ରହିଥିଲେ | ଏହି ସମୟରେ 
ଛାତ୍ରାବାସକୁ କେନ୍ଦ୍ର କରି ହରିଜନମାନଙ୍କ ସେବାରେ ତାଙ୍କର ଜୀବନ ସମର୍ପିତ ଥିଲା । 

ଗାନ୍ଧିଜୀ ସତମ୍ଭଲପୁରରେ ମାତ୍ର ଗୋଟିଏ ଦିନ ରହିଥିଲେ | କିନ୍ତୁ ତାଙ୍କର ଆଦର୍ଶ 
ଓ ପ୍ରେରଣା ଏ ଅଞ୍ଚଳର କଂଗ୍ରେସ କମୀମାନକ୍‌ ହରିଜନ ସେବାରେ ବହୁଦିନଯାଏ 
ଅନୁପ୍ରାଣିତ କରି ରଖୁଥିଲା । ୧୯୩୪ ଜୁଲାଇ ୨ ୯ ତାରିଖରେ ସର୍ବଭାରତୀୟ ହରିଜନ 
ଦିବସ ସମ୍ବଲପୁରରେ ଆନ୍ତରିକତାର ସହ ପାଳିତ ହେଲା । ଅଗଷ୍ଟ ୨୩ ତାରିଖ ଓଡିଶା 
ପ୍ରାଦେଶିକ ହରିଜନ ସଂଘର ସଂପାଦକ ନନ୍ଦ କିଶୋର ଦାସ ସମ୍ଭଲପୁର ପରିଦର୍ଶନରେ 
ଆସିଥିଲେ ଏବଂ ସେହି ଅବସରରେ ଜିଲ୍ଲା ହରିଜନ କମିଟୀର ପୂର୍ନଗଠନ କରାଯାଇ 
ନୃସିଂହ ଗୁରୁ ପୂର୍ବ ଭଳି ସଂପାଦକ ଦାୟିତ୍ଵରେ ରହିଲେ | ସମ୍ବଲପୁରରେ ହରିଜନମାନଙ୍କ 
ସେବା ପାଇଁ ନନ୍ଦ କିଶୋର ଦାସ ପ୍ରାଦେଶିକ ସଂଘ ତରଫରୁ ୭ ୨୮ ଟଙ୍କା ମଞ୍ଜୁର 
କଲେ। 

୧୯୩୪ ଅକ୍ଟୋବର ଶେଷ ସପ୍ତାହରେ ଭାରତୀୟ ଜାତୀୟ କଂଗ୍ରେସର 
ଅଧିବେଶନ ବନ୍ଧେ ଠାରେ ଅନୁଷ୍ଠିତ ହେଲା ! ଜିଲ୍ଲା ହରିଜନ ସେବକ ସଂଘର ସଂପାଦକ 
ନୃସିଂହ ଗୁରୁ, ସଦସ୍ୟ ମହାବୀର ସିଂହ ଓ ନାଗରମଲ କେଡ଼ିଆ ଏବଂ ହରିଜନ କଂଗ୍ରେସ 
କର୍ମୀ କଷ୍ଟରାମ ଗଞ୍ଜା ଏହି ଅଧୁିବେଶନରେ ଯୋଗ ଦେଇଥିଲେ । 

୧୯୩୫ରେ ଭାରତୀୟ କଂଗ୍ରେସର ସୁବର୍ଣ୍ଣ ଜୁବୁଲୀ ପାଳନ ଅବସରରେ 
ହରିଜନମାନକ୍କ ସେବା ପାଇଁ ଅନେକ କାମ କରାଯାଇ ପାରିଲା | ଲଷ୍ମୀନାରୀୟଣ ମିଶ୍ର 
ପଞ୍ଚପଡାର ହରିଜନ ଆବାସ (ହରିଜନ ହୋମ)ର ଉଦ୍ଘାଟନ କଲେ | ବିଭିନ୍ନ ସ୍ଥାନରେ 
ହରିଜନମାନଙ୍କ ପାଇଁ ସ୍କୁଲମାନ ପ୍ରତିଷ୍ଠା ହେଲାଏବଂ କୂପ ପୁଷ୍କରିଣୀ ଖୋଳା ହେଲା । 

୧ ୯ ୪ ୧-୪୨ ରୁ ହରିଜନ ସେବା ସମେତ କଂଗ୍ରେସର ସବୁ ସଂସ୍କାର କାର୍ଯ୍ୟକ୍ରମ 
ସ୍କୁଗିତ ରହିଲା। ଦ୍ଵିତୀୟ ମହାସମରର ବିଭାୀଷିକାରେ ସାରୀ ପୃଥିବୀ ଅଥୟ ହୋଇ ପଡ଼ିଥିଲା। 

ସନ୍ବଲପୁରରେ ସ୍ବାଧୀନଚ।ା ସଂର୍ରାମ ଓ ନୃସିଂହ ରୁରୁଙ୍କ ରୂମିବା 


ଏହି ସମୟରେ କଂଗ୍ରେସର ଭାରତ ଛାଡ଼ ଆନ୍ଦୋଳନ ଯୋଗୁଁ ପ୍ରାୟ ସବୁ ଭାରତୀୟ 
ନେତାଙ୍କୁ ବନ୍ଦୀ କରି ରଖାଗଲା ଏବଂ କଂଗ୍ରେସ କର୍ମୀମାନଙ୍କୁ ଦିଗଦର୍ଶନ ଦେବା ପାଇଁ 
କେହି ନଥିଲେ । ସମସ୍ତଙ୍କ ମନ ଓ ପ୍ରାଣରେ ଉତ୍ତେଜନା ରହିଥିଲା । ଏହାପରେ ଭାରତର 
ସ୍ଵାଧୀନତା ଲାଭ ନିଶ୍ଚିତ ହୋଇଯାଇଥିଲା ଏବଂ ସ୍ଵାଧୀନ ଭାରତର ରୂପରେଖ ନିର୍ଣ୍ଣୟ 
ପାଇଁ ସମସ୍ତେ ବ୍ୟସ୍ତ ରହିଲେ । ସେତେବେଳେ ସାଂପ୍ରଦାୟିକ ଦଙ୍ଗା ଦେଶର ଏକ ବଡ଼ 
ବିପଦ ରୂପେ ଦେଖାଦେଲା। ଏହି ପରିସ୍ଥିତିରେ ସଂସ୍କାର କାଯ୍ୟକ୍ରମର ପ୍ରଶ୍ନ ନଥିଲା । 
୧ ୯ ୪୭ ଅଗଷ୍ଟ ୧୫ ରେ ଭାରତ ଏକ ସ୍ଵାଧୀନ,ସାର୍ବଭୌମ ଓ ଗଣତାନ୍ତ୍ରିକ ରାଷ୍ ହେଲ ॥ 
ଗାନ୍ଧିଜୀ ଆଶା କଲେ ଯେ ସ୍ବାଧୀନତା ପରେ ନୂତନ ଭାରତର ନିମୀଣ ପାଇଁ କଂଗ୍ରେସ 
କର୍ମା ଓ ନେତା ମାନେ ଗଠନ ମୂଳକ କାଯ୍ୟକ୍ରମରେ ଆତ୍ସ ନିୟୋଗ କରିବେ । ମାତ୍ର 
ତାଙ୍କର ଆଶା ସୁଦୂର ପରାହତ ହେଲା । କଂଗ୍ରେସ ନେତାମାନେ ସ୍ଵାର୍ଥ ଓ କ୍ଷମତା ମୋହରେ 
ଦିଗହର। ହୋଇ ପଡ଼ିଲେ | ସଚ୍ଚୋଟ କର୍ମାମାନେ ରାଜନୀତିରୁ ଦୂରେଇ ଗଲେ । କେତେକ 
ବିଦୋହୀ ନେତା ଓ କର୍ମୀ ଛୋଟ ଛୋଟ ଦଳମାନ ଗଠନ କଲେ | ସଂସ୍କାର କାଯ୍ଏକୂମ 
ରାଜନୈତିକ ସ୍ବାର୍ଥ ଉପରେ ଆଧାରିତ ହେଲା। ଦେଶ ଯେଉଁ ତିମିରକୁ ସେହି ତିମିରରେ 
ରହିଗଲା । 

ସମ୍ବଲପୁରରେ ସ୍ବାଧୀନତା ସଂର୍ରାମ ଓ ନୃସିଂହ ରୁରୁଙ୍କ ଭୂମିକା 


ଆଇନ - ଅମାନ୍ୟ ଆନ୍ଦୋଳନ 


୧୯ ୨୮ ଡିସେମ୍ବର ମାସରେ କଲିକତାରେ ଅନୁଷ୍ଠିତ କଂଗ୍ରେସର ସାଧାରଣ 
ଅଧିବେଶନରେ ଭାରତର ସାନ୍ଭିଧାନିକ ରୂପରେଖ ନେଇ ଆଲୋଚନା ବେଳେ ଏକ 
ବିବାଦ ଦେଖାଦେଲା | ମୋତିଲାଲ ନେହେରୁ ପ୍ରମୁଖ କେତେକ ନରମପନ୍ଛୀ ନେତା 
ଞଓୀପନିବେଶିକ ସ୍ଵବାୟତ୍ତଶାସନ ସପକ୍ଷରେ ଥିଲେ । ଏହାର ଅର୍ଥ ଭାରତ ଇଂରେଜ ମାନଙ୍କ 
ଅଧୀନରେ ଏକ ଉପନିବେଶ ରୂପେ ରହିବ ଏବଂ ସେମାନଙ୍କ ତତ୍ତ୍ଵାବଧାନରେ ଭାରତୀୟ 
ମାନେ ଏ ଦେଶର ଶାସନ ପରିଚାଳନା କରିବେ ମାତ୍ର ସୁଭାଷ ଚନ୍ଦ୍ରବୋଷ, ଜବାହରଲାଲ 
ନେହେରୁ ପ୍ରମୁଖ ଯୁବଗୋଷ୍ଠୀ ଏହାର ବିରୋଧ କରି ପୂର୍ଣ୍ଣ ସ୍ବାଧୀନତା ପାଇଁ ଆନ୍ଦୋଳନ 
ଦାବିକଲେ । ଗାନ୍ଧିଜୀ କଲିକତା ଆସି ଏହାର ସମାଧାନ ପାଇଁ ପ୍ରସ୍ତାବ ଦେଲେ ଯେ 
ସ୍ଵାୟତ୍ତ ଶାସନର ପ୍ରତିଷ୍ଠା ପାଇଁ ସରକାରଙ୍କୁ ଦୁଇବର୍ଷ ସମୟ ଦିଆଯାଉ ଏବଂ ସେହି 
ସମୟ ମଧ୍ୟରେ ସରକାର ସେମାନଙ୍କ ଦାବି ପୂରଣ ନକଲେ ପୂର୍ଣ୍ଣ ସ୍ଥାଧୀନତା ପାଇଁ ଆନ୍ଦୋଳନ 
ହେବ ! ଜବାହାର ଲାଲଙ୍କ ସଂଶୋଧୂତ ପ୍ରସ୍ତାବ କ୍ରମେ ଏହି ସମୟ ସୀମା ଦୁଇବର୍ଷରୁ ଏକ 
ବର୍ଷକୁ ଅର୍ଥୀତ ୧୯୨୯ ଡିସେମ୍ବର ୩୧ ତାରିଖକୁ କମାଇ ଦିଆଗଲା । ଏକବର୍ଷ 
ପୂରିଗଲାପରେ ମଧ୍ୟ ସରକାର ଏ ଦିଗରେ କୌଣସି ପଦକ୍ଷେପ ନେଲେ ନାହି । ତେଣୁ 
୧୯ ୨ ୯ ଡିସେମ୍ଭର ଶେଷ ସପ୍ତାହରେ ଲାହୋର ଠାରେ କଂଗ୍ରେସର ସାଧାରଣ ଅଧିବେଶନ 
ଜବାହାର ଲାଲଙ୍କ ଅଧ୍ୟକ୍ଷତାରେ ବସି ଓଁପନିବେଶିକ ସ୍ଵାୟତ୍ତ ଶାସନର ଦାବି ପ୍ରତ୍ୟାଖ୍ୟାନ 
କରାଗଲା ଏବଂ ପୂର୍ଣ୍ଣ ସ୍ଵରାଜ ପାଇଁ ଆନ୍ଦୋଳନ ଆରମ୍ଭ କରିବା ପ୍ରସ୍ତାବ ବିପୁଳ ଉତ୍ଞାହର 
ସହ ଗୃହୀତ ହେଲା | ୧୯ ୨ ୯ ଡିସେମ୍ଭର ୩୧ ତାରିଖର ଠିକ ମଧ୍ୟ ରାତ୍ରରେ କଂଗ୍ରେସର 
ସର୍ବ କନିଷ୍ଠ ସଭାପତି ଜବାହାର ଲାଲ ରାବୀ ନଦୀକୂଳରେ ତ୍ରିରଙ୍ଗା ପତାକା ଉତ୍ତୋଳନ 
କରି ଦେଶବାସୀଙ୍କୁ କହିଥିଲେ ଯେ ଏହାପରେ ବ୍ରିଟିଶ ଶାସନକୁ ମାନିନେଲେ ମାନବିକତା 
ଓ ଭଗବାନଙ୍କ ବିରୁଦ୍ଧରେ ଅପରାଧ ହେବ | ଗାନ୍ଧିଜୀ ଏଥରର ଆନ୍ଦୋଳନକୁ ଆଇନଂ- 
ଅମାନ୍ୟ ଆନ୍ଦୋଳନର ରୂପରେଖ ଦେବାପାଇଁ ସ୍ଥିର କଲେ | ମାତ୍ର ତା ପୂର୍ବରୁ ସେ ଲୋକଙ୍କର 
ଆନ୍ତରିକତାର ପରୀକ୍ଷା ପାଇଁ ୧୯୩୦ ଜାନୁୟାରୀ ୨୬ ଦିନଟିକୁ ସମଗ୍ର ଦେଶରେ 
ସ୍ଵାଧୀନତା ଦିବସ ରୂପେ ପାଳନ କରି ଶପଥ ପାଠ କରିବା ପାଇଁ ଦେଶବାସୀକ୍ୁ ଆହ୍ଵାନ 
ଦେଲେ | ଗାନ୍ଧିଜୀଙ୍କ ଆହ୍ବାନରେ ସମଗ୍ର ଭାରତ ଉନ୍ମତ୍ତ ହୋଇ ଉଠିଲା | 

ସମ୍ବଲପୁରରେ ୧ ୯୩୦ ଜାନୁୟାରୀ ୨ ୬ ତାରିଖର ସ୍ଵାଧୀନତା ଦିବସ ପାଳନ 
ସଂପର୍କରେ ଭିନ୍ନ ବିବରଣୀ ମିଳିଥାଏ । ସମାଜ ପତ୍ମିକାର ୫.୨ . ୧୯ ୩୦ ସଂଖ୍ୟାର ପ୍ରକାଶ 

ସମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ନ୍ତମିଵା 


ପାଇଲା -- “ପୂର୍ଣ୍ଣ ସ୍ଵରାଜ ଦିବସ ସମଗ୍ର ସମ୍ଭଲପୁର ଜିଲ୍ଲାରେ ପାଳିତ ହୋଇ ଯାଇଛି । 
ସେଦିନ ସକାଳ ୮ଟା ବେଳେ ବାଲିବନ୍ଧୀ ଘାଟ ନିକଟସ୍ପ ଟାୱାର୍‌ରେ ଜାତୀୟ ପତାକା 
ଉତ୍ତୋଳନ କରାଯାଇଥିଲା | ପତାକାରେ “ ଓଁ ବନ୍ଦେ ମାତରମ୍‌ ” ଲେଖାଯାଇଥିଲା ! 
ଲକ୍ଷ୍ମୀନାରାୟଣ ସମବେତ ଜନତାକୁ ଦିବସର ତାପୂର୍ଯ୍ୟ ବୁଝାଇଥିଲେ । ପୋଲିସ 
ସତର୍କତାର ସହ ସବୁ ଅନୁଧ୍ୟାନ କରୁଥାଏ | ଏଥିରେ ଜିଲ୍ଲାଷ୍କୁଲ ଓ ଛାତ୍ରାବାସର ସବୁ ଛାତ୍ର 
ଯୋଗ ଦେଇଥିଲେ ¦! ଲୋକେ ଅନୁପ୍ରାଣିତ ହୋଇ ସହରର ଘରେ ଘରେ ତ୍ରିରଙ୍ଗା ପତାକା 
ଲଗାଇଥିଲେ । 

ମାତ୍ର ଭାଗୀରଥୀ ପଟ୍ଟନାୟକଙ୍କ ଡାଏରୀ ଏବଂ ତାଙ୍କ ଜୀବନୀ ଗ୍ରନ୍ଧରେ ଏକ 
ଭିନ୍ନ ବିବରଣୀ ପ୍ରଦତ୍ତ ହୋଇ ଲେଖାଅଛି-- “ ସ୍ଵାଧୀନତା ଦିବସ ପାଳନ କରିବା ପାଇଁ 
ଭାଗୀରଥୀ ପଟ୍ଟନାୟକ, ନୃସିଂହ ଗୁରୁ ଆଦି ଜିଲ୍ର ନେତୃ ସ୍ଥାନୀୟ କର୍ମକ୍ାମାନେ 
ଏକତ୍ରିତ ହେଲେ ସମ୍ଭଲପୁରଠାରେ |! ପଣ୍ଡିତ ଲକ୍ଷ୍ମୀନାରାୟଣ ସେତେବେଳେ ଜେଲ 
ଭିତରେ । ଏକ ସପ୍ତାହ ଆଗରୁ ନିଜେ ଡିଙ୍ଗରା ବଜାଇ ଭାଗୀରଥୀ ସମ୍ଭଲପୁରର 
ଚତୁର୍ଦ୍ିଗରେ ପ୍ରଥମ ସ୍ଵାଧୀନତା ଦିବସର ପାଳନ ପାଇଁ ପ୍ରଚାର ଚଳାଇଥିଲେ । ମିଲିଟାରୀ 
ପୋଲିସର ପହରା ଓ କଟକଣା ସତ୍ତ୍ବେ ସେଦିନ ସମ୍ବଲପୁରର ଅସଂଖ୍ୟ ନରନାରୀ ଅସୀମ 
ଉତ୍ସାହ ଓ ଉଦ୍ଦୀପନାର ସହିତ ସମବେତ ହେଲେ । ଏକ ବିରାଟ ସାଧାରଣ ସଭା ହେଲା। 
କାହାରି ମନରେ ପୋଲିସ ବା ସରକାରଙ୍କ ପ୍ରତି ତିଳେ ମାତ୍ର ଭୟ ନଥିଲା ମାଜିଷ୍େଟ 
ଶ୍ରୀ ଭରତ ଚନ୍ଦ୍ର ନାଏକ ଉପସ୍ଥିତ ଥିଲେ | ପଣ୍ତିତ ନୃସିଂହ ଗୁରୁ କଲେ ଶଂଖ ଧ୍ବନୀ ଏବଂ 
ଭାଗୀରଥୀ ପଟ୍ଟନାୟକ ପୂର୍ଣ୍ଣ ସ୍ଥାଧୀନତାର ଶପଥ ପତ୍ର ପାଠ କଲେ | ଅଗଣିତ କଣ୍ଠରୁ 
ନିଃସୃତ ହେଲା “ ବନ୍ଦେ ମାତରମ୍‌ ,ବନ୍ଦେ ମାତରମ୍‌ ଆମେ ପୂର୍ଣ୍ଣ ସ୍ଵାଧୀନତା ଚାହୁଁ ।” 

(ଛି ପଥର ଯା/;q%/ ୨୯) 

ଦୟାନନ୍ଦ ଶତପଥି ସମ୍ବଲପୁରରେ ସ୍ଵାଧୀନତା ଦିବସ ପାଳନ ବିଷୟରେ କହନ୍ତି 
ଯେ ସେଦିନ ସେ ହାତରେ ତ୍ରିରଙ୍ଗା ପତାକା ଧରି ; ଗଳାରେ ଧେଞ୍ଡୁର। ଝୁଲାଇ ଏବଂ 
ବନ୍ଦେ ମାତରମ୍‌ ଧ୍ଵନି ଦେଇ ସମ୍ବଲପୁରର ବଡ଼ ସଡକ ଉପରେ ଦଉଡ଼ି ସହର ପରିକ୍ରମା 
କରୁଥାନ୍ତି। ପୋଲିସ ତାଙ୍କର ଅନୁସରଣ କରୁଥାଏ । ସମ୍ଭଲପୁରର ନରନାରୀ 
କୌତୁହଳର ସହିତ ସେହି ଦେଶ ପ୍ରେମୀଙ୍କ ଦେଖୁଥାନ୍ତି । ଶେଷରେ ଦୟାନନ୍ଦ ବାଲିବନ୍ଧାର 
ଟାୱାର୍‌ରେ ପହଞ୍ ତ୍ରିରଙ୍ଗା ପତାକା ଉତ୍ତୋଳନ କଲେ ଏବଂ ପୂର୍ଣଣା]୍ଗ ଶପଥ ପତ୍ର ଉଚ୍ଚ 
କଣ୍ଠରେ ପଢିଲେ | ଅନେକ ଲୋକ ଏସବୁ ଦୂରରୁ ଦେଖୁଥାନ୍ତି । ପୋଲିସ ସେହି ସ୍ଥାନକୁ 
ଘେରି ରହିଥିଲେ | 

ସ୍ଵାଧୀନତା ଦିବସ ପାଳନ ପରେ ମଧ୍ୟ ନେତାମାନେ ବିଭିନ୍ନ ସ୍ଥାନରେ ସଭାସମିତି 
ମାନ ଆୟୋଜନ କରୁଥିଲେ ଏବଂ ପୂର୍ଣ୍ଣ ସ୍ଥାଧୀନତା ବିଷୟରେ ଲୋକଙ୍କୁ ଅବଗତ କରୀଇ 

ସନ୍ଲତୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ରୁମିବ୍ଦା 


ଏଥିପାଇଁ ଏକ ବଡ଼ ଧରଣର ଆନ୍ଦୋଳନ ସକାଶେ ପ୍ରସ୍ତୁତ ହୋଇ ରହିବାକୁ ଉଦ୍‌ବୋଧନ 
ଦେଇଥିଲେ । ଏଥିରେ ବିଶେଷ ମନୋନିବେଶ କରିଥିଲେ ବାଗ୍ଧୀ ଲକ୍ଷ୍ମୀନାରାୟଣ ମିଶ୍ର । 
୧ ୯୩୦ ଫେବୃୟାରୀ ୨୬ ରେ ତାଙ୍କ ସଭାପତିତ୍ଵରେ ଅନୁଷ୍ଠିତ ବରଗଡ଼ର ଏକ ସାଧାରଣ 
ସଭାରେ ପାଞ୍ଚ ହଜାରରୁ ଉର୍୍ ଲୋକ ସମବେତ ହୋଇଥିଲେ | ଦୟାନନ୍ଦ ଶତପଥି ମଧ୍ୟ 
ଏଥିରେ ଯୋଗ ଦେଇଥିଲେ ! 
ପରିବାର ସମୁଦ୍ର ଜଳରୁ ଲୁଣ ତିଆରି କରି ଆବହମାନ କାଳରୁ ଜୀବିକାର୍ଜନ 
କରିଆସୁଥିଲେ | ଇଂରେଜ ସରକାର ସେମାନଙ୍କୁ ସେହି ଲୁଣମରା ଅଧିକାରରୁ ବଞ୍ଚତ କରିବା 
ପାଇଁ ଯେଉଁ ଆଇନ ପ୍ରଣୟନ କଲେ , ତାହା ଗାନ୍ଧିଜୀଙ୍କ ମତରେ ସବୁଠାରୁ ହୀନ ଓ 
ଅମାନୁଷିକ ଥଲା | ଗାନ୍ଧିଜୀ ମନେ କଲେ ଯେ ଏହିପରି କୋଟା କୋଟା ଭାରତୀୟଙ୍କୁ 
ଦରିଦ୍ରତାରୁ ମୁକ୍ତ କରିବା ସ୍ବାଧୀନତା ଆନ୍ଦୋଳନର ମୂଳ ଉଦ୍ଦେଶ୍ୟ ଅଟେ | ତେଣୁ ୧୯୩୦ 
ରେ ଯେତେବେଳେ ଆଇନ ଅମାନ୍ୟ ଆନ୍ଦୋଳନ ଆରମ୍ଭ ହେଲା, ସେ ଘୋଷଣା କଲେ 
ଯେ ପ୍ରଥମେ ତାଙ୍କର ଆନ୍ଦୋଳନ ସରକାରଙ୍କ ଲବଣ ଆଇନକୁ ଆମାନ୍ୟ କରି ଆରମ୍ଭ 
ହେବ । 

ଗାନ୍ଧିଜୀଙ୍କ ଏହି ନିଷ୍ପତ୍ତି ଓଡ଼ିଶା ପାଇଁ ଅଭିନନ୍ଦନୀୟ ଥିଲା | ବହୁପୁରାକାଳରୁ 
କଟକ, ପୁରୀ,ବାଲେଶ୍ବର, ଓ ଗଞ୍ଜାମର ଲକ୍ଷଲକ୍ଷ ଗରିବ ପରିବାର ସମୁଦ୍ରରୁ ଲୁଣ ସଂଗ୍ରହ 
କରି ପେଟ ପୋଷ୍ୁଥିଲେ | ମାତ୍ର ଇଂରେଜମାନେ ଓଡ଼ିଶା ଅଧିକାର କଲା ପରେପରେ 
ଲବଣ ଶିଳ୍ପ ଉପରେ ନିୟନ୍ତ୍ରଣ ଜାରିହେଲା ଏବଂ ଅନେକ ଗରିବ ପରିବାର ଜୀବିକା 
ହରାଇ ବସିଲେ | ସରକାରଙ୍କର ଲବଣ ଆଇନ ୧୮୧୭ ରେ ପାଇକ ବିଦୋହର 
ଅନ୍ୟତମ କାରଣ ଥିଲା | 

ଲବଣ ଶିଳ୍ପରେ ସରକାର ଦୁଇଟି ଧାରାରେ ଲାଭ କରୁଥିଲେ | ପ୍ରଥମତଃ ଏ 
ଦେଶର ଲବଣ ବିଦେଶକୁ ରପ୍ତାନୀ ହେଉଥିଲା ଚଢାଦରରେ ଏବଂ ଇଂଲଞ୍ଡର 
ଲିଭର୍ପୁଲ୍ରୁ ଶସୟା ଦରରେ ଲବଣ ଆଣି ଏଠାରେ ବିକୂୟ ହେଉଥିଲା ଚଢାଦରରେ । 
ବିଦେଶରେ ଭାରତୀୟ ଓ ବିଶେଷ କରି ଓଡ଼ିଶାର ଲବଣର ଆଦର ଥିଲା । ଗାନ୍ଧିଜୀ 
କହିଲେ ଯେ ଟଙ୍କା ଲୋଭରେ ଏ ଦେଶର ଗରିବ ପରିବାରମାନଙ୍କୁ ନିଃସ୍ଵ ଓ ନିଃସହାୟ 
କରି ରଖୁବା ମାନବିକତା ବିରୁଦ୍ଧରେ ଏକ ଅପରାଧ ଅଟେ ଏବଂ ସେ ଏହା ବିରୁଦ୍ଧରେ 
ଲବଣ ସତ୍ୟାଗ୍ରହ ଆରମ୍ଭ କରିବେ | ଏହି କଥା ସେ ମାର୍ଚ୍ଚ ୧୧ ତାରିଖରେ ବଡ଼ଲାଟଙ୍କୁ 
ଜଣାଇ ଦେଲେ ଏବଂ ତାର ପରଦିନ ମାର୍ଚ୍ଚ ୧୨ ତାରିଖରେ ସାବରମତୀ ଆଶ୍ରମରୁ ଦାଞ୍ଚ 
ଅଭିମୁଖେ ଯାତ୍ରା କଲେ | ଆରବସାଗର ଉପକୂଳରେ ଦାଞ୍ଡି ଲୁଣ ମାରିବା ପାଇଁ ସୁବିଧୀ 
ଜନକ ହୋଇ ପାରିବ ବୋଲି ମନେ କରାଯାଇଥିଲା | ସେ ୭ ୯ ଜଣ ସହକର୍ମୀଙ୍କୁ ନେଇ 

ମାର୍ଚ୍ଚ ୧ ୨ରେ ସାବରମତୀ ଛାଡ଼ିଲେ ଏବଂ ୨ ୪ ଦିନରେ ଦୁଇଶହ ମାଇଲ ଅତିକ୍ରମ କରି 
ଏପ୍ରିଲ ୫ ତାରିଖ ଦିନ ଦାଞ୍ଚିରେ ପହଞ୍ଚିଲେ | ତାଙ୍କର ଯାତ୍ରା ପଥରେ ସହସ୍ର ସହସ୍ଥ ନରନାରୀ 
ପୋଲିସକୁ ଭୟ ନକରି ତାଙ୍କୁ ଉଚ୍ଚସିତ ଅଭିନନ୍ଦନ ଜଣାଇଥିଲେ | ସୁଭାଷ ଚନ୍ଦ୍ୁ ବୋଷ 
ଗାନ୍ଧୀଙ୍କର ଦାଞ୍ଚି ଯାତ୍ରାକୁ ଏଲବା ଦ୍ବୀପରୁ ପ୍ରତ୍ୟାବର୍ତନ ପରେ ନେପୋଲିଅନଙ୍କ ପ୍ୟାରିସ 
ଯାତ୍ରା ସହିତ ତୁଳନା କରିଛନ୍ତି । ଗାନ୍ଧିଜୀ ଦାଞ୍ଠାରେ ୫ ତାରିଖ ଦିନଟି ଉପାସନା ଓ 
ଉପବାସରେ କଟାଇ ଏପ୍ରିଲ ୬ ତାରିଖରୁ ଆଇନ ଅମାନ୍ୟ ଆନ୍ଦୋଳନ ଆରମ୍ଭ କଲେ | 

ଓଡ଼ିଶାରେ ଲବଣ ସତ୍ୟାଗ୍ରହ ଆରମ୍ଭ ହୋଇଥିଲା ବାଲେଶ୍ବରରୁ ବୀର ମାଇଲ 
ଦୂର ସମୁଦ୍ର କୂଳ ସ୍ପ ଇଞ୍ଚୁଡ଼ି ନାମକ ଛୋଟ ଗ୍ରାମରେ | ଏଠାରେ ଯେଉଁ ଉତ୍ସାହ ଓ ଉନ୍ମାଦନା 
ଦେଖାଦେଇଥିଲା ତାହା ଓଡ଼ିଶାର ସ୍ବାଧୀନତା ଆନ୍ଦୋଳନର ଇତିହାସରେ ଅଭୂତପୂର୍ବ 
ଥିଲା | ଲବଣ ଆନ୍ଦୋଳନରେ ଇକଞ୍ଚଡ଼ିରେ ସ୍କାନ ଦାଣ୍ଡି ପରେ ଦ୍ଵିତୀୟ ଥିଲା ବୋଲି 
କହାଯାଏ | ଏହି ଆନ୍ଦୋଳନର ନେତୃତ୍ଵ ନେଇଥିଲେ ଗୋପବନ୍ଧୁ ଚୌଧୁରୀ । ସେ ପ୍ରଥମ 
ଦଳର ସତ୍ୟାଗ୍ରହୀଙକୁ ନେଇ ଏପ୍ରିଲ ୬ ରେ କଟକରୁ ବାଲେଶ୍ବର ଅଭିମୁଖେ ପଦଯାତ୍ରା 
କଲେ। 

ସମ୍ବଲପୁରରେ ଉତ୍ସାହ ଓ ଉଦ୍ଦୀପନାର ସହ ଲବଣ ସତ୍ୟାଗ୍ରହ ପାଇଁ ପ୍ରସ୍ତୁତି 
ଚାଲିଥିଲା | ମାର୍ଚ୍ଚ ୧୨ ତାରିଖରେ ଗାନ୍ଧିଜୀଙ୍କ ଦାଞ୍ିଯାତ୍ରା ଆରମ୍ଭ ଦିନ ଜିଲ୍ଲା ୟ୍କୁଲର 
ଛାତ୍ରମାନେ ଭୁଲ ଘର ଉପରେ ଜାତୀୟ ପତାକା ଉତ୍ତୋଳନ କରି ସ୍ଟୁଲ ବର୍ଜନ କରିଥିଲେ 
ଏବଂ ମନ୍ଦିରମାନଙ୍କରେ ଗାନ୍ଧିଜୀଙ୍କର ସଫଳତା ପାଇଁ ପୂଜା ଓ ପ୍ରାର୍ଥନା କରିଥିଲେ | ମାଇଁ 
୧୬ ରେ ଲକ୍ଷ୍ମୀନାରୀୟଣଙ୍କ ନେତୃତ୍ଵରେ ବାଲିବନ୍ଧାଠାରେ ଏକ ସାଧାରଣ ସଭା ହେବାର 
ଥିଲା | ମାତ୍ର ତାର ପୂର୍ବରୁ ସେଠାରେ ୧୪୪ ଧାରା ଜାରିହେବାରୁ ଲକ୍ଷ୍ମୀନାରାୟଣ 
ମ୍ୟୁନିସିପାଲିଟୀ ପଡ଼ିଆରେ ସମବେତ ଜନତାଙ୍କୁ ଉଦ୍‌ବୋଧନ ଦେଲେ । ତା ପରଦିନ 
ସେନପାର୍କ ଠାରେ ସେ ଆଉ ଏକ ଜନସଭାରେ ହରତାଳ ପାଇଁ ଆହ୍ବାନ ଦେବାରୁ ତାଙ୍କୁ 
ଗିରଫ କରାଗଲା ! ଭାଗୀରଥୀ, ଦୟାନନ୍ଦ, ନୃସିଂହ ଗୁରୁ, ଚିନ୍ତାମଣି, ଦୁଗୀ ଗୁରୁ ପ୍ରଭୃତି 
ବଡ଼ ବଡ଼ ନେତାମାନଙ୍କ ଉପରେ ମୋକଦ୍ଦମା ଦାଏର ହୋଇ କୋର୍ଟକୁ ଚାଲାଣ କରାଗଲା 
ଏହା ସତ୍ତ୍ଵେ ପ୍ରସ୍ତୁତି ଆନ୍ଦୋଳନ ଦବି ଯାଇନଥିଲା | ୧୯୩୦ ମାର୍ଚ୍ଚ ୩୧ ତାରିଖରେ 
ବରଗଡ଼ ଜୀରାନଦୀ କୂଳରେ ଏକ ସାଧାରଣ ସଭା ଅନୁଷ୍ଠିତ ହୋଇଥିଲା ଏବଂ ଏଥରେ 
ଲକ୍ଷ୍ମୀନାରାୟଣ ଓ ଭାଗୀରଥୀ ଆଦି ନେତାମାନେ ଉଦ୍‌ବୋଧନ ଦେଇଥିଲେ । ଇତି ମଧ୍ୟରେ 
ଆନ୍ଦୋଳନର ପରିଚାଳନା ପାଇଁ ଏକ କମିଟୀ ଗଢାଯାଇଥିଲା । ତହିରେ ଘନଶ୍ୟାମ 
ପାଣିଗ୍ରାହୀ ଅଧ୍ୟକ୍ଷ ଏବଂ ଦୟାନନ୍ଦ ଶତପଥୀ ଓ ହରିହର ବେହେରା ଯୁଗ୍ମ ସଂପାଦକ 
ରହିଲେ । ଏହି କମିଟୀ ଇଞ୍ଚଡ଼ିରେ ଯୋଗଦେବା ପାଇଁ ସମ୍ଭଲପୁରର ନେତାମାନଙ୍କୁ 
ମନୋନୀତ କରି ସେମାନଙ୍କୁ ନିମ୍ନମତେ ଚାରୋଟି ଦଳରେ ବିଭକ୍ତ କଲେ | 

ପ୍ରଥମ ଦଳ - ସୁଧାଂଶୁ ଶେଖର ଗୁପ୍ତ, ଦୁଗୀପ୍ରସାଦ ଗୁରୁ ଓ ରାମପ୍ରସାଦ ଗୁରୁ 
ଦ୍ଵିତୀୟ ଦଳ - ଦୟାନନ୍ଦ ଶତପଥି, ପ୍ରେମଶଙ୍କର ପଟ୍ଟନାୟକ । 
ତୃତୀୟ ଦଳ - ମହାବୀର ସିଂହ, ଶିବଦେଓ ମହାରାଜ ଓ ବିନାୟକ ପାଢୀ | 
ଚତୁର୍ଥ ଦଳ - ଘନଶ୍ୟାମ ପାଣିଗ୍ରାହୀ, ଲକ୍ଷ୍ମଣ ଟିରି ଓ ଗୌରାଙ୍ଗ ମେହେର । 

ପ୍ରଥମ ଦଳ ଏପ୍ରିଲର ପ୍ରାରମ୍ଭରୁ ସମ୍ଭଲପୁରରୁ କଟକରେ ଗୋପବନ୍ଧୁ ଚୌଧୁରୀଙ୍କ 
ଦଳ ସହ ଯୋଗଦେଲେ । କଟକରୁ ଅନ୍ନ ବାଟ ପରେ କେନ୍ଦ୍ରାପଡ଼ା ନିକଟ ଚାନ୍ଦୋଳ 
ଠାରେ ଗୋପବନ୍ଧୁ ଗିରଫ ହେବାରୁ ଏହି ଦଳର ନେତୃତ୍ବ ନେଲେ ଆଚାର୍ଯ୍ୟ ହରିହର 
ଦାଶ | 

ଦ୍ଵିତୀୟ ଦଳ ବାଲେଶ୍ବର ଯିବା ପୂର୍ବରୁ କଟକ ଯାଇ ସେଠାରେ ଟ୍ରେନିଂ କେଂପରେ 
ତାଲିମ ନେଲେ | ତୃତୀୟ ଦଳ ସମ୍ଭଲପୁର ଅଞ୍ଚଳର ଗୀ ଗୀ ବୁଲି ଆଇନ ଅମାନ୍ୟ 
ଆନ୍ଦୋଳନ ପାଇଁ ଲୋକକୁ ପ୍ରସ୍ତୁତ କଲେ । ଚତୁର୍ଥ ଦଳ ଏପ୍ରିଲ ୨୬ ରେ ବାଲେଶ୍ବର 
ଅଭିମୁଖେ ସମ୍ଭଲପୁର ଛାଡ଼ିଲେ | ହୀରାଖଣ୍ଡ ଶାନ୍ତି ବାହିନୀ ନାମରେ ଅଭିହିତ ଏହିଦଳ 
ପ୍ରଥମେ ଝାରସୁଗୁଡ଼ା ଯାଇ ସେଠାରୁ ଟ୍ରେନରେ ଯାତ୍ରା କଲେ ! ଏ ଅଞ୍ଚଳର ଦଶ ଜଣ 
ମହିଳା ସତ୍ୟାଗ୍ରହୀ ମଧ୍ୟ ରମାଦେବୀ ଓ ମାଳତୀ ଦେବୀଙ୍କ ସହିତ ଇଞ୍ଚଡ଼ିରେ ଯୋଗ 
ଦେବାପାଇଁ ଏପ୍ରିଲ ୨୦ ରେ ସମ୍ଭଲପୁର ଛାଡ଼ିଲେ ! 

ଲକ୍ଷ୍ମୀନାରାୟଣ ମିଶ୍ର, ନୃସିଂହ ଗୁରୁ, ଓ ବରଗଡର ଫକୀର ବେହେରା ପ୍ରଭୃତି 
ନେତାମାନେ ସମ୍ଭଲପୁରର ବିଭିନ୍ନ ଅଞ୍ଚଳରେ ସଭା, ଶୋଭାଯାତ୍ରା, ପିକେଟିଇ୍କ ପ୍ରଭୃତି 
ମାଧ୍ୟମରେ ଆଇନ ଅମାନ୍ୟ ଆନ୍ଦୋଳନର ନେତୃତ୍ବ ନେଲେ | 

ଗାନ୍ଧିଜୀଙ୍କ ଲବଣ ଆନ୍ଦୋଳନ ଦାଞ୍ଡିରେ ଆରମ୍ଭ ହେଲା ଏପ୍ରିଲ ୬ ତାରିଖରେ । 
ମାତ୍ର ଓଡ଼ିଶାରେ ଇଞ୍ଚୁଡ଼ି ଆନ୍ଦୋଳନ ଆରମ୍ଭ ହେଲା ଏପ୍ରିଲ ୧୪ ତାରିଖରୁ | ମଧ୍ୟବତ୍ତୀ 
ସପ୍ତାହଟି ସେଠାରେ ଉତ୍ତେଜନା ପୂର୍ଣ୍ଣ ଥିଲା | ଓଡ଼ିଶାର ବିଭିନ୍ନ ଅଞ୍ଚଳରୁ ସତ୍ୟାଗ୍ରହୀମାନେ 
ଦଳ ଦଳ ହୋଇ ପହଞ୍ଚୁଥିଲେ | ଗୁଜୁରାଟରୁ ମଧ୍ୟ ଦଳେ ସତ୍ୟାଗ୍ରହୀ ଇଞ୍ଚଡ଼ିରେ ଯୋଗଦେବା 
ପାଇଁ ଆସିଥିଲେ | ହରେକ୍ଷ ମହତାବ ବାଲେଶ୍ବରରେ ଅବସ୍ଥାନ କରି ସେଠାକାର ସଂଗଠନ 
ଦାୟିତ୍ଵ ବହନ କରିଥିଲେ | ରମାଦେବୀ ଓ ମାଳତୀ ଦେବୀଙ୍କ ନେତୃତ୍ଵରେ ଶହ ଶହ ମହିଳା 
ସତ୍ୟାଗ୍ରହୀ ପରଦା ଅନ୍ତରୀଳରୁ ଆସି ସେଠାରେ ପହଞ୍ଚଥିଲେ ! ଅତି କ୍ଷୁଦ୍ରଗ୍ରାମ ଇଞ୍ଚୁଡ଼ି 
ସେହିନ ଏକ ଏତିହାସିକ ରଣକ୍ଷେତ୍ରରେ ପରିଣତ ହୋଇଯାଇଥିଲା | ଇଞ୍ଚଡ଼ି ବ୍ୟତିତ 
କଟକର କୂଜଙ୍ଗ, ପୂରୀର କୁହୁଡ଼ି ଓ ଗଞ୍ଜାମର ହୁମା ପ୍ରଭୃତି ଓଡ଼ିଶାର ଉପକୂଳର ଅନେକ 
ସ୍ଥାନରେ ଲବଣ ଆନ୍ଦୋଳନ ଆରମ୍ଭ ହୋଇଗଲା | ଏହି ସମୟରେ ସମଗ୍ର ଭାରତରେ 
ଉତ୍ତେଜନା ଦେଖାଦେଇଥିଲା | 

ସନ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁଗୁଙ୍କ ରୂମିଵା 


ଇଂରେଜ ସରକାର ପ୍ରଥମେ ଗାନ୍ଧିଜୀଙ୍କର ଲୁଣ ମରା ଉପରେ ବିଶେଷ ଗୁରୁତ୍ଵ 
ଦେଇନଥିଲେ | ମାତ୍ର ପରେ ଯେତେବେଳେ ଆନ୍ଦୋଳନ ତୀବ୍ର ହୋଇଉଠିଲା, ସରକାର 
ମଧ୍ୟ ଉଗ୍ର ହୋଇଉଠିଲେ । ସଭା,ଶୋଭାଯାତ୍ରା ଓ ବିକ୍ଷୋଭ ପ୍ରଦର୍ଶନ ଆଦି ବେଆଇନ 
ଘୋଷଣା କରି ହଜାର ହଜାର ଲୋକକୁ ଗିରଫ କରି ଜେଲ ପଠାଗଲା । ପୋଲିସର 
ଲାଠିମାଡ଼ ଓ ଗୁଳିଚାଳନା ପଳରେ ଶହ ଶହ ମୃତାହତ ହେଲେ | କଂଗ୍ରେସକୁ ବେଆଇନ 
ଘୋଷଣାକରି କଂଗ୍ରେସ ଅଫିସ ମାନଙୁ ପୋଲିସ ଦଖଲ କରିନେଲେ ! ଗାନ୍ଧିଜୀ, 
ଜବାହରଲାଲ ନେହେରୁ ଓ ସର୍ଦ୍ଦାର ବଲ୍ଲଭ ଭାଇ ପଟେଲଙ୍କ ସମେତ ଦେଶର ସବୁ ବଡ଼ 
ବଡ଼ ନେତା ଟିରଫ ହେଲେ । ସମ୍ବଲପୁରର ଲକ୍ଷ୍ମୀନାରାୟଣ ମିଶ୍ର, ଦୟୀନନ୍ଦ ଶତପଥି, 
ସୁଧାଂଶୁ ଶେଖର ଗୁପ୍ତ, ମହାବୀର ସିଂହ, ଲକ୍ଷ୍ମଣ ଗିରି ଓ ରାମପ୍ରସାଦ ସିଂହ ପ୍ରମୁଖ ଗିରଫ 
ହୋଇ ଜେଲ ଗଲେ । ଆନ୍ଦୋଳନର ପରିଚାଳନା ପାଇଁ କେହି ବଡ଼ ନେତା ପ୍ରାୟ 
ରହିଲେ ନାହିଁ । ଏହି ସମୟରେ ବଷୀର୍ରତୁ ମାଡ଼ି ଆସୁଥିଲା । ଲୋକେ ନିଜ ନିଜର 
କୃଷିକାମ ବା ବ୍ୟବସାୟରେ ମନ ଦେଲେ । ଆନ୍ଦୋଳନ ସ୍କଗିତ ରହିଲା। 

ଇତି ମଧ୍ୟରେ ୧୯୩୦ ଜୁନ ମାସରେ ସାଇମନ୍‌ କମିଶନଙ୍କ ରିପୋର୍ଟ ପ୍ରକାଶ 
ପାଇଲା ଏବଂ ତା ଉପରେ ଆଲୋଚନା ପାଇଁ ସରକାର ଲଞ୍ତନର ସେଣ୍ଟ୍‌ଜେମ୍‌ସ୍‌ 
ପ୍ରାସାଦରେ ପ୍ରଥମ ଗୋଲଟେବୁଲ ବୈଠକ ଡକାଇଲେ। ଏହି ବୈଠକ ୧୯୩୦ ନଭେମ୍ବର 
୧୨ ରୁ ୧୯୩୧ ଜାନୁୟାରୀ ୧୯ ତାରିଖ ପର୍ଯ୍ୟନ୍ତ ଚାଲିଥିଲା। ଏଥିରେ କଂଗ୍ରେସର 
କୌଣସି ପ୍ରତିନିଧୁ ଯୋଗ ଦେଇନଥିଲେ। ବ୍ରିଟିଶ ପ୍ରଧାନମନ୍ତ୍ରୀ ଉଦ୍ଯାପନୀ ଭାଷଣରେ 
କହିଲେ ଯେ ବଡଲାଟଙ୍କ (ଭାଇସରୟ) ଅନୁରୋଧ କ୍ରମେ କଂଗ୍ରେସ ଆଇନ ଅମାନ୍ୟ 
ଆନ୍ଦୋଳନ ପ୍ରତ୍ୟାହାର କଲେ ସରକାର ଦ୍ଵିତୀୟ ଗୋଲଟେବୁଲ ବୈଠକରେ କଂଗ୍ରେସକୁ 
ସ୍ବାଗତ କରିବେ ! 

ଏହାପରେ କଂଗ୍ରେସ ଓ ସରକାରଙ୍କ ମଧ୍ୟରେ ଆଲୋଚନାର ସୁଗମତା ପାଇଁ 
କଂଗ୍ରେସ କାଯ୍ୟକାରୀ ସମିତିର ସବୁ ସଦସ୍ୟଙ୍କୁ ବିନା ସରେ ମୁକ୍ତ କରାଗଲା | ଭାଇସରୟ 
ଲର୍ଡ଼ଇର୍ଉଇନ ଓ ଗାନ୍ଧିଜୀଙ୍କ ମଧ୍ୟରେ ୧୯୩୧ ଫ୍ରେବୃୟାରୀ ୧୭ ରୁ ଆରମ୍ଭ ହୋଇ 
୧୯୩୨୧ ମାର୍ଚ୍ଚ ୫ ରେ ଏତିହାସିକ ଗାନ୍ଧୀଂଇର୍‌୍ଉଇନ ଚୁକ୍ତି ସ୍ବାକ୍ଷରିତ ହେଲା | ଏହି 
ଚୁକ୍ତି ଅନୁସାରେ ସରକାର ଆଇନ ଅମାନ୍ୟ ଆନ୍ଦୋଳନରେ ସଂଶ୍ଳିଷ୍ଟ ସବୁ ରାଜନୈତିକ 
ବନ୍ଦୀଙ୍କୁ ମୁକ୍ତ କରିଦେ ବା ପାଇଁ ରାଜି ହେଲେ, ସମୂଦୁ କୂଳରେ ବାସ କରୁଥିବା ଲୋକମାନେ 
କୌଣସି ଶୁକ୍ପ ନଦେଇ ଲବଣ ତିଆରି ପାଇଁ ଅଧିକାର ପାଇଲେ, ବିଦେଶୀ ଲୁଗା ଓ ମଦ 
ଦୋକାନ ଆଗରେ ଶାନ୍ତିପୂର୍ଣ୍ଣ ପିକେଟିଙ୍ଗ ପାଇଁ ଅନୁମତି ମିଳିଲା ! ଅନ୍ୟ ପକ୍ଷରେ 
ଗାନ୍ଧିଜୀ ଆଇନ ଅମାନ୍ୟ ଆନ୍ଦୋଳନ ପ୍ରତ୍ୟାହାର କରିନେଲେ ଏବଂ ଦ୍ଵିତୀୟ 
ଗୋଲଟେବୁଲ ବୈଠକରେ ଯୋଗଦେବା ପାଇଁ ରାଜିହେଲେ ! 

ସନ୍ବଲପୁରରେ ସ୍ବା।ଧୀନଚ। ସଂର୍ରାମ ଓ ନୃସିଂହ ରୁରୁଙ୍କ ତୂମିଵା 


ସମ୍ବଲପୁରର ନେତା ଓ କର୍ମାମାନେ ଗାନ୍ଧୀ"ଇର୍‌୍ଉଇନ ଚୁକ୍ତିକୁ କଂଗ୍ରେସ ପାଇଁ 
ଏକ ବଡ଼ ବିଜୟ ବୋଲି ମନେ କଲେ ଏବଂ ନୂତନ ପ୍ରେରଣା ଓ ଉତ୍ାହରେ ସଂଗଠନ 
କାମରେ ଲାଗିଗଲେ | ଏହି ସମୟରେ ନାରୀନେତ୍ରୀ କୃଷା ଦେବୀ ସମ୍ଭଲପୁରରେ ଅବସ୍ଥାନ 
କରୁଥିଲେ ! ପଞ୍ଜାବର ଜଣେ ବିଡ଼ି ବ୍ୟବସାୟକ୍କ ପତ୍ନୀ କୃଷା ନାଗପୁର ଓ ରାୟପୁରରେ 
କଂଗ୍ରେସ ଆନ୍ଦୋଳନରେ ଯୋଗଦେଇ ନିଜର ସାହସ ଓ ଦେଶ ପ୍ରେମର ପରିଚୟ 
ଦେଇଥିଲେ ! ୧୯ ୨୮ ଡିସେମ୍ଭର ମାସରେ ସେ ପତିଙ୍କ ସହିତ ସମ୍ଭବତଃ ବ୍ୟବସାୟ 
କ୍ରମରେ ସମ୍ଭଲପୁର ଆସିଥିଲେ ଏବଂ ଏଠାରେ ତିନି ବର୍ଷ ରହିବା ପରେ ପୁଣି ପତିଙ୍କ 
ପାଖକ୍‌ ଫେରିଯାଇଥିଲେ | ଫକୀର ବେହେରା ବରଗଡ଼ରେ ଥିବା ନିଜର ଏକ ବଡ଼ 
ଘର କଂଗ୍ରେସକୁ ଦୀନ କରିଥିଲେ ଏବଂ କୃଷ୍ଠାଦେବୀ ସେଠାରେ କଂଗ୍ରେସ ଅଫିସ ଉଦ୍ଘାଟନ 
କରିଥିଲେ । ସେହିଦିନରୁ ଏହାର ନାମ କୃଷ୍ଠାଶ୍ରମ ହୋଇ ରହିଲା | ଭାଗୀରଥୀ 
ପଟ୍ଟନାୟକଙ୍କ ପତ୍ନୀ ଜମ୍ତୋବତୀ ଦେବୀଙ୍କୁ ପରଦାର ଅନ୍ତରାଳରୁ କଂଗ୍ରେସ ଆନ୍ଦୋଳନ 
ଓ ସେବାକ୍ଷେତ୍ରକୁ ଆଣିବା ପାଇଁ କୃଷ୍ଠା ଦେବୀଙ୍କ ପ୍ରଭାବ ଓ ଭୂମିକା ଅସ୍ଵୀକାର କରିହେବ 
ନାହିଁ। ବାଲିଟିକରା ଫକୀର ବେହେରାଙ୍କ ପୁତ୍ରବଧୁ ଗାର୍ଧବୀ ଦେବୀ, ଟୁକୂଲୀର କୃଞବିହାରୀଙ୍କ 
ପତ୍ନୀ ଇଲା ମେହେର ଆଦି ଅନେକ ନେତା ଓ କମୀଙ୍କର ପତ୍ନୀ ଓ ଆତ୍ସୀୟାଗଣ ଏହିସମୟରୁ 
କଂଗ୍ରେସର ନାତି ଓ କାର୍ଯ୍ୟକ୍ରମ ପ୍ରତି ଆକ୍ଷ୍ଟା ହୋଇପଡିଥିଲେ | 

ଏହି ପରିସ୍ଥିତିରେ ୧୯ ୩ ୧ ମାର୍ଚ୍ଚ ୧୨ରେ ଦାଣଞ୍ଜିସ୍ପୃତି ବାର୍ଷିକୀ ସମ୍ବଲପୁରରେ 
ବିପୁଳ ଉକ୍ଷାହରେ ପାଳିତ ହେଲା | ସେଦିନର ଅପରାହ୍ନ କାର୍ଯ୍ୟକ୍ରମରେ କୃଷ୍ଠାଦେବୀଙ୍କ 
ନେତୃତ୍ଵରେ ଏକ ଶୋଭାଯାତ୍ରା ତ୍ରିରଙ୍ଗା ପତାକା ନେଇ ସହର ପରିକ୍ରମା କରିବା ପରେ 
ଗାନ୍ଧୀ ଘାଟରେ ପହଞ୍ଚଲା । ସେଠାରେ ହଜାର ହଜାର ଲୋକ ସମବେତ ଥିଲେ | 
ଏହାପରେ କୃଷ୍ଣା ଦେବୀଙ୍କ ସଭାପତିତ୍ଵରେ ଏକ ସଭା ଅନୁଷ୍ଠିତ ହୋଇ ଲକ୍ଷ୍ମୀନାରାୟଣ 
ଓ ଭାଗୀରଥୀ ପଙ୍ଟନାୟକ ଆଦି ନେତା ସେଦିନରେ ବିଶେଷତ୍ଵ ଉପରେ ଉଦ୍‌ବୋଧନ 
ଦେଲେ । 

୧୯୩ ୧ ମାର୍କ ୩ ୧ରେ କୃଷ୍ଠାଦେବୀଙ୍କ ସଭାପତିତ୍ଵରେ ସମ୍ବଲପୁରରେ ଅନ୍ୟ 
ଏକ ସଭା ହୋଇ ନିଶାନିବାରଣ ପାଇଁ ପିକେଟିଙ୍ଗ ଓ ପୌଢ ଶିକ୍ଷା ପ୍ରଭୃତି କାର୍ଯ୍ୟକ୍ରମର 
ଆରମ୍ଭ ହେଲା | ଫଳରେ କୃଷ୍ଠାଦେବୀ, ଜତ୍ମୋବତୀ, ଭାଗୀରଥୀ, ସୁଧଂଶୁ ଶେଖର, 
ଦୁଟୀଗୁରୁ, ବିନାୟକ ପାଢୀ ଓ ପ୍ରଫୁଲ୍ଲ ପଙ୍ଚଥନାୟକ ଗିରଫ ହେଲେ | କୃଷ୍ଣା ଓ ଜମ୍ବୋବତୀଙ୍କୁ 
ପୋଲିସ ଛାଡ଼ି ଦେଲେ ଏବଂ ଅନ୍ୟମାନଙ୍କୁ ଡେପୁଟୀ କମିଶନର ନୀଳମଣି ସେନାପତିଙ୍କ 
କୋର୍ଟରେ ହାଜର କରାଗଲା | ବିନାୟକ ଓ ପ୍ରଫୁଲ୍ଲ ଅଳ୍ପ ବୟସ୍କ ଥବାରୁ ସେନାପତି 
ସାହେବ ସେମାନଙ୍କୁ କ୍ଷମାମାଗି ଘରକୁ ଯିବା ପାଇଁ ନିର୍ଦ୍ଦେଶ ଦେଲେ । ମାତ୍ର ପ୍ରଫୁଲ୍ଲ 
କଠୋର ଭାଷାରେ ତାଙ୍କୁ କହିଲେ ଯେ ଜଣେ ଭାରତୀୟ ହୋଇ ଇଂରେଜ ମାନଙ୍କ 

ସମ୍ବଲପୁରରେ ସ୍ଵାଧୀନଚା ସଂର୍ରାମ ଓ ନୃସିଂହ ରୁରୁଙ୍କ ରୂମିଳ୍ଧା 


ଗୋଲାମ ହୋଇଥିବାରୁ ସେ ବରଂ ସମସ୍ତଙ୍କ ଠାରେ କ୍ଷମା ମାଗି ଘରକୁ ଯା'ନୁ। ସେନାପତି 
ସେଦୁହିଁଙକୁ ଛାଡ଼ିଦେଲେ ଏବଂ ଅନ୍ୟମାନଙ୍କୁ ଛ' ମାସ ଲେଖାଏଁ ଜେଲଦଣ୍ଡ ଦେଲେ । 
ଏହି ସମୟରେ ଲକ୍ଷ୍ମୀନାରାୟଣ, ଚିନ୍ତାମଣି ପ୍ରମୁଖ ଅନ୍ୟ କେତେକ ନେତା ମଧ୍ୟ ଗିରଫ 
ହୋଇ ଜେଲ ବରଣ କରିଥିଲେ | 

ସରକାରଙ୍କ ଦମନ ଲୀଳା ଓ ଗିରଫଦାରାର ପ୍ରତ୍ୟକ୍ଷ ବିବରଣୀ ସଂଗ୍ରହ ପାଇଁ 
ନୀଳକଣ୍ଠ ରଥ ଓ ଗୋପବନ୍ଧୁ ଚୌଧୁରୀ ସମ୍ବଲପୁର ଆସିଲେ ! ସେମାନେ ବିକ୍ଷୁକ୍ତ ହୋଇ 
ଛୋଟଲାଟ ଓ ବଡ଼ଲାଟଙ୍କ ପାଖରେ ଏହାର ଦୃଢ ପ୍ରତିବାଦ ଜଣାଇଲେ | ଫଳରେ 
ଗିରଫ ହୋଇଥିବା ସବୁ ନେତାଙ୍କୁ ଜାମିନରେ ଛାଡ଼ିଦିଆଗଲା । 

ନେତାମାନେ ମୁକ୍ତ ହେଲାପରେ ସମ୍ଭଲପୁର ଜିଲ୍ଲା କଂଗ୍ରେସ କମିଟୀର 
ପୁର୍ଚଗଠନ ହେଲା | ନୂତନ କମିଟିକୁ ନିମ୍ପଲିଖ୍ମତ ସଦସ୍ୟମାନେ ନିବୀଚିତ ହେଲେ । 
ସଭାପତି - ଲକ୍ଷ୍ମୀନାରାୟଣ ମିଶ୍ର 
ଉପସଭାପତି - ନାଗରମଲ କେଡ଼ିଆ 
ସଂପାଦକ - ଭାଗୀରଥୀ ପଇ୍ଟନୀୟକ ଓ ଦୟାନନ୍ଦ ଶତପଥି 
କୋଷାଧ୍ୟକ୍ଷ - - ପୁହଲ୍ାଦରାୟ ଲାଠ୍‌ 
ସଦସ୍ୟ - ଚିନ୍ତାମଣି,ନୂସିଂହ, ସୁଧାଂଶୁ ଶେଖର ଓ ଦୁଗୀ ଗୁରୁ । ଏହି କମିଟୀର ଗଠନ 
ବେଳକୁ ଭାରତର ରାଜନୈତିକ ଅବସ୍ଥା ଭିନ୍ନ ରୂପ ନେଉଥିଲା ! ଲଣ୍ଡନରେ ଦ୍ଵିତୀୟ 
ଗୋଲଟେବୁଲ ବୈଠକର ଫଳାଫଳକୁ ଅପେକ୍ଷା କରି କମିଟା ସତ୍ଭଲପୁରରେ କଂଗ୍ରେସ 
ଆନ୍ଦୋଳନକୁ ସ୍ପୁଗିତ ରଖ୍ଖଲେ ! 

ଲଞ୍ଡନରେ ଦ୍ବିତୀୟ ଗୋଲଟେବୁ୍‌ଲ ବୈଠକ ଆରମ୍ଭ ହେଲା ୧୯୩୧ 
ସେପ୍ଟେମ୍ବର ମାସ ୭ ତାରିଖରେ ¦ ଏଥିରେ ଭାରତୀୟ କଂଗ୍ରେସ ପାଇଁ ୧୫ ଟି ସ୍ଥାନ 
ସଂରକ୍ଷିତ ହୋଇଥିଲା ମାତ୍ର କଂଗ୍ରେସ କେବଳ ଏକମାତ୍ର ପ୍ରାଥ୍ଥରୁପେ ମହାତ୍ସା 
ଗାନ୍ଧୀକୁ ପଠାଇଥିଲା ବସ୍ତୁତଃ ଗାନ୍ଧୀଥିଲେ କଂଗ୍ରେସର ଅପ୍ରତିଦୃନ୍ଦୀ ନେତା । ଗାନ୍ଧିଜୀ 
ବୈଠକ ଆରମ୍ଭ ହେବା ପାଞ୍ଚଦିନ ପରେ ସେପ୍ଟେମ୍ବର ୧୨ ତାରିଖରେ ଲଞ୍ଡନରେ 
ପହଞ୍ଚଲେ | ସେ ଦେଖୁଲେ ତାଙ୍କ ବିରୁଦ୍ଧରେ ଏକ ପରିବେଶ ସୃଷ୍ଟି ହୋଇ ଯାଇଛି | 
ମୁସଲିମ ପ୍ରତିନିଧି ଦଳଙ୍କର ନେତୃତ୍ଵ ନେଇଥିଲେ ମହମ୍ମଦ ଅଲ୍ଲ୍‌ ଜିନ୍ମା ଏବଂ ସେ ହିନ୍ଦୁ - 
ବିରୋଧୀ ମନୋଭାବ ପାଇଁ ପ୍ରଖ୍ୟାତ ଥିଲେ | ଦଳିତ ସଂପ୍ରଦାୟର ପ୍ରତିନିଧି ରୁପେ 
ଆମ୍ଭେଦକର ଭାରତ ଛାଡ଼ିବା ପୂର୍ବରୁ ଘୋଷଣା କରିଥିଲେ ଯେ ସେ ଦଳିତ ମାନଙ୍କ ପାଇଁ 
ଗୋୌଲଟେବୁଲ ବୈଠକରେ ଝଡ଼ ସୃଷ୍ଟି କରିବେ । ବ୍ରିଟିଶ ସରକାର ଏମାନଙ୍କୁ 
ପୃଷ୍ଠପୋଷକତା ଓ ପ୍ରେରଣା ଦେଉଥିଲେ | ବସ୍ତୁତଃ ସରକାର ବୈଠକରେ ସଫଳତା 
ଚାହୁଁନଥିଲେ ଏବଂ ସେଥିପାଇଁ ଚତୁରତାର ସହ କାମ କରାଯାଉଥିଲା ! ଏହି 

ସମ୍ବଲପୁରରେ ସ୍ଵାଧୀନତା ସଂଗ୍ରାମ ଓ ନୃସିଂହ ଗୁରୁଙ୍କ ଭୂମିଦା 

ଗୋଳମାଳିଆ! ପରିସ୍ଥିତିରେ ଗାନ୍ଧିଜୀ ଥିଲେ ଏକମାତ୍ର ବ୍ୟକ୍ତି ଯେ କି ହୀନସ୍ବୀର୍ଥ ବିଜଡ଼ିତ 
ସାଂପ୍ରଦାୟିକତାର ବହୁ ଉର୍ର୍ଵରେ ରହି ଜାତିଧର୍ମବର୍ଣ୍ଣ ନିର୍ବିଶେଷରେ ସମଗ୍ର ଭାରତର ମଙ୍ଗଳ 
ଚିନ୍ତା କରୁଥିଲେ । ଭାରତୀୟ ନେତାମାନଙ୍କ ମଧ୍ୟରେ ଏକତା ସ୍ଥାପନା ପାଇଁ ତାଙ୍କର ସମସ୍ତ 
ଚେଷ୍ଟା ବିଫଳ ହେଲା ଏବଂ ବ୍ରିଟିଶ ପ୍ରଧାନ ମନ୍ତ୍ରୀ ସଂଂପ୍ରଦାୟିକ ପ୍ରଶ୍ନର ବିଚାର ସେ 
ନିଜେ କରିବେ ବୋଲି ଘୋଷଣା କଲେ । ତେଣୁ ଗାନ୍ଧିଜୀ ରିକ୍ତ ହସ୍ତରେ ଇଂଲଞ୍ 
ପରିତ୍ୟାଗ କରି ୧୯୩ ୧ ଡିସେମ୍ଭର ୩୧ ରେ ବମ୍ବେରେ (ମୁନ୍ଭାଇ) ପହଞ୍ଚଲେ | 

ଗାନ୍ଧିଜୀ ଗୋଲଟେବୁଲ ବୈଠକରେ ଯୋଗଦେବାକୁ ଯାଇଥିବାରୁ କଂଗ୍ରେସର 
ସାଧାରଣ ଅଧୁବେଶନ ୧୯୩୧ ଡିସେତ୍ଭର ପରିବତ୍ଜେ ୧୯୩୨ ଜାନୁୟାରୀ ଶେଷ 
ସପ୍ତାହରେ ପୁରୀରେ କରିବା ପାଇଁ ସ୍ଥିର ହୋଇଥିଲା | ଏହାର ସଫଳତା ପାଇଁ ଉଙ୍କଦଳ 
ପ୍ରଦେଶ କଂଗ୍ରେସ କମିଟୀ ପ୍ରବଳ ଉଦ୍ୟମ ଚଳାଇଥିଲେ । ଏହା ଓଡ଼ିଶା ପାଇଁ ଏକ ସମ୍ମାନର 
ପ୍ରଶ୍ନ ବୋଲି ମନେ କରାଯାଉଥିଲା | ଏହି ଅଧିବେଶନ ପାଇଁ ସମ୍ବଲପୁର କଂଗ୍ରେସକର୍ମୀଙ୍କ 
ମଧ୍ୟରେ ବିପୁଳ ଉତ୍ସାହ ଓ ପ୍ରେରଣା ଦେଖାଦେଇଥିଲା । ଲୋକଙ୍କ ମଧ୍ୟରେ ଜାଗରଣ 
ସୃଷ୍ଟିକରି ଅଧୁକ ଚାନ୍ଦା ସଂଗ୍ରହ ପାଇଁ ରମାଦେବୀ ୧୯୩୧ ଡିସେମ୍ବର ମାସରେ ସମ୍ବଲପୁର 
ଆସିଥିଲେ। ସେ ନୃସିଂହ ଗୁରୁ, ଦୟାନନ୍ଦ ଶତପଥି ଓ ଦାଶରଥୀ ନାୟକଙ୍କୁ ନେଇ ଅନେକ 
ଗ୍ରାମ ବୁଲିଥିଲେ ¦ ଏହି ସମୟରେ ପୁରୀରୁ ପଞ୍ଚତ ରଘୁନାଥ ମିଶ୍ର ମଧ୍ୟ ବରଗଡ଼ ଆସି 
ଫକୀର ବେହେରା, ଭାଗୀରଥୀ ପଟ୍ଟନାୟକ ଓ ପ୍ରଫୁଲ୍ଲ ପଟ୍ଟନାୟକଙ୍କ ସହିତ ପଦ୍ଧପୁର 
ଅଞ୍ଚଳ ଗସ୍ତ କରିଥିଲେ ! ଶେଷରେ ଗ୍ରାମାଞ୍ଚଳରେ ବହୁ ସଂଖ୍ୟକ ବ୍ୟକ୍ତି ୧ ୫ ତାରିଖ 
ଜାନୁଆରୀ ୧୯୩୨ ରେ ସମ୍ଭଲପୁରରେ ସମବେତ ହେଲେ ଏବଂ ସେଠାରୁ କଟକ 
ଅଭିମୁଖେ ଯାତ୍ରା କଲେ ! ଗୋଟିଏ ଦଳ ବରଗଡ଼ରୁ ବାହରି ବିନିକା ଯାଇ ସେଠାରୁ 
ନୌକା ଯୋଗେ କଟକ ଯାତ୍ରା କଲେ । ପୁରୀଯାତ୍ରୀ ଦଳଗୁଡ଼ିକୁ ଜଣାନଥିଲା ଯେ ସରକାର 
ଇତିମଧ୍ୟରେ ଏକ ବଡ଼ ଧରଣର ଦମନଲୀଳା ଆରମ୍ଭ କରିଦେଇଛନ୍ତି ¦ 

ଦ୍ଵିତୀୟ ଗୋଲଟେବୁଲ ବୈଠକରେ ଗାନ୍ଧିଜୀଙ୍କର ନୈରାଶ୍ୟ ଓ ବିଫଳତା 
ଭାରତରେ ପୁଣି ଏକ ଆନ୍ଦୋଳନର ସୂତ୍ରପାତ କରିବ ବୋଲି ସରକାର ଆଶଙ୍କା କରିଥିଲେ 
ଏବଂ ତାର ପ୍ରତିକାର ପାଇଁ ବଡ଼ଲାଟଙ୍କୁ ପ୍ରସ୍ତୁତି ପଦକ୍ଷେପ ନେବା ପାଇଁ ନିର୍ଦ୍ଦେଶ 
ଦିଆଯାଇଥିଲା । ସେହି ସମୟରେ ଲର୍ଡ ଇରଉଇନଙ୍କ ସ୍କାନରେ ଲର୍ଡ଼ ଉଇଲିଙ୍ଗଡନ୍‌ 
ବଡ଼ଲାଟ ପଦବୀରେ ଅଧଷ୍ଠିତ ଥିଲେ । ସେ ଜଣେ କଠୋର ଓ ବର୍ବର ପ୍ରକୃତିର ଲୋକ 
ଥିଲେ | ସେ ଘୋଷଣା କରି କହିଥିଲେ ଯେ ସେ ମାତ୍ର ଛଅ ସପ୍ତାହ ମଧ୍ୟରେ କଂଗ୍ରେସ 
ଅନୁଷ୍ଠାନକୁ ମୂଳ ପୋଛ କରିଦେବେ | ତାଙ୍କ ନିର୍ଦ୍ଦେଶରେ ଗାନ୍ଧଜୀଙ୍କ ସମେତ କଂଗ୍ରେସ 
କାର୍ଯ୍ୟକାରୀ କମିଟାର ସବୁ ସଦସ୍ୟଙ୍କୁ ଅଚାନକ ଗିରଫ କରି ଜେଲରେ ରଖାଗଲା । 
ଗୋଟିଏ ସପ୍ତାହ ମଧ୍ୟରେ ବିଭିନ୍ନ ପ୍ରଦେଶରେ କଂଗ୍ରେସ ସଂଗଠନ ସହିତ ସଂପୃକ୍ତ ଅଧୁକାଂଶ 


D୪ 
Digitized by PPRACHIN, SOA 


ସନ୍ବଲପୁରରେ ସ୍ବାଧୀନତା ସଂଗ୍ରାମ ଓ ନୃସିଂହ ରୁରୁଙ୍କ ଭୂମିକା 


ବ୍ୟକ୍ତିଙ୍କୁ ଗିରଫ କରି ନିଆଗଲା | ଭାରତରେ ସର୍ବତ୍ର କଂଗ୍ରେସ ଅଫିସ ଗୁଡ଼ିକୁ ବାଜ୍ୟାପ୍ତ 
କରି ସିଲ କରି ଦିଆଗଲା। ୧୯୩୨ ର ଜାନୁଆରୀ ମାସରୁ ଏପ୍ରିଲ ମାସ ମଧ୍ୟରେ ସରକାର 
ପ୍ରାୟ ୮୦ ହଜାର କଂଗ୍ରେସ କର୍ମା ଓ ନେତାଙ୍କୁ ଗିରଫ କରିଥିଲେ | ଏହା ସତ୍ତ୍ଵେ କଂଗ୍ରେସର 
ମନୋବଳ ଭାଙ୍ଗ ପଡ଼ିନଥିଲା ବା ଆନ୍ଦୋଳନ ଦବିଯାଇନଥିଲା। 

ସମ୍ଭଲପୁରରୁ ପୁରୀ କଂଗ୍ରେସ ପାଇଁ ଯାଉଥିବା କର୍ମା ଓ ନେତାମାନେ କଟକରେ 
ପହଞ୍ଚି ଏସବୁ ବିଷୟରେ ଜାଣିବାକୁ ପାଇଲେ | ସେତେବେଳେ ପୂରୀରେ ହେବାକୁ ଥିବା 
କଂଗ୍ରେସର ବାର୍ଷିକ ଅଧିବେଶନ ବେଆଇନ ଘୋଷିତ ହୋଇସାରିଥିଲା ଏବଂ ତାର 
ଆୟୋଜକ ମାନେ ଜେଲରେ ଥିଲେ 1 ସମ୍ଭଲପୁରରୁ ଆସିଥିବା କର୍ମୀମାନେ କଟକର 
ଜୈନ ମନ୍ଦିରରେ ଆଶ୍ରୟ ନେଲେ | ସେମାନଙ୍କ ମଧ୍ୟରୁ ଅନେକଙ୍କୁ ପୋଲିସ ଧରି ନେଇ 
ଦଶଟି ଲେଖାଏଁ ବେତ୍ରାଘାତ ପରେ ଛାଡ଼ିଦେଲେ । ସେମାନେ ସମସ୍ତେ ସେଠାରୁ ସମ୍ବଲପୁର 
ଫେରିଆସିଲେ |! 

ସମ୍ଭଲପୁରରେ ଆଇନ ଅମାନ୍ୟ ଆନ୍ଦୋଳନର ଦ୍ଵିତୀୟ ପଯ୍ୟୀୟ ୧୯୩୨ 
ଜୁଲାଇରୁ ଆରମ୍ଭ ହେଲା | ଏହା ଲବଣ ସତ୍ୟାଗ୍ରହ ଅପେକ୍ଷା ଏହା ଅଧିକ ବ୍ୟାପକ ଓ 
ଭୟଙ୍କର ଥିଲା। କଟକରୁ କଂଗ୍ରେସ ପ୍ରଚାରପତ୍ର ଅଣାଯାଇ ସମ୍ବଲପୁରର ବିଭିନ୍ନ ଅଞ୍ଚଳରେ 
ବଣ୍ଟାଗଲ! ଏବଂ ମନ୍ଦିର ଓ ଅନୁଷ୍ଠାନ ମାନଙ୍କ କାନ୍ଧରେ ଛାପି ଦିଆଗଲା ନୃସିଂହ ଗୁରୁ ଓ 
ବୃନ୍ଦାବନ ଗୁରୁ ପ୍ରଚାର ପତ୍ର ବାଣ୍ଡିବା ଅଭିଯୋଗରେ ଗିରଫ ହେଲେ | 

ଜୁଲାଇ ୧୫ ରେ ପ୍ରଫୁଲ୍ଲ ପଙ୍ଗଟନାୟକ ଏକ ଦଳ ସହ ବରଗଡ଼ ଏସ.ଡି.ଓ. 
ଅଫିସ ଭିତରକୁ ପଶିଗଲେ |! ସେତେବେଳେ ଏସ.ଡି.ଓ . ରୀମସ୍ାମୀ ସାହେବ ନଥିଲେ । 
ସେ ଅଫିସ ଆସିଲା ସମୟରେ ପ୍ରଫୁଲ୍ଲ ଏସ .ଡି.ଓ . କଁ ଚୌକିରେ ବସି ରହିଥିଲେ ଏବଂ 
ରାମସ୍ବାମୀ ସାହେବଙ୍କ ଗିରଫ କରିବା ପାଇଁ ନିକର ତଥାକଥିତ ଅଡର୍ଲିକୁ ଆଦେଶ ଦେଲେ । 
କିନ୍ତୁ ପ୍ରଫୁଲ୍ଲ ଓ ତାଙ୍କର ଦଳକୁ ଗିରଫ କରିବା ପାଇଁ ପୋଲିସକ୍‌ ସମୟ ଲାଗିନଥିଲା ! 

କଷ୍ଟରାମ ତନ୍ତୀ କେତେକ ଲୋକଙ୍କୁ ନେଇ ସମ୍ବଲପୁର ବଡ଼ବଜାରରେ ଥିବା 
ପୁରୁଣା ପ୍ରାସାଦର ରାଜାଙ୍କ “ତେଲ ମଖା ମହଲ” କୁ ଅଧିକାର କରିନେଲେ ଏବଂ ତାର 
ଆଗରେ ଏକ ହାତଲେଖା ବୋର୍ଡ଼ ଝୁଲାଇ ଦେଲେ ଯହିଁରେ ଲେଖାଥିଲା “ କଷ୍ଟରାମ 
ତନ୍ତୀଙ୍କ କଂଗ୍ରେସ କାଯ୍ୟାଳୟ” । ପୋଲିସ ଏହି ଦଳକୁ ଅନାୟାସରେ ଗିରଫ 
କରିନେଲେ | ସେହିପରି ଜମ୍ଭୋବତୀ ଦେବୀ ବରପାଲି ବଜାରରେ ପ୍ରଚୁର ସଂଖ୍ୟାରେ 
ବିଦେଶୀ ବସ୍ତ୍ର ଠୂଳକରି ତହିରେ ନିଆଁ ଲଗାଇଦେଲେ ଏବଂ ଗିରଫ ହୋଇ ଜେଲ 
ଗଲେ । 

୧୯୩୨ର ଆନ୍ଦୋଳନରେ ଅଂଶ ଗ୍ରହଣ କରି ସମ୍ବଲପୁରର ଶହ ଶହ କର୍ମୀ 
ଓ ନେତା ଜେଲ ବରଣ କରିଥିଲେ ¦ ଏମାନଙ୍କ ମଧ୍ୟରୁ ଅଧୂକାଂଶଙ୍କ ଜେଲଦଞ୍ତର ସମୟ 

ସତ୍ଲପୁଭରେ ସ୍ବାଧୀନତା ସଂତ୍ରାମମ ଓ ଜୁସିଂହ ରୁରୁଙ୍କ ରୂମିବା 


ପ୍ରାୟ ଛଅ ମାସ ଥିଲା | ତେଣୁ ଛଅମାସ ପରେ ଜଣକ ପରେ ଜଣେ ଫେରି ଆସିଲେ। 
ଫଳରେ ୧ ୯୩୩ର ଜାନୁଆରୀ ୨ ୬ ରେ ସ୍ଵାଧୀନତା ଦିବସ ଉକ୍ଷାହ ସହକାରେ ପାଳିତ 
ହୋଇ ପାରିଲା ! ସେହି ବର୍ଷ ଏପ୍ରିଲ ମାସରେ ଜାତୀୟ କଂଗ୍ରେସର ସାଧାରଣ ଅଧିବେଶନ 
କଲିକତାରେ ବସି ଆଇନ ଅମାନ୍ୟ ଆନ୍ଦୋଳନକୁ ଦୃଢତାର ସହ ଆଗେଇ ନେବାକୁ 
ଏକ ପ୍ରସ୍ତାବ ଗୃହୀତ ହେଲା । 

୧ ୯୩୩ ମେ ମାସ ୮ ତାରିଖ ଦିନ ଗାନ୍ଧିଜୀଙ୍କୁ ବିନା ସ୍୍ତରେ ଜେଲରୁ ଖଲାସ 
କରିଦିଆଗଲା ! ଗାନ୍ଧିଜୀ ଏହାର ସୁଯୋଗ ନେଇ ଆଇନ ଅମାନ୍ୟ ଆନ୍ଦୋଳନକୁ ଆଗେଇ 
ନେବା ପାଇଁ ଚାହିଁଲେ ନାହିଁ । ସେ କିଛିକାଳ ପାଇଁ ଆନ୍ଦୋଳନ ସ୍କଟିତ ରଖୁ ସରକାରଙ୍କ 
ସହିତ ଏକ ରାଜିନାମାରେ ପହଞ୍ଚିବା ପାଇଁ ଉଦ୍ୟମ କଲେ। ମାତ୍ର ବଡଲାଟ ଉଇଲିଙ୍ଗଡନ୍‌ 
ଗାନ୍ଧିଜୀଙ୍କ ସହିତ ସାକ୍ଷାତ କରିବା ପାଇଁ ମନା କରିଦେଲେ । ଗାନ୍ଧିଜୀ ବାଧ୍ୟ ହୋଇ 
ଟଗଣଆନ୍ଦୋଳନ ବନ୍ଦ କରିଦେଲେ ଏବଂ ଅଗଷ୍ଟ ୧ ତାରିଖରୁ ବ୍ୟକ୍ତିଗତ ଆଇନ ଅମାନ୍ୟ 
ଆନ୍ଦେଳନ ଆରମ୍ଭ ପାଇଁ ଆହ୍ଵାନ ଦେଲେ ! 

ଯେଉଁମାନେ ଗୃହଜଞ୍ଜାଳରୁ ମୁକ୍ତରଥବେ ଏବଂ ଯେଉଁମାନଙ୍କ ଉପରେ କେହି 
ନିର୍ଭରଶୀଳ ନଥିବେ କେବଳ ସେମାନେ ହି ବ୍ୟକ୍ତିଗତ ଆନ୍ଦୋଳନରେ ଯୋଗଦେଇ 
ପାରିବେ ବୋଲି ସ୍କିର ହେଲା | ଏହିପରି ବ୍ୟକ୍ତି ଗଣ ଆନ୍ଦୋଳନ ପରିବର୍ତ୍ତେ ସତ୍ୟାଗ୍ରହ 
କେବଳ ସ୍ପୋଗାନ ଦେଇ କିମ୍ଭା ବିଦେଶୀ ଲୁଗା ବା ମଦଦୋକାନ ଆଗରେ ପିକେଟିଙ୍ଗ୍‌ 
କରି ଜେଲଯିବେ | 

ମହାତ୍ସା ଗାନ୍ଧୀ ସାବରମତୀ ଆଶ୍ରମ ବନ୍ଦ କରିଦେଲେ ଏବଂ ପତ୍ନୀ କଙ୍ତୁରବାଙ୍କ 
ସହିତ ୧୯୩୩ ଅଗଷ୍ଟ ୧ ତାରିଖ ଦିନ ବ୍ୟକ୍ତିଗତ ସତ୍ୟାଗ୍ରହ ଆରମ୍ଭ କଲେ | ତାଙ୍କୁ 
ହଠାତ ଗିରଫ କରି ୟେରବାଡା ଜେଲରେ ରଖାଗଲା । ତାଙ୍କ ପରେ ଜବାହାରଲୀଲ 
ପ୍ରମୁଖ ଅନେକ ବଡ଼ ନେତା ବ୍ୟକ୍ତିଗତ ଆନ୍ଦୋଳନ କରି ଜେଲ ବରଣ କଲେ । ଓଡ଼ିଶାରେ 
ପୁରୀରୁ ଆଚାଯ୍ୟ ହରିହର ଓ କୃପାସିନ୍ଧୁ ଯାଜପୁରରୁ ବିପିନ ବିହାରୀ ମହାନ୍ତି ଏବଂ 
କଟକରୁ ବିନୋଦ କାନୁନଗୋ ଓ ସୁରେନ୍ଦ୍ର ପଟ୍ଟନାୟକ ଆଦି ନେତାମାନେ ଗିରଫ 
ହେଲେ | 

ସମ୍ବଲପୁର ଅଞ୍ଚଳରୁ ନୃସିଂହ ଗୁରୁ, ବୃନ୍ଦାବନ ଗୁରୁ, ମହାବୀର ସିଂହ, ଭାଗୀରଥୀ 
ପଟ୍ଟନାୟକ, ଜନ୍ଭେବତୀ ଓ ପ୍ରଫୁଲ୍ଲ ବ୍ୟକ୍ତିଗତ ଆନ୍ଦୋଳନ ଆରମ୍ଭ କରି ଗିରଫ 
ହେଲେ | ଭାଗୀରଥୀ ପଟ୍ଟନାୟକ ଲେଖୁଛନ୍ତି ଯେ ସେ ପ୍ରଥମେ ବରଗଡ଼ର ଏସ.ଡି.ଓ.ଙଝୁ 
ଲିଝୁତ ଆକାରରେ ଜଣାଇ ଦେଲେ ଯେ ସେ ତାଙ୍କ ସ୍ତ୍ରୀ ଜମ୍ଭୋବତୀ ଓ ପୁତ୍ର ପ୍ରଫୁଲ୍ଲ 
୨ ୨ . ୯.୧ ୯୩୩ ରେ ବରଗଡ଼ର ଏକ ବିଦେଶୀ ଲୁଗା ଦୋକାନ ଆଗରେ ପିକେଟିଙ୍୍‌ 
କରିବେ | ଏହାପରେ ସେଦିନ ପିକେଟିଙ୍କ ଆରମ୍ଭ କରିବା ମାତ୍ରେ ସେମାନଙ୍କୁ ଗିରଫ 

ସମ୍ବଲପୁରରେ ସ୍ବାଧୀନଚା ସଂର୍ରାମ ଓ ନୃସିଂହ ରୁରୁଙ୍କ ରୂମିବା 


କରି ନିଆଗଲା | ଭାଗାରଥୀକୁ ଛଅମାସ, ଜନମ୍ଭୋବତୀଙ୍କୁ ପାଞ୍ଚମାସ, ଓ ପ୍ରଫୁଲ୍ଲଙ୍କୁ ଚାରି 
ମାସ ଜେଲଦଞ୍ଡ ଆଦେଶ ହେଲା। 

ବ୍ୟକ୍ତିଗତ ସତ୍ୟାଗ୍ରହ ଫଳରେ ଭାଗୀରଥୀ, ନୃସିଂହ ଗୁରୁ, ବୃନ୍ଦୀବନ ଗୁରୁ, 
ମହାବୀର ସିଂହ ଓ ପ୍ରଫୁଲ୍ଲ ପଟ୍ଟନାୟକଙ୍କୁ ପାଟଣା କେଖ୍‌ ଜେଲ୍‌କୁ ପଠାହେଲେ । 
ଜନତ୍ଭମୋବତୀ ଦେବୀଙ୍କୁ ଭାଗଲପୁର ସେଣ୍ତାଲ ଜେଲରେ ଭର୍ଭିକରାଗଲା ! ସେଠାରେ 
ଜନମ୍ୋବତୀ ଓଡ଼ିଶାର ନାରୀନେତ୍ରୀ ସରଳା ଦେବୀଙ୍କ ସହିତ ଏକ ସାଥିରେ ଥିବାରୁ ତାଙ୍କୁ 
ଜେଲକଷ୍ଟ ଜଣାପଡିନଥଲା | ଲକ୍ଷ୍ମୀନାରାୟଣ ମିଶ୍ର ବହୁ ଆଗରୁ ୧୯୩୨ ଡିସେତ୍ଭର 
ମାସରୁ ଜେଲରେ ଥିଲେ | ତାକୁ ପ୍ରଥମେ ହଜାରୀବାଗ ଜେଲରେ ରଖାଯାଇଥିଲା। ପରେ 
ସେ ଓ ହରେକୃଷ୍ଣ ମହତାବ ପାଟଣା କେଞ୍ପ ଜେଲକୁ ସ୍ଥାନାନ୍ତରିତ ହେଲେ ଏବଂ ସେଠାରୁ 
ପୁଣି ତାକୁ ଅଣାଯାଇଥିଲା | ଏହି ସମୟରେ ସେ ଭାଗଲପୁର ସେଣ୍ଡାଲ ଜେଲରେ ଥଲେ । 

ଏମାନେ ସମସ୍ତେ ଜେଲରେ ଥିବାବେଳେ ୧୯୩୪ ଜାନୁୟାରୀ ୧୫ 
ତାରିଖରେ ପ୍ରଳୟଙ୍କରୀ ବିହାର ଭୁମିକଞ୍ପ ହୋଇଥିଲା। ଏହି ଦାରୁଣ ପ୍ରାକୃତିକ ବିପର୍ଯ୍ୟୟ 
ପରେ ସରକାର ଅଧିକାଂଶ ରାଜବନ୍ଦୀଙୁ ଜେଲରୁ ଖଲାସ କରିଦେଲେ | ମାତ୍ର ଏହାପରେ 
ବି ଲକ୍ଷ୍ମୀନାରୀୟଣ ଜେଲରେ ଅଟକ ରହିଲେ ! ସମ୍ଭଲପୁରର ଅନ୍ୟମାନେ ମୁକ୍ତ 
ହେଲା ପରେ ନିଜ ଅଞ୍ଚଳକୁ ସଜାଡ଼ିବା ପାଇଁ ଫେରିଆସିଲେ ! ମାତ୍ର ଭାଗୀରଥୀ, 
ଜନମ୍ତୋବତୀ, ଓ ପ୍ରଫୁଲ୍ଲ ଭୁମିକ ଖ ପ୍ରପୀଡ଼ିତ ଲୋକଙ୍କର ସେବା କରିବା ପାଇଁ ତିନି ମାସ 
ସେଠାରେ ରହିଗଲେ । ଏହି ସମୟ ମଧ୍ୟରେ ସେମାନଙ୍କ କାମ ଓ ଆଦର୍ଶ ଅନେକ ବଡ଼ 
ବଡ଼ ବିହାରୀ ନେତାଙ୍କୁ ପ୍ରଭାବିତ କଲା ଏବଂ ଏହାପରେ ସେମାନଙ୍କ ସଂପର୍କ ବିହାର 
ସହିତ ଘନିଷ୍ଠ ହେଲା | ଦେଓଘରର ନେତା ଶଶିଭୁଷଣ ରାୟ ପ୍ରଫୁଲ୍ଲଙ୍କୁ ନିଜର 
ଅଭିଭାବକତ୍ଵରେ ଉଚ୍ଚଶିକ୍ଷା ଦେବା ପାଇଁ ରଖୁନେଲେ ଏବଂ ଭାଗୀରଥୀ ଓ ଜମ୍ବୋବତୀ 
ସମ୍ବଲପୁର ଫେରିଆସିଲେ ।! ପ୍ରଫୁଲ୍ଲ ଦେଓଘରରେ ରହି ହିନ୍ଦୀ ବିଦ୍ୟାପୀଠରେ ପାଠ 
ପଢିଲେ ଏବଂ ୧୯ ୪୦ରେ ହିନ୍ଦୀ ସାହିତ୍ୟରେ ସ୍କାତକୋତ୍ତର ଡିଗ୍ରୀ ଲାଭ କଲେ । ଏହା 
ପରେ ବିହାର ତାଙ୍କର ମୁଖ୍ୟ କର୍ମଭୂମି ହୋଇ ରହିଲା ଏବଂ ହିନ୍ଦୀ ଭାଷା ଓ ସାହିତ୍ୟ ପ୍ରତି 
ସେ ଅନୁଗତ ହୋଇ ରହିଲେ । 

ଏହି ସମୟରେ ୧୯୩୪ ମେ ମାସ ୫ ତାରିଖରେ ଗାନ୍ଧିଜୀ ହରିଜନ ଗସ୍ତ 
କ୍ରମରେ ସମ୍ଭଲପୁର ଆସିଲେ | ତାଙ୍କ ଏହି ଗସ୍ତର ସଫଳତା ପାଇଁ ସମ୍ଭଲପୁରର ନେତା ଓ 
କର୍ମୀମାନେ ଜେଲରୁ ମୁକ୍ତିଲାଭ ପରେ ପରେ ଲାଗି ପଡ଼ିଥିଲେ । ସେତେବେଳେ 
ଲକ୍ଷ୍ମୀନୀରାୟଣ ଜେଲରେ ଥରବାରୁ ତାଙ୍କର ସାଂଗଠାନିକ ନେତୃତ୍ଵ ସମ୍ଭଲପୁର 
ପାଇନଥିଲା ଗାନ୍ଧିଜୀ ସମ୍ଭଲପୁରରେ ହରିଜନ ଆବାସ ଉଦ୍‌ଘାଟନ କଲେ ଏବାଂ ନୃସିଂହ 
ଗୁରୁ ଏହାର ଆଜୀବନ ପରିଚାଳକ ହୋଇ ରହିଲେ । ଗାନ୍ଧିଜୀଙ୍କ ପରାମର୍ଶ କ୍ରମେ ନୃସିଂହ 

ସମ୍ବଲପୁରରେ ସ୍ବାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ଭୂମିକା 


ସେହି ଦିନରୁ ହରିଜନ ସେବା କାର୍ଯ୍ୟରେ ବ୍ରତୀ ହୋଇ ରହିଲେ । ସେ ୧୯୪୨ ର 
ଆନ୍ଦୋଳନ ଠାରୁ ମଧ୍ୟ ଦୂରରେ ଥିଲେ ଏବଂ ହରିଜନ ସେବାରେ ନିଯୁକ୍ତ ଥିବାବେଲେ 
ତାଙ୍କୁ ହରିଜନ ଆବାସରୁ ଗିରଫ କରି ନିଆଯାଇଥିଲା | 

୧୯୩୪ ମେ ମାସରେ କଂଗ୍ରେସ କମିଟୀର ପ୍ଲାଟନା ଅଧିବେଶନରେ ସେହି 
ବର୍ଷ ନଭେତମ୍ଭର ମାସରେ ହେବାକୁ ଥିବା କେନ୍ଦ୍ର ବିଧାନ ସଭାର ନିବୀଚନରେ ଅଂଶଗ୍ରହଣ 
ପାଇଁ ଏକ ପ୍ରସ୍ତାବ ଗୃହୀତ ହେଲା | ନିବୀଚନ ପ୍ରଚାର ପାଇଁ ନୀଳକଣ୍ଠ ସମ୍ବଲପୁର 
ଆସିଥିଲେ । ନୃସିଂହ ଗୁରୁ ନୀଳକଣ୍ଠଙ୍କୁ ଗୁରୁ ରୂପେ ସମ୍ମାନ ଦେଇ ଆସୁଥିଲେ । ତେଣୁ 
ତାଙ୍କ ପାଇଁ ସେ ପ୍ରଚାର କରିବାକୁ ରାଜି ହେଲେ ! ନୃସିଂହ ଗୁରୁଙ୍କ ଅନୁରୋଧ 
କୂମେ ଭାଗୀରଥୀ ପଟ୍ଟନାୟକ ମଧ୍ୟ ପଦ୍ଧପୁର-ବୋଡ଼ାସମ୍ଭର ଅଞ୍ଚଳରେ ପ୍ରଚାର 
କଲେ | କେନ୍ଦ୍ର ବିଧାନସଭା ନିବୀଚନରେ କଂଗ୍ରେସ ଆଶାତୀତ ଭାବେ ସଫଳତା ଲାଭ 
କଲା। 

ଲକ୍ଷ୍ମୀନାରାୟଣ ମିଶ୍ର ଜେଲରୁ ମୁକ୍ତ ହୋଇ ଦୀର୍ଘ ଦୁଇବର୍ଷ ପରେ ୧୯୩୪ 
ଡିସେନ୍ଭର ୧୩ ରେ ସମ୍ଭଲପୁର  ପହଞ୍ଚଲେ | ତାଙ୍କୁ ସମ୍ଭଲପୁରରେ ଉଚ୍ଜସିତ ସମ୍ଭର୍ଵନା 
ଦିଆଯାଇଥିଲା। ଏହାପରେ ସେ ଗଠନମୂଳକ କାର୍ଯ୍ୟରେ ବିଶେଷତଃ ହରିଜନ ସେବାରେ 
ଆତ୍ସ ନିୟୋଗ କଲେ । 

୧୯୩୫ ରେ କଂଗ୍ରେସର ୫୦ ବର୍ଷ ପୂର୍ଭି ଉପଲକ୍ଷେ ସୁବର୍ଣ୍ଣ ଜୁବୁଲି ପାଳିତ 
ହେଲା | ମାତ୍ର ଏଥିରେ କୌଣସି ଆନ୍ଦୋଳନାତ୍ସକ କାର୍ଯ୍ୟକ୍ରମ ଗ୍ରହଣ କରାଯାଇନଥିଲା। 
ଏହି ସମୟରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ ଉଦ୍ୟମ ଶେଷ ପଯ୍ୟାୟରେ ପହଞ୍ଚଥଲା 
ଏବଂ ଏହା ଉପରେ ଓଡ଼ିଶାର ସବୁ ନେତାଙ୍କର ଧ୍ୟାନ କେନ୍ଦ୍ରୀଭୂତ ହୋଇ ରହିଥିଲା | 


IF 

= ସତ୍ମଲପୂରରେ ସ୍ଵାଧୀ1ନଚ! ସଂତ୍ରାମ ଓ ନୃସିଂହ ଗୁରୁଙ୍କ ନୂମିବା 


ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ ସମ୍ବଲପୁରର 
ଭୁମିକା (୧୯ ୨୦-୧୯୩୬) 


ଉନବିଂଶ ଶତକର ଭାଷା ଆନ୍ଦୋଳନ ଫଳରେ ୧୯୦୨ରେ ସମ୍ବଲପୁରରେ 
ଓଡ଼ିଆ ଭାଷାର ପୂନଃ ପ୍ରତିଷ୍ଠା ହେଲା ଏବଂ ୧ ୯୦୫ରେ ଏହା ଓଡ଼ିଶା ଡ଼ିଭିଜନ୍‌ ସହିତ 
ସମ୍ମିଳିତ ହେଲା। ମାତ୍ର ଏହା ପରେ ମଧ୍ୟ ଏହି ଜିଲ୍ଲାର ଏକ ବିସ୍ତୃତ ଅଞ୍ଚଳ ମଧ୍ୟପ୍ରଦେଶ 
ସହିତ ମିଶି ରହିଲ। ଏବଂ ସେହି ଅଞ୍ଚଳର ଉଦ୍ଧାର ନ ହେଲା ପର୍ଯ୍ୟନ୍ତ ସମ୍ବଲପୁରର 
ସମ୍ମିଶ୍ରଣ ସଂପୂର୍ଣ୍ଣ ବୋଲି ମନେକରାଯାଇ ପାରିଲା ନାହିଁ । ଏହି ବିଜ୍ଦିନାଞ୍ଚଳ ହେଲା 


୧. ରାୟପୁର ଜିଲା ମହାସନ୍ପନ୍ଧ ତହସିଲର ଖରିଆର, ଫୁଲଝର ଓ ବିନ୍ଦୁା ନୂଆଟଗଡ଼ | 
୨. ବିଳାସପୁର ଜିଲ୍ଲାର ଚନ୍ଦ୍ୁପୁର ଓ ମାଲଖୋର୍ଦ୍ଦା ଜମିଦାରୀ 


୩. ଦେଶୀୟ ରାଜ୍ୟମାନଙ୍କ ମଧ୍ୟରୁ ବସ୍ତର,ରାଏଗଡ,ସାରଙ୍ଗଗଡ଼ ଇତ୍ୟାଦି | 


ଇତିହାସରୁ ଜଣାଯାଏ ଯେ ଏହି ସବୁ ଅଞ୍ଚଳ ବହୁ ଦିନ ପର୍ଯ୍ୟନ୍ତ ସମ୍ବଲପୁର 
ଚୌହାନ୍‌ ରାଜାଙ୍କ ଅଧୀନରେ ଅଷ୍ଟାଦଶ ଗଡ଼ର ଅନ୍ତର୍ଗତ ଥିଲା । ଚୌହାନ୍‌ ରାଜାମାନେ 
ଏହି ଅଞ୍ଚଳର ଭାଷା ଓ ସଂସ୍କୃତିର ପୃଷ୍ଠପୋଷକତା କଲେ | ଏକ ଶାସନାଧୀନରେ ଥିବାରୁ 
ସମ୍ଭ ଲପୁର ଓ ଏମାନଙ୍କ ମଧ୍ୟରେ ସଂସ୍କୃତିର ଆଦାନ ପ୍ରଦାନ ହୋର ଏକ୍ୟ ଭାବ ପ୍ରତିଷ୍ଠିତ 
ଥିଲା ! ଚୈହାନମାନଙ୍କ ପରେ ବ୍ରିଟିଶ ଶାସନାଧୀନରେ ମଧ୍ୟପ୍ରଦେଶ ସରକାର ଏ 
ଅଞ୍ଚଳରେ ହିନ୍ଦୀ ଭାଷା ଓ ସଂସ୍କୃତି ଲଦି ଦେବା ପାଇଁ ପ୍ରବଳ ଉଦ୍ୟମ କଲେ | ପଚାଶ 
ବର୍ଷରୁ ଉର୍ତ୍ଵକାଳ ଯାଏ ସରକାରୀ ଉଦ୍ୟମ ବିଶେଷ ସଫଳ ହୋଇ ପାରିନଥିଲେ ମଧ୍ୟ 
ଏହା ଫଳରେ ହିନ୍ଦୀ ଭାଷା ଓ ସଂସ୍କୃତିର ଏକ ଛାପ ଏଠାରେ ଅନୁଭୂତ ହେଲା ଏବଂ 
ସରକାର ଏସବୁ ଅଞ୍ଚଳ ମଧ୍ୟପ୍ରଦେଶର ଅନ୍ତର୍ଗତ ବୋଲି ଦାବି କଲେ । ଉଦାହରଣ 
ସ୍ଵରୂପ ଛତିଶଗଡ଼ ବା ଲରିଆ ଭାଷାର ଲିପି ନ ଥିଲା ଏବଂ ଚୌହାନ୍‌ ରାଜତ୍ବରେ ତାହା 
ସମ୍ବଲପୁରୀ ଭାଷା ସହ ସଂପୃକ୍ତ ଥିଲା | ମାତ୍ର ତାହା ହିନ୍ଦୀ ଭାଷା ସହ ସଂପୃକ୍ତ ବୋଲି 
ଦର୍ଶାଗଲା। 

ଭୌଗୋଳିକ ଦୃଷ୍ଟିରୁ ଏହି ଅଞ୍ଚଳ ପଶ୍ଚିମ ଓଡ଼ିଶାର ସନ୍ଧିହିତ ଅଟେ | ବର୍ଉମାନ 
ରାଏପୁର ଜିଲ୍ର ଫ୍ଲଝର, ରାଏପୁର ଠାରୁ ବହୁଦୂରରେ, ଅଥଚ ଏହା ସମ୍ବଲପୁରର 
ବରଗଡକ୍‌ ଲାଗି ରହିଛି ! ଖରିଆର ଓ ବିନ୍ଦୁ ନୂଆଗଡ଼ ନୂଆପଡ଼ା ଓ କଳାହାଣ୍ଡିର ସଂଶ୍ଳିଷ୍ଟ 

ଅଟେ । ଅନ୍ୟ ଅଞ୍ଚଳଗୁଡ଼ିକର ଭୌଗୋଳିକ ଅବସ୍ଥିତି ମଧ୍ଯ ଠିକ୍‌ ଏହିପରି । ତେଣୁ 
ଗ୍ରିଏର୍‌ସନ ସାହେବ ଏହି ଅଞ୍ଚଳ ନିଃସନ୍ଦେହ ଭାବେ ଓଡ଼ିଶାର ଥିଲା ବୋଲି ମତ 
ଦେଇଛନ୍ତି । 

ସାଂୟ୍ଟତିକ କ୍ଷେତ୍ରରେ ମଧ୍ଯ ବିବାହ, ବନ୍ଦାପନା,କଥାଭାଷା, 
ନାଚଗୀତ।,ପର୍ବପର୍ବାଣୀ, ପୁଅଜିଉଁତିଆ, ଭାଇଜିଉଁତିଆ,ମାର୍ଗଶୀର ଗୁରୁବାରଠୁ ଆରମ୍ଭ 
କରି ତ୍ରିନାଥମେଳା, ଓଡ଼ିଆ ଭାଗବତ ଓ ପୂରାଣ ପାଠ, ଓଡ଼ିଆ ପାଲା ଓ ଦାସକାଠିଆ! 
ଆଦି ସବୁଥିରେ ଏହି ଅଞ୍ଚଳ ସମ୍ଭଲପୁରର ଅନୁରୂପ ଅଟେ | ମାତ୍ର ଭାଗ୍ୟର ବିଡ଼ମ୍ବନା ଯେ 
୧୯୩୬ ପୂର୍ବରୁ ମଧ୍ୟପ୍ରଦେଶର ଶକ୍ତିଶାଳୀ ସରକାର ଏହା ଉପରେ ଦାବି କରୁଥିବା 
ବେଳେ ତାର ଉତ୍ତର ଦେବା ପାଇଁ ସେତେବେଳ ଓଡ଼ିଆମାନଙ୍କର କୌଣସି ସରକାର 
ନ ଥିଲା। 

ସମ୍ଭଲପୁରର ନେତାମାନେ ଉକ୍ରଳ ସମ୍ମିଳନୀକୁ ଆଶ୍ରୟ କରି ବିଜ୍ଦିନାଞ୍ଚଳର 
ପୁନରୁଦ୍ଧାର ପାଇଁ ଉଦ୍ୟମ କରୁଥିଲେ | ଉକୁଳ ସମ୍ମିଳନୀ କେବେହେଲେ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ପାଇଁ ଦାବି କରିନଥଲା । ତାର ଲକ୍ଷ୍ୟ ଥଲା ଯେ ସବୁ ଓଡ଼ିଆ ଭାଷାଭାଷୀ 
ଅଞ୍ଚଳକୁ ଏକତ୍ରିତ କରି କୌଣସି ପ୍ରାଦେଶିକ ସରକାରଙ୍କ ଅଧୀନରେ ଏକ ଉପଂ-ପ୍ରଦେଶ 
(Sub-Province) ରୂପେ ରଖାଯାଉ, ସେହି ସରକାର ବିହାର ହେଉ ,ବଙ୍ଗ ହେଉ, 
ମାନ୍ଦ୍ରାଜ ହେଉ ବା ମଧ୍ୟପ୍ରଦେଶ ହେଉ | ମାତ୍ର ଏହା ମଧ୍ୟ ସେତେବେଳେ ଆଦୌ ସମ୍ଭବ 
ନ ଥିଲା। ଉଛ୍ଦଳ ସମ୍ମିଳନୀର ଏଥିପାଇଁ ବର୍ଷକୁ ବର୍ଷ ଆବେଦନ ଅରଣ୍ୟରୋଦନ ହୋଇ 
ରହୁଥିଲା | ତେଣୁ ଶେଷରେ ୧୯ ୨୦ରେ ଓଡ଼ିଆ ଯୁବନେତାମାନେ ସମ୍ମିଳନୀକୁ 
ଭାଙ୍ଗଦେବା ପାଇଁ ସଂକଳ୍ପ ନେଲେ । 

ଏହାର ଠିକ୍‌ ପୂର୍ବରୁ ସମ୍ମିଳନୀର ପ୍ରବୀଣ ନେତା ମାନେ ଓଡ଼ିଆ ମାନଙ୍କର ଏହି 
ସମସ୍ୟା ଇଖ୍ପେରିଆଲ କାଉନସିଲରେ ଆଲୋଚନା ପାଇଁ ବିହାରର ସଚ୍ଚିଦାନନ୍ଦ ସିହ୍ନା ଓ 
କନିକାର ରାଜା ରାଜେନ୍ଦ୍ର ନାରାୟଣ ଭଞ୍ଜଙ୍କୁ ଅନୁରୋଧ କଲେ । ସଚ୍ଚିଦାନନ୍ଦ ସିହ୍ନା 
୧୯ ୨୦ ମସିହା ଫେବୃୟାରୀ ୨୦ ତାରିଖରେ ଏକ ପ୍ରସ୍ତାବ ଦେଲେ ଯେ ମାନ୍ଦାଜ, ବଙ୍ଗ 
ଓ ମଧ୍ୟପ୍ରଦେଶର ରେ ଥିବା ଓଡ଼ିଆ ଅଞ୍ଚଳକୁ ବିହାର ଓଡ଼ିଶା ପ୍ରଦେଶର ଓଡ଼ିଶା ଡିଭିଜନ 
ସହିତ ମିଶାଇ ଦେବା ପାଇଁ ବଡ଼ଲାଟ ଏକ କମିଟା ଗଠନ କରନ୍ତୁ । କନିକାର ରାଜା 
ପ୍ରସ୍ତାବର ସମର୍ଥନ କଲେ | ଏହା ସିହ୍ନା ପ୍ରସ୍ଥାବ ନାମରେ ଅଭିହିତ ଥିଲା। ମାନ୍ଦ୍ରାଜ ଆଦି 
ପ୍ରଦେଶର ସଦସ୍ୟ ମାନେ ଏହାର ତୀବ୍ର ବିରୋଧ କଲେ । ଶେଷରେ ସରକାରୀ ପ୍ରତିନିଧି 
(Home Member) ପ୍ରକାଶକଲେ ଯେ ଓଡ଼ିଶାର ବିଜ୍ିନ୍ଧାଞ୍ଚଳର ମିଶ୍ରଣ ଯଦ୍ୟପି ହଠାତ୍‌ 
ସମ୍ଭବ ନୁହେଁ, ତେବେ ଏଥିପାଇଁ ପାଦେଶିକ ସରକାରଙ୍କ ପରାମର୍ଶ ନିଆଯାଇପାରେ । 
ତେଣୁ କେନ୍ଦ୍ର ସରକାର ବଙ୍ଗ, ବିହାର ଓ ମଧ୍ୟପ୍ରଦେଶର ସରକାରଙ୍କୁ ପତ୍ରଲେଖ୍ଖଲେ। ମାତ୍ର 


୭୦ 
Digitized by PPRACHIN, SOA 


ସମ୍ବଲପୁରରେ ସ୍ଵାଧୀନତା ସଂଗ୍ରାମ ଓ ନୃସିଂହ ରୁରୁଙ୍କ ଭୂମିବା 


ସମସ୍ତଙ୍କର ମନୋଭାବ ସମାନ ଭାବରେ କଠୋର ଥିଲା | ତେଣୁ ସିହ୍ନା ପ୍ରସ୍ତାବ ସେଇଠି 
ଅଟକି ରହିଲା | 

୧୯ ୨୪ ରେ କେନ୍ଦ୍ର ସରକାର ମାନ୍ଦ୍ରାଜ ପ୍ରଦେଶର ଓଡ଼ିଆ ଅଞ୍ଚଳରେ 
ଲୋକମତ ପରୀକ୍ଷା ପାଇଁ ଏକ ଦୁଇଜଣିଆ କମିଟୀ ନିଯୁକ୍ତ କଲେ | ଏହାର ସଦସ୍ୟ ଦୃୟ 
ସି.ଏଲ. ଫିଲିପ୍‌ ଓ ଏ.ସି. ଡଫ୍‌ ଥିବାରୁ ଏହାକୁ ଫିଲିପ୍‌-ଡଫ୍‌ କମିଟୀ ବୋଲି 
କୁହାଗଲା | ଏହିପରି ଏକ କମିଟୀର ନିଯୁକ୍ତି ଫଳରେ ଦକ୍ଷିଣାଞ୍ଚଳ ଓଡିଆ ମାନଙ୍କ ମଧ୍ୟରେ 
ଏକ ନୂତନ ଜାଗରଣ ଦେଖା ଦେଲା! ଏଥିପାଇଁ ଗଞ୍ଜାମ ଓ କୋରାପୁଟର ବିଭିନ୍ନ ସ୍ଥାନରେ 
ସଭାସମିତି ମାନ ଆୟୋଜିତ ହୋଇଥିଲା | ଏହି ସୁଯୋଗରେ ଶଶିଭୂଷଣ ରଥ ଉଙ୍ଦଳ 
ସମ୍ମିଳନୀର ପୁନଃ ପ୍ରତିଷ୍ଠା କଲେ ! ହରିହର ମିଶ୍ର, ଲକ୍ଷ୍ମୀନାରାୟଣ ସାହୁ, ଗୋରାଚାନ୍ଦ 
ସାମନ୍ତରାୟ, ନରସିଂହ ପାଣିଗ୍ରାହୀ, ଚନ୍ଦୁଶେଖର ଦଳାଇ ପ୍ରମୁଖ ନେତାମାନେ କମିଟୀକୁ 
ସାକ୍ଷାତ କରିବା ପାଇଁ ଗଞ୍ଜାମ ଗଲେ ! ସମ୍ବଲପୁରର ନେତାମାନେ ମଧ୍ୟ ୧୯୨୪ 
ସେପ୍ଟେମ୍ବର ୧୭ ରେ ବିଧାନ ସଭା ସଦସ୍ୟ ରାମନାରାୟଣ ମିଶ୍ରଙ୍କ ସଭାପତିତ୍ଵରେ ଏକ 
ସଭାକରି ଗଞ୍ଜାମ ବାସୀଙ୍କୁ ସମର୍ଥନ ଜଣାଇବା ସଙ୍ଗେ ସଙ୍ଗେ ଏକ ପ୍ରତିନିଧୂୁ ଦଳ ପଠାଇବା 
ପାଇଁ ବ୍ୟବସ୍ପା କଲେ । କମିଟୀ ଅଳ୍ପଦିନ ପରେ ବହୁସ୍କାନ ପରିଦର୍ଶନ କରିବୀ ସହ 
ରାଜା,ଜମିଦାର, ଓ ବିଶିଷ୍ଟ ନାଗରିକ ଙ୍କଠାରୁ ସାକ୍ଷ୍ୟ ସଂଗ୍ରହ କରି ୧୯ ୨୪ ଡିସେନ୍ଭର 
୨ ୬ ତାରିଖରେ ତାଙ୍କର ରିପୋର୍ଟ ଉପସ୍କାପିତ କଲେ | ଏଥିରେ ଓଡ଼ିଆ ମାନଙ୍କ ସପକ୍ଷରେ 
ଅନୁକୂଳ ମତ ପ୍ରକାଶ କରି କମିଟା ଲେଖୁଲେ ଯେ ମାନ୍ଦ୍ରାଜରେ ଓଡ଼ିଆ ଭାଷାଭାଷୀ ଅଞ୍ଚଳର 
ଶିକ୍ଷିତ ଓଡ଼ିଆ ମାନେ ଓଡ଼ିଶା ସହିତ ଏକ ସ୍କାନରେ ସମ୍ମିଳିତ ହୋଇ ରହିବା ପାଇଁ ଅନେକ 
ଦିନରୁ ଆନ୍ତରିକ ଇଚ୍ା ପୋଷଣ କରି ଆସୁଛନ୍ତି । ଏହି ରିପୋର୍ଟର ପ୍ରକାଶ ପରେ ମାନ୍ଦ୍ରାଜ 
ନେତା ମାନଙ୍କର ଗାତ୍ରଦାହ ହେଲା ଏବଂ ସେମାନେ ଏହା ଫଳରେ ସାଂପ୍ରଦାୟିକ 
ବିଦ୍ଧେଷଭାବ ସୃଷ୍ଟି ହୋଇପାରେ ବୋଲି ଚେତାଇ ଦେଲେ । ଏହି ସମୟରେ କଂଲଞ୍ 
ସରକାର ଭାରତର ଶାସନ ସଂସ୍କାର ପାଇଁ ସାର୍‌ ଜନ୍‌ସାଇମନଙ୍କ ଅଧ୍ୟକ୍ଷତାରେ ଇଂଲଞ୍ 
ପାର୍ଲିଆମେଣ୍ଡର ସାତ ଜଣ ସଦସ୍ୟଙ୍କୁ ନେଇ ଏକ କମିଶନ ଏ ଦେଶକୁ ପଠାଇବେ ବୋଲି 
ସ୍ଥିର କରିଥିଲେ ! ତେଣୁ ଭାରତ ସରକାର ଫିଲିପ୍‌-ଡଫ୍‌ କମିଟୀର ରିପୋର୍ଟ ଉପରେ 
କାର୍ଯ୍ୟନୁଷ୍ଠାନ ଗ୍ରହଣ ନକରି ସାଇମନ୍‌ କମିଶନଙ୍କ ଆଗମନକୁ ଅପେକ୍ଷା କରିବା ଉଚିତ 
ହେବ ବୋଲି ମନେ କଲେ | 

ପ୍ରାୟ ଏହି ସମୟରେ ଫୁଲଝରରେ ଏକ ଜନଚେତନା ଦେଖାଦେଲା । 
ସେଠାରେ ଓଡ଼ିଆ ମାନଙ୍କର ଅଭିଯୋଗ ଥିଲା ଯେ ଜନଗଣନା (ସେନସସ୍‌ } କର୍ମଚାରୀ 
ମାନେ ସେମାନଙ୍କ ସଂପର୍କରେ ଭୁଲ ତଥ୍ୟମାନ ଉଲ୍ଲେଖ କରୁଛନ୍ତି ଏବଂ ସେମାନଙ୍କୁ ଅଣ 
- ଓଡ଼ିଆ ବୋଲି ଦଶୀଯାଉଅଛି | ଏହା ଜାଣିଲା ପରେ ସନମ୍ଭଲପୁରର ଅନେକ ନେତା 

ସନମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ଭୂମିବା 


ଫୁଲଝର ଯାଇ ଲୋକଙ୍କ ମଧ୍ୟରେ ଜାଗରଣ ଓ ଆନ୍ଦୋଳନ ପାଇଁ ଉଦ୍ୟମ କଲେ । ମାତ୍ର 
ଫ୍ଲଝର ଜମିଦାର ଓ ତାଙ୍କର ସମର୍ଥକ ଗୋଷ୍ଠୀକୁ ମଧ୍ୟପ୍ରଦେଶର ନେତାମାନେ ଉକ୍ୋଚ 
ଓ ପ୍ରତିଶ୍ପୃତି ମାନ ଦେଇ ବଶୀଭୁତ କରି ରଖୁଥିଲେ | ସମ୍ବଲପୁରର ନେତାମାନେ ଏହି 
ଦଳକୁ ପ୍ରଭାବିତ କରି ପାରିଲେ ନାହିଁ । ସେମାନଙ୍କ ଉଦ୍ୟମ ତଳସ୍ତରରେ ଅଟକି 
ରହିଲା | ସମ୍ବଲପୁର ଫେରି ସେମାନେ ଡେପୁଟୀ କମିଶନର ଏଫସି.କିଙ୍ଗକୁ ଏକ ଲିଝୁତ 
ଅଭିଯୋଗ ପତ୍ର ପ୍ରଦାନ କଲେ | କିଙ୍ଗ୍‌ ସାହେବ ସେମାନଙ୍କ କଥା ଶୁଣିଲେ ଓ ଅଭିଯୋଗ 
ପତ୍ର ରଖ୍ଲେ | ମାତ୍ର ସେ ସେମାନଙ୍କୁ ସାହାଯ୍ୟ ଦେବାର ସ୍କିତିରେ ନଥିଲେ । 

ଏହି ସମୟରେ ଗୋଟିଏ କଥା ସ୍ପଷ୍ଟ ହୋଇ ଉଠୁଥିଲା ଯେ କେତେକ ଇଂରେଜ 
ଅଫିସର ବିଢ଼ିନ୍ନାଞ୍ଚଳର ଓଡ଼ିଆ ମାନଙ୍କ ପ୍ରତି ସହାନୁଭୁତିଶୀଳ ଥିଲେ ମଧ୍ୟ ପଡୋଶୀ 
ରାଜ୍ୟ ଗୁଡ଼ିକର ନେତାମାନଙ୍କର ଜିଦ୍ଖୋର ମନୋବୃତ୍ତି ଯୋଗୁଁ ସେମାନେ କିଛି ପଦକ୍ଷେପ 
ନେଇପାରୁ ନଥିଲେ ! ଭାରତୀୟ ନେତାମାନଙ୍କ ଏତାଦୃଶ ମନୋଭାବର ପରିବର୍ତନ 
ଆଶା କରାଯାଉ ନଥିଲା | ତେଣୁ କେତେକ କ୍ଷମତାସୀନ ଇଂରେଜ ଅଫିସର ଭାରତୀୟ 
ନେତାମାନଙ୍କ ବିରୋଧ ସତ୍ତ୍ଵେ ସକ୍ରିୟ ସମର୍ଥନ ଦେଇପାରିଲେ ସ୍ଵତନ୍ତ୍ର ଓଡ଼ିଶା ପ୍ରଦେଶ 
ସମ୍ଭବ ହୋଇପାରିବ ବୋଲି ଉଦ୍ଦଳ ସମ୍ମିଳନୀର କେତେକ ନେତା ଉପଲକ୍ତି 
କରୁଥିଲେ। ଏକଥା ସତ୍ୟ ଯେ ଫ୍ରେଜର ସାହେବଙ୍କ ସମର୍ଥନ ଓ ସହାନୁଭୂତି ଲାଭ 
କରିନଥିଲେ ସମ୍ବଲପୁର ଅଞ୍ଚଳ ମଧ୍ୟପ୍ରଦେଶରୁ ଅଣାଯାଇ ଓଡିଶା ଡିଭିଜନରେ ମିଶାଇବା 
ସମ୍ଭବ ନଥିଲା | ମାତ୍ର ଏହି ପରିସ୍ପିତିରେ ଆଉ ଏକ ଫ୍ରେଜର ସାହେବ ମିଳିବା ସମ୍ଭବ 
ନଥିଲା । 

ଏହି ସମୟରେ ୧୯ ୨୮ ଫେବୃୟାରୀ ୩ ରେ ସାଇମନ୍‌ କମିଶନ ବମ୍ବେରେ 
ପହଞ୍ଚୁ ଭାରତର ବିଭିନ୍ନ ଅଞ୍ଚଳ ଗସ୍ତ କଲେ ! ଏହି କମିଶନରେ ଜଣେ ବି ଭାରତୀୟକ୍କୁ 
ନିଆଯାଇ ନଥିବାରୁ କଂଗ୍ରେସ ଏହାକୁ ପ୍ରତ୍ୟାଖ୍ୟାନ କଲା । କଂଗ୍ରେସର ଆହ୍ବାନରେ 
ଭାରତର ସର୍ବତ୍ର ସାଇମନ୍‌ଙକ୍କ ବିରୁଦ୍ଧରେ ଶୋଭାଯାତ୍ରା ଓ ବିକ୍ଷୋଭ ମାନ ପ୍ରଦର୍ଶିତ ହେଲା। 
ମାତ୍ର ଉଦ୍ଳ ସମ୍ମିଳନୀର କେତେକ ନେତା ଏହା ଏକ ଆଶୀବୀଦ ବୋଲି ମନେ କଲେ 
ଏଥିରେ କୌଣସି ଭାରତୀୟ ନେତା ନଥିବାରୁ ଏହା ଏକ ଅପୂର୍ବ ସୁଯୋଗ ବୋଲି 
ଧରିନିଆଗଲା। ତେଣୁ ସେମାନେ ଭାରତୀୟ ଭାବ ପରିତ୍ୟାଗ କରି ଓଡ଼ିଆ ଜାତିର ସ୍ବାର୍ଥ 
ଦୃଷ୍ଟିରୁ କମିଶନଙ୍କୁ ସ୍ବାଗତ କରିବା ପାଇଁ ସ୍ତିର କଲେ | ତଦନୁସାରେ ସେମାନଙ୍କର ୧୧ 
ଜଣ ପ୍ରତିନିଧି ବିହାରର ପାଟଣା ରେଲ ଷ୍ଟେସନରେ କମିଶନଙ୍କୁ ସାକ୍ଷୀତ କରି ଏକ 
ମାନପତ୍ର ପ୍ରଦାନ କଲେ | ଏହି ଦଳର ବ୍ରଜସୁନ୍ଦର ଦାସ, ବ୍ରଜାନନ୍ଦ ଦାସ, ଲକ୍ଷ୍ମୀଧର 
ମହାନ୍ତି, ଓ କନିକାର ରାଜା ସାହେବ ବିହାର ଓଡ଼ିଶା ବିଧାନ ପରିଷଦର ସଦସ୍ୟ ଥଲେ । 
ପାଟଣା ଷ୍ଟେସନରେ କମିଶନଙ୍କ ବିରୁଦ୍ଧରେ କଂଗ୍ରେସ ପକ୍ଷରୁ ବିରୀଟ ବିକ୍ଷୋଭ ପ୍ରଦର୍ଶ୍ରତ 

ସତ୍ଲଘପୁରରେ ସ୍ବାଧୀନତା ସଂଗ୍ରାମ ଓ ନୃସିଂହ ରୁରୁଙ୍କ ଭୂମିବା 


ହୋଇଥିଲା । ଉଳ୍କଳ ସମ୍ମିଳନୀ ଦଳର ଅନ୍ପ ସଂଖ୍ୟକ ସମର୍ଥକ ଥିଲେ ମଧ୍ୟ ସେମାନଙ୍କ 
ସମ୍ଭର୍ବନାରେ ଭାବପ୍ରବଣତା ଥିଲା। ଏମାନଙ୍କ ଅନୁରୋଧ କୂମେ ଓଡ଼ିଶାର ବିଭିନ୍ନ ଅଞ୍ଚଳରୁ 
ବହୁ ସଂଖ୍ଯକ ବ୍ଯକ୍ତି କମିଶନଙ୍କୁ ଟେଲିଗ୍ରାମ ମାନ ପଠାଇ ଓଡ଼ିଶା ବିଷୟରେ ସୁବିଚାର 
କରିବା ପଇଁ ଅନୁରୋଧ ଜଣାଇଥିଲେ | ଏପରିକି ପାଟଣା ଷ୍ଟେସନରେ କେତେକ ଓଡ଼ିଆ 
କୁଲିଙ୍କ ପଛପଟେ ଝୁଲୁଥିବା ପ୍କାର୍ଡ଼ରେ ଲେଖାଥିଲା- “Welcome Simon” | 
ଅନ୍ୟ ସବୁଠାରେ ବିକ୍ଷୋଭର ସମ୍ମୁଖୀନ ହୋଇ ଆସିଥିବାରୁ ପାଟଣାରେ ଓଡ଼ିଆ ମାନଙ୍କର 
ସମ୍ଭର୍ବନା କମିଶନଙ୍କୁ ଆହ୍ଲାଦିତ କଲା । କମିଶନର ସଦସ୍ୟ ମାନେ ଓଡ଼ିଆ ମାନଙ୍କ ଦାବି 
ବିଷୟରେ ଧୀରସ୍ପିର ଭାବରେ ଶୁଣିଲେ । ଏହା ପରେ ସେମାନଙ୍କର ହୃଦବୋଧ ହେଲା 
ଯେ ଏକ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନର ଆବଶ୍ୟକତା ନିଶ୍ଚୟ ରହିଛି । ଇଂଲଞ୍ଡ ସରକାର 
କମିଶନଙ୍କୁ ମୁସଲମାନ ମାନଙ୍କ ପାଇଁ ସ୍ଵତନ୍ତ୍ର ସିନ୍ଧୁ ପୃଦେଶ ଗଠନର ସୁବିଚୀର ସକାଶେ 
ପରାମର୍ଶ ଦେଇଥିଲେ | କମିଶନ ଉପଲବ୍ଧି କଲେ ଯେ ଭାରତର ଗୋଟିଏ କୋଣରେ 
ନୂତନ ମୁସଲମାନ ପ୍ରଦେଶ ସିନ୍ଧୁ ଓ ଅନ୍ୟ କୋଣରେ ନୂତନ ହିନ୍ଦୁ ପ୍ରଦେଶ ଓଡ଼ିଶା ପ୍ରତିଷ୍ଠିତ 
ହେଲେ ସାଂପ୍ରଦାୟିକ ଭାରସାମ୍ୟ ରକ୍ଷା କରାଯାଇପାରିବ । 

ଉଳ୍କଳ ସମ୍ମିଳନୀର ଏହି ଦଳକୁ ବିଶ୍ଵାସ ଘାତକ ରୂପେ ଚିତ୍ରଣ କରାଯାଇ ସର୍ବତ୍ର 
ନିନ୍ଦା କରାଯାଇଥିଲା । ସମ୍ବଲପୁରରେ ମଧ୍ୟ ଲକ୍ଷ୍ମୀନାରାୟଣ ମିଶ୍ରଙ୍କ ସଭାପତିତ୍ଵରେ ଏକ 
ବିରାଟ ସାଧାରଣ ସଭା ହୋଇ ଏହି ଦଳକୁ କଠୋର ସମାଲୋଚନା କରାଗଲା। ଏହାର 
କିଛିକାଳ ପରେ ୧୯ ୨୯ ଫେବୃୟାରୀ ୮ ଓ ୯ ତାରିଖରେ ଉଙ୍କଳ ସମ୍ମିଳନୀର ପ୍ରାଣ 
ପ୍ରତିଷ୍ଠାତା ମଧୁବାବୁ ସମ୍ଭଲପୁର ପରିଦର୍ଶନରେ ଆସି ସ୍ବତନ୍ତ୍ର ଓଡ଼ିଶା ପ୍ରଦେଶ ପାଇଁ ଉଦ୍ୟମ 
ଅବ୍ୟାହତ ରଖ୍ବାକୁ ଉଦବୋଧନ ଦେଲେ | ସମ୍ବଲପୁରରେ ମଧୁବାବୁଙ୍କ ଉ୍ଜ୍‌ସିତ ସମ୍ବର୍ଷନା 
ଦିଆଗଲା। 

୧୯୩୦ ଜୁନ୍‌ ମାସରେ ସାଇମନ କମିଶନଙ୍କ ରିପୋର୍ଟ ପ୍ରକାଶ ପାଇଲା ଏବଂ 
ଏହାର ଏକ ପ୍ରସ୍ତାବ ଅନୁସାରେ ଓଡ଼ିଆ ମାନଙ୍କର ସମସ୍ୟା ଅନୁଧ୍ୟାନ କରି ସ୍ବତନ୍ତ୍ର ପ୍ରଦେଶ 
ପାଇଁ ପ୍ରାରମ୍ଭିକ ରିପୋର୍ଟ ପ୍ରସ୍ତୁତ କରିବା ସକାଶେ ସି.ଆର. ଅଟଲୀଙ୍କ ଅଧ୍ୟକ୍ଷତାରେ 
ଏକ ସବ- କମିଟୀ ଗଠିତ ହେଲା। ମିଷ୍ଟର ସୁରାବର୍ଦ୍ଦି କନିକାର ରାଜା ରାଜେନ୍ଦ୍ରନୀରାୟଣ 
ଭଞ୍ ଓ ଲକ୍ଷ୍ମୀଧର ମହାନ୍ତି ଏହି ସବ୍‌-କମିଟିର ସଦସ୍ୟ ଥିଲେ | ଏହା ପରେ ସବ୍‌-କମିଟିର 
ସୁପାରିଶ ଅନୁଯାୟୀ ୧୯୩ ୧ ରେ ଓଡ଼ିଶା ପାଇଁ ଏକ ସାମା ନିର୍ବାରଣ କମିଟି ଗଢାଗଲା | 
ସାର୍‌ ସାମୁଏଲ ଓଡୋନେଲ୍‌ କମିଟୀର ଅଧ୍ୟକ୍ଷ ଥିଲେ | ତେଣୁ ଏହାକୁ ଓଡୋନେଲ କମିଟା 
କୃହାଗଲା। ଏହାର ଅନ୍ୟାନ୍ୟ ସଦସ୍ୟ ଥିଲେ -ତରୁଣ ରାମ ଫୁକନ୍‌, ଏଚ.ଏମ .ମେହେଟା, 
ପାରଳାଖେମୁଣ୍ଡିର ରାଜା କୃଷଚନ୍ଦ୍ର ଗଜପତି, ସଚ୍ଚିଦାନନ୍ଦ ସିହ୍ନା ଏବଂ ନର ସଂହ 
ରାଜୁ । ଶେଷୋକ୍ତ ତିନିଜଣ ଯଥାକ୍ରମେ ଓଡ଼ିଆ, ବିହାରୀ ଓ ତେଲେଗୁ ମାନଙ୍କର ପ୍ରତିନିଧୁ 

ସନ୍ଧଲପୂରରେ ସ୍ବାଧୀନତା ସଂଗ୍ରାମ ଓ ନୃସିଂହ ରୁରୁଙ୍କ ରୂମିବା 


ରୂପେ ବଛା ହୋଇଥିଲେ। ବଙ୍ଗାଳୀ ମାନଙ୍କର ପ୍ରତିନିଧିତ୍ଵ କରୁଥିଲେ ବି.ସି. ମୁଖାର୍ଜି ଏବଂ 
ସେ କମିଟୀର ସଂପାଦକ ରୂପେ ନିଯୁକ୍ତ ଥିଲେ । ପ୍ରତିନିଧି ସଦସ୍ୟମାନେ ଆଲୋଚନାରେ 
ଅଂଶ ଗ୍ରହଣ କରିପାରିବେ ; ମାତର ଚୂଡ଼ାନ୍ତ ରିପୋର୍ଟରେ ଦସ୍ତଖତ ଦେବା ଅଧିକାର ସେମାନଙ୍କ 
ନଥିଲା । 

ସୁତରାଂ ୧୯୩୦ ପୂର୍ବରୁ ଯେଉଁ ସୃତନ୍ତ୍ର ଓଡ଼ିଶା ପ୍ରଦେଶ ଏକ କନ୍ପନୀର ବିଷୟ 
ହୋଇ ରହିଥିଲା, ୧୯୩୧ ବେଳକୁ ତାହା ବାସ୍ତବତାର ରୂପ ନେବାକୁ ବସିଲା । ସୀମା 
ନିର୍ବାରଣ କମିଟୀର ନିଯୁକ୍ତି ପରେ ଉଭୟ ଓଡ଼ିଆ ନେତା ଓ ପଡୋଶୀ ଭାରତୀୟ ନେତା 
ମାନଙ୍କ ମଧ୍ୟରେ ଜାଗରଣ ଦେଖାଦେଲା । ଓଡ଼ିଆ ନେତାମାନେ ଡାଳେଡାଳେ ଗଲେ 
ଭାରତୀୟ ନେତାମାନେ ପତ୍ରେ ପତ୍ରେ ଗଲେ | ଉଦାହରଣ ସ୍ଵରୁପ ପାରଳାଖେମୁଣ୍ଡିର 
ରାଜା କୃଷ୍ଣଚନ୍ଦ୍ର କମିଟୀର କଣେ ପ୍ରତିନିଧି ସଦସ୍ୟ ଥିଲେ । ସେ କମିଟାର ସବୁ ସଦସ୍ୟଙ୍କୁ 
ପାରଳାଖେମୁଞ୍ି ନେଇ ତାଙ୍କର ପ୍ରାସାଦରେ ବିପୁଳ ଅଭ୍ୟର୍ଥନା ଦେଇଥିଲେ | ମାନ୍ଦ୍ରାକର 
ବିଜଚିନ୍ନାଞ୍ଚଳ ଓଡ଼ିଆ ମାନଙ୍କ ସପକ୍ଷରେ ସେ ନିଜେ ସବୁ ତଥ୍ୟ ଯୋଗାଉଥିଲେ ଏବଂ କମିଟୀର 
ଅନୁକୂଳ ମନୋଭାବରେ ଆଶ୍ବସ୍ତ ଥିଲେ । ମାତ୍ର ଚୁଡ଼ାନ୍ତ ରିପୋର୍ଟ ପ୍ରକାଶ ପାଇବା ପରେ 
ସେ ଦେଖ୍ଖଲେ ଯେ କମିଟ୍ଙ୍କ ପ୍ରସ୍ତାବିତ ସ୍ଵତନ୍ତ୍ର ଓଡ଼ିଶାରେ ପାରଳାଖେମୁଞ୍ଡି ବା କୟପୁରର 
ସ୍କାନ ନାହିଁ। ସୀମା କମିଟୀର ଅନ୍ୟତମ ସଦସ୍ୟ ତରୁଣରାମ ଫୁକନ ଆଷ୍ଚଯ୍ୟ ହେଲେ ଯେ 
କୟପୁର ରାଜ୍ୟରେ ଶତକଡା ୯୬ ଭାଗ ଓଡ଼ିଆ ଥିବା ବେଳେ ଓଡୋନେଲ ତାକୁ 
ଓଡିଶାରୁ ଅଲଗା କରି ଦେଲେ | ଏହାପରେ ପାରଳାଖେମୁଞ୍ି ଓ ଜୟପୁରର ଉଦ୍ଧାର 
ପାଇଁ କୃଷଠଚନ୍ଦ୍ରଗକପତିଙ୍କୁ ବହୁତ ହଇରାଣ ହେବାକୁ ପଡ଼ିଲା ଓ ଅଜସ୍ର ଅର୍ଥ ବ୍ୟୟ 
କରି ଏକାଧିକ ବାର ଲଞ୍ତନ ଦଉଡ଼ିବାକୁ ପଡିଲା। ଶେଷରେ ଓଡିଶା ପାରଳାଖେମୁଞ୍ ଓ 
କୟପୁର ଫେରି ପାଇଲା । 

ସୀମା ନିର୍ଧାରଣ କମିଟୀ ସମ୍ବଲପୁରରେ ପହଞ୍ଚଲେ ୧୯୩୧ ଡିସେମ୍ବର ୧ 
ତାରିଖରେ । ଡେପୁଟୀ କମିଶନର ନୀଳମଣି ସେନାପତିଙ୍କ ସହିତ ଯେଉଁ ନେତାମାନେ 
କମିଟାୀକୁ ସ୍ବାଗତ କ ରିବା ପାଇଁ ରହିଥିଲେ, ସେମାନେ ହେଲେ - ଚନ୍ଦ୍ରଶେଖର ବେହେରା, 
ଅଚ୍ୟୁତାନନ୍ଦ ପୁରୋହିତ, ବାଳମୁକୁନ୍ଦ ବହିଦୀର, ରାମନାରାୟଣ ମିଶ୍ର, ପରଶୁରାମ ମିଶ୍ର 
ଓ ଗୋକୁଳାନନ୍ଦ ବାବୁ । ଏମାନେ କମିଟୀର ସଦସ୍ୟମାନଙ୍କ ସହିତ ଆଲୋଚନା କରି 
ନିଜ ନିଜର ଯୁକ୍ତି ବାଢିଥିଲେ | ସେନାପତି ସାହେବ ମଧ୍ୟ ଓଡ଼ିଆ ମାନଙ୍କର ସପକ୍ଷରେ 
ଅନେକ ତଥ୍ୟ କମିଶନଙ୍କୁ ପ୍ରଦୀନ କରିଥିଲେ | ମାତ୍ର କମିଟୀର ଚୂଡ଼ାନ୍ତ ରିପୋର୍ଟରେ 
ବିସ୍ତୃତ ବିଵଡ଼ିନ୍ମାଞ୍ଚଳରୁ ଏକମାତ୍ର କ୍ଷୁଦ୍ରରୀଜ୍ଯ ଖରିଆରକୁ ଓଡ଼ିଶାକୁ ପ୍ରଦାନକରି ଓଡ଼ିଆ 
ନେତାମାନଙ୍କୁ ଅନୁଗୃହୀତ କରାଯାଇଥିଲା | “ଓଡିଶାର ବିଢ଼ିନ୍ଧାଞ୍ଚଳ ” ନାମକ ପୁଷ୍ଥିକାରେ 
ଗୋଦାବରୀଶ ମିଶ୍ର ଲେଖୁଛନ୍ତି, “ ×××X ଯେକେହି ନିରପେକ୍ଷ ଲୋକ ଫୁଲଝରକୁ 

ସତ୍ଲଷୁରରେ ସ୍ଵ।ଧନଚା ସଂର୍ରାମ ଓ ନୃସିଂହ ରୁରୁଙ୍କ ଭୂମିବା 


ଓଡ଼ିଶାରେ ମିଶାଇବା ପାଇଁ ମତ ଦେଇଥାନ୍ତେ । ମାତ୍ର ଆଶ୍ଚଯ୍ୟର କଥା ଓଡୋନେଲ 
କମିଟୀ ତାହା କଲେ ନାହିଁ । ବରଂ ଫୁଲଝର ଜମିଦାର ଭଳି କେବଳ ଜଣେ ବ୍ୟକ୍ତି ଏହାର 
ବିରୁଦ୍ଧରେ ମତ ଦେଲେ ବୋଲି ଏହା ଓଡ଼ିଶାରେ ମିଶାଇଲେ ନାହିଁ। ଏହା ଏକ ହାସ୍ୟାସ୍ପଦ 
କଥା ।” ଏହି ପୁସ୍ତକରେ ଗୋଦାବରୀଶ ସ୍ଵୀକାର କରିଛନ୍ତି ଯେ, “ବିନ୍ଦୁ ନୂଆଁଗଡ଼ ବା 
ଫୁଲଝରକୁ ସାକ୍ଷ୍ୟ ଆଦି ଦେବାରେ ଆମ୍ଭମାନଙ୍କ ତରଫରୁ ହେଳା ହୋଇଥିଲା।” ଏଠାରେ 
ଉଲ୍ଲେଖ କରାଯାଇପାରେ ଯେ କମିଟା ସମ୍ଭଲପୁର ପରିଦର୍ଶନରେ ଆସିଥିଲେ ୧୯୩୧ 

ଡିସେମତ୍ଭର ମାସରେ | ତାର ପରବର୍ଉୀ ଜାନୁଆରୀ ମାସରେ ଓଡିଶାର ପୁରୀଠାରେ ଜାତୀୟ 
କଂଗ୍ରେସର ସାଧାରଣ ଅଧିବେଶନ ପାଇଁ ଆୟୋଜନ ଚାଲିଥିଲା | ସେହି ସମୟରେ ପୁରୀ 
ଅଧିବେଶନର ନିଶା ଓଡିଶା କଂଗ୍ରେସର ସବୁ ସ୍ତରର ଲୋକଙ୍କୁ ଘାରିଥିଲା। ଏହା ଉପରେ 
ସମସ୍ତଙ୍କର ଧ୍ୟାନ କେନ୍ଦ୍ରୀଭୁତ ଥିଲା। ଓଡୋନେଲ କମିଟୀ ପ୍ରତି ଯେଉଁ ଗୁରୁତ୍ଵ ଦେବା କଥା 
ତାହା ହୋଇ ପାରିଲା ନାହିଁ। ଓଡୋନେଲ କମିଟୀ ରିପୋର୍ଟ ଇଂଲଣ୍ଡ ସରକାରଙ୍କ ଦ୍ଵାରୀ 
ଗୃହୀତ ହେଲା ପରେ ତାହା ସେଠାକାର ପାର୍ଲିଆମେଣ୍ଡର ଜଏଣ୍ଟ କମିଟୀକୁ ପଠାଗଲା 
ଏବଂ ସେଠାର ସାମାନ୍ୟ ଅଦଳବଦଳ ସହିତ ଗୃହୀତ ହେଲା ପରେ ୧୯୩୬ ଏପ୍ରିଲ ୧ 

ତାରି ଖରେ ସ୍ବତନ୍ତ୍ର ଓଡିଶା ପ୍ରଦେଶ ପ୍ରତିଷ୍ଠିତ ହେଲା ! ଏହି ରାଜନୀତି ଖେଳରେ 
ଭାଗନେଇ ଓଡିଆ ଅଞ୍ଚଳର ମଧ୍ୟପ୍ରଦେଶ ପାଇଲା ଫୁଲଝର, ବିନ୍ଦ୍ରୀାନୂୁଅୀଗଡ଼, 
ଚନ୍ଦ୍ରପୁର, ବସ୍ତର, ରାୟଗଡ଼, ସାରଙ୍ଗଗଡ ଇତ୍ୟାଦି, ବଙ୍ଗ ପ୍ରଦେଶ ଲାଭ କଲା ମେଦନୀପୁର 
ଜିଲ୍ଲା ଏବଂ ବିହାର ରଖ୍ଖଲା ସିଂହଭୂମ ଜିଲ୍ଲା । ସେହିପରି ଗଂଜାମର ମଞ୍ଜୁଷା, ତରଳା, 
ଟେକାଲୀ, ଜଳନ୍ତର, ଓ ପାରଳାଖେମୁଞ୍ତର ଏକ ଅଂଶ ଇତ୍ୟାଦି ଓଡିଆ ଅଞ୍ଚଳ ତେଲେଗୁ 
ଅଞ୍ଚଳସହ ସମ୍ମିଳିତ ହେଲା | ଏହିପରି ଏକ ବିକଳାଙ୍ଗ ଓଡିଶାକୁ ଗ୍ରହଣ କରିନେବା ଛଡା 
ଓଡିଆ ନେତାମାନଙ୍କର ଅନ୍ୟ ଉପାୟ ନଥିଲା । 

୧୯୩୦ ପରେ ସ୍ଵତନ୍ତ୍ର ଓଡିଶା ପ୍ରଦେଶର ଚୂଡାନ୍ତ ରୂପରେଖ ସ୍ପିର କରିବା 
ପାଇଁ ଉଦ୍ୟମ ଚାଲିଥିବା ବେଳେ ଓଡିଶାର କଂଗ୍ରେସ ନେତାମାନଙ୍କର ଭୁମିକା 
ଦୁର୍ଭାଗ୍ୟଜନକ ଥିଲା। ୧୯ ୨୮ ଜୁନ ୧୭ ରେ ଗୋପବନ୍ଧୁ ଦାସଙ୍କର ଅକାଳ ବିୟୋଗ 
ପରେ ଓଡିଶା କଂଗ୍ରେସର ସବୁ ସ୍ତରର ଲୋକଙ୍କ ଶ୍ରଦ୍ଧାଭାଜନ ହେବା ଭଳି କୌଣସି ନେତା 
ନଥିଲେ । ଫଳରେ କଂଗ୍ରେସ ଦୁଇଟି ଗୋଷ୍ଠୀରେ ବିଭକ୍ତ ହୋଇଗଲା। ଗୋଟିଏ ଗୋଷ୍ଠୀର 
ନେତୃତ୍ଵ ନେଇଥିଲେ ହରେକୃଷ୍ଣ ମହତାବ ଓ ଗୋପବନ୍ଧୁ ଚୌଧୁରୀ ଏବଂ ଅନ୍ୟ ଦଳର 
ନେତା ଥିଲେ ନୀଳକଣ୍ଠ ଦାସ ଓ ଗୋଦାବରୀଶ ମିଶ୍ର ! ଏହି ଦୁଇ ଗୋଷ୍ଠୀ ମଧ୍ୟରେ 
ବାଦବିବାଦ ଲାଗିରହିଥିଲା ୧୯୩୦ ରେ ଦୁଇଗୋଷ୍ଠୀ ପରସ୍ପର ଭିତରେ ବିବାଦ ଭୁଲି 
ଯାଇ ଲବଣ ସତ୍ୟାଗ୍ରହରେ ଲାଗିପଡିଥିଲେ ! ଏହି ସମୟରେ ସାଇମନ୍‌ କମିଶନଙ୍କ 
ରିପୋର୍ଟ ପ୍ରକାଶ ପାଇଲା । ଗୋପବନ୍ଧୁ ଜୀବିତ ଥିବା ବେଳେ କଂଗ୍ରେସ ଏହି କମିଶନକୁ 

ବର୍ଜନ କରିଥିଲା ତେଣୁ କଂଗ୍ରେସ ନେତାମାନେ ଆନ୍ଦୋଳନରେ ବ୍ୟସ୍ତ ରହି କମିଶନଙ୍କ 
ରିପୋର୍ଟ ଉପରେ ଗୁରୁତ୍ଵ ଦେଲେ ନାହିଁ । ଆନ୍ଦୋଳନରେ ଭାଗ ନେଇ ବଡ ବଡ 
ନେତାମାନେ ଜେଲଗଲେ । ୧୯୩୧ ପ୍ରାରମ୍ଭରେ ଏହି ନେତାମାନେ ଜେଲରୁ ଫେରିବା 
ପରେ ପ୍ରାଦେଶିକ କଂଗ୍ରେସ କମିଟ୍ା ପାଇଁ ମାର୍ଚ୍ଚ ମାସରେ ନିବୀଚନ ହେଲା । ମହତାବ 
ସେତେବେଳକୁ ମଧ୍ୟ ଜେଲରେ ଥିଲେ | ଏଥରର ନିବୀଚନରେ ସଭାପତି ପଦ ପାଇଁ 
ନୀଳକଣ୍ଠ ଦାସ ଓ ଗୋପବନ୍ଧୁ ଚୌଧୁରୀଙ୍କ ମଧ୍ୟରେ ପ୍ରବଳ ପ୍ରତିଦୃ ନ୍ଦିତା ହେଲା | ପରିସ୍ପିତି 
ଅପ୍ରୀତିକର ହେବା ଆଶଙ୍କାରେ ସବୁନେତା ଓ କର୍ମା ଏକତ୍ରିତ ହୋଇ ଉଭୟଙ୍କ ମଧ୍ୟରେ 
ମିଳାମିଶୀ କରାଇଲେ | ଏହା ପରେ ଉଭୟଙ୍କୁ ଯୁଗ୍ନ ସଂପାଦକ ପଦବୀରେ ରଖ ଆଚାଯ୍ୟ 
ହରିହର ଦାସଙ୍କ ସଭାପତି ରୂପେ ନିବୀଚିତ କରାଗଲା | ଏହି ସମୟ ବେଳକୁ ଓଡିଶାର 
ପୁରୀଠାରେ ଜାତୀୟ କଂଗ୍ରେସର ସାଧାରଣ ଅଧିବେଶନ କରିବା ପାଇଁ ସ୍କିରିକୃତ 
ହୋଇସାରିଥିଲା | ଏହା ଓଡିଶା ପାଇଁ ଏକ ସମ୍ମାନର ପ୍ରଶ୍ନ ହୋଇଥିବାରୁ ଏଥିପାଇଁ 
ବ୍ୟାପକ ପ୍ରସ୍ତୁତି ଚାଲିଥିଲା ଏବଂ ସାରା ଓଡିଶାର କମୀ ଓ ନେତାମାନେ ଏଥିରେ ମଢି 
ଯାଇଥିଲେ | କିନ୍ତୁ ଏହି ସମୟରେ ଅଭ୍ୟର୍ଥନା କମିଟୀର ସଭାପତି ପଦପାଇଁ ପ୍ରାଦେଶିକ 
କମିଟୀରେ ପୂଣି କନ୍ଦଳ ଆରମ୍ଭ ହେଲା | ଶେଷରେ ସ୍ପିର ହେଲା ଯେ ଯେଉଁ ଗୋଷ୍ଠୀ 
ବେଶୀ ସଂଖ୍ୟକ ଅଭ୍ୟର୍ଥନା କମିଟୀ ପାଇଁ ସଦସ୍ୟ ସଂଗ୍ରହ କରିବେ , ସେହି ଗୋଷ୍ଠୀର 
ନେତା ହିଁ ଅଭ୍ୟର୍ଥନା କମିଟୀର ସଭାପତି ହେବେ । ଏହି ଦୌଡ଼ରେ ନୀଳକଣ୍ଠ ଜିଣି 
ସଭାପତି ହେଲେ | ଏହି ସମୟରେ ଓଡ଼ୋନେଲ୍‌ କମିଟୀ ଓଡ଼ିଶାରେ ତାଙ୍କ କାମ ଆରମ୍ଭ 
କରିଦେଇଥିଲେ | ମାତ୍ର ସେତେବେଳେ କଂଗ୍ରେସର ବଡ଼ବଡ଼ ନେତାମାନେ କମିଟୀ ପ୍ରତି 
ଧ୍ୟାନ ବା ସମୟ ଦେବା ଅବସ୍ଥାରେ ନ ଥଲେ | ୧୯୩୧ ଡ଼ିସେମ୍ବର ମାସରେ ଓଡୋନେଲ 
କମିଟୀ ସମ୍ଭଲପୁର ପରି ଦର୍ଶନରେ ଗଲାବେଳେ ସମ୍ଭଲପୁରର ନେତାମାନେ ପ୍ରାଦେଶିକ 
ନେତାମାନଙ୍କ ସହିତ ଗାଁ ଗାଁ ବୁଲି ପୁରୀ ଅଧିବେଶନ ପାଇଁ ଚାନ୍ଦା ସଂଗ୍ରହ କରୁଥିଲେ ! 
ଏହି ସମୟରେ କଂଗ୍ରେସରେ ପୁଣି ଗୋଷ୍ଠୀ କନ୍ଦଳ ଦେଖାଦେଲା ଏବଂ ନୀଳକଣ୍ଡ 
ଦାସ , ହରେକୃଷ ମହତାବ ଓ ଗୋପବନ୍ଧୁ ଚୌଧୁରୀ ଅଭ୍ୟର୍ଥନା କମିଟୀରୁ ଓହରି 
ଆସିଲେ । ଏଥର ଉଭୟ ଗୋଷ୍ଠୀ ମଧ୍ୟରେ ବିଭେଦର କାରଣ ଭିନ୍ନ ଥିଲା । ନୀଳକଣ୍ଠ 
ଦାସ ହଠାତ୍‌ ଦାବି ଉଠାଇଲେ ଯେ ବର୍ଉମାନ ଜାତୀୟ ସମସ୍ୟା ଅପେକ୍ଷା ସ୍ବତନ୍ତ୍ର ଓଡିଶା 
ପ୍ରଦେଶ ଗଠନର ସମସ୍ୟା ଉପରେ ଅଧକ ଗୁରୁତ୍ଵ ଦିଆଯାଉ | ସେ ବୋଧହୁଏ ଉପଲବ୍ତି 
କଲେ ଯେ ଏ ବିଷୟରେ ପରିସ୍ଥିତି ପଡେଶୀ ରାଜ୍ୟର ନେତାମାନଙ୍କ ଯୋଗୁଁ ଜଟିଳ 
ହୋଇ ପଡୁଛି । ଲିଇଂଂରାଜ ପାଣିଗ୍ରାହୀ ଓ ଶଶିଭୂଷଣ ରଥ ନୀଳକଣ୍ଡଙ୍କୁ ସମର୍ଥନ 
ଦେଲେ। ଅନ୍ୟ ପକ୍ଷରେ ମହାତାବ ଗୋଷ୍ଠୀଙ୍କର ମତ ହେଲା ଯେ ସ୍ଵାଧୀନତା ଆନ୍ଦୌଳନ 
କଂଗ୍ରେସର ଏକ ମାତ୍ର ଲକ୍ଷ୍ୟ ଅଟେ ଏବଂ ସ୍ବାଧୀନତା ପରେ ଓଡ଼ିଆମୀନଙ୍କ ଅଭିଯୋଗ 

ପୂରଣ ହୋଇ ପାରିବ । ମହତାବଙ୍କୁ ସମର୍ଥନ କଲେ ଗୋପବନ୍ଧୁ ଚୌଧୁରୀ ଓ ପ୍ରାଣକ୍ଷ 
ପଢିଆରୀ । ଓଡ଼ିଶାର ସୌଭାଗ୍ୟ ଯେ ସେହି ବର୍ଷ ପୁରୀଠାରେ ହେବାକୁ ଥିବା କଂଗ୍ରେସ 
ଅଧିବେଶନ ହଠାତ୍‌ ବନ୍ଦ ହୋଇଗଲା ଏବଂ ଘର କଳହ ଘରେ ରହିଗଲା ! 

୧ ୯୦୫ରେ ବଙ୍ଗରାଜ୍ୟର ସାମୟିକ ବିଭାଜନ ବେଳେ ଆକୁମାରୀ ହିମାଚଳ 
ସବୁ ଭାରତୀୟ ନେତା ଦୁଃଖ ପ୍ରକାଶ କଲେ | କିନ୍ତୁ ୧୯୩୬ରେ ସ୍ଵତନ୍ତ୍ର ଉତ୍କଳ ପ୍ରଦେଶ 
ଗଠନ ବେଳେ ଓଡ଼ିଶା କେତେ ଯେ ଓଡ଼ିଆ ଅଞ୍ଚଳ ହରାଇ ବସିଲା, ସେଥିପାଇଁ କୌଣସି 
ଭାରତୀୟ ନେତା କୌଣସି ପ୍ରକାର ପ୍ରତିକ୍ରିୟା ପ୍ରକାଶ କରିଥିବା ଜଣାଯାଏ ନାହିଁ । ଆମେ 
ସ୍ଵଧୀନତା ପାଇ ସାରିଲା ପରେ ୧୯ ୪୮ ଜାନୁଆରୀରେ ଓଡ଼ିଶା ସହିତ ଷଢ଼େଇକେଳା 
ଓ ଖରସୁଆଁର ଚୁଡ଼ାନ୍ତ ମିଶ୍ରଣ ହୋଇଥିଲା । ମୀତ୍ର ଏହାର ଚାରିମାସ ପରେ ବିହାର 
ନେତାମାନେ ଏହି ଦୁଇରାଜ୍ୟକୁ ମୁକ୍ତ ଦିବାଲୋକରେ ଝାଞି ନେଇଗଲେ । ଓଡ଼ିଆ ନେତା 
ମାନେ କେବଳ ଚାହିଁରହିଥିଲେ | ୧୯ ୫୫ରେ ରାଜ୍ୟ ପୁନର୍ଗଠନ କମିଶନ୍‌ ଓଡ଼ିଶା 
ପରିଦର୍ଶନରେ ଆସିଲେ । କମିଶନର ସଦସ୍ୟ ଥିଲେ ଅଫଜଲ୍‌ ଅଲ୍ଲୀ ,ପଞିତ କ୍ଞ୍ଜରୁ ଓ 
ସର୍ଦ୍ଦାର ପାଣିକର | ସେହି ସମୟରେ ଓଡ଼ିଶାର ମୁଖ୍ୟମନ୍ତ୍ରୀ ଥିଲେ ନବକୂଷ୍ଣ ଚୌଧୁରୀ ଓ 
କଂଗ୍ରେସ ସଭାପତି ଥିଲେ ବିଶ୍ଵନାଥ ଦାସ । ଓଡ଼ିଆ ନେତାମାନେ ନିଶ୍ଚିନ୍ତ ଥିଲେ ଯେ 
ସେମାନେ ଅନ୍ତତଃ ଷଢେଇକେଳା - ଖରସୁଆଁ ପାଇଯିବେ | ସମ୍ବଲପୁର ନେତାମାନେ 
ସ୍ପପ୍ନ ଦେଖୁଥିଲେ ଫୁଲଝର , ଚନ୍ଦ୍ରପୁର, ସାରଙ୍ଗଡ଼ରୁ କିଛି ମିଳିଯିବ ବୋଲି | ଗଞ୍ଜାମ 
ନେତାମାନଙ୍କ ମଧ୍ୟ ବହୁତ ଆଶା ଥିଲା | ମାତ୍ର କମିଶନ ଓଡ଼ିଶାକୁ ଏକ ଇଞ୍ଚ ଜମି ମଧ୍ୟ 
ଦେଲେ ନାହିଁ । ସୌଭାଗ୍ୟ ଯେ କମିଶନ୍‌ ଓଡ଼ିଶାରୁ କିଛି ଅଞ୍ଚଳ ନେଇ ଅନ୍ୟ ପଡ଼ୋଶୀ 
ରାଜ୍ୟକୁ ଦେଇନଥିଲେ | 

ଏହି ସବୁ ଘଟଣାର ବିଶ୍ଣେଷଣ କଲେ ଆଶ୍ଚର୍ଯ୍ୟ ଲାଗେ ଯେ ସ୍ଵାଧୀନତା 
ଆନ୍ଦୋଳନ ବେଳେ କଂଗ୍ରେସ ନେତାମାନେ କିପରି ଆଶା କରୁଥିଲେ ଯେ ସ୍ଵାଧୀନତା 
ଲାଭ ପରେ ଭାରତୀୟ ନେତାମାନେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ ଆଗେଇ 
ଆସିବେ ! ବସ୍ତୁତଃ ସାଇମନ୍‌ କ ମିଶନ୍‌କ୍କୁ ସନ୍ତୁଷ୍ଟ କରିନଥିଲେ ୧୯ ୩୬ରେ ବା ସ୍ବାଧୀନତା 
ପରେ କେବେହେଲେ ସୃତନ୍ତ ଓଡ଼ିଶା ପ୍ରଦେଶ ଗଠିତ ହୋଇ ପାରିନଥାନ୍ତା । ସ୍ଵାଧୀନ 
ଭାରତର ରାଜନୈତିକ ମାନଚିତ୍ରରେ ଓଡ଼ିଶା ନାମରେ ପ୍ରଦେଶଟିଏ ନ ଥାନ୍ତା । ଗୋପବନ୍ଧୁ 
ଦାସ ଉକ୍କଳ ସମ୍ମିଳନୀର ସମାଧି ଦେବା ପାଇଁ ଉଦ୍ୟମ କଲା ବେଳେ ଏ ଜାତିକୁ ଦଧିଚୀଙ୍କର 
ତ୍ୟାଗ ବିଷୟରେ ମନେ ପକାଇ ଦେଇଥିଲେ ଏବଂ କହିଥିଲେ ଯେ ଭାରତର ବୃହତ୍ତର 
ସ୍ବାର୍ଥ ପାଇଁ ଯଦି ଓଡ଼ିଆ ଜାତିକୁ ବଳି ଦିଆଯାଏ , ତେବେ ଏ ଜାତି ସେଥିପାଇଁ ଇତିହାସର 
ପୃଷ୍ଠାରେ ସ୍ମରଣୀୟ ହୋଇ ରହିଯିବ । ଓଡ଼ିଆ ନେତା ମାନଙ୍କର ଏହିପରି ଉଦ୍ଭଟଟ ଉଦାରତା 
ଯୋଗୁଁ ଓଡ଼ିଶାକୁ ଅନେକ କିଛି ହରାଇବାକୁ ପଡ଼ିଛି ଓ ପଡୁଛି । 

ସମ୍ବଲପୁରରେ ସ୍ଵାଧୀନତା ସଂର୍ରାମ ଓ ନୃସିଂହ ରୁରୁଙ୍କ ୍ୂମିବା 


ସ୍ଵାଧୀନତା ଆନ୍ଦୋଳନର ଶେଷ ପଯ୍ୟାୟରେ 
ସମ୍ବଲପୁର 


ହସ୍ତମୁଦି ମାହାଲ :- ୧୯୩୬ ମସିହା ଏପ୍ରିଲ ୧ ତାରିଖରୁ ଓଡିଶା ରାଜ୍ୟ 
ଭାରତର ଏକ ସ୍ଵତନ୍ତ୍ର ପ୍ରଦେଶ ରୂପେ ପ୍ରତିଷ୍ଠିତ ହୋଇ ଜଣେ ଗଭର୍ଣ୍ଣର ବା ଛୋଟଲାଟଙ୍କ 
ଅଧୀନରେ ରହିଲା । ସାର କନ ଅଷ୍ଟିନ ହବାକ୍‌ ଏହାର ପ୍ରଥମ ଛୋଟଲାଟ ହେଲେ । ଏହି 
ନୂତନ ପ୍ରଦେଶରେ ସମ୍ବଲପୁର ଏକ ଜିଲ୍ଲା ରୂପେ ପରିଗଣିତ ହେଲା - ଅନ୍ୟ ଜିଲ୍ଲାମାନ 
ହେଲେ କଟକ, ପୂରୀ, ବାଲେଶ୍ବର, କୋରାପୁଟ ଓ ଗଞ୍ଜାମ ! ମାତର ଦୁର୍ଭାଗ୍ୟର ବିଷୟ ଯେ 
ଏଥିରେ ସମ୍ବଲପୁର ଜିଲ୍ଲା ହସ୍ତମୁଦି ମାହାଲ ( Partially excluded Area) 
ରୂପେ ଘୋଷିତ ହେଲା | ହସ୍ତମୁଦି ମାହାଲରେ ଛୋଟଲାଟ ସର୍ବେସବୀ ହୋଇ ରହନ୍ତି 
ଏଥିରେ ବିଧାନ ସଭା (ଆସେମ୍ପମି) ବା ବିଧାନ ପରିଷଦ (କାଉନସିଲ) ର କୌଣସି କ୍ତ 
ନଥାଏ ।! ବିଧାନ ସଭାରେ ଗୃହୀତ ଆଇନ ହସ୍ତମୁଦି ମାହାଲ ପାଇଁ ପ୍ରଯୁଜ୍ଯ ହୁଏ 
ନାହିଁ,ଏଥିପାଇଁ ଛୋଟଲାଟଙ୍କ ସ୍ଵତନ୍ତ୍ର ଘୋଷଣାନାମା ଆବଶ୍ୟକ ହୁଏ | ସେହିପରି କେନ୍ଦ୍ର 
ପରିଷଦର ଟୃହୀତ ଆଇନ ବଡଲାଟଙ୍କ ସୃତନ୍ତ୍ର ଘୋଷଣା ନାମାର ବଳରେ ହିଁ କାଯ୍ୟକାରୀ 
ହୋଇପାରେ | ଏପରିକି ହାଇକୋର୍ଟ ବା ସୁପ୍ରିମ କୋର୍ଟ ସହିତ ମଧ୍ୟ ଏହି ଅଞ୍ଚଳର କୌଣସି 
ସଂପର୍କ ରହେ ନାହିଁ । ବସ୍ତୁତଃ ହସ୍ତମୁଦି ମାହାଲ ଆଧୁନିକ ସମ୍ଭିଧାନରେ ଗଭର୍ଣ୍ଣର ଶାସନର 
ପ୍ରାୟ ଅନୁରୂପ ଅଟେ | କୌଣସି ଅଞ୍ଚଳରେ ଆଦିବାସୀ ଓ ଦଳିତ ସଂପ୍ରଦାୟର ସ୍ବାର୍ଥରକ୍ଷାର 
ଆବଶ୍ୟକତା ଉପଲଣ୍ତୁ କରାଗଲେ କିମ୍ଭା କୌଣସି ଅଞ୍ଚଳ ସମସ୍ୟାବହୁଳ ଓ ସରକାରଙ୍କ 
ପାଇଁ ବିପଜ୍ନକ ବୋଲି ମନେ ହେଲେ, ସେହି ଅଞ୍ଚଳ ହସ୍ତମୁଦି ମାହାଲ ରୂପେ ଘୋଷିତ 
ହୋଇଥାଏ | ୧୮୭ ୪ ରେ ଏହି ଆଇନ ( Scheduled District Act, 1874) 
ଗୃହୀତ ହୋଇଥିଲା ଏବଂ ଏହା ବଳରେ ବୋଡ଼ାସତମ୍ଭର, ଖରିଆର, ରାମପୂର ଓ 
କୋଲାବିରା ଅଞ୍ଚଳ ହସ୍ତମୁଦି ମାହାଲ ରୂପେ ବିବେଚିତ ହୋଇଥିଲା ମାତ ୧୯୩୫ ର 
ଆଇନରେ ସରକାର ସମଗ୍ର ସମ୍ବଲପୁରକୁ ହ ସ୍ତମୁଦି ମାହାଲରେ ପରିଣତ କରିଦେବା 
ଦ୍ଵାରା ଏହା ଏହି ଅଞ୍ଚଳ ପ୍ରତି ଅନ୍ୟାୟ ଓ ଅପମାନଜନକ ଥିଲା ଏବଂ ସମ୍ଭଲପୁର ବାସୀଙ୍କ 
ପାଇଁ ଏକ ଆହ୍ବାନ ଥିଲା | ଏହାର ପ୍ରତିବାଦରେ ୧୯୩୬ ଏପ୍ରିଲ ୧ ତାରିଖର ଉତ୍ସବ 
ଦିବସର ରାତିରେ ସମ୍ଭଲପୁରବାସୀ ଆଲୋକ ସଢ଼ାରୁ ବିରତ ରହିଲେ | ସମ୍ବଲପୁରର 
ଶିକ୍ଷିତ ଯୁବ ସଂପ୍ରଦୀୟ ଏ ବିଷୟରେ ସଚେତନ ଥିଲେ ଏବଂ ସେମାନେ ବିଭିନ୍ନ ସ୍ଥାନରେ 
ସଭାସମିତି ମାନ କରି ଜନ ଆନ୍ଦୋଳନର ସୃଷ୍ଟି ପାଇଁ ଉଦ୍ୟମ କଲେ | ଲକ୍ଷ୍ମୀନାରାୟଣ 

ସମ୍ବଲପୁରରେ ସ୍ବାଧୀନତା ସଂଗ୍ରାମ ଓ ନୃସିଂହ ଗୁରୁଙ୍କ ରୂମିଵ 


ମିଶ୍ର ଓ ନୃସିଂହ ଗୁରୁ ପ୍ରମୁଖ ନେତା ମାନେ ଏଥିରେ ପୁରୋଧା ଥିଲେ | ୧୯ ୩୮ ଅକ୍ଟୋବର 
୩୦ ତାରିଖ ଦିନକୁ ସମଗ୍ର ସତ୍ଭଲପୁରରେ “ ହସ୍ତମୁଦି ବିରୋଧ ” ଦିବସ ରୂପେ ପୀଳନ 
କରାଗଲା | ଏହି ଆଇନ ଇଂଲଣ୍ଡ ପାର୍ଲିଆମେଣ୍ଡ ଦ୍ଵାରା ଗୃହୀତ ହୋଇଥିବାରୁ ଏହାର 
ପରିବଁନ ପାଇଁ ସେହି ପାର୍ଲିଆମେଣ୍ଡର ସମ୍ମତି ଆବଶ୍ୟକ ଥିଲା ! ଏହା ଭାରତରେ 
ଛୋଟଲାଟ ବା ବଡଲାଟଙ୍କ କ୍ଷମତାର ବହିର୍ଭୂତ ଥିଲା । ତେଣୁ ଆନ୍ଦୋଳନ ଦ୍ଵାରା 
ଉଠେଇଦେବା ସହଜସାଧ୍ୟ ନଥିଲା । କେବଳ ସମ୍ଭଲପୁର ନୁହେଁ, ଏହା ସହିତ କଟକ 
ଜିଲ୍ର ଅନୁଗୁଳ ସବ୍ଡି ଭିଜନ, କୋରାପୁଟର ଜୟପୁର ଏଜେନ୍ସି ଏବଂ ଗଞ୍ଜାମର ଏକ 
ବିରାଟ ଅଂଶ, ଏହିପରି ପ୍ରାୟ ୨୧ ହଜାର ବର୍ଗମାଇଲ ପରିମିତ ଅଞ୍ଚଳକୁ ୧୯୩୫ ର 
ଆଇନରେ ହସ୍ତମୁଦି ମାହାଲର ଅନ୍ତର୍ଗତ କରିଦିଆଯାଇଥିଲା ଓଡିଶାର ପ୍ରଥମ କଂଗ୍ରେସ 
ମନ୍ତ୍ରୀମଞ୍ଡଳ ଗଠିତ ହେଲା ପରେ ଓଡିଶା ବିଧାନ ସଭାରେ ୧ ୯୩୮ ସେପ୍ଟେମ୍ମର ୮ ତାରିଖ 
ଦିନ ଏହି ଘୃଣ୍ୟ ଆଇନ୍‌ ଆଲୋଚିତ ହେଲା ଏବଂ ଏହାକୁ ତୁରନ୍ତ ଉଠାଇ ଦେବାକୁ 
ବ୍ୟବସ୍ଥା କରିବା ପାଇଁ ବଡଲାଟଙ୍କ ମାଧ୍ୟମରେ ଛୋଟଲାଟ ଇଂଲଞ୍ତ ସରକାରଙ୍କୁ ଅନୁରୋଧ 
କରନ୍ତୁ ବୋଲି ଏକ ପ୍ରସ୍ତାବ ଗୃହୀତ ହେଲା | କିନ୍ତୁ ଏହା ପରେ ଦ୍ଵିତୀୟ ମହାସମର 
ମାଡି ଆସିଲା ଏବଂ କଂଗ୍ରେସର ସ୍ଵାଧୀନତା ଆନ୍ଦୋଳନ ଏକ ଉଗ୍ର ରୂପ ଧାରଣ କରିବାକୁ 
ଯାଉଥିଲା | ଏହି ପରିସ୍ଥିତିରେ ସମ୍ଭଲପୁର ଭାରତର ସ୍ଵାଧୀନତା ଲାଭ ପଯ୍ୟନ୍ତ ହସ୍ତମୁଦି 
ମାହାଲ ହୋଇ ରହିଗଲା | 

ୟୁବକ ସମ୍ମିଳନୀ :- ଲକ୍ଷ୍ମୀନୀରାୟଣ ମିଶ୍ରଙ୍କ ଉଦ୍ୟମରେ କଂଗ୍ରେସର 
ଯୁବକମାନେ ସତ୍ଭଲପୁରରେ ମିଳିତ ହୋଇ ୧୯୩୬ ଏପ୍ରିଲ ୧୭ ରେ ଏକ ଯୁବକ 
ସମ୍ମିଳନୀର ପ୍ରତିଷ୍ଠା କଲେ | ଏହାର ଉଦ୍ଦେଶ୍ୟ ଥିଲା; ୧. ସନ୍ଭଲପୁରର ସମ୍ମାନ ଓ ପ୍ରତିଷ୍ଠାର 
ଅଭିବୃଦ୍ଧି ସାଧନ, ୨. ଏକ ଓଡ଼ିଆ ପତ୍ରିକାର ପ୍ରକାଶନ, ୩. ସମ୍ଭଲପୁରକୁ ଓଡ଼ିଶା 
ପ୍ରଦେଶର ରାଜଧାନୀ କରିବା ପାଇଁ ସରକାରକୁ ନିବେଦନ, ୪. ଦଳିତ ଶ୍ରେଣୀଙ୍କର ଉନ୍ନତି 
ବିଧାନ ଏବଂ ୫. ସମ୍ଭଲପୁରରେ ଏକ ସରକାରୀ କଲେଜ ସ୍ଥାପନ ! ଏହି ସମ୍ମିଳନୀର 
ଉଦ୍ୟମରେ ୧ ୯୩୬ ଜୁନ ମାସରୁ “ଜାଗରଣ” ନାମକ ଏକ ସାପ୍ତାହିକ ପଡ଼ିକା ପ୍ରକାଶ 
ପାଇଲା | ବୋଧରାମ ଦୁବେ ଏହି ସମ୍ମିଳନୀର ସଭାପତି ଥିଲେ ! ମାତ୍ର ସେ ବିଶ୍ଵନାଥ 
ଦାସଙ୍କ ମନ୍ତ୍ରୀ ମଣ୍ଡଳରେ ମନ୍ତ୍ରୀ ହେବା ପରେ ଅଚ୍ୟୁତା ନନ୍ଦ ପୁରୋହିତ ଯୁବକ ସମ୍ମିଳନୀର 
ସଭାପତି ରହିଲେ | ଦଳିତ ମାନଙ୍କର ସେବାରେ ସମ୍ମିଳନୀକୁ ଦିଗଦର୍ଶନ ଦେବା ପାଇଁ 
ନୃସିଂହ ଗୁରୁକୁ ଏ ହାର ଅନ୍ୟତମ ସଦସ୍ଯ ରୂପେ ନିଆଯାଇଥିଲା | ନୁସିଂହ ହରିଜନ 
ସେବାସଂଘର ସମର୍ପିତ ସଂପାଦକ ଥିଲେ । 

ମନ୍ତ୍ରୀ ମଣ୍ଡଳ ଗଠନ :- ସୃତନ୍ତ୍ର ଓଡ଼ିଶା ପ୍ରଦେଶର ପ୍ରତିଷ୍ଠା ପରେ ବ୍ୟବସ୍ଥାପକ 
ସଭା (ଆସେମ୍ଲି) ଗଠନ ପାଇଁ ନିବୀଚନ ପ୍ରଚାରରେ ନେତାମାନେ ଲାଗି ପଡ଼ିଲେ । 


୭୯ 
Digitized by PPRACHIN, SOA 


ସମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ରୂମିବା 


ଏଥିପାଇଁ ୧୯୩୭ ମସିହାର ଜାନୁଆରୀ ଶେଷ ସପ୍ତାହରେ ଯେଉଁ ନିବୀଚନ ହେଲା 
ତହିଁରେ ସର୍ବମୋଟ ୬୦ ଟି ସ୍କାନରୁ କଂଗ୍ରେସ ୩୬ ଟି ସ୍କାନରେ ବିଜୟୀ ହେଲା ଏବଂ 
ଅଣ କଂଗ୍ରେସ ଦଳ ୧୦ ଟି ସ୍କାନ ଓ ସ୍ଵାଧୀନ ସଦସ୍ଯ ୧୦ ଟି ସ୍କାନ ଲାଭ କଲେ । 
ଚାରିଜଣ ସଦସ୍ୟ ଛୋଟଲାଟଙ୍କ ଦ୍ଵାରୀ ମନୋନୀତ ହେଲେ । ସତ୍ଭଲପୁର କଂଗ୍ରେସ ଦଳରୁ 
ବୋଧରାମ ଦୁବେ, ଫକୀର ବେହେରା ଓ ପ୍ରହଲ୍ଲାଦ ରୀୟ ଲାଠ ବିଜୟ ଲାଭ କଲେ | 
ଏହା ପରେ କଂଗ୍ରେସ ବ୍ୟବସ୍କାପକ ମାନଙ୍କ ମଧ୍ୟରେ ହରେକୃଷ୍ଣ ମହତାବ ଓ ନୀଳକଣ୍ଠଙ୍କ 
ମଧ୍ୟରେ ପ୍ରତିଦୃନ୍ଦିତାକୁ ଏ ଡାଇବା ପାଇଁ ଉଦ୍ୟମ ହୋଇ ଶେଷରେ କଂଗ୍ରେସ ସଦସ୍ୟ ମାନେ 
ବିଶ୍ବନାଥ ଦାସଙ୍କୁ କଂଗ୍ରେସ ବ୍ୟବସ୍କାପକମାନଙ୍କ ନେତା ରୂପେ ନିବୀଚିତ କଲେ । 

ଏହି ସମୟରେ କଂଗ୍ରେସ କର୍ତ୍ୃପକ୍ଷଙ୍କର ନିର୍ଦ୍ଦେଶ ପହଞ୍ଚଲା ଯେ ୧୯୩୫ର 
ଭାରତ ଆଇନ ଅନୁସାରେ ଛୋଟଲାଟ ଯେଉଁ ଅତିରିକ୍ତ କ୍ଷମତା ପ୍ରାପ୍ତ ହୋଇଛନ୍ତି, ତୀକୁ 
ସେ ପ୍ରୟୋଗ କରିବେ ନାହିଁ ବୋଲି ପ୍ରତିଶୃତି ନଦେବା ପଯ୍ୟନ୍ତ କଂଗ୍ରେସ କୌଣସି 
ପ୍ରଦେଶରେ ମନ୍ତ୍ରୀ ମଣ୍ଡଳ ଗଠନ କରିବ ନାହିଁ। ତଦନୁସାରେ ବିଶ୍ବନାଥ ଦାସ ମନ୍ତ୍ରୀମଣ୍ଡଳ 
ଗଠନ ପାଇଁ ମନା କଲେ । ଏହା ପରେ ପରିସ୍ଥିତିର ଚାପରେ ପାରଳାଖେମୁଣ୍ଡିର ରାଜା 
କୃଷ୍ଣଚନ୍ଦୁ ଗଜପତି ପ୍ରଧାନ ମନ୍ତ୍ରୀ ଦାୟିତ୍ଵ ବହନ କଲେ ଏବଂ ମାନ୍ଧାତା ଗୋରାଚାନ୍ଦ 
ପଟ୍ଟନାୟକ ଓ ମୌଲବି ଲତିଫୁର ରହମାନ ତାଙ୍କର ସହଯୋଗୀ ମନ୍ତ୍ରୀ ହେଲେ | ଏହାର 
ଅଜ୍ରଦିନ ପରେ ସରକାର ଓ କଂଗ୍ରେସ ମଧ୍ୟରେ ଏକ ବୁଝାମଣା ହୋଇ ୧୯୩୭ ଜୁନ 
ମାସରେ ବଡ଼ଲାଟ ଘୋଷଣା କଲେ ଯେ ସରକାର ପ୍ରାଦେଶିକ ମନ୍ତ୍ରୀମଣ୍ଡଳର ଦୈନନ୍ଦିନ 
ଶାସନରେ ହୱ୍ତକ୍ଷେପ କରିବେ ନାହିଁ | ତଦନୁସାରେ ଓଡ଼ିଶାରେ ବିଶ୍ଵନାଥ ଦାସ ୧୯୩୭ 
ଜୁଲାଇ ୧ ୯ ତାରିଖ ଦିନ କଂଗ୍ରେସ ମନ୍ତ୍ରୀ ମଣ୍ଡଳ ଗଠନ କଲେ | ଏଥିରେ ଅନ୍ୟ ଦୁଇଜଣ 
ମନ୍ତ୍ରୀ ହେଲେ - କଟକ ର ନିତ୍ୟାନନ୍ଦ କାନୁନଗୋ ଓ ସମ୍ଭଲପୁରର ବୋଧରାମ ଦୁବେ | 
ସେତେ ବେଳେ ପ୍ରଦେଶର ମୁଖ୍ୟମନ୍ତ୍ରୀ ମାନଙ୍କୁ ପ୍ରଧାନମନ୍ତ୍ରୀ ବୋଲି କୃହାଯାଉଥିଲା । 
ବୋଧରାମ ଦୁବେଙ୍କୁ ମନ୍ତ୍ରୀମଣ୍ଡଳରେ ନିଆଯୀଇଥବାରୁ ସମ୍ଭଲପୁରରେ ଆନନ୍ଦର ଲହରୀ 
ଖେଳିଗଲା | 

ଏହି ସମୟରେ ଲକ୍ଷ୍ମୀନାରାୟଣ ମିଶ୍ରଙ୍କ ବଳିଷ୍ଠ ନେତୃତ୍ଵରେ ସତ୍ଭଲପୁର 
ଅଞ୍ଚଳରେ ରାଜନୈତିକ ତପ୍ରରତା ବୃଵି ପାଇଥିଲା | ଝାରସୁଗୁଡ଼ାର ଭାନୁଶଙ୍କର ମୋହନ 
ଲାଲ ଯୋଶୀ ମଧ୍ୟ ଲୋକପ୍ରିୟ ହୋଇ ଉଠୁଥିଲେ | ପ୍ରଦେଶ କଂଗ୍ରେସର ନେତାମାନେ ଏ 
ଅଞ୍ଚଳ ପ୍ରତି ଆକ୍ଷ୍ଠ ହୋଇ ବାରମତ୍ମାର ଗସ୍ତରେ ଆସୁଥିଲେ | ୧୯୩୭ ମେ ୯ ଓ ୧୦ 
ତାରିଖରେ ଲକ୍ଷ୍ମୀନାରାୟଣଙ୍କ ଉଦ୍ଯମରେ ରାଜନୈତିକ ସମ୍ମିଳନୀ ଓ ଜିଲ୍ଲା କୃଷକ 
ସମ୍ମିଳନୀ ଝାରସୁଗୁଡ଼ାଠାରେ ଅନୁଷ୍ଠିତ ହେଲା । ଏଥିରେ ହରେକୃଷ୍ଣ ମହତାବ, ବିଶ୍ବନାଥ 
ଦୀସ ଓ ରାୟପୁରର ରବିଶଙ୍କର ଶୁକ୍ଲ ଯୋଗଦେଇଥିଲେ। ୧୯୩୭ ଜୁନ ୬ ତାରିଖରେ 


୮୦ 

ସତ୍ଚଲପୁରରେ ସ୍ବାଧୀନଚ! ସଂର୍ରାମ ଓ ନୃସିଂହ ରୁରୁଙ୍କ ରୂମିବା 


ଲକ୍ଷ୍ମୀନାରାୟଣ ଚାନ୍ଦପୁରଠାରେ ପୁରୀ ଜିଲ୍ଲା ରାଜନୈତିକ ସମ୍ମିଳନୀରେ ଯୋଗଦେଇ 
ଉତ୍ତେଜନା ମୂଳକ ଭାଷଣ ଦେଇଥିବାରୁ ସେଠାକାର ଶାସନ କର୍ତ୍ତୃପକ୍ଷ ତାଙ୍କ ବିରୁଦ୍ଧରେ 
ମୋକଦ୍ଦମା ଦାୟର କରିଥିଲେ | ହରେକୃଷ ମହତାବ ଅକ୍ଟୋବର ୨୦ ରେ 
ଝାରସୁଗୁଡ଼ାରେ ଓ ୨୧ ରେ ସମ୍ଭଲପୁରର ସଭାମାନଙ୍କରେ ଯୋଗଦାନ କରିଥିଲେ | 
ପ୍ରଧାନ ମନ୍ତ୍ରୀ ବିଶ୍ଵନାଥ ଦୀସ ୨୪ ଅକ୍ଟୋବରରେ ଝାରସୁଗୁଡ଼ା ପରିଦର୍ଶନରେ 
ଆସିଥିଲେ । ମାଳତୀ ଚୌଧୁରୀ ୧୯୩୭ - ୩୮ ରେ କୃଷକ ସଂଘର ପ୍ରତିଷ୍ଠା ଓ ପ୍ରସାର 
ପାଇଁ ସମ୍ବଲପୁରର ବିଭିନ୍ନ ଅଞ୍ଚଳ ଗସ୍ତ କଲେ। ୧୯୩୮ ଫେବୃୟାରୀ ୭ ରେ ଆଚାଯ୍ୟ 
ହରିହର ଦାସ ସତ୍ମଲପୁର ପରିଦର୍ଶନରେ ଆସିଥିଲେ । 

୧୯୩୮ ରେ ଲକ୍ଷ୍ମୀନାରାୟଣ ମିଶ୍ରଙ୍କର କାଯ୍ୟକ୍ରମ ସମସ୍ତଙ୍କୁ ବଳିଯାଇଥିଲା। 
ସେହି ବର୍ଷ ସେ ପ୍ରାଦେଶିକ କଂଗ୍ରେସ କମିଟୀର ସଂପାଦକ ହେଲେ ଏବଂ ପରେ ପରେ 
ଅଝୁଳ ଭାରତୀୟ କଂଗ୍ରେସ କମିଟୀକୁ ନିବୀଚିତ ହେଲେ । ସେ ୧୯୩୮ ଡିସେତ୍ଭର 
ମାସରେ ସତ୍ୟାଗ୍ରହ ପାଇଁ ଢେଙ୍କାନାଳ ଯାଉଥିବା ବେଳେ ବାଟରେ ଅନୁଗୁଳଠାରେ 
ଗିରଫ ହେଲେ । 

ପାର୍ବତୀ ଓ ପୂଭାବତୀ :-ମାଳତୀ ଚୌଧୁରୀ ୧୯୩୭ ରେ ବରଗଡ଼ 
ଗସ୍ତ ସମୟରେ ସମଲାଇ ପଦର ନାମକ ଏକ ଛୋଟ ଗ୍ରାମକୁ ଯାଇଥିଲେ । ସେଠାରେ 
ବାର ବର୍ଷର ଏକ ଛୋଟ ଝିଅ ପାର୍ବତୀ ତାଙ୍କ ପାଖକୁ ଆସି ଅଳିକଲା ଯେ ସେ ତାଙ୍କ 
ସହିତ ରହି କଂଗ୍ରେସର ସେବା କାମ କରିବ | ମାଳତୀ ଦେବୀ ତାକୁ ବଡ଼ ହେବା ପଯ୍ୟନ୍ତ 
ଅପେକ୍ଷା କରିବାକୁ ବୁଝାଇଲେ ମଧ୍ୟ ସେ ମାନିଲା ନାହିଁ। ତାର ବାପା ଧନଞ୍ଜୟ ଗିରି ମଧ୍ୟ 
ଝିଅକୁ ଛାଡ଼ିଦେବା ପାଇଁ ଅଟତ୍ୟା ରାଜି ହେଲେ ! ମାଳତୀ ଦେବୀ ଝିଅର ଭାର ଭାଗୀରଥୀ 
ପଟ୍ଟନାୟକ ଓ ଜତ୍ମୋବତୀଙ୍କ ହାତରେ ଅର୍ପଣ କଲେ ଏବଂ ତାକୁ ରମାଦେବୀଙ୍କର ବରୀ 
ଆଶ୍ରମରେ ପହଞ୍ଚାଇ ଦେବାକୁ କହିଲେ । ପଟ୍ଟନାୟକ ଦଂପତ୍ତି ୧୯୩୭ ନଭେତ୍ଭର ୧୭ 
ତାରିଖ ଦିନ ପାର୍ବତୀ ଗିରିଙୁ କଂଗ୍ରେସ ନୀତିରେ ଦୀକ୍ଷା ଦେଇ ତାଙ୍କୁ ଏକ ଖଦଡ଼ ଶାଢୀ 
ପିନ୍ଧିବାକୁ ଦେଲେ । 

କିଛି କାଳ ପୂର୍ବରୁ ମାଳତୀ ଦେବୀ ବରଗଡ଼ର ଏକ ସଭାରେ ଠିକ୍‌ ଏହପରି 
ଏକ ଘଟଣାର ସମ୍ମୁଖୀନ ହୋଇଥିଲେ | ସେଠାରେ ବ୍ବାହ୍ମଣ ଜାତିର ଜଣେ ବିଧବା ବାଳିକା 
ପ୍ରଭାବତୀ ଦେବୀ ତାଙ୍କ ସହିତ ସବୁଦିନ ପାଇଁ ରହିବାକୁ ଜିଦ୍‌ କଲେ | ପ୍ରଭାବତୀ ପଞ୍ଚମ 
ଶ୍ରେଣୀରେ ପଢୁଥିବା ବେଳେ ଜାଣିବାକୁ ପାଇଲେ ଯେ ସେ ବିଧବା ହୋଇ ଯାଇଛନ୍ତି । 
ପିଲା ଦିନରୁ ପିତାମାତା ତାଙ୍କୁ ବିବାହ କରିଦେଇଥିଲେ ଏବଂ ସେ ପତିକୁ କେବେ 
ଦେଖୁନଥିଲେ ! ଏହାପରେ ତାଙ୍କୁ ବ୍ରାହ୍ମଣ ପରିବାରର ବୈଧବ୍ୟ କଟକଣାରେ ରହିବାକୁ 
ବାଧ୍ୟ କରାଗଲା |! ମାଳତୀ ଦେବୀ ତୀକ ମଧ୍ୟ ବରୀ ଆଶ୍ରମରେ ପହଞ୍ଚାଇ ଦେବାକୁ 

ସମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ରୂମିବୀା 


କହିଥିଲେ। ତେଣୁ ୧୯୩୮ ରେ ପ୍ରଭାବତୀ ଦେବୀ ଓ ପାର୍ବତୀ ଗିରି ରମାଦେବୀଙ୍କର 
ବରୀ ଆଶ୍ରମରେ ଏକତ୍ର ଅବସ୍କାନ କରି ସେବା କାମରେ ତାଲିମ ପାଇଲେ | ଆଗ୍ରହ ଓ 
ଆନ୍ତରିକତା ଥିବାରୁ ସେମାନେ ଅଜ୍ମଦିନ ମଧ୍ୟରେ ଅନେକ କଥା ଶିଖୁଥିଲେ | 

କଂଗ୍ରେସ ମନ୍ତ୍ରୀମଣ୍ଡଳର ଇସ୍ତଫା :- ୧୯୩୯ ସେପ୍ଟେମ୍ମର ମାସର ପ୍ରଥମ 
ସପ୍ତାହରେ ଦ୍ଵିତୀୟ ମହାଯୁଦ୍ଧ ଆରମ୍ଭ ହେଲା ଏବଂ ସାରା ପୃଥିବୀରେ ଭୟ ଓ ଆତଙ୍କ 
ଖେଳିଗଲା ଇଂଲଣ୍ଡ ଯୁଦ୍ଧରେ ଯୋଗଦାନ କରିବା ସଙ୍ଗେ ସଙ୍ଗେ ଭାରତକୁ ମଧ୍ୟ ତହିଁରେ 
ଜଡ଼ିତ କରିଦେଲା। ଏଥିପାଇଁ ଇଂଲଞ୍ ସରକାର ଜାତୀୟ କଂଗ୍ରେସର ନେତାମାନଙ୍କ ସହିତ 
ବା ପ୍ରାଦେଶିକ ସରକାରମାନଙ୍କ ସହିତ ପରାମର୍ଶ କଲେ ନାହିଁ। କଂଗ୍ରେସର ସ୍ଵାଭିମାନ ଓ 
ଜାତୀୟତାରେ ଏହା ଗଭୀର ଆଘାତ ଦେଲା | ଗାନ୍ଧିଜୀ ଏହାର ଦୃଢ ପ୍ରତିବାଦ କରି 
ଭାରତ ଯୁଦ୍ଧରେ ଯୋଗଦେବା ପାଇଁ ଦୁଇଟି ସଉ ରଖୁଲେ | ପ୍ରଥମ ସର୍ତ୍ତରେ ସେ ମଧ୍ୟବର୍ଉୀ 
କାଳୀନ ବ୍ୟବସ୍ଥା ସ୍ଵରୂପ ହଠାତ୍‌ ଏକ ଲୋକପ୍ରିୟ ସରକାର ପ୍ରତିଷ୍ଠା ପାଇଁ ଦାବି କଲେ 
ଏବଂ ଦ୍ଵିତୀୟତଃ ଯୁଦ୍ଧ ପରେ ନୂତନ ସମ୍ଭି ଧାନ ପ୍ରଣୟନ ଓ ପୂର୍ଣ୍ଣ ସ୍ଥାଧୀନତା ପ୍ରଦାନ ପାଇଁ 
ପ୍ରତିଶୃତି ଚାହିଲେ । ଇଂରେଜ ସରକାର ଏପରି ଏକ ଦାବି ମାନିନେବା ପାଇଁ ପ୍ରସ୍ତୁତ 
ନଥିଲେ । ତେଣୁ ଗାନ୍ଧିଜୀ ସବୁ କଂଗ୍ରେସ ସଦସ୍ୟଙ୍କୁ ଇସ୍ତଫା ଦେଇ ଦେବା ପାଇଁ ନିର୍ଦ୍ଦେଶ 
ଦେଲେ । ତଦନୁସାରେ ୧୯୩୯ ନଭେମ୍ଭର ୪ ତାରିଖରେ ଓଡ଼ିଶାର ପ୍ରଧାନ ମନ୍ତ୍ରୀ 
ବିଶ୍ଵନାଥ ଦାସ ତାଙ୍କର ଇସ୍ତଫା ପ୍ରଦାନ କଲେ ଏବଂ ଛୋଟ ଲାଟ ସାର୍‌ ଜନ୍‌ ଅଷ୍ଟିନ୍‌ 
ହବାକ୍‌ ୧ ୯୩୫ ଭାରତ ଆଇନର ୯୩ ଧାରା ଅନୁଯାୟୀ ଓଡ଼ିଶାର ଶାସନ ଦାୟିତ୍ବ 
ବହନ କଲେ | ଏହା ପରେ ଓଡ଼ିଶା କଂଗ୍ରେସ ଏକ ବଡ଼ ଧରଣର ବିପ୍ଲବ ପାଇଁ ପ୍ରସ୍ତୁତ 
ହୋଇ ରହିଲ। । ବୋଧରାମ ଦୁବେ ସମ୍ବଲପୁର ଫେରି ଆସି ଅନ୍ୟ ନେତା ମାନଙ୍କ ସହିତ 
ମିଶି ପଶ୍ଚିମାଞ୍ଚଳରେ ଏକ ଜନଜାଗରଣ ପାଇଁ ଲାଗି ପଡ଼ିଲେ ! ଏହି ସମୟରେ ନାରୀ 
ଜାଗରଣ ପାଇଁ ନାରୀ କର୍ମୀଙ୍କର ଅଭାବ ଉପଲବ୍ତି କରି ପ୍ରଭାବତୀ ଓ ପାର୍ବତୀଙ୍କୁ ବରୀ 
ଆଶ୍ରମରୁ ଫେରାଇ ଅଣାଗଲା | 

ଦୃତୀୟ ବ୍ୟକ୍ତିଗତ ଆନ୍ଦୋଳନ :-ଗାନ୍ଧିଜୀ ୧୯ ୪୦ ଅକ୍ଟୋବର ୧୭ 
ତାରିଖରେ ପୁଣି ଏକ ବ୍ୟକ୍ତିଗତ ଆନ୍ଦୋଳନ ଆରମ୍ଭ କଲେ । ସରକାରଙ୍କୁ ଆନ୍ଦୋଳନରେ 
ଯୋଗଦାନର ନୋଟିସ ଦେଇ ଏବଂ ଯୁଦ୍ଧ ବିରୋଧୀ ଧୂନି ମାନ ଦେଇ କାରାବରଣ କରିବା 
ସକାଶେ ସେ ସତ୍ୟାଗ୍ରହୀମାନକୁ ଆହ୍ବାନ ଦେଲେ । ଏଥିପାଇଁ ଗାନ୍ଧିଜୀ ସର୍ବପ୍ରଥମେ 
ବିନୋବା ଭାବେଙ୍ଗୁ ମନୋନୀତ କଲେ । ବିନୋବା ସେସମୟରେ ଏତେ ଜଣାଶୁଣା 
ନଥିଲେ ମଧ୍ୟ ତାଙ୍କ ଧର୍ମପ୍ରାଣତା ଓ ଆନ୍ତରିକତା ପାଇଁ ଗାନ୍ଧିଜୀ ତୀଙ୍କୁ ଭଲ ପାଉଥିଲେ | 
ସେ ସରକାରଙ୍କ ନୋଟିସ ଦେଇ ଚାରିଦିନ ପ୍ରଚାର କଲା ପରେ ଗିରଫ ହେଲେ | ତାଙ୍କ 
ପରେ ଜବାହାରଲାଲଙ୍କ ପାଳି ପଡ଼ିଲା ଏବଂ ସେ ପ୍ରଚାର ପୂର୍ବରୁ ଗିରଫ ହେଲେ । 

ସମ୍ବଲପୂରରେ ସ୍ବାଧୀନତା ସଂତ୍ରାମ୍ଭ ଓ ନୃସିଂହ ରୂରୁଙ୍କ ଭୁମିବା 


କ୍ରମେ ଗାନ୍ଧିଜୀଙ୍କ ଦ୍ଵାରୀ ମନୋନୀତ ହୋଇ ଶହଶହ ନେତା କେଲ ବରଣ କଲେ ! 
ଓଡ଼ିଶାରେ ବ୍ୟକ୍ତିଗତ ସତ୍ୟାଗ୍ରହ ଆରମ୍ଭ ହେଲା ୧୯ ୪୦ ଡିସେତ୍ଭର ୧ ତାରିଖରେ ଏବଂ 
ପ୍ରଥମ ସତ୍ୟାଗ୍ରହୀ ଥିଲେ ହରେକ୍ଷ୍ ମହତାବ ¦ ସମ୍ଭଲପୁରର ପ୍ରଥମ ସତ୍ୟାଗ୍ରହୀ ବୋଧରାମ 
ଦୁବେ ଡିସେମତ୍ଭର ୨ ତାରିଖରେ ତାଙ୍କର ନନ୍ଦପଡ଼ା ବାସଭବନରୁ ବୃଦ୍ଧା ମାତାଙ୍କ ଠାରୁ 
ଆଶୀବୀଦ ନେଇ ବାହାରିଲେ । ବାହାରେ ଏସ.ଡି.ଓ . ସାହେବ ତାଙ୍କୁ ଗିରଫ କରିବା 
ପାଇଁ ଅପେକ୍ଷା କରି ରହିଥିଲେ । ବରଗଡ଼ରେ ଆନ୍ଦୋଳନ ଆରମ୍ଭ ହୋଇଥିଲା ୩ 
ତାରିଖରେ | ସେହି ସମୟରୁ ଅଗଣିତ ସତ୍ୟାଗ୍ରହୀ ବିଭିନ୍ନ ସ୍ଥାନରେ ବି ଭିନ୍ନ ପ୍ରକାର ଧ୍ୃବନୀ 
ଦେଇ ଜେଲ ବରଣ କଲେ | କୁମେ ଏମାନଙ୍କ ସଂଖ୍ୟା ଦୁତ ଗତିରେ ବଢିବାକୁ ଲାଗିଲା | 
ପ୍ରଥମେ ସରକାର ଗାନ୍ଧିଜୀଙ୍କ ଏହି ଆନ୍ଦୋଳନ ପ୍ରତି ବିଦୂପ କରୁଥିଲେ ! ମାତ୍ର 
ଯେତେବେଳେ ଆନ୍ଦୋଳନ ତୀବ୍ର ଆକାର ଧାରଣ କଲା, ଆନ୍ତଜୀତୀୟ ସମାଲୋଚନାକୁ 
ଏଡି ଦେବା ପାଇଁ ସରକାର କେତେକ ଆଖୁଦୃଶିଆ ପଦକ୍ଷେପ ନେବା ପାଇଁ ବାଧ୍ୟ ହେଲେ | 
ଫଳରେ ଶାସନ ପରିଷଦରେ ଭାରତୀୟ ସଦସ୍ୟଙ୍କ ସଂଖ୍ୟା ବୃଦି କରାଗଲା ଏବଂ ଆଇନ 
ଅମାନ୍ୟ ଆନ୍ଦୋଳନରେ ଗିରଫ ହୋଇଥିବା ସବୁ ରାଜନୈତିକ ବନ୍ଦୀଙ୍କୁ ଜେଲରୁ ମୁକ୍ତ 
କରାଗଲା | ଏହାର ପ୍ରଭାବ କଂଗ୍ରେସ ଉପରେ ପଡ଼ିଲା ଏବଂ କେତେକ ନେତା 
ଆନ୍ଦୋଳନକୁ ସ୍କୁଗିତ କରିବା ପାଇଁ ଇଚ୍ଛା ପ୍ରକାଶ କଲେ । ୧୯ ୪୧ ଡିସେତ୍ଭର ୭ ତାରିଖରେ 
ଜାପାନ ପାଲି ହାରବର୍‌ ଉପରେ ଅଚାନକ ଆକ୍ରମଣ କରି ନାଟକୀୟ ଭାବରେ ଯୁଦ୍ଧରେ 
ଯୋଗଦାନ କଲା, ଏବଂ ଇଞ୍ଡୋଚୀନ୍‌ ଇଣ୍ଡୋନେସିଆ, ମାଳୟ ପ୍ରଭୃତି ଅଧିକାର 
କରିନେଲା | ଭାରତ ଉପରେ ଜାପାନର ଆକ୍ରମଣ ଆଶଙ୍କା ଘନୀଭୁତ ହେଲା |! ଏହି 
ପରିସ୍ଥିତିରେ ଗାନ୍ଧିଜୀ ୧୯ ୪୧ ଡିସେମତ୍ଭର ୩୧ ରେ ସତ୍ୟାଗ୍ରହ ଆନ୍ଦୋଳନରୁ ଓହରି 
ଆସିଲେ | 

ସ୍ନରାଜ ଦଳ :-¬ ଇତି ମଧ୍ୟରେ ଓଡ଼ିଶା ପ୍ରଦେଶ କଂଗ୍ରେସରେ ନୀଳକଣ୍ଠ ଗୋଷ୍ଠୀ 
ଉପଲବ୍ଧି କଲେ ଯେ ମହତାବ ଗୋଷ୍ଠୀ ସହ ସେମାନଙ୍କ ବୁଝାମଣାର କୌଣସି ଆଶା ନାହିଁ| 
ତେଣୁ ସେମାନେ କଂଗ୍ରେସରୁ ଅଲଗା ହୋଇଗଲେ ଏବଂ ସ୍ଵରାଜ ଦଳ ନାମରେ ଏକ 
ନୂତନ ଦଳ ଗଠନ କଲେ | ଏହି ଦଳରେ ଗୋଦାବରୀଶ ମିଶ୍ର ସଭାପତି ଓ ଦିବାକର 
ପଟ୍ଟନାୟକ ସଂପାଦକ ହୋଇ ରହିଲେ ! ନୀଳକଣ୍ଠ ଥିଲେ କେନ୍ଦ୍ର ଆସେମ୍ଲିର ସଦସ୍ୟ । 
ଏମାନେ ଓଡ଼ିଶାର ବିଭିନ୍ନ ଅଞ୍ଚଳକୁ ଯାଇ ସଭ୍ୟ ସଂଗ୍ରହ କରୁଥିଲେ | ଗୋଦାବରୀଶ ମିଶ୍ର 
ବରଗଡ଼ ଆସି ଫକୀର ବେହେରା ଓ ବିଶି ବିଭାରଙୁ ଏଥିପାଇଁ ପୂଲୋଭିତ କରୁଥିଲେ 
ବୋଲି ଭରତ ଚନ୍ଦ୍ର ନାୟକ ତାଙ୍କ ଆତ୍ସ ଜୀବନୀରେ ଉଲ୍ଲଲେଖ କରିଛନ୍ତି । (ମୋ ପୂର୍ବ ସ୍କୃତି 
କଥା - ପୃଷ୍ଠା ୩୦ ୨) ଏଥିରେ ସେମାନେ ବିଫଳ ହେଲେ ମଧ୍ୟ ଏଅଞ୍ଚଳର କେତେକ 
କଂଗ୍ରେସ କର୍ମୀ ସ୍ଵରୀଜ ଦଳରେ ଯୋଗଦେଇଥିଲେ ବୋଲି ଜଣାଯାଏ । ସ୍ଵରୀଜ ଦଳ 

ସତ୍ଲପୁରରେ ସ୍ବାଧୀନତା ସଂତ୍ରାମ ଓ ନୃସିଂହ ଗୁରୁଙ୍କ ତ୍ତମିବା 


ସରକାରଙ୍କ ଯୁଦ୍ଧ ନୀତିର ସମର୍ଥନ କରି କଂଗ୍ରେସକୁ ସମାଲୋଚନା କରୁଥିଲେ | 

କିପ୍ସ ମିଶନ :- ଏହି ସମୟରେ ମିତ୍ରଶକ୍ତି ରାଜ୍ୟମାନେ ଭାରତୀୟ 
ନେତାମାନଙ୍କର ଦାବି ମାନିନେବା ପାଇଁ ଇଂଲଣ୍ଡ ଉପରେ ପ୍ରବଳ ଚାପ ଦେଉଥିଲେ | 
ତେଣୁ ସେମାନଙ୍କୁ ସନ୍ତୁଷ୍ଟ କରିବା ପାଇଁ ଇଂଲଣ୍ଡର ପ୍ରଧାନ ମନ୍ତ୍ରୀ ଉଇନ୍‌ଞ୍ଠନ୍‌ ଚର୍ଚଚିଲ ତାଙ୍କ 
ମନ୍ତ୍ରୀମଣ୍ଡଳର ଅନ୍ୟତମ ସଦସ୍ଯ ସାର ଷ୍ଟାଫୋର୍ଡ଼ କ୍ରିପ୍ଵଙକ୍ୁ କେତେକ ଗୁରୁତ୍ବପୂର୍ଣ୍ଣ ପ୍ରସ୍ତାବ 
ଦେଇ ଭାରତୀୟ ମାନଙ୍କ ସହିତ ଆଲୋଚନା କରିବା ସକାଶେ ପଠାଇଲେ । ଏହା 
କ୍ରିପ୍ସ ମିଶନ ନାମରେ ପ୍ରଖ୍ୟାତ | 

କ୍ରିପ୍ସ ୧୯ ୪୨ ମାର୍ଚ୍ଚ ୨୨ ତାରିଖରେ ଦିଲ୍ଲୀ ପହଞ୍ଚି ବଡ଼ଲାଟଙ୍କ ସହିତ 
କଥାବାର୍ଭା ଆରମ୍ଭ କଲେ ! ଏହି ସମୟରେ ଶ୍ରୀ ଅରବିନ୍ଦ ପଣ୍ଡିଚେରୀ ଆଶ୍ରମରେ 
ଏକାନ୍ତବାସରେ ଥିଲେ ମଧ୍ୟ ଭାରତକୁ ଏକ ସୃତନ୍ତ୍ର ଦୂତ ପଠାଇ କ୍ରପ୍‌ସଙ୍କ ପ୍ରସ୍ତାବ 
.ମାନିନେବା ପାଇଁ ନେତାମାନଙ୍କୁ ଅନୁରୋଧ କରିଥିଲେ | ମାତ କଂଗ୍ରେସର ନେତାମାନେ 
ଆଲୋଚନା ଓ ଅନୁଧ୍ୟାନ ପରେ କ୍ରିପ୍ସ ମିଶନ ଗ୍ରହଣ ଯୋଗ୍ୟ ନୁହେଁ ବୋଲି ମନେ 
କଲେ | କ୍ରିପ୍ସ ମିସନ ଚର୍ଚ୍ଚିଲଙ୍କ ଚାଲବାଜି ବୋଲି ଗାନ୍ଧିଜୀ ଉପଲବ୍ଧି କଲେ | 
ନେତାମାନେ ଅସ୍ଥିର ହୋଇ ଉଠୁଥିଲେ । ଭାରତର ପୂର୍ଣ୍ଣ ସ୍ବାଧୀନତା ପାଇଁ ଇଂରେଜ 
ସରକାର ଙ୍ଜ ଉପରେ ଚାପ ପକାଇବା ଏହାହି ପ୍ରକୃଷ୍ଟ ସମୟ ବୋଲି ଗାନ୍ଧିଜୀ ଭାବି 
ନେଲେ । ଏହି ପରିପ୍ରେକ୍ଷୀରେ ସେ ୧୯ ୪୨ ଅଗଷ୍ଟ ମାସରେ ତାଙ୍କର ସବୁଠାରୁ ଭୟାବହ 
ଆନ୍ଦୋଳନ ଆରମ୍ଭ କଲେ | ଏହା ଅଗଷ୍ଟ ବିପ୍ଲବ ବା ଭାରତଛାଡ଼ ଆନ୍ଦୋଳନ ନାମରେ 
ଅଭିହିତ ହୋଇଥାଏ | ଗାନ୍ଧିଜୀଙ୍କ ପ୍ରସ୍ତାବ ୧୯ ୪୨ ଜୁଲାଇ ୧ ୪ ତାରିଖରେ କଂଗ୍ରେସ 
କାଯ୍ଏକାରୀ କମିଟୀରେ ଏବଂ ଅଗଷ୍ଟ ୮ ତାରିଖରେ ମୁତ୍ଭାଇ(ବନ୍ଭେ ) ଠାରେ କଂଗ୍ରେସର 
ସାଧାରଣ ଅଧ୍ରବେଶନରେ ଉ୍ଷାହ ଓ ଉନ୍ମାଦନାର ସହିତ ଗୃହୀତ ହେଲା ! ଭାରତ 
ପୁଣିଥରେ ଏକ ଭୟାଭହ ବିପ୍ଲବରେ ଝାସ ଦେଲା । ଏଥିପାଇଁ ସମ୍ଭଲପୁର ଆଗରୁ ପ୍ରସ୍ତୁତ 
ହୋଇ ରହିଥିଲା। ସମ୍ଭଲପୁରର ବିଶିଷ୍ଟ ନେତା ଲକ୍ଷ୍ମୀନାରାୟଣ ମିଶ୍ର ଓ ପ୍ରହଲ୍ଲାଦ ରାୟ 
ଲାଠ ଏତିହାସିକ ବନ୍ଧେ ଅଧିବେଶନରେ ଯୋଗଦେଇଥିଲେ। ଗାନ୍ଧିଜୀ ଅଜ୍ର କିଛି 
ଦିନର ପ୍ରସ୍ତୁତି ପରେ ଆନ୍ଦୋଳନ ଆରମ୍ଭ କରିବା ପାଇଁ ଯୋଜନା କରିଥିଲେ | କିନୁ ତା 
ପୂର୍ବରୁ ସରକାର କଂଗ୍ରେସର ସବୁ ବଡ଼ ବଡ଼ ନେତାଙ୍କ ଗିରଫ କରିନେଲେ ଏବଂ କଂଗ୍ରେସ 
ଅନୁଷ୍ଠାନକୁ ବେଆଇନ୍‌ ଘୋଷଣା କରାଗଲା | ସରକାର ଆଶା କଲେ ଯେ ଏହାଦ୍ଵାରା 
କଂଗ୍ରେସ କର୍ମୀମାନେ ନେତୃତ୍ଵ ବିହୀନ ହୋଇ ପଡ଼ିବେ ଏବଂ ଆନ୍ଦୋଳନ ଦବିଯିବ । 
ଲକ୍ଷ୍ମୀନାରାୟଣ ମିଶ୍ର ବମ୍ଭେରେ କଂଗ୍ରେସ ଅଧିବେଶନରେ ଯୋଗଦାନ କରି ସମ୍ବଲପୁର 
ଫେରିବା ବାଟରେ ପୋଲିସ ତାଙ୍କୁ ଗିରଫ କରିବା ପାଇଁ ଝାରସୁଗୁଡ଼ାରେ ଅପେକ୍ଷା କରି 

ସମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ରୂନିବା 


ରହିଥିଲା | ବୋଧରାମ ଦୁବେ, ପ୍ରହଲ୍ଲାଦ ରାୟ ଲାଠ୍‌ ପ୍ରମୁଖ ସମ୍ଭଲପୁରର ଅନେକ 
ନେତାଙ୍କୁ ସେମାନଙ୍କ ବାସଭବନରୁ ଗିରଫ କରି ନିଆଗଲା ! ସତ୍ଭଲପୁରର ଡ଼େପୁଟୀ 
କମିଶନର ନିଜେ ହରିଜନ ଛାତ୍ରାବାସକୁ ଯାଇ ବିଶିଷ୍ଟ କଂଗ୍ରେସ ନେତା ଛାତ୍ରାବାସର 
ପରିଚାଳକ ନୃସିଂହ ଗୁରୁଙ୍କୁ ଗିରଫ କଲେ । ନୃସିଂହ ଗୁରୁ ୧୯ ୪୨ ର ବ୍ୟକ୍ତିଗତ 
ସତ୍ୟାଗ୍ରହରେ ଅଂଶଗ୍ରହଣ ନକରି ହରିଜନ ସେବାରେ ବ୍ରତୀ ରହିଥିଲେ ! ଏଥର ତାଙ୍କୁ 
ଭାରତ ରକ୍ଷା ଆଇନ ବଳରେ ଗିରଫ କରାଗଲା । ତାଙ୍କ ବିରୁଦ୍ଧରେ ଅଭିଯୋଗ ପ୍ରମାଣିତ 
ହୋଇ ପାରିଲା ନାହିଁ; ତଥାପି ତାଙ୍କୁ ସମ୍ବଲପୁର ଜେଲରେ ପ୍ରାୟ ଦୁଇବର୍ଷ ଅଟକ ବନ୍ଦୀ 
ରୁପେ ରଖାଗଲା | ଭାରତ ଛାଡ଼ ଆନ୍ଦୋଳନର ଅବ୍ୟବହିତ ପୂର୍ବରୁ ପଞ୍ଚପଡ଼ାର ବରିଷ୍ଠ 
କଂଗ୍ରେସ ନେତ। ଚିନ୍ତାମଣି ପୂଜାରୀଙ୍କର ୧୯୪୨ ଜୁନ୍‌ ୩ ତାରିଖରେ ଦେହାନ୍ତ 
ହୋଇଯାଇଥିଲା । ସେ ଲବଣ ସତ୍ୟାଗ୍ରହ ସମୟରୁ ଅସୁସ୍ଥ ହୋଇ ପଡ଼ିଥିଲେ । ତଥାପି 
ଦୁର୍ବଳ ସ୍ବାସ୍ୁ ସତ୍ତ୍ରେ ସେ ଯଥାଶକ୍ତି ଆନ୍ଦୋଳନ ମାନଙ୍କରେ ଯୋଗଦାନ କରୁଥିଲେ | 
୧୯ ୪୨ ଆନ୍ଦୋଳନ ସମୟର ତାଙ୍କ ପଞ୍ଚପଡ଼ା ବାସଭବନ କଂଗ୍ରେସ କର୍ମୀମାନଙ୍କ 
ପାଇଁ ଏକ କେନ୍ଦ୍ରସ୍ଳୀ ଥିଲା। ଆନ୍ଦୋଳନର ଏକ ଘଡ଼ସନ୍ଧି ମୁହୁ୍ରେ ସେ ଚାଲିଗଲେ ! 
ତାଙ୍କର ମୃତ୍ୟୁ ସମ୍ଭମଲପୁରର କଂଗ୍ରେସ ନେତାମାନଙ୍କ ପାଇଁ ଏକ ଦାରୁଣ ଆଘାତ ଥିଲା 
ସରକାରଙ୍କ ଅଯଥା ଗିରଫଦାରୀ ମନୋବୃତ୍ତି ଯୋଗୁଁ ଆନ୍ଦୋଳନ ପୁରପଲ୍ଲୀକ୍‌ ସଂକୁମିତ 
ହୋଇ ବ୍ୟାପକ ଓ ଭୟଙ୍କର ହୋଇଉଠିଲା ! ସଂଗ୍ରାମୀମାନେ ଲୁଚିଛପି ହିଂସାମୂକ 
କାର୍ଯ୍ୟରେ ଲିପ୍ତ ରହିଲେ । ସେମାନେ ଅନେକ ସରକାରୀ ଘର ପୋଡ଼ି ଦେଲେ, ରାସ୍ତାର 
ପୋଲଗୁଡ଼ିକ ଭାଇ ଦେଲେ ଏବଂ ସରକାରୀ ସଂପତ୍ତି ଓ ସରକାରୀ ଦଲିଲ ପତ୍ର ନଷ୍ଟ 
କରିଦେଲେ | ଝାରସୁଗୁଡ଼ାର ବିଜୟ ପାଣିଙ୍କ ନେତୃତ୍ଵରେ ଦଳେ କଂଗ୍ରେସ କର୍ମୀ ବିମାନ 
ଘାଟୀାରେ ନିଆଁ ଲଗାଇ ଦେଇଥିଲେ ବୋଲି କୁହାଯାଏ । ଏହି ସମୟରେ ବିଭିନ୍ନ 
ଅଞ୍ଚଳରେ ବିଭିନ୍ନ ପ୍ରକାର ହିଂସାକାଞ୍ଡ ଘଟି ଯାଇଥିଲା। ସେ ସବୁ ଏବେ ବି ଲୋକଶ୍ମତିରେ 
ରହିଯାଇଅଛି ! ସରକାର ମଧ୍ୟ ତାଙ୍କର ଦମନ ଲୀଳା ପୁରା ଦମରେ ଚଳାଇ ଶହଶହ 
ଲୋକଙ୍କୁ ଗିରଫ କରି ନେଲେ | ଏ ଅଞ୍ଚଳର ଅନ୍ୟତମ ନେତା ଭାଗାୀରଥୀ ପ୍ରାଦେଶିକ 
ନେତାମାନଙ୍କ ସହ ପରାମର୍ଶ କରିବା ପାଇଁ ସୋନପୁର - ବଉଦ ବାଟେ ଲୁଚିଛପି କଟକ 
ଗଲେ। ସେଠାରୁ ଫେରିବା ପରେ ପରେ ସେ ଜଣେ ନିଜ ଲୋକର ଭୁଲ ଯୋଗୁଁ ଧରାପଡି 
ଅଗଷ୍ଟ ୨୫ ରେ ଜେଲ ଗଲେ । ସେହିପରି ଝାରସୁଗୁଡ଼ାର ଭାନୁଶଙ୍କର ଯୋଶୀ ମଧ୍ୟ 
ଅନେକ ଦିନ ଲୁଚି ରହିବା ପରେ ପୋଲିସ ହାତରେ ଧରା ପଡ଼ିଲେ | ଏହି ଅଞ୍ଚଳର 
ଏତେ ସଂଖ୍ଯକ କଂଗ୍ରେସ ସଦସ୍ୟ ଗିରଫ ହୋଇ ଜେଲ ଯାଇଥିଲେ ଯେ ସେମାନଙ୍କ 
ବିଷୟ ଏଠାରେ ଉଲ୍ଲେଖ କରିବା ଆଦୌ ସମ୍ଭବ ନୁହେଁ । ଉଦାହରଣ ସ୍ଵରୁପ ଏକ ଛୋଟ 
ଗାଁ ରେମଞ୍ଡାରୁ ଜେଲ ଯାଇଥିଲେ ମଙ୍ଗଂଳୁ ପ୍ରଧାନ, ଯୋଗିନ୍ଦ୍ର ଦୋରା, ମହେଶ୍ବର ନାୟକ, 

ସତ୍ଲପୁରରେ ସ୍ଵାଧୀନତା ସଂଗ୍ରାମ ଓ ନୃସିଂହ ରୁରୁଙ୍କ ଭୂମିବା 


ଲକ୍ଷ୍ମଣଲାଲ ଜୟସ୍ବାଲ, ରାମଚରିତ ଜୟସ୍ବାଲ, ରାମଚନ୍ଦୁ ନନ୍ଦ, ଭୀମସେନ ମେହେର, 
ବାବାଜୀ ମେହେର ଭୀମସେନ ସାହୁ, ଅନିରୁଦ୍ଧ ସାହୁ ଇତ୍ୟାଦି | ଏହିପରି ଅନେକ ଗ୍ରାମର 
ଉଦାହରଣ ରହିଛି । ଏହି ସମୟରେ ବରଗଡ଼ର ସୋହେଲା ନିକଟସ୍ପ ଏକ ଛୋଟିଆ ଗ୍ରାମ 
ପାଣିମୋରା ସମସ୍ତଙ୍କ ଦୃଷ୍ଟି ଆକର୍ଷଣ କରିଥିଲା। ୧୯ ୩୮ ରେ ଏହି ଗ୍ରାମର ଦଳେ ଉତ୍ସାହୀ 
ଯୁବକ ବରଗଡ଼ ବାଲିଟିକିରାରେ ଫକୀର ବେହେରାଙ୍କ ଘରେ ଏକ କଂଗ୍ରେସ ସମାବେଶରେ 
ଯୋଗ ଦେଇଥିଲେ | ସେମାନେ ସେଠାରୁ ନୂତନ ପ୍ରେରଣାରେ ଉଦବୁଦ୍ଧ ହୋଇ ଗାଁକୁ 
ଫେରିବା ପରେ ଏକ କଂଗ୍ରେସ କମିଟୀ ଗଠନ କଲେ। ସେହି ଦିନରୁ ସମସ୍ତେ କଂଗ୍ରେସର 
ନୀତି ମାନି ଚଳିବାକୁ ବାଧ୍ୟ ହେଲେ । ମଦ ନିଶା ଗାଁକୁ ପଶି ପାରିଲା ନାହିଁ । ନିଶା 
ସେବନ କରୁଥିବା ବ୍ୟକ୍ତି ଅଳ୍ପଦିନ ମଧ୍ୟରେ ନିଶା ଛାଡ଼ିବାକୁ ବାଧ୍ୟ ହେଲେ | ଗାଁର ସମସ୍ତେ 
ଏକ ପରିବାରରେ ଅନ୍ତର୍ଭୁକ୍ତ ହେଲେ । ସବର୍ଣ୍ଣ ଅସବର୍ଣ୍ଣ ବୋଲି କିଛି ରହିଲା ନାହିଁ 
ସମସ୍ତେ ସୂତା କାଟିଲେ ଓ ଖଦୀ ପିନ୍ଧିଲେ। ଲକ୍ଷ୍ମୀନାରାୟଣ ମିଶ୍ର, ଭାଗୀରଥୀ ପଟ୍ଟନାୟକ, 
ନୃସିଂହ ଗୁରୁ , ଦୟାନନ୍ଦ ଶତପଥୀ, ପ୍ରହଲ୍ଲାଦ ରାୟ ଲାଠ ଓ ଫକୀର ବେହେରା ପ୍ରମୁଖ 
ନେତା ବାରତ୍ଭାର ପାଣିମୋର| ଆସୁଥିଲେ | ପ୍ରାଦେଶିକ ସ୍ତରର ଅନେକ ନେତା ମଧ୍ୟ ଯଥା 
-ହରେକ୍ଷ ମହତାବ, ନବକ୍ଷ ଚୌଧୁରୀ, ବିଶ୍ଵନାଥ ଦାସ, ଆଚାଯ୍ୟ ହରିହର, ମାଳତୀ 
ଚୌଧୁରୀ ଆଦି ପାଣିମୋରା ଗସ୍ତରେ ଆସୁଥିଲେ । ବ୍ୟକ୍ତିଗତ ଆନ୍ଦୋଳନ ସମୟରେ 
ପାଣିମୋରାର ନଅଜଣ କଂଗ୍ରେସ କର୍ମୀଙ୍କ ସତ୍ୟାଗ୍ରହ ପାଇଁ ବଛା ଯାଇଥିଲା ଏବଂ ସେମାନେ 
ସମସ୍ତେ ଜେଲ ଗଲେ | ୧୯ ୪୨ ର ଭାରତଛାଡ଼ ଆନ୍ଦୋଳନରେ ଯୋଗଦେବା ପାଇଁ 
ଗ୍ରାମବାସୀ ୪୨ ଜଣଙ୍କୁ ପଠାଇଲେ ଏବଂ ସେମାନଙ୍କ ମଧ୍ୟରୁ ୩୨ ଜଣ ଜେଲ ଗଲେ । 
୧୯ ୪୭ ଅଗଷ୍ଟ ୧୫ ଭାରତ ସ୍ଵାଧୀନତା ଦିବସରେ ପାଣିମୋରାର ଜଗନ୍ନାଥ ମନ୍ଦିରରେ 
ହରିଜନମାନଙ୍କୁ ପ୍ରବେଶ କରାଇ ଠାକୁରମାନଙ୍କ ଉପାସନା ପାଇଁ ସେମାନଙ୍କୁ ସୁଯୋଗ 
ଦିଆଗଲା | ଏହାଫଳରେ ଗୀର ଗୌନ୍ତିଆ ଚିରଦିନ ପାଇଁ ଗୀ ଛାଡ଼ି ନିକଟସ୍ପ 
କନାପାଲିରେ ଶେଷ ଜୀବନ କଟାଇଲେ | ପାଣିମୋରା ଆଜି ବି ଏକ ଆଦର୍ଶ ଗାନ୍ଧିବାଦୀ 
ଗାଁ ହୋଇ ରହିଛି | ଏମିତି ଏକ ଗାଁ ସାରୀ ଭାରତର ଅନ୍ୟତ୍ର ଥିବ କି ନା ସନ୍ଦେହ । 
ପାଣିମୋରାର ପଡୋଶୀ ଗୀ ସମଲାଇ ପଦରର ବାଳିକା-ସଂଗ୍ରାମୀ ପାର୍ବତୀ 
ଗିରି ବରୀ ଆଶ୍ରମରୁ ଫେରି ଭାରତ ଛାଡ଼ ଆନ୍ଦୋଳନ ସମୟରେ ଗୀରେ ଥିଲେ | 
ସେତେବେଳେ ତାଙ୍କୁ ମାତ୍ର ୧ ୬ ବର୍ଷ । ଆନ୍ଦୋଳନ ଅଭିଯୋଗରେ ପୋଲିସ ପାର୍ବତୀଙ୍କର 
ସହକର୍ମୀ ଓ ଆତ୍ସୀୟମାନଙ୍କ ଗିରଫ କରିନେଲେ, ସେମାନଙ୍କ ମଧ୍ୟରେ ଥିଲେ ରାମଚନ୍ଦୁ 
ପୁରୀ, ଉଜଳ ପୁରୀ, ଦ୍ବିତୀୟା ଗିରି, ମଙ୍ଗଳା ଗିରି, ତୁଲସୀ ଗିରି ଓ ଦୃାଦଶୀ ରଣା| ମାତ୍ର 
ଷୋଡ଼ଶ ବର୍ଷ ବୟସ୍କା ସେହି ବାଳିକାକୁ ସ୍ପର୍ଶ କରିବା ପାଇଁ ପୋଲିସର ସାହସ ହେଲା 
ନାହିଁ । ତା' ପରଦିନ ପାର୍ବତୀ ତ୍ରିରଙ୍ଗା ପତାକା ଧରି ଚାଲିଲେ ବରଗଡ । ସେ 

ସମ୍ବଲପୁରରେ ସ୍ଵାଧୀନତା ସଂତ୍ତାମ୍ମ ଓ ନୃସିଂହ ରୁରୁଙ୍କ ରୂମିବା 


ଏସ ଡ଼ି :ଓ :ଙକ କୋର୍ଟ ଭିତରେ ପଶି ମାଜିଷ୍ରେଟ ଚଉକି ଅଧୂୁକାର କଲେ । 
ଏସ ଡ଼ି :ଓ :ତାଙୁ ବାହାରକ, ଆଣି ଗାଡ଼ିରେ ପଠାଇ ଦେଲେ ସମଲାଇପଦର । 
ତା'ପରଦିନ ସେ ପୁଣି ଆସି କଂଗ୍ରେସ ସ୍ଲୋଗାନ୍‌ ଦେଇ ଚାଲିଲେ | ତାଙ୍କୁ ଅଗତ୍ୟା ପଠାଇ 
ଦିଆଗଲା ସମ୍ବଲପୁର ଜେଲକୁ ।! ଆଗରୁ ପ୍ରଭାବତୀ ଦେବୀଙ୍କୁ ଗିରଫକରି ସମ୍ବଲପୁର 
ଜେଲରେ ରଖାଯାଇଥିଲା ¦! ତେଣୁ ଉଭୟେ ପୁଣିଥରେ ଏକତ୍ରିତ ହେଲେ ଜେଲରେ | 
ବର୍ଷକ ପରେ ପ୍ରଭାବତୀଙ୍କୁ କଟକ ଜେଲକୁ ସ୍କାନାନ୍ତରିତ କରାଗଲା ଏବଂ ପାର୍ବତୀଙ୍କୁ 
ଖଲାସ୍‌ କରି ଦିଆଗଲା! ସ୍ଵାଧୀନତା ପରେ ସତ୍ମଲପୁରର ଉଭୟ ନାରୀ ନେତ୍ରୀ ଆଜୀବନ 
ସେବାବ୍ରତ ଗ୍ରହଣ କଲେ । ପାର୍ବତୀ ଗିରି ପାଇକମାଳରେ ନୃସିଂହ ମନ୍ଦିର ନିକଟରେ 
'କସୁରବା ମାତୃ ନିକେତନ 'ର ପ୍ରତିଷ୍ଠା କଲେ | ପ୍ରଭାବତୀ ସମ୍ଭଲପୁର ନିକଟ ବରଗାଁ 
ଠାରେ “ମାତୃମଙ୍ଗଳ କେନ୍ଦ୍ର ଂ ଓ “ରୁକ୍ଷିଣୀ ଲାଠି ବାଳ ନିକେତନ ”ସ୍କାପନ କଲେ । 
ଆନ୍ଦୋଳନ ସମୟରେ ସଂଗ୍ରାମୀର ଭୂମିକ! ଓ ଶାନ୍ତି ସମୟରେ ମାଆର ଭୂମିକା ଗ୍ରହଣ 
କରି ଉଭୟେ ଆଜି ସମ୍ବଲପୁର ଇତିହାସରେ ସ୍କୁରଣୀୟା ହୋଇ ରହିଛନ୍ତି । 

ସ୍ଵାଧୀନତା ସଂଗ୍ରାମର ବିଭିନ୍ନ ପର୍ଯ୍ୟାୟରେ ସମ୍ବଲପୁର ଛାତ୍ରମାନଙ୍କର ଭୂମିକା 
ଉଲ୍ଲେଖନୀୟ ଥିଲା। ୧୯ ୨୧ର ଅସହଯୋଗ ଆନ୍ଦୋଳନ ବସ୍ତୁତଃ ଜିଲ୍ଲା ସ୍କୁଲ ଛାତ୍ରଙ୍କ 
ଦ୍ଵାର ପରିଚାଳିତ ଥିଲା ମୀତ୍ର ୧୯ ୪୨ର ଭାରତଛାଡ଼ ଆନ୍ଦୋଳନରେ ବରଗଡ଼ ଜର୍ଜ 
ହାଇସ୍କୁଲର ଛାତ୍ରମାନେ ଅଗ୍ରଣୀ ଥିଲେ । ଏହି ସ୍କୁଲର ଛାତ୍ରନେତା ଗଣନାଥ ପ୍ରଧାନଙ୍କ 
ସଂଗଠନ ଓ ନେତୃତ୍ଵ ବଳିଷ୍ଠ ଓ ଶକ୍ତିଶାଳୀ ଥିଲା ଏବଂ ସବୁ ଶ୍ରେଣୀର ଛାତ୍ରଙ୍କ ଦୃଢ଼ ସମର୍ଥନ 
ସେ ପାଇପାରିଥିଲେ | ଛାତ୍ର ଆନ୍ଦୋଳନ ଉଗ୍ର ରୂପ ନେଉଥିବା ସୂଚନା ପାଇ ବରଗଡ଼ର 
ଏସ .ଡି.ଓ .ସୁଯଏିଜ୍ୟୋତି ମଜୁମଦାର ଅଚାନକ ହାଇସ୍ଲୁଲ ପରିଦର୍ଶନରେ ଯାଇ ଗଣନାଥଙ୍କୁ 
ଭେଟିବା ପାଇଁ ଉଦ୍ୟମ କଲେ । ଗଣନାଥ ସାହେବଙ୍କୁ ସାକ୍ଷାତ କରିବା ପାଇଁ ଏଡଞଓ୍ୟାର୍ଡ଼ 
ମେମୋରିଆଲ ହଷ୍ଟେଲରୁ ବାହାରି ଆସିଲେ | ସେଦିନ ୟ୍ଟଲ ପ୍ରାଙ୍ଗଣରେ ଉଭୟଙ୍କ 
ମଧ୍ୟରେ ନାଟକୀୟ ସାକ୍ଷାତ ଛାତ୍ର ଓ ଜନତାଙ୍କ ପାଇଁ ଉପଭୋଗ୍ୟ ଥିଲା | ଗଣନାଥ 
ଉତକ୍ଷିପ୍ତ ଓ ଉତ୍ତେଜିତ ଥିବାବେଳେ ଏସ .ଡି.ଓ . ଧୀର ଓ ଗମ୍ଭୀର ଥିଲେ | ସେ ତାଙ୍କୁ 
ବୁଝାଉଥିଲେ ଛାତ୍ରର ପବିତ୍ର କରଉଁବ୍ୟ | ଗଣନାଥ ତାଙ୍କୁ କହୁଥିଲେ ଇଂରେଜ ସରକାରଙ୍କ 
ଗୋଲାମଗିରିରୁ ଇଞ୍ତାଫା ଦେଇ ସ୍ଵାଧୀନତା ସଂଗ୍ରାମରେ ସାମିଲ ହେବା ପାଇଁ ! 
ଟ୍ଣନାଥଙ୍କର ସେଦିନର ଭୂମିକା ତାଙ୍କୁ ବରଗଡ଼ ଅଞ୍ଚଳରେ ଲୋକପ୍ରିୟ କରିଦେଲା | 
ଅନେକ ବର୍ଷ ପରେ ସେ ଯେତେବେଳେ ବରଗଡ଼ ନିବୀଚନ ମଣ୍ଡଳୀରୁ ଲୋକ ସଭା 
ପାଇଁ ସମାଜବାଦୀ ପାର୍ଟିରେ ପ୍ରାର୍ଥୀ ହେଲେ । ଏହି ଘଟଣା, ଏହି ଲୋକପ୍ରିୟତା, ତାଙୁ 
ଜୟଯୁକ୍ତ ହେବା ପାଇଁ ସହାୟକ ହେଲା | ଅନ୍ୟ ପକ୍ଷରେ ଏସଡି.ଓ. ସୂଯ୍ୟଜ୍ୟୋତି 
ସେଦିନ ଗଣନାଥଙ୍କ ବିରୁଵରେ ହଠାତ୍‌ ପଦକ୍ଷେପ ନନେଇ ଦୂରଦର୍ଶିତାର ପରିଚୟ 

ସତମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃଘିଂହ ରୁରୁଙ୍କ ଭୁମିଵା 


ଦେଲେ । ତାକୁ ଗିରଫ କରିଥିଲେ ଘଟଣା ହୁଏତ ଭିନ୍ନରୂପ ନେଇଥାନ୍ତା। ସୂଯ୍ୟଜ୍ୟୋତି 
ଛାତ୍ର ପ୍ରିୟ ଥିଲେ । ବରଗଡ଼ର ଗୀତା ହଷ୍ଟେଲ ଏବଂ ଜର୍ଜ ହାଇୟ୍ୁଲ ସମ୍ମୁଖରେ ଗୀତା 
ଭବନ ଟାଉନହଲ୍‌ ତାଙ୍କର ଅବଦାନ ଅଟେ | ଉଭୟ ଅନୁଷ୍ଠାନ ତାଙ୍କର ଧର୍ମପତ୍ନୀ ଗୀତା 
ମଜୁମଦାରଙ୍କ ନାମରେ ନାମିତ ହୋଇଅଛି । 

ଭାରତ ଛାଡ଼ ଆନ୍ଦୋଳନ ସମୟରେ ପଶ୍ଚିମ ଓଡ଼ିଶାର ଅନେକ ନୂତନ 
ସଂଗ୍ରାମୀ ମାନଙ୍କର ଅଭ୍ୟଦୟ ହୋଇଥିଲ।। ସେମାନଙ୍କର ଜୀବନୀ ଓ ସାଧନା ରୋମାଞ୍ଚକର 
ଥିଲା। ମାତ ସେମାନେ ଇତିହାସର ଆଲୋକକୁ ଆସି ପାରିଲେ ନାହିଁ । 

୧୯ ୪୩ ଏପ୍ରିଲରୁ ସମ୍ଭଲପୂର ଜେଲରୁ ରାଜବନ୍ଦୀମାନଙ୍କୁ ପଯ୍ୟାୟ କ୍ରମେ 
ଖଲାସ କରାଗଲା | ମୁକ୍ର ହେଲା ପରେ ସେମାନେ ଗଠନ ମୂଳକ କାଯ୍ଏରେ ଲାଗିଲେ । 
ଭାଗୀରଥୀ ପଙ୍ଗନାୟକ ୧ ୯ ୪୩ ଅକ୍ଟୋବର ୧ ରେ ମୁକ୍ତ ହେଲା ପରେ ଶୁଣିଲେ ଯେ 
ଅଢାଇ ମାସ ତଳେ ୧୫.୭.୧ ୯ ୪୩ ରେ ତାଙ୍କର ପତ୍ମୀ ଜମ୍ତୋବତୀ ଦେବୀଙ୍କର 
ଦେହାନ୍ତ ହୋଇଯାଇଛି ବିହାର ପ୍ରଦେଶରେ | ସେ ଜେଲରୁ ଫେରିଥିବା ଦୁଃସ୍ କର୍ମୀମାନଙ୍କ 
ସହିତ ସାକ୍ଷାତ କରି ସେମାନଙ୍କ ସୁଖ ଦୁଃଖ ବୁଝିଲା ପରେ ବିହାର ଯାତ୍ରା କଲେ । 

୧୯ ୪ ୪ ଫେବୃୟାରୀ ମାସରେ ମା କସ୍ତୁରବା ଜେଲରେ ମୃତ୍ୟବରଣ କଲେ। 
ସେ ପୀଡ଼ିତା ଥିଲେ ଏବଂ ଚିକି ୍ଷା ଅଭାବରୁ ତାଙ୍କର ମୃତ୍ୟ ହେଲା ବୋଲି ଅଭିଯୋଗ 
ହେଲା। ଏହି ଦୁଃସମ୍ଭାଦ ପାଇଲା ମାତ୍ରେ ସମ୍ବଲପୁରରେ ଶୋକ ସଭାମାନ ଅନୁଷ୍ଠିତ ହେଲା 
ଓ ବାର ଦିନ ପଯ୍ୟନ୍ତ ଶୋକ ପାଳିତ ହେଲା ! ୧୯୪୪ ଜୁଲାଇ ମାସରୁ ସରକାର 
ସମ୍ଭଲପୁରର ବଡ଼ବଡ଼ ନେତା ମାନଙ୍କ ଖଲାସ କରିବା ଆରମ୍ଭ କଲେ। ପ୍ରଥମ ପଯ୍ୟୀୟରେ 
ନୃସିଂହ ଗୁରୁ ଓ ଦୁଗୀ ପ୍ରସାଦ ଗୁରୁ ମୁକ୍ତ ହେଲେ | ମାତ୍ର ଦୂଗୀ ଗୁରୁଙୁ ସ୍ତ ରଖାଗଲା ଯେ 
ସେ ଏହାପରେ ଝାରସୁଗୁଡ଼ା ଅଞ୍ଚଳରେ ପ୍ରବେଶ କରି ପାରିବେ ନାହି । ମାତ୍ର ଦୁଗୀ ଗୁରୁ 
ଏହା ମାନିବା ପାଇଁ ପ୍ରସ୍ତୁତ ନଥିଲେ | ତେଣୁ ତାଙ୍କୁ ପୁଣି ଜେଲରେ ରଖାଗଲା ଏବାଂ ସ୍ଵାସ୍ଥ୍ୟ 
ହଠାତ ଖରାପ ହେବାରୁ ପୁଣି ଖଲାସ କରାଗଲା। ଏହା ପରେ ସେ ଚିକିସ୍ଥା ପାଇଁ କଲିକତା 
ଯାତ୍ନା କଲେ । କଲିକତାରେ ଡାକ୍ତର ବି. ସି. ରାୟଙ୍କ ପ୍ରଗାଢ଼ ଚେଷ୍ଟା ସତ୍ତ୍ଵେ ତାଙ୍କର 
ଜୀବନ ରକ୍ଷା କରାଯାଇ ପାରିଲା ନାହିଁ। ସେତେବେଳେ ତାଙ୍କ ସ୍ତ୍ରୀର୍ଶେଳସୁତା ଓ୍ାର୍ଵୀରେ 
ଥିଲେ। ଗାନ୍ଧିଜୀ ସୁବନ୍ଦୋବସ୍ତ କରି ତାଙ୍କୁ ସମ୍ବଲପୁର ପଠାଇ ଦେଲେ | ଗାନ୍ଧିଜୀ ୧୯ ୪୪ 
ମେ ୬ ତାରିଖରୁ କାରାମୁକ୍ତ ହୋଇ ସାରିଥିଲେ । ମାତ୍ର କାଯ୍ଏକାରୀ କମିଟୀର ସଦସ୍ୟଗଣ 
ଓ କେତେକ ପ୍ରସିଦ୍ଧ ନେତା ୧୯ ୪୫ ପଯ୍ୟନ୍ତ ଜେଲରେ ରହିଥିଲେ । 


୧୯ ୪୪ ରେ ସମ୍ଭଲପୁରର କେତେକ ନେତା ଓ କର୍ମୀ କଂଗ୍ରେସ ନୀତି 
ପରିତ୍ୟାଗ କରି କମ୍ୟୁନିଷ୍ଟ ପାର୍ଟିରେ ଯୋଗଦେଲେ | ଏମାନଙ୍କ ନେତୃତ୍ଵ ନେଲେ ଦୟାନନ୍ଦ 
ଶତପଥୀ | ଫକୀର ବେହେରା, ମଙ୍ଗଳୁ ପ୍ରଧାନ, ମାୟାଧର ପୁରୋହିତ, ନଟବର 

ସନ୍ବଲପୁରରେ ସ୍ବାଧୀନଚ। ସଂତ୍ରାମ ଓ ନୃସିଂହ ଗୁରୁଙ୍କ ଭୂମିବା 


ବନଛୋର, ଅଗ୍ନି ମଲ୍ଲିକ, ଲକ୍ଷ୍ମଣ ପୂଜାରୀ ପ୍ରମୁଖ ବ୍ୟକ୍ତି ଯେଉଁ ମାନେ ଅଳ୍ପ ଦିନ ତଳେ 
କଂଗ୍ରେସର ନିଷ୍ଠାପର କର୍ମା ଥିଲେ, ସେମାନେ ବର୍ଉମାନ କମ୍ୟୁନିଷ୍ଟ ପାର୍ଟିରେ ଲାଲ ପତାକା 
ତଳେ ଠିଆ ହେଲେ । ପରେ ପରେ ପ୍ରସନ୍ନ ପଞ୍ଡା ମଧ୍ୟ ସେମାନଙ୍କ ସହିତ ଯୋଗଦେଲେ ୮ 
୧୯ ୪୭ ରେ ଭାରତର ସ୍ଵାଧୀନତା ଲାଭ ପରେ ଭାଗୀରଥୀ ପଙ୍ଚନାୟକ କଂଗ୍ରେସ 
ଛାଡ଼ି ଲାଲ ପତାକା ଧରିଲେ । 

୧୯ ୪୫ ରେ ବିଶ୍ବଯୁଦ୍ଧର ଅବସାନ ଘଟିଲା ଏବଂ ଭାରତର ସ୍ଵାଧୀନତା 
ଅବଶ୍ୟମ୍ଭାବୀ ହୋଇ ଉଠିଲା । ଏହି ସମୟରେ ମଧ୍ୟ ଇଂଲଞ୍ଡର ପ୍ରଧାନମନ୍ତ୍ରୀ ରର୍ଚ୍ଚିଲ 
ମୁସଲିମ୍ଲିଗ୍ର ନେତା ଜିନ୍ମାକୁ ହାତ ମୁଠାରେ ରଖୁ ଓ ତାକୁ ପ୍ରଲୋଭିତ କରି ପରିସ୍ପିତିକୁ 
ଗୋଳମାଳିଆ କରୁଥିଲେ | ୧୯ ୪୫ ଜୁଲାଇରେ ଇଂଲଣ୍ଡର ସାଧାରଣ ନିବୀଚନରେ 
ଚର୍ଚ୍ଚିଲଙ୍କ ଦଳ ହାରିଗଲା ଏବଂ ଶ୍ରମିକ ଦଳର କ୍ଲିମେଣ୍ ଅଟଲି ପ୍ରଧାନ ମନ୍ତ୍ରୀ ହେଲେ | 
ଅଟଲି ଭାରତକୁ ସ୍ଵାଧୀନତା ଦେବା ପାଇଁ ବଦ୍ଧପରିକର ଥିଲେ ଏବଂ ସେଥରପାଇଁ 
ସଂଖ୍ୟାନ୍ୟୁନ ଗୋଷ୍ଠୀଙ୍କୁ ପ୍ରତିବନ୍ଧକ ସୃଷ୍ଟି କରିବା ପାଇଁ ଦିଆଯିବ ନାହିଁ ବୋଲି ଘୋଷଣା 
କଲେ | ସେ ଏଥିପାଇଁ ଉପାୟ ସ୍ଥିର କରିବା ସକାଶେ ମନ୍ତ୍ରୀ ମଣ୍ଡଳର ତିନି ଜଣ ସଦସ୍ୟକୁ 
୧୯ ୪୬ ମାର୍ଚ୍ଚ ମାସରେ ଭାରତ ପଠାଇଲେ । ଏହାକୁ କେବିନେଟ ମିଶନ କୁହାଗଲା 

୧୯ ୪୬ ମାର୍ଚ୍ଚମାସରେ ପ୍ରାଦେଶିକ ଆସେମ୍ଲି ମାନଙ୍କର ପୁନର୍ଗଠନ ପାଇଁ 
ନିବୀଚନ ହେଲା। ଓଡ଼ିଶା ଆସେମ୍ଲିର ୬୦ ଟଁ ସ୍ଥାନରୁ ଚାରିଜଣ ସଦସ୍ୟ ଛୋଟଲାଟଙ୍କ 
ଦ୍ଵାରା ମନୋନୀତ ଥିଲେ । ଅବଶିଷ୍ଟ ୫୬ ଟଁ ସ୍କାନ ମଧ୍ୟରୁ କଂଗ୍ରେସ ଏଥର ୪୭ ଟି 
ଆସନ ଲାଭ କଲେ | ମୁସଲିମ ଲିଗ ୪ଟି, କମ୍ୟୁନିଷ୍ଟ ଦଳ ମାତ୍ର ଗୋଟିଏ ଏବଂ 
ସ୍ଵାଧୀନପ୍ରାର୍ଥୀ ମାନେ ୪ଟି ଆସନ ପାଇଲେ । ସମ୍ବଲପୁର ଜିଲ୍ଲାରୁ ପାଞ୍ଚଜଣ କଂଗ୍ରେସ 
ସଦସ୍ୟ ନିବୀଚିତ ହେଲେ । ସେମାନେ ହେଲେ -ବୋଧରାମ ଦୁବେ, ଲକ୍ଷ୍ମୀନାରାୟଣ 
ମିଶ୍ଛ ଲାଲ ରଣଜିତ ସିଂହ, ମୋହନ ସିଂହ ଓ ବିଶି ବିଭାର | ୧୯୪୬ ଏପ୍ରିଲ ୨୩ 
ତାରିଖ ଦିନ ହରେକୃଷ୍ଣ ମହତାବ ଓଡ଼ିଶାର ପ୍ରଧାନ ମନ୍ତ୍ରୀ ରୂପେ ଶପଥ ନେଲେ । 
ନବକୃଷ୍ଣ ଚୌଧୁରୀ, ପଞ୍ଚିତ ଲିଙ୍ଗରାଜ ମିଶ୍ର, ନିତ୍ୟାନନ୍ଦ କାନୁନଗୋ ଓ ରାଧାକୃଷ 
ବିଶ୍ଵାସରାୟ ମନ୍ତ୍ରୀ ମଣ୍ଡଳର ଅନ୍ତର୍ଭୁକ୍ତ ହେଲେ | ଏଥର ସମ୍ବଲପୁରର କାହାକୁ ବି ମନ୍ତ୍ରୀ 
ମଞ୍ଡଳରେ ସ୍କାନ ଦିଆଗଲା ନାହିଁ । 

ଇତି ମଧ୍ୟରେ କେବିନେଟ ମିଶନର ରିପୋର୍ଟ ଅନୁଯାୟୀ କେନ୍ଦୁରେ ମଧ୍ୟବର୍ତୀ 
କାଳୀନ ସରକାର ଗଠନ ପାଇଁ ଉଦ୍ୟମ ହେଉଥିଲା | ଏଥିପାଇଁ ବଡ଼ଲାଟ ଦୋମୁହୀା 
ନୀତି ଅବଲନ୍ବନକରି କଂଗ୍ରେସ ନେତାମାନଙ୍କ ସହିତ ଆଲୋଚନା କରୁଥାନ୍ତି ଏବଂ 
ଅନ୍ୟପକ୍ଷରେ ଜିନ୍ମାଙ୍କୁ ପୃଷ୍ଠପୋଷକ ତା ଦେଇ ଉ୍ଲାହିତ କରୁଥାନ୍ତି । ତେଣୁ ଜିନ୍ନା କଂଗ୍ରେସ 
ସହିତ ସହଯୋଗ କରିବାକୁ ମନା କର ୧୯ ୪୬ ଅଗଷ୍ଟ ୧୬ ତାରିଖ ଦିନ ପ୍ରତ୍ୟକ୍ଷ 

ସନ୍ଧଲପୂରରେ ସ୍ବାଧୀନତା ସଂର୍ରାମ ଓ ନୃସିଂହ ରୁରୁଙ୍କ ତୂମିବା 


କାଯ୍ୟ ( iret Action) ପାଇଁ ମୁସଲମାନମାନଙ୍କ ଆହ୍ଵାନ ଦେଲେ | ଏହା ଫଳରେ 
ହିନ୍ଦୁ ମୁସଲିମ ଦଙ୍ଗା ଆରମ୍ଭ ହେଲା । ଅଗଷ୍ଟ ୧୬ ତାରିଖରେ ମୁସଲମାନମାନେ କଲିକତା 
ନଗରୀର ଶହ ଶହ ହିନ୍ଦୁଙ୍କ ନିର୍ମମ ଭାବରେ ହତ୍ଯାକରି ଧ୍ଵଂସର ତାଣ୍ଡବଲୀଳା ଆରମ୍ଭ 
କଲେ। ବଙ୍ଗର ପ୍ରଧାନ ମନ୍ତ୍ରୀ ସୁରାବର୍ଦି ହତ୍ୟାକାଞ୍ ବନ୍ଦ କରିବା ପାଇଁ ପୋଲିସକୁ ନିର୍ଦ୍ଦେଶ 
ଦେଲେ ନାହି । ସେ ଦେଖାଇ ଦେବାକୁ ଚାହିଁଲେ ଯେ ମୁସଲମାନ ମାନଙ୍କ ଦାବି ପୂରଣ 
ନହେଲେ ପରିସ୍ଥିତି କଣ ହୋଇପାରେ । ଏହି ସମୟରେ ପୂର୍ବବଙ୍ଗର ନୂଆଁଖାଲିଠାରେ 
ଧମୀନ୍ଧ ମୁସଲିମ ନେତାମାନେ ଯେଉଁ ବିଭୀଷିକା ସୃଷ୍ଟି କଲେ ତାହା ଚିନ୍ତାଶୀଳ ଲୋକଙ୍କୁ 
ସ୍ତଦ୍ତ କରିଦେଇଥିଲା ମହାତ୍ସା ଗାନ୍ଧୀ ଜୀବନକୁ ପାଣି ଛଡ଼ାଇ ନୂଆଁଖାଲି ଭିତରେ ପ୍ରବେଶ 
କଲେ | ହିଂସାକାଞ୍ଡ କୂମେ ଅନ୍ୟ ଆଡ଼କୁ ବ୍ୟାପିଗଲା | କଂଗ୍ରେସର ନେତାମାନେ ଏହାର 
ଦୃଢ ମୁକାବିଲା କଲେ | ଏସବୁ ସତ୍ତ୍ରେ ଜବାହାରଲାଲ ନେହେରୁ କେନ୍ଦ୍ର ମନ୍ତ୍ରୀମଞ୍ଡଳ 
ଗଠନ କରି ଲିଗକୁ ୫ଟି ସ୍ଥାନ ଦେଲେ । ଲିଗ ମନ୍ତ୍ରୀମଣ୍ଡଳରେ ଅଚଳ ବ୍ୟବସ୍ଥା ସୃଷ୍ଟି 
କରିବା ପାଇଁ ଚେଷ୍ଟା କଲା | ଲିଗର ଦୌରାତ୍ସ୍ୟ ଦିନୁଦିନ ବୃଦ୍ଧି ପୀଉଥିଲା। 

ଏହି ପରିସ୍ଥିତିରେ ୧୯ ୪୭ ମାର୍ଚ୍ଚ ମାସରେ ଲର୍ଡ଼ ମାଉଣ୍ଡ ବେଟେନ୍‌ ଭାରତର 
ବଡ଼ଲାଟ ଦାୟିତ୍ବ ଗ୍ରହଣ କଲେ | ତାଙ୍କର ହୃଦ୍‌ବୋଧ ହେଲା ଯେ ମୁସଲିମ ଲିଗ 
କୌଣସି ପରିସ୍ଥିତିରେ କଂଗ୍ରେସ ସହିତ ସହଯୋଗ କରିବ ନାହି ଏବଂ ସ୍ୃତନ୍ତ୍ର ରାଜ୍ୟ ରୂପେ 
ପାକିସ୍ତାନର ଗଠନ ଛଡ଼ା ଆଉ ଅନ୍ୟ ଉପାୟ ନାହି | ସେ ଏକ ସଂକୁଚିତ ପାକିସ୍ତାନର 
ଯୋଜନା ପ୍ରସ୍ତୁତ କରି ଉଭୟ କଂଗ୍ରେସ ଓ ମୁସଲିମ ଲିଗର ନେତାମାନଙ୍କୁ ତାହା ଗ୍ରହଣ 
କରିନେବା ପାଇଁ କୌଣସି ମତେ ରାଜି କରାଇ ନେଲେ | ତଦନନ୍ତର ସେ ତାଙ୍କର ସେହି 
ଯୋଜନା ଇଂଲଞ୍ଡ ସରକାରଙ୍କୁ ଅର୍ପଣ କଲା ପରେ ପାର୍ଲିଆମେଣ୍ଡରେ “ ଭାରତ ସ୍ବାଧୀନତା 
ଆଇନ ” ଉପସ୍ଥାପିତ ହୋଇ ଗୃହୀତ ହେଲା । ଫଳରେ ୧ ୯ ୪୭ ଅଗଷ୍ଟ ୧୫ ତାରିଖରେ 
ଭାରତ ଓ ପାକିସ୍ତାନ ଦୁଇଟି ସାର୍ବଭୌମ ରାଜ୍ୟ ରୂପେ ପ୍ରତିଷ୍ଠିତ ହୋଇ ଏ ଦେଶରେ ଏକ 
ନୂତନ ଯୁଗର ଆରମ୍ଭ ହେଲା । 

ଉପ୍ସଂହାର :- ଭାରତର ସ୍ଵାଧୀନତା ସଂଗ୍ରାମରେ ସମଗ୍ର ସମ୍ଭଲପୁର ଜିଲ୍ଲା 
ଉତ୍ଷାହ ଓ ଆନ୍ତରିକତାର ସହ ଅଂଶ ଗ୍ରହଣ କରିଥିଲା । ଯେଉଁ ଅଜ୍ଞାତ ଅଞ୍ଚଳକୁ ରାସ୍ତା ମଧ୍ୟ 
ନଥିଲା, ଶିକ୍ଷାର ଆଲୋକ ପ୍ରବେଶ କରି ନଥିଲା, ସେଠାରେ ମଧ୍ୟ କଂଗ୍ରେସର ତ୍ରିରଙ୍ଗା 
ପତାକା ଉଡ଼ିଲା ଏବଂ କଂଗ୍ରେସ ଧବନୀମାନ ଶୁଣାଗଲା ! ଶିକ୍ଷିତ, ଅଶିକ୍ଷିତ, ଧନୀ, ଦରିଦ୍ର, 
ସବର୍ଣ୍ଣ ଅସ ବର୍ଣ୍ଣ ସମସ୍ତେ ହାତକୁ ହାତ ମିଳାଇ ଏକ ପ୍ଲାଣରେ ଆନ୍ଦୋଳନକୁ ଆଗେଇ 
ନେଲେ ! ଅଖ୍ୟାତ ପଲ୍ଲୀ ପାଣିମୋରାର ସବୁ ପରିବାର ଆନ୍ଦୋଳନରେ ଉ୍ଞର୍ଗୀକୃତ ହୋଇ 
ଏକୀଭୁତ ହୋଇଥିଲେ | ସମଲାଇପଦରର ୧ ୨ ବର୍ଷର ଝିଅ ପାର୍ବତୀ ଘରଦ୍ବାର, ବାପୀ 
ମାଙ୍କୁ ଛାଡ଼ି କଂଗ୍ରେସରେ ମିଶିଲେ ! ବାଲିଟିକ୍ରାର ଫକୀର ବେହେରା ତାଙ୍କର ବରଗଡ଼ 


CO 
Digitized by PPRACHIN, SOA 


ସମ୍ବଲପୁରରେ ସ୍ଟ।ଧୀନଚ! ସଂର୍ରାମ ଓ ନୃସିଂହ ରୂୁରୁଙ୍କ ତ୍ରମିଵା 


ବାସଭବନକୁ କଂଗ୍ରେସ ଅଫିସ ପାଇଁ ଦାନ କଲେ ଏବଂ ସେ ଜେଲରେ ଥିବାବେଳେ 
ସରକାର ତାଙ୍କ ଗାଁ ବାସଭବନର ଦୁଆରବନ୍ଧ ଝରକାଠୁଁ ଆରମ୍ଭ କରି ସବୁ ଜିନିଷ ନିଲାମରେ 
ବିକି ଦେଲେ | ଫକୀର ଜେଲରୁ ଫେରି ଦୁଆର ବନ୍ଧଟିଏ ବି ଲଗାଇଲେ ନାହିଁ । ତାଙ୍କର 
ଘର ଦୁର୍ବୃତ୍ତଙ୍କ ଆରମ୍ଭ କରି ଦୁଃସ୍ଥୁ ବୁଲା କୂକୁର ପଯ୍ୟନ୍ତ ସମସ୍ତଙ୍କ ପାଇ ଉନ୍ମକ୍ତ ରହିଲା। ସେ 
ପ୍ରକୃତ ଫକୀର ହୋଇ ରହିଲେ । ରେମଞ୍ଡାର ମଙ୍ଗଳୁ ପ୍ରଧାନ ଜେଲରେ ଥିବା ବେଳେ 
ତାଙ୍କର ଧର୍ମପତ୍ନୀ ଆଉଜଣକ ସଂଗରେ ବାହା ହୋଇ ଚାଲିଗଲା । ଏହା ପରେ ମଙ୍ଗଳୁ 
ତାଙ୍କର ସମସ୍ତ ସ୍ଥାବର ଅସ୍ଥାବର ସଂପତ୍ତି ଏକ ଟ୍ରଷ୍ଟ ହାତରେ ରେମଞ୍ଡା ଗ୍ରାମର ଉନ୍ମତି ପାଇଁ 
ଦାନ କରି ନିଜେ ଦାଞ୍ଡର ଭିକାରୀ ହେଲେ | ବରପାଲୀର ଭାଗୀରଥୀ ପଟ୍ଟନାୟକ, ସ୍ତ୍ରୀ 
ଜନମ୍ୋବତୀ ଓ ପୁତ୍ର ପ୍ରଫୁଲ୍ଲ ତିନି ଜଣଙ୍କୁ ନେଇ ଛୋଟ ପରିବାର ! ଏହି ତିନି ଜଣଯାକ 
ଆନ୍ଦୋଳନରେ ଯୋଗଦେଇ ନିଜ ଭାବରେ ଦିନ ରାତି ଗୀ ଗାଁ ବୁଲିଲେ | କାହିଁ ଘର, 
କାହିଁ ଜ୍ଞାତି କୂଟୁମ୍ଭ କାହିଁ ଧନ ସଂପତ୍ତି , ଯେଉଁଠି ଯାହା ମିଳିଲା ଖାଇଦେଇ 
ରହିଗଲେ | ଅଜ୍ଞାତ ଅଖ୍ୟାତ ଏକ ଅତି ଛୋଟ ଗାଁ ଗୁରୁ ପାଲିର ନୈଷ୍ଠିକ ବାହ୍ଧଣ ପୁତ୍ର 
ନୃସିଂହ ଗୁରୁ ମେଟ୍ରିକ ପତୁଥିବାବେଳେ ସ୍ଭୁଲ ବର୍ଜନ କରି ଓ ପିତାମାତାଙ୍କର ଆଶାର 
ସୈଧକ୍‌ୁ ଚୂର୍ଣକରି ଆନ୍ଦୋଳନରେ ଯୋଗ ଦେଲେ ଏବଂ ଅସ୍କୃଶ୍ୟ ହରିଜନ ମାନଙ୍କ 
ସେବାରେ ଜୀବନ ଉ୍ଞର୍ଟ କଲେ । 

ସମ୍ବଲପୁରର ଅଗ୍ରଗଣ୍ୟ ସ୍ଵାଧୀନତା ସଂଗ୍ରାମୀ ଲକ୍ଷ୍ମୀନାରାୟଣ ମିଶ୍ର ୧୫ ବର୍ଷରୁ 
ଉର୍ଦ୍ଧ ଜେଲରେ କଟାଇଥିଲେ | ସେ ଗାନ୍ଧିଜୀଙ୍କୁ ସାକ୍ଷାତ କରିବା ପାଇଁ ଡେଲାଙ୍ଗ ଯିବା 
ପାଇଁ ବାହାରୁ ଥିଲେ, ରୁଗ୍ଣା ଝିଅ କହିଲା “ବାପା ଏଥର ଯାଅନି ”, ଝିଅକୁ ସ୍ପେହରେ 
ଆଉଁସି ଦେଇ ସେ କହିଲେ, “ ମା'ରେ ; ଶାଘ୍ ମୁଁ ଫେରି ଆସିବି ।”" ଫେରିଆସିଲା 
ବେଳେ ଝିଅ ଆଉ ନଥିଲା | ବଡ଼ପୁଅକ୍‌ ହରାଇଲା ପରେ ଆଖୁର ଲୁହ ପୋଛିବାକୁ 
ତାଙ୍କର ସମୟ ନଥିଲା । ସେ ଜେଲ ଗଲେ । ତାଙ୍କର ପତ୍ନୀ କମଳା ମିଶ୍ର ହୃଦ ରୋଗରେ 
ଆକ୍ରାନ୍ତ ହେଲେ । ପତ୍ନୀର ସେବା ବା ଚିକି୍ଷା ସେ କରି ପାରିନଥିଲେ ! ସମ୍ବଲପୁର 
ଅଞ୍ଚଳରେ ଏହି ପରି ଅନେକ ସ୍ଵାଧୀନତା ସଂଗ୍ରାମୀ ରହିଛନ୍ତି ଯେଉଁମାନଙ୍କର ତ୍ୟାଗ ଓ 
ସାଧନା କଳଜ୍ନା ବି କରିହେବ ନାହି | ସ୍ବାଧୀନତାର ଫଳ ଭୋଗ କରି ଆମେ ସେମାନଙ୍କୁ 
ଭୁଲି ଯାଉଛୁ । କେବଳ ଯେଉଁମାନେ ପରବର୍ତୀ କାଳରେ ବଡ଼ ବଡ଼ ପଦପଦବୀରେ 
ରହିଲେ, ସେମାନେ ଇତିହାସର ଆଲୋକରେ ଉଦ ଭାସିତ ହେଲେ, ସର୍ବତ୍ର ପୂଜା 
ପାଇଲେ। ମାତ୍ର ନୀରବ ନିଷ୍ଠାପର ସଂଗ୍ରାମୀଙ୍କର ସାଧନା କ୍ରମେ ସମାଧୁ ଲାଭ କଲା। 


୯୧ 

ସତ୍ଲପୁରରେ ସ୍ବାଧୀନତା ସଂର୍ତାମ ଓ ନୃସିଂହ ରୁରୁଙ୍କ ଭୂମିକା 
କର୍ମଯୋଗୀ ନୃସିଂହ ଗୁରୁ 


କୌଣସି ସ୍ଵାଧୀନତା ସଂଗ୍ବାମୀଙ୍କ ବିଷୟରେ ଆଲୋଚନା କରିବା ପାଇଁ 
ସେମାନଙ୍କର ଦୁଇ ପ୍ରକାର ଜୀବନ ବିଚାର ପରିସରକୁ ଆସିଥାଏ | ଗୋଟିଏ ବ୍ୟକ୍ତିଗତ 
ଜୀବନ ଓ ଅନ୍ୟଟି ବ୍ୟଷ୍ଟିଗତ ଜୀବନ | ବ୍ୟଷ୍ଟିର ଅର୍ଥ ସମଷ୍ଟି | ୧୯୨୧ ରୁ ୧୯୪୭ 
ଖ୍ରୀଷ୍ଟାଙ୍ଦ ପର୍ଯ୍ୟନ୍ତ ନୃସିଂହ ଗୁରୁ ଜଣେ ସ୍ଵାଧୀନତା ସଂଗ୍ନାମୀ ଥିଲେ । ସେହିଁ ସମୟରେ ତାଙ୍କ 
ଜୀବନ ବ୍ୟକ୍ତିଗତ ନୁହେଁ ବ୍ୟଷ୍ିଗତ ଥଲା | ସେ ଥିଲେ ଅନେକ ସମଭାବାପନ୍ସ ବ୍ୟକ୍ତି 
ମଧ୍ୟରୁ ଜଣେ, ଅନେକ ସଂଗ୍ରାମୀଙ୍କ ମଧ୍ୟରେ ଜଣେ ସଂଗ୍ରାମୀ | ସମ୍ଭଲପୁରର ସ୍ବାଧୀନତା 
ସଂଗ୍ରାମକୁ ଏକ ପୁଷ୍କମାଳ ବୋଲି ଧରାଗଲେ, ତହିରେ ନୃସିଂହ ଗୁରୁ ଏକ ସୁନ୍ଦର ପୁଷ୍ଣ 
ହେବେ । ତେଣୁ ଗୁରୁଙ୍କର ସଂଗ୍ଟାମୀ ଜୀବନର ମୂଲ୍ୟାଙ୍କନ ପାଇଁ ସମ୍ଭଲପୁରର ସ୍ଵାଧୀନତା 
ସଂଗ୍ଟାମର ବର୍ଣ୍ଣନା ଆବଶ୍ୟକ ଅଟେ । ତା ନ ହେଲେ ମୂଲ୍ୟାଙ୍କନ ବ୍ଯକ୍ତିଗତ ହୋଇ 
ଅପୂର୍ଣ୍ଣ ଓ ଅଣଏତିହାସିକ ହୋଇଯାଇପାରେ | ଏହି କାରଣରୁ ଏଠାରେ ନୃସିଂହ ଗୁରୁଙ୍କ 
ସଂଗ୍ରାମୀ ଜୀବନର ସ୍ୃତନ୍ତ୍ର ବର୍ଣ୍ଣନା ନକରି ସମ୍ଭଲପୁର ସ୍ଵାଧୀନତା ସଂଗ୍ରାମର ଇତିହାସ ପାଞ୍ଚୋଟି 
ଅଧ୍ୟାୟରୁ ଆଲୋଚନା କରାଯାଇଛି ଏବଂ ତାଙ୍କ ଅନ୍ତିମ ଜୀବନର ବ୍ୟକ୍ତିଗତ ବର୍ଣ୍ଣନା 
ଦିଆଯାଇଛି । 
ସମ୍ଭଲପୁରର ସ୍ବାଧୀନତା ସଂଗ୍ରାମ ଦ୍ଵାରା ନୃସିଂହ ଗୁରୁଙ୍କ ବ୍ୟକ୍ତିଗତ ଜୀବନ ଗଭୀର 
ଭାବେ ପ୍ରଭାବିତ ହୋଇଥିଲା | ଏହା ଫଳରେ ସେ ଜୀବନକୁ ଏକ ସଂଗ୍ରାମ ଓ ନିଜକୁ 
ଭଗବାନଙ୍କର ଜଣେ ସୈନିକ ବୋଲି ମନେ କଲେ | ସେ କହୁଥିଲେ ଯେ ଭଗବାନ 
ଆମକୁ ଏକ ପରିବାର ଦେଇଛନ୍ତି,ସମାଜ ଦେଇଛନ୍ତି , ଦେଶ ଓ ଜାତି ଦେଇଛନ୍ତି | ଏହି 
ସମସ୍ତଙ୍କ ପ୍ରତି ଆମର କରଉଁବ୍ୟ ପାଳନ କରିବା ହିଁ ଜୀବନ ସଂଗ୍ରାମ ! କଉଁବ୍ୟକୁ ଭଗବାନଙ୍କର 
ପୂଜା ବୋଲି ମନେକରି ତାହା ତାଙ୍କର ଜଣେ ସୈନିକ ରୂପେ ପାଳନ କରିଯିବା ଉଚିତ | 
କଉଁବ୍ୟ କର୍ମରୁ ଓ ହରିଯାଇ ସନ୍ୟାସୀ ହେଲେ ବା କେବଳ ପୂଜା ପାଠରେ ଦିନ କଟାଇଲେ, 
ତାହା ପଳାୟନ ବାଦ ହେବ ଏବଂ ଜୀବନ ସଂଗ୍ରାମରେ ପରାଜୟ ସଦୃଶ ହେବ । ନୃସିଂହ 
ଗୁରୁ ଜୀବନ ସଂଗ୍ରାମକୁ କର୍ମଯୋଗ ରୁପେ ଗ୍ରହଣ କରିଥିଲେ। ସୁତର ବ୍ୟଷ୍ଟିଗତ ଜୀବନରେ 
ସେ ଥିଲେ ସଂଗ୍ରାମୀ ଓ ବ୍ୟକ୍ତିଗତ ଜୀବନରେ ସେ ଜଣେ କର୍ମଯୋଗୀ | ଅତି ପରିଣତ 
ବୟସରେ ମଧ୍ୟ ସେ ଦିନରାତି କାମକରିବାରେ ଅଭ୍ୟସ୍ତ ଥଲେ । 
ଦ୍ଵିତୀୟତଃ ସ୍ଵାଧୀନତା ସଂଗ୍ରାମର ପ୍ରଭାବ ଫଳରେ ନୃସିଂହ ଗୁରୁ ବ୍ଯକ୍ତିଗତ 
ଜୀବନରେ ସାହସୀ, ନିର୍ଭୟ ଓ ସୁଷ୍ଟବାଦୀ ପୁରୁଷ ହୋଇପାରିଲେ ! ସେ ସ୍ଵଜ୍ପଭାଷୀ ଥିଲେ । 
ଲକ୍ଷ୍ମୀନାରାୟଣ ମିଶ୍ରଙ୍କ ଭଳି ଓଜସ୍ବିନୀ ଭାଷଣ ଦେବା ପାଇଁ ତାଙ୍କର ସାମଥ୍ୟ ନଥଲା,ଆଗ୍ରହ 

ସମ୍ବଲପୁରରେ ସ୍ଵାଧୀନତା ସଂଚ୍ତାମ ଓ ନୃସିଂହ ରୁଗୁଙ୍କ ରୂମିଳା 


ବି ନଥିଲା | ସ୍ପଷ୍ଟବୀଦୀ ହୋଇ ମଧ୍ୟ ସେ ଥିଲେ ମିଷ୍ଟଭାଷୀ ! ଭାଗୀରଥୀ ପଟ୍ଟନାୟକଙ୍କ 
ଭଳି କଟୁ ମନ୍ତବ୍ୟ ପ୍ରଦାନ କରି ସାହସିକତା ଓ ନିର୍ଭାକତା ଦେଖାଇବା ତାଙ୍କ ସ୍ଵଭାବରେ 
ନଥିଲା । ସେ ଛୋଟ ବଡ଼ ସମସ୍ତଙ୍କୁ ପ୍ରେମ ଓ ମୈତ୍ରୀର ବନ୍ଧନରେ ଆବଦ୍ଧ କରି 
ରଖ୍ବାକୁ ଚାହୁଁଥିଲେ । ୧୯ ୩୮ ରେ ସମ୍ବଲପୁରରେ ଆୟୋଜିତ ସେବାଦଳ ଟ୍ରେନିଂରେ 
ପାଣିମୋରାର ପାଞ୍ଚଜଣ କର୍ମୀ ଯୋଗ ଦେଇଥିଲେ | ଚମରୁ ପରିଡ଼ା ସେମାନଙ୍କ ମଧ୍ୟରେ 
ଥିଲେ ଅନ୍ୟତମ । ସେହି ସମୟର କଥାକୁ ସ୍ମରଣ କରି ଚମରୁ ଲେଖୁଛନ୍ତି, “ପଣ୍ଡିତ 
ଲକ୍ଷ୍ମୀନାରାୟଣ ମିଶ୍ର ଯଦିଓ ଅନନ୍ୟ ପ୍ରତିଭାର ଅଧିକାରୀ ଥିଲେ, ତଥାପି ଆମପରି ଗୀ 
ଗହଳିର ଲୋକଙ୍କଠାରୁ ସେ ଥିଲେ ବହୁ ଉଚ୍ଚରେ | ଆମେ ନୃସିଂହ ଗୁରୁଙ୍କ ଠାରେ ହି 
ମନର ନିଃ ସଙ୍କୋଚ ଭାବନା ବ୍ୟକ୍ତ କରିବା ପାଇଁ ସାହସ ପାଉଥିଲି ।” 

ଜଣେ ରାଜନୈତିକ ନେତା ହେବାପାଇଁ ଯେଉଁସବୁ ଗୁଣ ଦରକାର, ନୃସିଂହ 
ଗୁରୁଙ୍କ ଠାରେ ତହିଁରୁ ଅନେକଟା ନଥିଲା। ପ୍ରକୃତରେ ସେ ନେତା ନୁହନ୍ତି, ବରଂ ଜଣେ 
କର୍ମୀଥିଲେ | ଅନ୍ୟମାନଙ୍କ କାମରେ ଲଗାଇବା ଅପେକ୍ଷା ସେମାନଙ୍କ ସହିତ ମିଳିମିଶି 
କାମ କରିବାରେ ସେ ଆନନ୍ଦ ଲାଭ କରୁଥିଲେ। ମାତ୍ର ତାଙ୍କର ଆନ୍ତରିକତା ଓ ଆଧ୍ୟାତ୍ମିକତା 
ଗୁଣ ଯୋଗୁଁ ସମସ୍ତେ ତାଙ୍କୁ ସମ୍ମାନ ଦେଉଥିଲେ । ସୁତରାଂ ତାଙ୍କୁ କଂଗ୍ରେସ ଦଳର 
ରାଜନୈତିକ ନେତା ନକହି ଭାରତୀୟ ସମାଜର ଗୁରୁ ବୋଲି କହିଲେ ତାକ୍କର ଯଥେଷ୍ଟ 
ସମ୍ମାନ ହେବ । 

ଅସହ ଯୋଗ ଆନ୍ଦୋଳନରେ ଯୋଗ ଦେବା ପରେ ପରେ ନୃସିଂହ ଗୁରୁ 
ତାଙ୍କର ବିଦେଶୀ ବସ୍ତ୍ରର ପୋଷାକ ସବୁକୁ ଜାଳି ଦେଲେ ଏବଂ ଖଦୀଲୁଗା ପରିଧାନ 
କଲେ | ଏହା ପରେ ସେ ଘରେ ଏକ ଚରଖା ରଖୁ ନିଜ ହାତରେ ସୂତା କାଟିଲେ | ସୂତା 
କଟାକୁ ଦୈନନ୍ଦିନ କର୍ମ ରୂପେ ଗ୍ରହଣ କରି ପ୍ରତିଦିନ କିଛି ନା କିଛି ସମୟ ସେ 
ଏଥିରେ ଅତିବାହିତ କଲେ | ଏହି ଅଭ୍ୟାସ ସେ ବୃଦ୍ଧ ହେବା ପଯ୍ୟନ୍ତ ରଖୁପାରିଥିଲେ । 
ଏହି କାମ ପାଇଁ ତାଙ୍କୁ ବିଭିନ୍ନ ସ୍ଥାନରୁ କପାର “ଶିରୀ” ସଂଗ୍ରହ କରିବାକୁ ପଡ଼ୁଥିଲା | 
ପାଣିମୋରା ଗାଁର ଖଦୀ ମଣ୍ଡଳ ତାଙ୍କୁ ଅନେକ ବର୍ଷ ପଯ୍ୟନ୍ତ ଶିରୀ ଯୋଗାଉଥିଲା। 

ଗାନ୍ଧୀଙ୍କର ଅସହଯୋଗ ଆନ୍ଦୋଳନର ପ୍ରତ୍ୟାହାର ପରେ ପରେ ୧୯୨୨ 
ଏପ୍ରିଲରୁ ନୃସିଂହ ଗୁରୁ ଖଦୀର ପ୍ରଚାର ଓ ପ୍ରସାର ପାଇଁ ଆଙ୍ସ ନିୟୋଗ କଲେ | ତାଙ୍କର 
ଉଦ୍ୟମରେ ଶାସନ ନିକ ଟସ୍ପ ଷଣ୍ଢାସିଂହା ଗ୍ରାମରେ ଏକ ଖଦୀକେନ୍ଦ୍ର ସ୍ଥାପିତ ହେଲା ଏବଂ 
ସେ ଏହାର ଦାୟିତ୍ଵରେ ରହିଲେ ।୧୯ ୨୫ ରେ ଗାନ୍ଧିଜୀ ଖଦୀ ଆନ୍ଦୋଳନ ଆରମ୍ଭ 
କରିବା ଆଗରୁ ସମ୍ଭଲପୁରରେ ଏହି ଆନ୍ଦୋଳନ ଆରମ୍ଭ ହୋଇସାରିଥିଲା | ନୃସିଂହ ଗୁରୁ 
ଏହାର ଅନ୍ୟତମ ପ୍ରବକ୍ତା ଥିଲେ | 

ସନ୍ବଲପୁରରେ ସ୍ବାଧୀନତ। ସଂଗ୍ରାମ ଓ ନୁଘିଂହ ରୁରୁଙ୍କ ରୂମିକା 


୧୯୨୮ ଡିସେମ୍ଭର ୨୩ ତାରିଖରେ ଗାନ୍ଧିଜୀ ଖଦୀ ଗସ୍ତରେ ସମ୍ଭଲପୁର 
ଆସିଥିଲେ । ଏହି ଅବସରରେ ନୃସିଂହ ଗୁରୁ ଚିନ୍ତାମଣି ପୂଜାରୀଙ୍କ ସହିତ ସମ୍ମିଳିତ ହୋଇ 
ପଞ୍ଚପଡ଼ାରେ ଏକ ଖଦୀ ପ୍ରଦର୍ଶନୀ ଆୟୋଜନ କରିଥିଲେ | ରେମଞ୍ଡାରେ ମଧ୍ୟ ଏହିପରି 
ଏକ ଖଦୀ ପ୍ରଦର୍ଶନୀ ହୋଇଥିଲା, ସମୟ ଅଭାବରୁ ଗାନ୍ଧିଜୀଙ୍କ ଖଦୀ ପ୍ରଦର୍ଶନୀକୁ ନିଆଯାଇ 
ପାରିଲା ନାହିଁ ବୋଲି ଜିଲ୍ଲା କଂଗ୍ରେସ କମିଟୀ ତରଫରୁ ସଫେଇ ଦିଆଗଲା । ଏଥିରେ 
ନୃସିଂହ ଗୁରୁ ଓ ତାଙ୍କର ବନ୍ଧୁମାନେ କ୍ଷ ହେଲେ ଏବଂ ପରେ ଏହା ଗାନ୍ଧିଜୀଙ୍କୁ 
ଜଣାଇ ଦିଆଯାଇଥିଲା । ଗାନ୍ଧିଜୀଙ୍କ ଏହି ଗସ୍ତ ସମୟରେ ଚନ୍ଦ୍ରଶେଖର ବେହେରା 
ମହାତ୍ସା ଗାନ୍ଧୀଙ୍କ ବ୍ୟକ୍ତିରତ ଚର୍ଚ୍ଚାପାଇଁ ନୃସିଂହ ଗୁରୁକୁ ଦାୟିତ୍ଵରେ ରଖୁଥିଲେ ଏବଂ 
ଗୁରୁଜୀ ଏହା ତାଙ୍କର ପରମ ସୌଭାଗ୍ୟ ବୋଲି ମନେ କରିଥିଲେ | ଏହି ଅବସରରେ 
ସେ ଅତି ନିକଟରେ ଗାନ୍ଧିଜୀଙ୍କ ଦର୍ଶନ ଲାଭ କଲେ | ମା କସତୁରବାଙ୍କ ସହିତ କଥାବାଉ୍ା 
କଲେ | ଉଭୟଙ୍କର ପଦସ୍ପର୍ଶ କରି ଖସ ନିଜକୁ ଧନ୍ୟ ମନେ କଲେ ! 

ସତ୍ୟାଗ୍ରହ ଆନ୍ଦୋଳନରେ ଯୋଗ ଦେବାପରେ ନୃସିଂହ ଗୁରୁ ହରିଜନ 
ସେବାକୁ ଜୀବନର ଏକ ବ୍ରତ ରୂପେ ଗ୍ରହଣ କଲେ | ଗାନ୍ଧିଜୀଙ୍କର ପ୍ରକାଶିତ ଲେଖାମାନ 
ତାଙ୍କୁ ଏ ଦିଗରେ ପ୍ରେରଣା ଦେଇଥିଲା । ଗାନ୍ଧିଜୀ ଅତି ଦୃଢତାର ସହ ଘୋଷଣା କଲେ 
ଯେ କୌଣସି ହିନ୍ଦୁ ଶାସ୍ତ୍ରରେ ଅସ୍ପ୍ଶ୍ୟତାର ଆଭାସ ନାହିଁ; ପରବ କାଳରେ ପୁରୋହିତ 
ଗୋଷ୍ଠୀଙ୍କର ସ୍ବାର୍ଥସାଧନ ପାଇଁ ଏହାର ସୃଷ୍ଟି ହୋଇଛି । ସବୁ ଧର୍ମ ଶାସ୍ତ୍ରରେ କହାଯାଇଛି 
ଯେ ସମସ୍ତେ ଭଗବାନଙ୍କ ସନ୍ତାନ | ତାଙ୍କଠାରେ ସମସ୍ତେ ସମାନ, କେହି ବେଶି ପ୍ରିୟ ବା 
କମ୍‌ ପ୍ରିୟ ନୁହନ୍ତି । ଭଗବାନଙ୍କ ପବିତ୍ର ପରିବାରରେ ସମସ୍ତେ ଭାଇ ଭଉଣୀ ! ତେଣୁ 
ଅସ୍ପୃଶ୍ୟତାର ପ୍ରଶ୍ନ ଉଠୁଛି କାହିଁକି ? ହିନ୍ଦୁଧର୍ମରେ ଏହି କଳଙ୍କ ବୋଳି ଦେଇ ହିନ୍ଦୁ ସମାଜକୁ 
ସ୍କାଣୁ କରିଦିଆଯାଇଛି । ଏହି କଳଙ୍କରୁ ମୁକ୍ତ ନହେଲା ଯାଏ ହିନ୍ଦୁ ସମାକର ପ୍ରଗତି 
ସମ୍ଭବ ନୁହେଁ । ନୃସିଂହ ଗୁରୁ ଓ ତାଙ୍କର ସତ୍ୟାଗ୍ରହୀ ବନ୍ଧୁମାନଙ୍କ ନୃଦବୋଧ ହେଲା ଯେ 
ଗାନ୍ଧିଜୀଙ୍କର ଅନ୍ତର୍ଦ୍ଦେଶରେ ଉଦ୍‌ବେଳିତ ଏହି ଆହ୍ବାନ ସତ୍ୟ ଉପରେ ପ୍ରତିଷ୍ଠିତ । 
ସେମାନେ ଶପଥ ନେଲେ ଯେ ହିନ୍ଦୁ ସମାଜକୁ ଏହି କଳଙ୍କରୁ ମୁକ୍ତ କରିବା ପାଇଁ ସେମାନେ 
ଆପ୍ରାଣ ଉଦ୍ୟମ କରିବେ | 

ଏହାପରେ ସନମ୍ଭଲପୁରରେ ଆରମ୍ଭ ହେଲା ହରିଜନ ଆନ୍ଦୋଳନ । ନୃସିଂହ 
ଗୁରୁ ଏଥିରେ ଅଗ୍ରଣୀ ଭୁମିକ। ନେଲେ | ୧୯୩୩ ର ପ୍ରାରମ୍ଭରେ କଟକରେ ପ୍ରାଦେଶିକ 
ହରିଜନ ସଂଘର ପ୍ରତିଷ୍ଠା ହେଲା ଏବଂ ସମ୍ଭଲପୁର ଜିଲ୍ଲା ହରିଜନ ସଂଘର ଦାୟିତ୍ବ 
ନୃସିଂହ ଗୁରୁ ଅର୍ପଣ କରାଗଲା । ସେହି ଦିନରୁ ସେ ସମ୍ଭଲପୂର ଜିଲ୍ଲାର ହରିଜନ 
ସେବାସଂଘର ଚିରଦିନ ପାଇଁ ସଂପାଦକ ହୋଇ ରହିଲେ | ୧୯ ୩୪ ମେ ମାସରେ ଗାନ୍ଧିଜୀ 
ହରିଜନ ଗସ୍ତରେ ସମ୍ଭଲପୁର ଆସିଲେ | ହରିଜନ ସଂଘର ସଂପାଦକ ରୂପେ ଏହା ନୃସିଂହ 

ସନ୍ବଲପୁରରେ ସ୍ଟାଧ୍ୀନଚ। ସଂତ୍ରାମ ଓ ନୃସିଂହ ଗୁରୁଙ୍କ ରୂମିଵା 


ଗୁରୁଙକ୍କ ପାଇଁ ପରୀକ୍ଷାର ସମୟ ଥିଲା | ସେ ଗାନ୍ଧିଜୀଙ୍କ ପାଖେ ପାଖେ ରହୁଥିଲେ ; ତାକୁ 
ସମ୍ଭଲପୁରର ହରିଜନ ବଖ୍ିର ଠେଲକୋ ପଡ଼ାର ପରିଦର୍ଶନ ପାଇଁ ନେଲେ ବାଟରେ କୃଷ୍ଠ 
ରୋଗୀମାନଙ୍କର ବସ୍ତି ବୁଲାଇ ଦେଖାଇଲେ | ଗାନ୍ଧିଜୀ କୃଷ୍ଠରୋଗୀ ମାନଙ୍କ ସହିତ କିଛି 
ସମୟ କଟାଇଲେ | ସେ ହରିଜନ ବଖ୍ରିର ପରିଷ୍କାର ପରିଳ୍ପନ୍ନତା ଓ ହରିଜନମାନଙ୍କ ଉନ୍ନତ 
ଜୀବନ ଦେଖୁ ଆନନ୍ଦିତ ହେଲେ ଏବଂ ନୃସିଂହ ଗୁରୁଙ୍କ ଉଚ୍ଚ ପ୍ରଶଂସା କଲେ | ଏହାପରେ 
ଯେତେବେଳେ ଗାନ୍ଧିଜୀ ସମ୍ବଲପୁର ଫାଟକ ନିକଟ ଜନାର୍ଦ୍ଦନ ସୂପକାରଙ୍କ ଖମାର ଘରେ 
ହରିଜନ ଛାୀତ୍ୟବାସର ଉଦ୍ଘାଟନ କଲେ । ତାଙ୍କର ଆଖୁ ପଡ଼ିଲା ନୃସିଂହ ଗୁରୁଙ୍କ 
ଉପରେ ! ଏହି ସମୟରେ ଗାନ୍ଧିଜୀକୁ କୃହାଗଲା ଯେ ନୃସିଂହ ବାବୁ ସେହି ଛାତ୍ରାବାସର 
ପରିଚାଳକ ହେବେ । ଗାନ୍ଧିଜୀ ଟିକିଏ ହସିଲେ । ସେ ନୃସିଂହ ଗୁରୁକୁ ପରାମର୍ଶ ଦେଇ 
କହିଲେ ; “ତୁମେ ବାକି ସବୁ ଆନ୍ଦୋଳନ ଛାଡ଼ି ଏକମାତ୍ର ଏହି ହରିଜନ ଆନ୍ଦୋଳନରେ 
ଆତ୍ସ ନିୟୋଗ କର | ଭଗବାନ ତୁମର ମଙ୍ଗଳ କରିବେ |” ନୃସିଂହ ଗୁରୁଙ୍କ ଆଖୁରୁ ଦୁଇଧାର 
ଆନନ୍ଦାଶ୍ପ ଗଡ଼ିଗଲା ¦ ସେହିଦିନରୁ ସେ ହରିଜନ ସେବାରେ ସମର୍ପିତ ଜୀବନ ହୋଇ 
ରହିଲେ ! 

ନୃସିଂହ ଗୁରୁ ୧୯୩୪ ରୁ ୧୯ ୪୨ ପଯ୍ୟନ୍ତ ହରିଜନ ଛାତ୍ରାବାସର ପରିଚାଳକ 
ଥିଲେ | ବସ୍ତୁତଃ ସେ ପରିଚାଳକ ନୁହେଁ, ହରିଜନମାନଙ୍କର ପିତା ତୁଲ୍ୟ ଥିଲେ | ଗୁରୁଜୀ 
ନିଜେ ଛାତ୍ରାବାସରେ ରହୁଥିଲେ । ପିଲାଙ୍କର ସୁଖ ଦୁଃଖ ବୁଝୁଥିଲେ, ସେମାନଙ୍କ ପାଇଁ 
ପ୍ରତିଦିନ ଜଳଖୁଆ ଯୋଗାଡ଼ କରୁଥିଲେ, ରାନ୍ଧିବା ପାଇଁ ଚାଉଳ ଡାଲି ଆଣୁଥିଲେ, 
ପିଲାଙ୍କ ପାଠ ପାଇଁ ବହିପତୂରୁ ଆରମ୍ଭ କରି ଦୁଆତ କଲମ ପୟ୍ୟନ୍ତ ସବୁକିଛି ତାଙ୍କୁ ଯୋଗୀଡ଼ 
କରିବାକୁ ପଡ଼ୁଥିଲା ପିତୃଶ୍ରାଦ୍ଧ ଦିନ ହରିଜନ ଛାତ୍ରମାନଙୁ ଭୋଜନ କରିବାକୁ ସେ ତାଙ୍କ 
ଘରକୁ ନିମନ୍ତ୍ରଣ କରୁଥିଲେ । ବାସ୍ତବରେ ଛାତ୍ଧାବାସ ଏକ ପରିବାର ତୁଲ୍ୟ ଅଟେ | ୧୯୪୨ 
ରେ ଭାରତଛାଡ଼ ଆନ୍ଦୋଳନ ଆରମ୍ଭ ହେବାପରେ ସମ୍ଭଲପୁରର ଡେପୁଟୀ କମିଶନର 
ଏହି ଛାତ୍ରାବାସକୁ ଆସି ଗୁରୁଜୀକୁ ଗିରଫ କରି ନେଇଥିଲେ । ସେ ଜେଲ ଯିବା ପରେ 
ଶିବନାରାୟଣ ପାଢୀ ଛାତ୍ରାବାସର ଦାୟିତ୍ଵ ନେଲେ। ମାତ୍ର ଅନ୍ପଦିନ ପରେ ଏହା ପୁରାପୁରି 
ବନ୍ଦ ହୋଇଗଲା | 

ସେହି ସମୟରେ ବରଗଡ଼ରେ ବିଶି ବିଭାରଙ୍କ ଉଦ୍ୟମରେ ଏକ ଛୋଟ ହରିଜନ 
ଛାତ୍ୟବାସ ସ୍ଥାପିତ ହୋଇଥିଲା | ନୃସିଂହ ଗୁରୁ ସମୟ ସମୟରେ ସେହି ଛାତ୍ରାବାସର 
ପରିଦର୍ଶନରେ ଯାଇ ପିଲାଙ୍କ ପାଇଁ ଚାଉଳ, ଡାଲି, ବହିପତ୍ର ଆଦି ଯୋଗାଇ 
ଦେଉଥିଲେ। ବରଗଡ଼ର କୃତାର୍ଥ ଆଚାର୍ଯ୍ୟ ସେହି ସମୟରେ ଅମ୍ଭାପାଲିରେ ହରିଜନ 
ସେବାକେନ୍ଦ୍ୁ ଖୋଲିଥିଲେ | ନୃସିଂହ ଗୁରୁ ବରଗଡ଼ ଗଲେ ବନ୍ଧୁଙ୍କୁ ଭେଟୁଥିଲେ ଏବଂ ତାଙ୍କ 
ସହିତ ଅତ୍ଭାପାଲି ହରିଜନ ବଖ୍ତିକୁ ଯାଇ ସେମାନଙ୍କର କଥା ବୁଝ୍ଥିଲେ। କେବଳ ବରଗଡ଼ 

ନୁହେଁ, ସମ୍ବଲପୁର ଜିଲ୍ଲାର ବିଭିନ୍ନ ଅଞ୍ଚଳରେ ହରିଜନ ପଡ଼ାମାନ ପରିଦର୍ଶନ କରି ସେ 
ହରିଜନ ଭାଇମାନଙ୍କର ସୁଖ ଦୁଃଖରେ ଅଂଶଗ୍ରହଣ କରୁଥିଲେ । ଗୋପବନ୍ଧୁଙ୍କୁ 
ଉକ୍କଳମଣି କହିବା ଭଳି ନୃସିଂହ ଗୁରୁକୁ ହରିଜନ ବନ୍ଧୁ କହିଲେ ଯଥାର୍ଥ ହୁଅନ୍ତା ! 

ଦୟାନନ୍ଦ ଶତପଥି ହରିଜନ ଆନ୍ଦୋଳନରେ ସାମିଲ ହେଲାବେଳେ 
ହିନ୍ଦୁ ସଂସ୍ୃତି ପ୍ରତି ବିରକ୍ତି ପ୍ରକାଶ କରି ନିଜର ଉପବୀତ ଫିଙ୍ଗି ଦେଲେ, ଏବଂ ସେହିଦିନରୁ 
ସେ ଆଉ ଉପବୀତ ଗ୍ରହଣ କଲେନାହିଁ । ଶତପଥରଙ୍କ ଏହିପରି ଉଗ୍ର ସ୍ଵଭାବ ଯୋଗୁଁ 
ଅନେକ କଂଗ୍ରେସ କମୀ ତାଙ୍କୁ ବିଶ୍ଵବାମିତ୍ର ବୋଲି ବର୍ଣ୍ଣନା କରିଛନ୍ତି । କିନ୍ତୁ ନୃସିଂହ ଗୁରୁଙ୍କ 
ଚିନ୍ତାଧାରା ଭିନ୍ନ ଥିଲା । ସେ ହରିଜନ ଆନ୍ଦୋଳନକୁ ହିନ୍ଦୁ ଧର୍ମର ଲେଖା ବୋଲି 
ମନେକଲେ । ଏହାଦ୍ଵାରା ହିନ୍ଦୁ ଧର୍ମ ପ୍ରତି ତାଙ୍କର ଆସକ୍ତି ବରଂ ବୃଦି ପାଇଲା | ସେ 
ପ୍ରତିଦିନ ସକାଳ ୪ଟାରୁ ଉଠୁଥିଲେ, ବାହୁ ମୁହୁ୍ରେ ଭଜନଗୀନ ପୂର୍ବକ ପୂଜାପାଠ 
ସାରି ଦେଉଥିଲେ, ସନ୍ଧ୍ୟାରେ ସନ୍ଧ୍ୟା ଉପାସନା କରୁଥିଲେ, ପିତୃଶ୍ରାଦ୍ଧ ଓ ତର୍ପଣ 
କରୁଥିଲେ, ଚଞ୍ଜୀପାଠ କରୁଥିଲେ, ବ୍ରତ ଉପବାସ କରୁଥଲେ, ଉପବୀତ ଅଶୁଦ୍ଧ ହେଲେ 
ଶୁଦ୍ଧ କରୁଥିଲେ | ଜଣେ ବାହୁଣ ରୂପେ ସେ ବର୍ଣ୍ଣାଶ୍ରମ ଧର୍ମ ପାଳନ କରୁଥିଲେ | 

ବହୁମୁଖୀ ଦେ ଶସେବା କାର୍ଯ୍ୟରେ ଲିପ୍ତ ରହି ମଧ୍ୟ ନୃସିଂହ ଗୁରୁ ସାମ୍ଭାଦିକତାକୁ 
ଜୀବନରେ ପେଷାରୂପେ ଗ୍ରହଣ କରିଥିଲେ ଏବଂ ସେଥିପାଇଁ କିଛି କିଛି ସମୟ ନିୟୋଗ 
କରିଥିଲେ। ପିଲାଦିନରୁ ପତ୍ର ପତ୍ରିକା ପ୍ରତି ତାଙ୍କର ଆସକ୍ତି ରହିଥିଲା| ସରଞ୍ଜାରେ ମାର୍ମୁଘରେ 
ରହି ପ୍ରାଇମେରୀ ସ୍କୁଲରେ ପଢିବା ସମୟରେ ମାମୁଁ ପାଖକୁ “ସମ୍ଭଲପୁର ହିତୈଷିଣୀ” 
ପତ୍ରିକା ନିୟମିତ ଆସୁଥିଲା ଏବଂ ତହିରୁ ସେ କିଛି କିଛି ପଢୁଥିଲେ | ସମ୍ବଲପୁରରେ ମି.ଇ. 
ୟୁଲରେ ନାମ ଲେଖାଇଲେ ପରେ ସେ ଅନେକ ପତ୍ରପତ୍ରିକାର ସଂସର୍ଗରେ ଆସିଲେ 
ଏବଂ ହାଇୟ୍କୁଲରେ ପଢିଲା ବେଲକୁ ପତ୍ରପତ୍ରିକା ପଢିବା ତାଙ୍କର ଏକ ଅଭ୍ୟାସ 
ହୋଇଯାଇଥିଲା | ୧୯ ୨୧ ରୁ ସେ ଗାନ୍ଧିଜୀଙ୍କ ‘ୟଙ୍ଗ ଇଣ୍ଡିଆ' ପତ୍ରିକା ପଢିବା ଆରମ୍ଭ 
କଲେ ! ମାତର ଇତି ମଧ୍ୟରେ ସମାଜ ପତ୍ରିକା ପ୍ରତି ତାଙ୍କର ଆକର୍ଷଣ ବୃଦି ପାଇଥିଲା | 
'ସମାକ ' ୧୯ ୧୯ର ଦଶହରା ଦିନ ଗୋପବନ୍ଧୁ ଦାସଙ୍କ ସଂପାଦନାରେ ସାପ୍ତାହିକ ପତ୍ରିକା 
ରୂପେ ଆରମ୍ଭ ହେଲା। ୧୯ ୨ ୮ ମସିହାରୁ ନୃସିଂହ ଗୁରୁ ସ୍ଵାଧୀନତା ଆନ୍ଦୋଳନ ସଂପର୍କରେ 
‘ସମାଜ ' ପତ୍ରିକାକୁ ସମୟ ସମୟରେ ସମ୍ଭାଦ ପଠାଉଥିଲେ | ୧୯୩୦ ଏପ୍ରିଲ ମାସରେ 
ଅକ୍ଷୟ ତୃତୀୟା ଦିନ ଏହା ଦୈନିକ ହେଲା ମାତ୍ର ୧୯୩୨ ରୁ ସେ ବିଧିବଦ୍ଧ ଭାବରେ 
ସମାଜ ' ର ଏଜେଣ୍ଟ ହେଲେ ଏବଂ ପରେ ସନମ୍ଭାଦ ଦାତା ହେଲେ | 

ସମାଜ ' ପତ୍ରିକା ପ୍ରତି ଗୁରୁଜୀକ ଆକର୍ଷଣର ଦୁଇଟି କାରଣ ଥିଲା। ପ୍ରଥମଟି 
ହେଲା ' ସମାଜ ' ର ପ୍ରତିଷ୍ଠାତା ଗୋପବନ୍ଧୁ ଦାସଙ୍କ ପ୍ରତି ତାଙ୍କର ଗଭୀର ସମ୍ମାନ | ୧୯୨୮ 
ଜୁନ ମାସରେ ଗୋପବନ୍ଧୁଙ୍କର ଅକାଳ ଦେହାନ୍ତ ପରେ ଗୁରଜୀ ମନେ କଲେ ଯେ 'ସମାଜ' 

ପତ୍ରିକାର ଲୋକପ୍ରିୟତା ପାଇଁ କିଛି କରିପାରିଲେ ତାହା ଗୋପବନ୍ଧୁଙ୍କ ପ୍ରତି ତାଙ୍କର 
ଯଥାର୍ଥ ଶ୍ରଦ୍ଧାଞ୍ଜଳି ହୋଇପାରିବ । ଦ୍ଵିତୀୟତଃ ‘ସମାଜ ' ଥିଲା ଓଡ଼ିଶାରେ କଂଗ୍ରେସ 
ଆନ୍ଦୋଳନର ମୁଖପତ୍ର । କଂଗ୍ରେସର ନୀତି ଓ କାର୍ଯ୍ୟକ୍ରମ ଏବଂ ଗାନ୍ଧିଜୀଙ୍କ ଦେଶବାସୀଙ୍କୁ 
ବାଉଁଁ ଉପରେ ଏହା ଗୁରୁତ୍ଵ ଦେଉଥିଲା। ଜଣେ କଂଗ୍ରେସ କର୍ମୀ ରୂପେ ଏହାର ପ୍ରଚାର 
ଓ ପ୍ରସାର ଏକ ପବିତ୍ର କର୍ତବ୍ୟ ବୋଲି ଗୁରୁଜୀ ମନେ କଲେ । ଏପରିକି କାଖରେ ' ସମାଜ ' 
ବିଡ଼ାଧରି ଘର ଘର ବୁଲି କାଗଜ ଦେଇ ଆସୁଥିଲେ | ତାଙ୍କର ନିଷ୍ଠାପର ଉଦ୍ୟମରେ 
ସମାଜର ଗ୍ରାହକ ସଂଖ୍ୟା ଦୃତଗତିରେ ବୃଦ୍ଧି ପାଇଲା । ବିଶେଷ କରି ପଶ୍ଚିମ ଓଡିଶାରେ 
ସମାଜ 'କ୍‌ ଘରେ ଘରେ ପହଞ୍ଚାଇବା ପାଇଁ ସେ ଉଲ୍ଲେଖନୀୟ ଭୂମିକା ଗ୍ରହଣ କରିଥିଲେ | 
ଏପରିକି ବହୁ ଲୋକ ' ସମାଜ ' କହିଲେ ନସିଂହ ଗୁରୁକୁ ବୁଝୁଥିଲେ ଏବଂ ତାଙ୍କ ବ୍ୟକ୍ତିତୃରେ 
ପ୍ରଭାବିତ ହୋଇ ସ୍ଵତଃ ସୂତ ଭାବରେ ତାର ଗ୍ରାହକ ହୋଇ ଯାଉଥିଲେ | ସେତେବେଳେ 
ସେ କେତେଜଣ ହକର୍‌ ନିଯୁକ୍ତ କଲେ ! ମାତ୍ର ଏହାପରେ ମଧ୍ୟ ସେ କେତେକ ନିର୍ଦ୍ଦିଷ୍ଟ 
ଅଞ୍ଚଳରେ କାଗଜ ବାଣ୍ଡୁଥ୍‌ଲେ ଏବଂ ଦୂର ଅଞ୍ଚଳକୁ ସାଇକେଲରେ କାଗଜ 
ପହଞ୍ଚାଉଥିଲେ | ସମ୍ବାଦଦାତା ହିସାବରେ ତାଙ୍କର ମାସିକ ପ୍ରାପ୍ୟ ପୀାଞ୍ଚଟଙ୍କାରୁ ଆରମ୍ଭ 
ହୋଇ ମୃତ୍ୟୁର ପାଞ୍ଚ ବର୍ଷ ଆଗରୁ ତାହା ୨୫୦ ଟଙ୍କାରେ ପହଞ୍ଚିଲା । 

୧୯୩୭ ରେ ବୋଧରାମ ଦୁବେ ଓଡ଼ିଶାର ମନ୍ତ୍ରୀ ହେଲାପରେ ତାଙ୍କର 
ଉଦ୍ୟମରେ ନୃସିଂହ ଗୁରୁ ଥ $0Ciated Press of India ର ସନମ୍ଭାଦଦାତା ରୂପେ 
ନିଯୁକ୍ତି ପାଇଲେ । ଭାରତର ସ୍ଵାଧୀନତା ପରେ ଏହି ସଂସ୍କାର ନାମ Press Trust of 
India ବା PT! ହୋଇ ତୁହିଲା ଏବଂ ନୃସିଂହ ଗୁରୁ ପିଟିଆଇର ପ୍ରତିନିଧି ରୁପେ ଦାୟିତ୍ଵ 
ତୁଲାଇଲେ | 

୧ ୯୩୭ ରେ ଗୁରୁଜୀ ‘ଜାଗରଣ' ପତ୍ରିକାର ସଂପାଦକ ଥିଲେ ! ଏହି ପତ୍ରିକା 
କଂଗ୍ରେସ ଯୁବ ସମ୍ଚଦାୟର ମୁଖପତ୍ର ରୁପେ ୧୯୩୬ ରେ ନିତ୍ୟାନନ୍ଦ ବହିଦାରଙ୍କ ଦ୍ଵାରା 
ଆରମ୍ଭ ହୋଇଥିଲା | ସାତ୍ଭାଦିକତା ଗ୍ରହଣ କଲାପରେ ନୃସିଂହ ଗୁରୁଙ୍କ କାର୍ଯ୍ୟଭାର ବହୁତ 
ବଢିଗଲା । ସେ ପ୍ରତିଦିନ ସକାଳ ୪ଟାରୁ ଉଠି ନିତ୍ୟକର୍ମ ପୂଜା ପାଠ ସାରି କାମରେ 
ବାହାରି ପଡ଼ନ୍ତି । ରାତିରେ ଶୋଇଲା ବେଳକୁ ବାରଟା ହୋଇଯାଏ | ତାଙ୍କର ବହୁମୁଖୀ 
କାର୍ଯ୍ୟକ୍ରମରେ ସେ ଅନବରତ ବ୍ୟସ୍ତ ରହନ୍ତି 

ଭୋଜନରେ ତାଙ୍କର କଟକଣା ବେଶୀ | ବିଦେଶୀ କଳରେ ତିଆରି ବୋଲି 
ଚିନି ଖାଆନ୍ତି ନାହିଁ । ଭୋଜିକୁ ଖାଇଯିବେ, ଚିନି ପଡ଼ିଥାଏ ବୋଲି ଝୁରୀ ଖାଇବେ 
ନାହିଁ। ସେ ଥିଲେ ନିରାମିଶାଷି | ଥରେ ସେ ରିଲିଫ ବାଣ୍ଡିବାକୁ ଗଲାବେଲେ ଗୋଟିଏ 
ଗାଆଁରେ ଭୁଲବଶତଃ ଛତୁଭାବି ମାଂସ ତରକାରୀ ଖାଇଥିଲେ | ଏହା ଜାଣିଲା ପରେ 
ସେ ଅନୁତାପ କଲେ ଏବଂ ପ୍ରାୟଶ୍ଚିତ ସ୍ଵରୂପ ୨୪ ଘଣ୍ଟା ଅନଶନ କଲେ |! ବିଡ଼ି 

ସମ୍ବଲପୁରରେ ସ୍‌।ଧ1ନଚ। ସଂତ୍ରାମମ ଓ ନୃସିଂହ ରୁରୁଙ୍କ ଭୂମିବା 


ସିଗାରେଟର ସେ ଧାର ଧାରୁ ନଥିଲେ ଚା, କଫି ଓ କୋକାକୋଲା ଆଦି ବି ସ୍ପର୍ଶ କରୁ 
ନଥିଲେ | ଜଣେ ସାତ୍ଭାଦିକଙ୍କ ପକ୍ଷରେ ଏତେ କଟକଣା ଚିନ୍ତା କରି ହୁଏ ନାହି । 

ତାଙ୍କର ନିତିଦିନିଆ ପୋଷାକ ଥିଲା, ଆଣୁ ପର୍ଯ୍ୟନ୍ତ ଖଣ୍ଡିଏ ଖଦଡ଼ ଧୋତି, 
କାନ୍ଧରେ ଖଞ୍ତିଏ ଖଦଡ଼ ଗାମୁଛା । ଦେହ ପୂଙ୍ଗଳା | କାନ୍ଧରେ ଝୁଲୁଥାଏ ଝୁଲା ମୁଣିଟିଏ, 
ତହିରେ ଥାଏ କେତେ ପ୍ରକାର କାଗଜ ପତ୍ର ଓ ଦୁଆତ କଲମ ଆଦି ଉପକରଣ ମୁକୁଳା 
ପାଦ, ଯୋତା କି ଚପଲ କେବେ ବ୍ୟବହାର କରରଚ୍ତି ନାହିଁ । ଖରୀ ବର୍ଷା ପାଇଁ ତାଳପତ୍ର 
ଛତାଟିଏ ଧରନ୍ତି । ସେ ଥିଲେ ବାଙ୍ଗରା, ପ୍ରାୟ ୫ଫୁଟ ଉଚ୍ଚ ହେବେ । ଚନ୍ଦନ ଚର୍ଚ୍ଚିତ 
କପାଳରେ ଚନ୍ଦୁରେଖା ସ୍ପଷ୍ଟ ଦିଶୁଥାଏ । ତେଣୁ ତାଙ୍କୁ ବନ୍ଧୁମାନେ ବାମନ ଅବତାର ବୋଲି 
କହନ୍ତି | ଅଫିସର ମାନଙ୍କ ସାଙ୍ଗରେ, ଚାଷି ମୁଲିଆଙ୍କ ସଙ୍ଗରେ, ସଭାସମିତିରେ ବା ଯେ 
କୌଣସି ଠାରେ ଥିଲେ ବି ତାଙ୍କର ସେହି ଗୋଟିଏ ପୋଷାକ । ଏଥିପାଇଁ ତାକୁ କେତେକ 
ଗାନ୍ଧୀ ବୋଲି କହଚ୍ରି ତ କେତେକ ଗାଉଁଲିଆ ବୋଲି କହଚ୍ରି । କେତେକ ପ୍ରଶଂସା 
କରଚ୍ରି ତ କେତେକ ସମାଲୋଚନା କରନ୍ତି | ମାତ୍ର ତାଙ୍କ ଠାରେ ମାନ ଅଭିମାନ ନଥିଲା, 
ନିନ୍ଦାସ୍ତୁତିରେ ସେ ବିଚଳିତ ନଥିଲେ । ଏ ସଂପର୍କରେ ତାଙ୍କ ଜୀବନରେ ଅନେକ ଦୃଷ୍ଟାନ୍ତ 
ଉଲ୍ଲେଖ କରାଯାଇପାରେ | 

ସମାଜ ' ର ତତ୍ତ୍ରୀବଧାରକ ରାଧାନାଥ ରଥ ମନ୍ତ୍ରୀ ଥିଲା ବେଲେ ଭୁବନେଶ୍ବରରେ 
ରହୁଥିଲେ | ଥରେ ରାଧାନାଥ ବାବୁଙ୍କ ସହିତ ଜରୁରୀ କାର୍ଯ୍ୟ ଥିବାରୁ ନୃସିଂହ ଗୁରୁ ବା 
ସଂପାଦକ ଉଦ ୟନାଥ ଷଡ଼ଙ୍ଗୀଙ୍କ ସହିତ ଭୁବନେଶ୍ବରରେ ପହଞ୍ଚଲେ | ସେତେବେଳେ 
ମନ୍ତ୍ରୀ ରାଧାନୀଥ ବାବୁ ଅଫିସରେ ଥିଲେ । ନୃସିଂହ ଗୁରୁ ଚପରାସୀ ହାତରେ ପରିଚୟ 
କାର୍ଡ଼ ପଠାଇଲେ “ନୃସିଂହ ଗୁରୁ,ସମାଜ ପ୍ରତିନିଧି ସମ୍ଭଲପୁର” । ଅଲ ସମୟ ପରେ 
ଡାକରା ପାଇ ଦୁହେଁ ଗଲେ ଭିତରକୁ | ନୃସିଂହ ଗୁରୁକ ବେଶଭୁଷା ଦେଖୁ ରାଧାନାଥ 
ବାବୁ ଭୀଷଣ ରାଗିଗଲେ ଏବଂ ବିଦ୍ଧପ କରି କହିଲେ ;"ତୁମେ ' ସମାଜ'ର ଜିଲ୍ଲା 
ମପ୍ରତିନିଧୂୁ ! ଖଣ୍ତେ ଆଣ୍ଡୁଲୁଚା କରିଆ ପିନ୍ଧି ଦେଢ ହାତର ଗାମୁଛା କାନ୍ଧରେ ପକାଇ 
ଭିକାରୀଟିଏ ସମାଜର ପ୍ରତିନିଧି ହୋଇ ପାରିବ ନାହି। ଏହି କାଙ୍ଗାଳ ବେଶରେ “ସମାଜ'ର 
ପ୍ରତିନିଧୁ ଦେଶର ବିଶିଷ୍ଟ ନେତା ଓ ପ୍ରତିଷ୍ଠିତ ବ୍ୟକ୍ତି ମାନଙ୍କୁ ସାକ୍ଷାତ କରିବ | ତୁମପାଇଁ 
“ସମାଜ "ପତ୍ରିକାର ମାନସମ୍ମାନ ମାଟିରେ ମିଶିଯିବ | ଆମେ ତୁମକୁ ‘ସମାଜ ' ପ୍ରତିନିଧି 
ରୂପେ ରଖୁପାରିବୁ ନାହି ।” 

ରାଧନାଥ ବାବୁ ପ୍ରାୟ ୬,୭ ମିନିଟ ଗାଳି ବର୍ଷଣ କଲେ ଏବଂ ନୃସିଂହ ଗୁରୁ 
ଧୈଯ୍ୟର ସହ ଶୁଣିଯାଉଥିଲେ । ଅଫିସର ସମସ୍ତେ ଗୁରୁଜୀଙ୍କ ମୁହଁକୁ ଅନାଉଥିଲେ; ମୀତ୍ର 
ତହିଁରେ ଉଦ୍‌ବେଗ ବା ଦୁଃଖର ଚିହ୍ନ ନଥିଲା | ରାଧାନାଥ ବାବୁ ତୁନୀ ହେଲାପରେ 
ଗୁରୁଜୀ ଶାନ୍ତ ଓ ଧୀର ଭାବରେ କହିଲେ; “ ‘ସମାଜ'ର ମଯ୍ୟାଦାରେ ଯଦି ହାନି ଘଟୁଛି, 

ସତ୍ବଲପୂରରେ ସ୍ଵାଧୀନତା ସଂର୍ରାମ ଓ ନୃସିଂହ ତୁରୁଙ୍କ ରୂମିବା 


ତେବେ ମୋତେ ପ୍ରତିନିଧ ରଖ୍ୁନପାରନ୍ତି | ମାତ୍ର ମୁଁ ମୋର ପୋଷାକ ବଦଳାଇ ପାରିବି 
ନାହି ।” 

ତଳକୁ ମୁହଁ ପୋତି ରାଧାନାଥ ବାବୁ କିଛି ସମୟ ମୌନ ରହି ରହିଲେ | ତା 
ପରେ ନିର୍ଦ୍ଦେଶ ଦେଲେ “ ଭିତରକୁ ଯାଆନ୍ତୁ, । ଆଜି ଏଠାରେ ଖାଇବା! ସେହି ସମୟରେ 
କଥାବା ହେବା” । ନୃସିଂହ ଗୁରୁଙ୍କ ଧୈର୍ଯ୍ୟ ଓ ନୀରଭିମାନତା ସେଦିନ ରାଧାନାଥ 
ବାବୁଙ୍କ ହୃଦୟକୁ ଜୟ କରିନେଲା।” 

ଅନ୍ୟ ଏକ ବିଶିଷ୍ଟ ଘଟଣା ଘଟିଥିଲା ! ଝାରସୁଗୁଡ଼ାର ବିମାନ ଘାଟିରେ 
ଯେତେବେଲେ ଭାରତର ପ୍ରଧାନ ମନ୍ତ୍ରୀ ଶ୍ରୀମତୀ ଇନ୍ଦିରା ଗାନ୍ଧୀ ନିବୀଚନ ପ୍ରଚାରରେ 
ଆସିଥିଲେ, ତାଙ୍କର ଅଭ୍ୟର୍ଥନା ପାଇଁ ସେଠାରେ ବିରାଟ ଜନସମାବେଶ ହୋଇଥିଲା । 
ନୃସିଂହ ଗୁରୁ ଜଣେ ସାତ୍ଭାଦିକ ରୂପେ ଏକ ସୁବିଧାଜନକ ସ୍ଥାନରେ ଠିଆ ହୋଇ 
ରହିଥିଲେ | ଇନ୍ଦିରାଜୀ ବିମାନରୁ ଓହ୍ଲାଇ ଚାଲି ଆସୁଥିବା ବେଳେ ହଠାତ ଆଖୁ ପଡ଼ିଲା 
ର୍‌ଷି ପ୍ରତିମ ନୃସିଂହ ଗୁରୁଙ୍କ ଉପରେ । ମୁହଁର ଚେହେରା ଠିକ ଗାନ୍ଧିଜୀଙ୍କ ଭଳି ; 
ପୋଷାକ ପରିଚ୍ଛଦ ମଧ୍ୟ ଠିକ ତଦନୁରୁପ । ଇନ୍ଦିରାଜୀଙ୍କ ମନେ ହେଲୀ ସତେ ଯେପରି 
ବାପୁ ଠିଆ ହୋଇ ତାଙ୍କୁ ଅନାଇ ରହିଛନ୍ତି । ସେ ଅଥୟ ହୋଇ ଉଠିଲେ | ଯନ୍ତ୍ର ଚାଳିତ 
ଭଳି ସେ ନୃସିଂହଙ୍କ ପାଖକୁ ଚାଲି ଆସିଲେ ଏବଂ ତାଙ୍କର ପଦସ୍ପର୍ଶ କରି ପ୍ରଣତି ଜଣାଇଲେ । 

ନୃସିଂହ ଗୁରୁକ ମୁଖମଣ୍ଡଳର ଗୁରୁତ୍ଵ, ତାଙ୍କର ବେଶ ଭୁଷା, ତାଙ୍କର ଆନ୍ତରିକତା, 
ଆଧ୍ୟାତ୍ମିକତ!, ଓ ଦେଶ ପ୍ଝାଣତା ଏବଂ ହରିଜନମାନଙ୍କ ସେବାରେ ତାଙ୍କର ସମର୍ପିତ ଜୀବନ 
ଯୋଗୁଁ ଲୋକେ ତାଙ୍କୁ ଗାନ୍ଧିଜୀଙ୍କ ସହିତ ତୁଳନା କରି “ ପଶ୍ଚିମ ଓଡ଼ିଶାର ଗାନ୍ଧୀ ” ବୋଲି 
ଅଭିହିତ କରୁଥିଲେ ! ତାଙ୍କ ସଂପର୍କରେ ଆସିଥିବା ଲୋକମାନେ କହନ୍ତି ଯେ ଗାନ୍ଧିଜୀ 
ଗୁରୁଜୀଙ୍କ ଅନ୍ତରରେ ବଞ୍Qରହି ଥିଲେ । ତେଣୁ ଇନ୍ଦିରା ଗାନ୍ଧୀ ସେଦିନ ଯେ ଗୁରୁଜୀଙ୍କ ଠାରେ 
ବାପୁଜୀଙ୍କୁ ଦେଖୁ ପାରିଲେ ଏହା ଜନସାଧାରଣଙ୍କୁ ବିସ୍ପିତ କରିଥିଲେ ମଧ୍ୟ ଅସାଧାରଣ 
ନଥିଲା | 

ନୃସିଂହ ଗୁରୁ ଏହିପରି ଆଉଥରେ ଅପ୍ରତ୍ୟାଶିତ ଭାବେ ଶ୍ରଦ୍ଧା ଓ ସମ୍ମାନ ଲାଭ 
କରିଥିଲେ ୧୯୮୩ ଡିସେତ୍ଭର ୧୬ ତାରିଖ ଦିନ ହୀରାକୁଦରେ ଅଶୋକ ନିବାସ 
ଠାରେ | ସେଦିନ ଓଡ଼ିଶାର ଗଭର୍ଣ୍ଣର ବିଶ୍ଵମ୍ଭରନାଥ ପାଞ୍େ ଏକ ସାମ୍ଭାଦିକ ସମ୍ମିଳନୀରେ 
ଉଦ୍ବୋଧନ ଦେବା ପାଇଁ ଅଶୋକ ନିବାସ ଆସିଥିଲେ | ବୟୋବୃଦ୍ଧ ସାମତ୍ଭାଦିକ ରୂପେ 
ନୃସିଂହ ଗୁରୁଙ୍କ ସବା ଆଗଧାଡ଼ିରେ ସ୍କାନ ଦିଆଯାଇଥିଲା । ଗଭର୍ଣ୍ଣର ପାଞ୍େ ଦିନେ 
ଉଚ୍ଚକୋଟିର ସ୍ବାଧୀନ ତା ସଂଗ୍ରାମୀ ଥିଲେ ଏବଂ ସେତେବେଳେ ନୃସିଂହ ଗୁରୁଙ୍କ ସହିତ ତାଙ୍କର 
ସାଧାରଣ ପରିଚୟ ଥିଲା। ଗୁରୁଜୀ ଭାବିଥିଲେ ଯେ ଗଭର୍ଣ୍ଣର ସେ କଥା ଆଉ ମନେ ରଖା 
ନଥିବେ | ସେହି ସମୟରେ ତାଙ୍କ ଭୁଜୁଣୀ ବିଶି ଆଙ୍ଗୁଠିରେ କଣିନଖା ହୋଇ ରକ୍ରିଆ ଲସା 

ସମ୍ବଲପୁରରେ ସ୍ଵାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ଭୂମିବା 


ବାହାରୁଥିଲା | ଗୁରୁଜୀ ଚିନ୍ତା କରୁଥିଲେ କାଳେ ଯଦି ଗଭର୍ଣ୍ଣର ତାଙ୍କୁ ଚିହ୍ମିପାରି ହାତ 
ମିଳାଇ ଦିଅନ୍ତି, ତାକ ହାତରେ ପୂଜ ଲାଗିଯିବ । ବିବତ ହୋଇ ସେ ରୂମାଲରେ ପୂଜ 
ପୋଛୂଥିଲେ । ଏତିକି ବେଳେ ଗଭର୍ଣ୍ଣର ଗୁରୁଜୀଙ୍କ ପାଖକୁ ଆସି ତାଙ୍କୁ କୂଞ୍ାଇ ଧରିଲେ 
ଏବଂ ପୂର୍ବର ପରିଚୟ କଥା ମନେ ପକାଇଦେଲେ ! ଗୁରୁଜୀଙ୍କ ଆଖୁ ଛଳଛଳ ହୋଇ 
କଣ୍ଠରୁଦ୍ଧ ହୋଇଗଲା । ସେ ନିବୀକ ହୋଇ ଚାହିଁଲେ ଗଭର୍ଣ୍ଣରଙ୍କ ମୁହଁକୁ । 

ନୃସିଂହ ଗୁରୁ ନିଜର ସୁଖ ପାଇଁ ଅନ୍ୟକୁ ହଇରାଣ କରିବା ପାଇଁ ଆଦୌ ଚାହୁଁ 
ନଥିଲେ। ଏ ସଂପର୍କରେ ଏକ ଚିର୍ଜାକର୍ଷକ ଘଟଣା ' ସମାଜ 'ର ବାଉ ସଂପାଦକ ଉଦୟନାଥ 
ବାବୁ ଲେଖୁଛନି | ଗୁରୁଜୀ ଦୂର ସ୍ଥାନକୁ ଗଲେ ରାତିରେ ଶୋଇବା ପାଇଁ କନ୍ଧାଟିଏ ଓ 
ଗୋଟିଏ ଛୋଟ ତକିଆ ନେଇଥାନ୍ତି ।| ତଳେ ପକାଇ ଦେଇ ସେ ଗଡ଼ିଯାନ୍ତି ! କାହାରି 
ସାହାଯ୍ୟ ନେବା ଦରକାର ପଡ଼େ ନାହିଁ | ଥରେ ସନ୍ଧ୍ୟାରେ କଟକରେ ପହଞ୍ଚବା ପରେ 
ଅଫିସରେ ବେଡ଼ିଙ୍ଗ ଗାମୁଛା ରଖୁ ବଜାର ଚାଲିଗଲେ |! ଗଲାବେଳେ ମେନେଜରକ୍କୁ 
କହଗଲେ, ଫେରିଲା ବେଲେ ଡେରୀ ହେବ, ଜଗୁଆଳିକୁ କହିଦେଇଥିବେ । ମେନେଜର 
ଭୁଲିଗଲେ କହିବାକୁ । ଜଗୁଆଳୀ ତାଙ୍କୁ ଚିହ୍ନିନାହିଁ । ତେଣୁ ସେ କବାଟ ଖୋଲିଲା 
ନାହିଁ । ମେନେଜରଙ୍କୁ ସହଜରେ ଖବର ଦେଇ ହୋଇଥାନ୍ତା। ମାତ୍ର ଗୁରୁଜୀ ଏତେ ରାତିରେ 
କାହାକୁ ହଇରାଣ କରିବାକୁ ଚାହିଁଲେ ନାହିଁ । 'ସମାଜ' ଅଫିସ ଆଗରେ ଗୋପବନ୍ଧୁ 
ବାଗ୍‌ । ସେଠାରେ ଗୋପବନ୍ଧୁ ମଣ୍ଡପରେ ତଳେ ଶୋଇ ରାତିଟା କଟାଇଦେବି ବୋଲି ସ୍ଥିର 
କଲେ | ଜଗୁଆଳି ଭାବିଲେ ସେ ଜଣେ ଅସାମାଜିକ ଲୋକ | ପହରା ଦେଇ ଆସୁଥିବା 
ପୋଲିସକୁ କହି ସେ ତାଙ୍କୁ ପଠାଇଦେଲା ଲାଲ୍‌ବାଗ ଥାନା । ସେ ଥାନା ବାବୁଙ୍କୁ ବି କିଛି 
କହିଲେ ନାହିଁ | ହାଜତ ଭିତରେ ରାତିଟା ଆରାମରେ କଟାଇ ଦେଲେ ! ଉଦୟନାଥ 
ବାବୁ ତା'ପର ଦିନ ସକାଳେ ଥାନାରୁ ଫୋନ ପାଇ ତାଙ୍କୁ ନେଇ ଆସିଲେ । ଉଦୟନାଥ 
ବାବୁ ପଚାରିଲେ, “ଏତେ କଷ୍ଟ ପାଇଲେ ମେନେକରଙ୍କୁ ଖବର କାହିକି ଦେଲେ 
ନାହିଁ ” । ଗୁରୁଜୀ ହସିଦେଇ କହିଲେ, “ଏତେ ରାତିରେ କାହିଁକି କାହାକୁ ହଇରାଣ 
କରନ୍ତି | ହାଜତରେ ରାତିଟା ଆରାମରେ କଟିଗଲା।” 

କେହି କୌଣସି ସମ୍ଭାଦ ଲେଖୁ ଗୁରୁଜୀଙ୍କ ଦେଇଦେଲେ ସେ ତାହା ସେମତି 
ପଠାଇଦେଉନଥିଲେ | ଘଟଣାର ସତ୍ୟାସତ୍ୟ ପରୀକ୍ଷା କଲାପରେ ସେ ନିଜେ ତାହା 
ଲେଖୁଥିଲେ ଏବଂ ପ୍ରକାଶ ପାଇଁ ପଠାଉଥିଲେ ! ଘଟଣା ସ୍କୁଳକ୍‌ ସେ ଚାଲି ଚାଲି ବା 
ସାଇକେଲରେ ଯାଉଥିଲେ | ତାଙ୍କ ଦ୍ଵାରା ପ୍ରେରିତ ସମ୍ବାଦରେ ସଂପାଦକଙ୍କୁ ସଂଶୋଧନ 
କରିବାକୁ ପଡୁନଥିଲା ଏବଂ ତାହା ସିଧାସଳଖ କଂପୋଜିସନ ପାଇଁ ପଠାଇ 
ଦିଆଯାଉଥିଲା ସାମ୍ବାଦିକତା କ୍ଷେତ୍ରରେ ଗୁରୁଜୀ ଯେଉଁ ପ୍ରତିଷ୍ଠା ଲାଭ କରିଥିଲେ, ତାହା 
ସମ୍ଭଲପୁର ପାଇଁ ଗୌରବର ବିଷୟହୋଇ ରହିଛି । 

ସନତ୍ବଲପୁରରେ ସ୍ଵାଧୀନତା ସଂର୍ରାମ ଓ ନୃସିଂହ ଗୁରୁଙ୍କ ଭୂମିବା 


ଘଟଣା ସ୍କୁଳରେ ଚଞ୍ଚଳ ପହଞ୍ଚ ସଂବାଦ ତଥ୍ଯ ସଂଗ୍ରହ କରିବାର ଅନେକ 
ଦୃଷ୍ଟାନ୍ତ ନୁସିଂହ ଗୁରୁଙ୍କ ସଂବାଦିକ ଜୀବନରୁ ମିଳିଥାଏ | ହୀରୀକୂଦ ବନ୍ଧର ନିମୀଣ ସମୟରେ 
ସେଠାରେ ଏକ ଆକସ୍ମିକ ଦୁର୍ଘଟଣା ଘଟି ୧୦ ଜଣ ଶ୍ରମିକ ମୃତ୍ୟବରଣ କଲେ ଏବଂ 
ଶତାଧିକ ଆହତ ହେଲେ । ସେତେବେଳେ ନୃସିଂହ ଗୁରୁ ଥିଲେ ସମ୍ବଲପୁରରେ | ଏହା 
ଶୁଣିବା ପରେ ନିଜର ପୁରୁଣା ସାଇକେଲରେ ହଠାତ୍‌ ବାହାରିଲେ ହୀରାକୂଦ | ଦୁର୍ଘଟଣା 
ସ୍କାନର ତଥ୍ୟ ସଂଗ୍ରହ କରି ଆହତ ମାନଙ୍କୁ ଦେଖା କରିବା ପାଇଁ ଡାକ୍ତର ଖାନା ଗଲେ ! 
ସବିଶେଷ ତଥ୍ୟ ସଂଗ୍ରହ କରି ସେହିଦିନ ସେ ପି.ଟି.ଆଇ.ର ମେନେଜର ଏନ୍‌.ଆର୍‌ ସ୍ବାମୀଙ୍କ 
ପାଖକୁ ଖବର ପହଞ୍ଚାଇଦେଲେ । ତାହା ସେହି ରାତିରେ ଆକାଶ ବାଣୀରେ ପ୍ରଚାରିତ 
ହେଲା ସମ୍ଭାଦ ପହଞ୍ଚାଇବାରେ ତପ୍ରରତା ଯୋଗୁଁ ପି. ଟି.ଆଇ ନୃସିଂହ ଗୁରୁକୁ ଧନ୍ୟବାଦ 
ଜଣାଇଲେ । 

ଆଉ ଏକ ଘଟଣାରେ ହୀରାକୂଦର ଜଣେ ବିଶିଷ୍ଟ ଅଫିସର ସୂଯ୍ୟ କୁମାର 
ପୂଜାରୀ ଓ ପୋଲିସ ଡେପୁଟା ଏସ୍‌ ପି ଶ୍ୟାମସୁନ୍ଦର ପାଢୀ ଇବ୍‌ ନଦୀରେ ଲଞ୍ଚ ଯାତ୍ରା 
କରୁଥିବା ବେଳୈ ନଦୀ ମଧ୍ୟରେ ଏକ ଉଚ୍ଚସ୍ଥାନରେ ଅଟକି ରହିଥିଲେ । ସେଠାରେ ଗୋଟିଏ 
ରାତି କଟାଇବା ପରେ ସକାଳେ ସେମାନଙ୍କୁ ଉଦ୍ଧାର କରାଯାଇଥିଲା। ନୃସିଂହ ଗୁରୁ ସେହି 
ସକାଳରେ ସେମାନଙ୍କୁ ଭେଟି ଫପି.ର୍ଟଆଇ. କୂ ସମ୍ଭାଦ ପରିବେଷଣ ପୂର୍ବକ ପ୍ରଶଂସିତ 
ହୋଇଥିଲେ ! ମାତ୍ର ସବୁଦିନ ସମାନ ଯାଏ ନାହିଁ । ତେବେ କେତେକ ନ୍ୟସ୍ତସ୍ବାର୍ଥ ଓ 
ନୀଚପ୍ରକୃତିର ଲୋକ ଙ୍କ ଷଡ଼ଯନ୍ତ୍ର ଫଳରେ ସେ ପି ଟି ଆଇ ର ସେବା କାର୍ଯ୍ୟରୁ ଅବ୍ୟାହତି 
ନେଲେ | 

ନୃସିଂହ ଗୁରୁ କ୍ୂମେ ଉପଲବକ୍ତି କରୁଥିଲେ ଯେ ଯେଉଁ ଉଦ୍ଦେଶ୍ୟରେ ଦେଶର 
ସ୍ଵାଧୀନତା ହାସଲ କରାଗଲା, ତାହା ବିଫଳ ହୋଇ ପଡ଼ିଛି । ସ୍ବାଧୀନତା ପରେ କଂଗ୍ରେସ 
ଦଳ ଗାନ୍ଧୀଙ୍କର ପଥରୁ ଦୂରେଇ ଯାଇଛି ଏବଂ ଅନେକ କର୍ମୀ ଓ ନେତା ବିରକ୍ତ ହୋଇ 
କଂଗ୍ରେସକୁ ପରିତ୍ୟାଗ କରୁଛନ୍ତି ଓ ନୂଆଁ ନୁଆଁ ଦଳ ଗଠନ କରୁଛନ୍ତି । ଦେଶରେ ଅର୍ଥ ଓ 
କ୍ଷମତା ପାଇଁ କୂ୍ଷିତ ପ୍ରତିଯୋଗିତା ଚାଲିଛି । ସବୁ କ୍ଷେତ୍ରରେ ଦୁର୍ନୀତି ବ୍ୟାପିଯାଉଛି । 
ଗଣତନ୍ତ୍ର ଶାସନ ପାଇଁ ନିବୀଚନ ଏକ ପ୍ରହସନରେ ପରିଣତ ହୋଇଛି | 

ଏ ସଂପର୍କରେ ନୃସିଂହ ଗୁରୁଙ୍କ ଜୀବନରେ ଏକ କୌତୁହଳପ୍ରଦ ଦୁର୍ଘଟଣା 
ଉଲ୍ଲେଖ ଯୋଗ୍ୟ । ସେ ଥରେ ଆସେମ୍ଲି ନିବୀଚନରେ ସ୍ଵାଧୀନ ପ୍ରାର୍ଥୀଭାବେ ଦରଖାସ୍ତ 
କଲେ, ପାଞ୍ଚଶହ ଟଙ୍କା ଅମାନତ ଜମା କଲେ । ମାତ୍ର ପ୍ରଚାର ପତ୍ର ଛାପିଲେ ନାହିଁ: ଜିପ୍‌ 
ମଟର ବ୍ୟବହାର କଲେନାହିଁ । କେବଳ ତାଙ୍କର ପୁରୁଣା ସାଇକେଲରେ ଗାଁ ଗାଁ ବୁଲି 
ପ୍ରଚାର କଲେ । ଦୁର୍ନୀତିରୁ ଦୂରେଇ ରହିଲେ | ଫଳରେ ତାଙ୍କୁ ତାଙ୍କର ଅମାନତ ଟଙ୍କା ମଧ୍ୟ 
ହରାଇବାକୁ ହେଲା । ଅନେକ ଏହା ତାଙ୍କର ପାଗଳାମି ବୋଲି କହିଲେ | ମାତ୍ର ଗୁରୁଜୀଙ୍କ 

ସମ୍ବଲପୁରରେ ସ୍ବାଧୀନତା ସଂତ୍ରାମ ଓ ନୃସିଂହ ରୁରୁଙ୍କ ଭୂମିବା 


ଭଳି ଜଣେ ପ୍ରାଞ୍ଞ ବ୍ୟକ୍ତି କୌଣସି ଉଦ୍ଦେଶ୍ୟ ନରଖୁ ଏହିପରି ଏକ ସାହସିକ ପଦକ୍ଷେପ 
ନେଇଥିବେ ବୋଲି ଭାବିବା ଉଚିତ ନୁହେଁ । ଯେଉଁ ବ୍ୟକ୍ତି ୧୯୨୧ ରୁ ୧୯୪୭ 
ପର୍ଯ୍ୟନ୍ତ ସ୍ଵାଧୀନତା ସଂଗ୍ରାମରେ ଅଗ୍ରଣୀ ଭୁମିକା ଗ୍ରହଣ କରିଥିଲେ, ଦଳିତ ଓ 
ହରିଜନମାନଙ୍କ ସେବାରେ ଜୀବନକୁ ଉ୍ଷର୍ଗ କରିଥିଲେ, ଗାନ୍ଧୀଙ୍କର ନୀତି ଓ ପଥରୁ 
କେବେହେଲେ ବିଚ୍ୟତ ନଥିଲେ , “ପଶ୍ଚିମ ଓଡ଼ିଶାର ଗାନ୍ଧୀ” ନାମରେ ପରିଚିତ ଏହିପରି 
ଜଣେ ବ୍ୟକ୍ତି ମଧ୍ୟ ଯଦି ନିବୀଚନରେ ପ୍ରାର୍ଥୀ ହୋଇ ଦୁର୍ନୀତିର ଆଶ୍ରୟ ନ ନିଅନ୍ତି, ଅର୍ଥ ଓ 
କ୍ଷମତାର ବ୍ୟବହାର ନ କରନ୍ତି ତେବେ ତାଙ୍କର ଶୋଚନୀୟ ପରାଜୟ ଯେ ସୁନିଶ୍ଚିତ 
ଅଟେ ଏହା ସେ କଥାରେ ନୁହେଁ କାର୍ଯ୍ୟରେ ଦେଖାଇଦେଲେ, ରେକର୍ଡରେ ରଖୁଦେଲେ । 

୧୯ ୬ ୧ ମେ ମାସର ୩୦ ତାରିଖରେ ସମ୍ବଲପୁର ଅନ୍ୟତମ ସ୍ଵାଧୀନତା 
ସଂଗ୍ବାମୀ ଲକ୍ଷ୍ମୀନାରାୟଣ ମିଶ୍ରଙ୍କର ଦେହାନ୍ତ ହେଲା । ସେତେବେଳର ସାଧାରଣ 
ନିବୀରନରେ କଂଗ୍ରେସ ଦଳ ପାଇଁ ପ୍ରଚାର କାର୍ଯ୍ୟ ଶେଷ କରିବା ପରେ ସେ କବିଗୁରୁ 
ରବିନ୍ଦ୍ର ନାଥଙ୍କର ଶତବାର୍ଷିକୀ ଜୟନ୍ତୀରେ ମୁଖ୍ଯ ଅତିଥି ରୂପେ ଯୋଗ ଦେବାପାଇଁ 
ଝାରସୁଗୁଡ଼ାରୁ ଟ୍ରେନ ଚଢି ଭିଲାଇ ଯାଉଥିଲେ | ଟ୍ରେନ ଭିତରେ ତାଙ୍କୁ ନିର୍ମମ ଭାବରେ 
ହତ୍ୟା କରାଯାଇଥିଲା | ଏହା ନିଃସନ୍ଦେହରେ ଏକ ରାଜନୈତିକ ହତ୍ୟାକାଞ୍ ଥିଲା | 
ଲକ୍ଷ୍ମୀନାରାୟଣଙ୍କ ମୃତ୍ୟରେ ନୃସିଂହ ଗୁରୁ ଜଣେ ଅତି ଅନ୍ତରଙ୍ଗ ବନ୍ଧୁଙ୍କୁ ହରାଇଲେ । 
୧୯୩୦ ରେ ସମ୍ଭଲପୁରରେ ପାଞ୍ଚଜଣ ନିଷ୍ଠାପର କଂଗ୍ରେସ କର୍ମୀ ପଞ୍ଚସଖା ନାମରେ 
ଅଭିହିତ ଥିଲେ | ସେମାନଙ୍କ ମଧ୍ୟରୁ ଚିନ୍ତାମଣି ପୂଜୀରୀ ଭାରତ ଛାଡ଼ ଆନ୍ଦୋଳନ 
ଆରମ୍ଭ ହେବା ପୂର୍ବରୁ ମୃତ୍ୟବରଣ କରିଥିଲେ | ୧୯୫୦ ବେଳକୁ ଦୟାନନ୍ଦ ଶତପଥି ଓ 
ଭାଗୀରଥୀ ପଟ୍ଟନାୟକ କଂଗ୍ରେସ ଛାଡ଼ି କମ୍ୟନିଷ୍ଟ ଦଳରେ ଯୋଗ ଦେଇଥିଲେ ଏବଂ 
ନୃସିଂହ ଗୁରୁ କଂଗ୍ରେସ ରାଜନୀତିରୁ ନିଜକ୍‌ ସ୍ଵତନ୍ତ୍ର ରଖୁଥିଲେ । ଏକ ମାତ୍ର ଲକ୍ଷ୍ମୀନାରାୟଣ 
ମିଶ୍ର ଜୀବନର ଶେଷ ପଯ୍ୟନ୍ତ ଜଣେ ନିଷ୍ଠାପର କଂଗ୍ରେସ କର୍ମୀ ରୁପେ ସମ୍ଭଲପୁର କଂଗ୍ରେସ 
ଦଳକୁ ନେତୃତ୍ଵ ଦେଇ ଆସୁଥିଲେ ! ଗୁରୁଜୀଙ୍କ ମତରେ ଏହି ହତ୍ୟାକାଞ୍ଡ ନିବୀଚନୀ 
ରାଜନୀତିର ଭୟାବହତାର ଅୟମାରମ୍ଭ ଥିଲା | 

ନୃସିଂହ ଗୁରୁ ସ୍ଵାଧୀନତା ଆନ୍ଦୋଳନରେ ନିଜକୁ ଉତ୍ସର୍ଗିତ କରି ପରିବାରର 
ସୁଖ ଦୁଃଖ, ବିପଦ ଆପଦରେ ଭାଗନେଇ ପାରିନଥିଲେ | ୧୯୪୨ ଆନ୍ଦୋଳନ 
ସମୟରେ ତାଙ୍କର ସବାସାନ ଛଅବର୍ଷର କନ୍ଯା ଦିନେଶ୍ବରୀର ଅସୁସ୍ପୃତା ସତ୍ବେ ସେ 
ଜେଲକୁ ଗଲେ | ତିନି ଦିନ ପରେ ତା'ର ହଠାତ୍‌ ମୃତ୍ୟୁ ହେଲା | ଜେଲ କର୍ଵ୍ୃପକ୍ଷ ଝିଅର 
ଶେଷ ଦର୍ଶନ ପାଇଁ ନୃସିଂହ ଗୁରୁକୁ ଅନୁମତି ଦେଲେ | ଗୁରୁଜୀ ପୋଲିସ ସହିତ ଆସି 
ଅଲିଅଳ କନ୍ୟାର ଶବ ଉପରେ ପୁଷ୍ପାଞ୍ଜଳି ଅର୍ପଣ କଲେ ଏବଂ ସେଠାରେ ଉପସ୍ମିତ 
ଆତ୍ସୀୟମାନଙ୍କୁ ଅଶ୍ର ଭରା ନୟନରେ ଅନାଇ ଦେଇ ପୋଲିସ ସହିତ ଜେଲକୁ 

ସନ୍ଚଲପୁରରେ ସ୍ଟାଧ୍ଳତା ସଂଗ୍ରାମ ଓ ନୃସିଂହ ଗୁରୁଙ୍କ ଭୂମିକା 


ଫେରିଗଲେ | ଶୋକ ସନ୍ତପ୍ତା ସ୍ତ୍ରୀ ବା ପରିବାରର ଅନ୍ୟମାନଙ୍କୁ ଟିକିଏ ସାନ୍ତ୍ନା ବି 
ଦେଇପାରିଲେ ନାହିଁ । ଭାରତର ସ୍ଵାଧୀନତା ଲାଭପରେ ମଧ୍ୟ ନୃସିଂହ ଗୁରୁ ନିଜ ପାଇଁ 
ବା ପରିବାର ପାଇଁ କିଛି ସୁବିଧା ପାଇ ପାରିଲେ ନାହିଁ । ସେ ନେବା ପାଇଁ ନେତା 
ନଥିଲେ । ଦେଶ ପାଇଁ ଦେବାରେ ସେ ଆନନ୍ଦ ପାଉଥିଲେ । 

ଜୀବନର ଶେଷ ପର୍ଯ୍ୟାୟରେ ତାଙ୍କୁ ସାହାଯ୍ୟ କରିବା ପାଇଁ ନୃସିଂହ ଗୁରୁ ତାଙ୍କର 
ଦ୍ଵିତୀୟ ପୁତ୍ର ତାରାକାନ୍ତକ୍କୁ ' ସମାଜ ' କର୍ତ୍ତୃପକ୍ଷଙ୍କ ଅନୁମୋଦନ କ୍ରମେ ସମ୍ଭାଦ ଦାତା ରୂପେ 
ନିଯୁକ୍ତ କରି ଥିଲେ। ତାରାକାନ୍ତ ବାବୁ ଦୀର୍ଘ ଦଶବର୍ଷ କାଳ ସୁଚାରୁ ରୁପେ ଦାୟିତ୍ଵ ପାଳନ 
କଲା ପରେ ତାଙ୍କୁ ବିନା କାରଣରେ କାର୍ଯ୍ୟରୁ ଅନ୍ତର କରି କର୍ତ୍ତୃପକ୍ଷ ଅନ୍ୟ ଜଣଙ୍କୁ ନିଯୁକ୍ତି 
ଦେଲେ। ନୃସିଂହ ଗୁରୁ ଏଥିରେ କ୍ଷୁଷ୍ଣ ହୋଇଥିଲେ ମଧ୍ୟ କିଛି ପ୍ରତିବାଦ କଲେ ନାହିଁ ଏବଂ 
ନବନିଯୁକ୍ତ ସମ୍ବାଦ ଦାତାଙୁ ଆଦରରେ ଗ୍ରହଣ କରିନେଲେ । 

ଏହି ସମୟରେ ବୋଡ଼ାସମ୍ଭର - ପଦୃଧପୂରର ଜଣେ ବ୍ୟବସାୟୀଙ୍କର ଆୟ 
ବହିର୍ଭୂତ ସଂପତ୍ତିର ସନ୍ଧାନ ପାଇଁ ଆୟକର ବିଭାଗର ଅଧିକାରୀ ମାନେ ତାଙ୍କ ଘର ଉପରେ 
ଅଚାନକ ଚଢାଉ କଲେ ଏବଂ ଅନୁସନ୍ଧାନ ଶେଷ ନହେବା ଯାଏ ତାଙ୍କୁ ନିଜ ପାଖରେ 
ଅଟକ ରଖ୍ଖଲେ | ଏହିପରି ଭାବରେ ଅଟକ ଥିବାବେଳେ ବ୍ୟବସାୟୀଙ୍କର ଅଚାନକ 
ମୃତ୍ୟୁ ହୋଇଗଲା ! ଏହାପରେ ବ୍ୟବସାୟୀଙ୍କ ପୁତ୍ର ଅଭିଯୋଗ କଲେ ଯେ ଆୟକର 
ଅଧ୍ୁକାରୀମାନଙ୍କର ଅସଦାଚରଣ ଫଳରେ ତାଙ୍କର ପିତାଙ୍କର ମୃତ୍ୟ ହେଲା। ଏହିପରି 
ଏକ ଘଟଣାର ସତ୍ୟାସତ୍ୟ ଜାଣିବା ପାଇଁ ନୃସିଂହ ଗୁରୁ ସେହି ପରିଣତ ବୟସରେ ପଦ୍ମପୁର 
ଦୌଡ଼ିଲେ । ସେ ସବୁ ବିଷୟରେ ଅନୁସନ୍ଧାନ କରି ' ସମାଜ ' ପତ୍ରିକାକୁ ସମ୍ଭମାଦ ପଠାଇଲେ 
ତାଙ୍କର ପ୍ରେରିତ ସମ୍ଭାଦ ସତ୍ୟ ଉପରେ ଆଧାରିତ ଥିଲା | ଉକ୍ତ ସମ୍ବାଦ ମଧ୍ୟ ଅନ୍ୟ କେତେକ 
ପତ୍ରପତ୍ରିକାରେ ପ୍ରକାଶ ପାଇଥିଲା ମାତ୍ର ଆୟକର ବିଭାଗ ଏହି ସମ୍ବାଦର ପରିବେଷଣରେ 
ସନ୍ତୁଷ୍ଟ ନହୋଇ ଅଭିଯୋଗ କଲେ ¦ ଏ ବାବଦରେ ସନ୍ଭାଦ ପ୍ରକାଶ କରିଥିବା ଅନ୍ୟ 
ସମ୍ଭାଦପତ୍ରମାନେ ଭୁଲ ସ୍ଵୀକାର କରିନଥିବା ବେଳେ 'ସମାଜ ' ସଂପାଦକ ଡକ୍ଟର ରାଧାନାଥ 
ରଥ କେତେକ କୂଚକ୍ରୀ ବ୍ୟକ୍ତିଙ୍କ ପ୍ରରୋଚନାରେ ଏଥି ପାଇଁ କ୍ଷମା ପ୍ରାର୍ଥନା କଲେ । ଏହା 
ଗୁରୁଜୀଙ୍କର ସାଧୁତା! ଓ ସୁନାମରେ ଆଞ୍ଚ ଆଣିଲା ଏବଂ ତାଙ୍କୁ ତାହା ଶକ୍ତ ଧକା ଦେଇଥିଲା 
ସମଗ୍ର ଜୀବନ ସତ୍ୟ ଓ ତଥ୍ୟ ଭିତ୍ତିକ ସମ୍ବାଦ ପରିବେଷଣ କରି ଆସିଥିବା ନୃସିଂହ ଗୁରୁଙ୍କୁ 
ଏହି ଘଟଣା ମୃତ୍ୟର ନିକଟବର୍ତୀ କରି ନେଇଥିଲା। ଯେଉଁ ‘ସମାଜ 'କୁ ଶ୍ରୀ ଗୁରୁ ଜୀବନ 
ଠାରୁ ବଳି ଭଲ ପାଉଥିଲେ ଶେଷରେ ତାହା ତାଙ୍କର ମୃତ୍ୟୁର ଅନ୍ଯତମ କାରଣ 
ହୋଇଥିଲା। 

ପ୍ରାୟ ଏହି ସମୟରେ ୧୯୮୩ ମେ ମାସ ୩୧ ତାରିଖରେ ଦୟାନନ୍ଦ 
ଶତପଥଙ୍କର ସମ୍ବଲପୁର ସଦର ଡାକ୍ତରଖାନାରେ ମୃତ୍ୟୁ ହେଲା । ଲବଣ ସତ୍ୟଯାଗ୍ରହରୁ 

ଭାରତ ଛାଡ଼ ଆନ୍ଦୋଳନ ପଯ୍ୟନ୍ତ ନୃସିଂହ ଗୁରୁ ଦୟାନନ୍ଦଙ୍କ ସହିତ ଏକତ୍ର ସଂଗ୍ରାମ କରି 
ଆସୁଥିଲେ । ଉଭୟଙ୍କ ମଧ୍ୟରେ ପାରିବାରିକ ସଂପର୍କ ରହିଥିଲା | ଗୁରୁଜୀ ଦୟାନନ୍ଦଙ୍କ 
ଶେଷ ଦର୍ଶନ ପାଇଁ ଡାକ୍ତରଖାନା ଯାଇଥିଲେ । ସେଦିନ ସେ ଅନୁଭବ କଲେ ଯେ ସେ 
ମଧ୍ୟ ଏହାପରେ ଆଉ ବେଶୀ ଦିନ ବଞ୍ଚ ପାରିବେ ନାହିଁ । ସେ ନିରାଶ ହୋଇ ପଡ଼ୁଥିବା 
ବେଳେ ୧.୧.୧୯ ୮୪ ରେ ନବବର୍ଷ ଉତ୍ଷବର ପାଳନ ପାଇଁ ସମ୍ବଲପୁର ଜିଲ୍ଲା ସାମ୍ବାଦିକ 
ସଂଘ ଆୟୋଜନ କରୁଥିଲେ ଏବଂ ସେହି ଅବସରରେ ନୃଟିଂହ ଗୁରୁକୁ ବିଶିଷ୍ଟ ଅତିଥ 
ରୂପେ ନିମନ୍ତ୍ରଣ କରିଥିଲେ | ଏହି ଅବସରରେ ତାଙ୍କୁ ସଂଘ ପକ୍ଷରୁ ସମ୍ମାନିତ କରି ଏକ 
ମାନପତ୍ର ପ୍ରଦୀନ ପାଇଁ ସ୍ଥିର ହୋଇଥିଲା । ଗୁରୁଜୀ ଅନିଜ଼ା ସନ୍ତ୍ତ୍ରେ ଏହି ଉତ୍ଷବରେ 
ଯୋଗଦାନ କରିଥିଲେ | ସେ ହିଁ ଏହି ସଂଘର ପ୍ରତିଷ୍ଠାତା ଥିଲେ ଏବଂ ଅନେକ ଦିନଯାଏ 
ଏହାର ସଭାପତି ରୂପେ ରହିଥିଲେ । ସେଦିନ ସେହି ‘କୋଶଳ ' ଭବନରେ ମାନପତ୍ର 
ଗ୍ରହଣ ବେଳେ ସେ ଉପଲବ୍ଧି କଲେ ଯେ ତାଙ୍କ କର୍ମଯୋଗର ଅବସାନ ହୋଇଛି ଏବଂ 
ସେ ଜୀବନ- ସଂଗ୍ନାମରୁ ବିଦାୟ ନେଉଛନ୍ତି । ସେଠାରେ ଉପସ୍ଥିତ ତାଙ୍କର ଅନେକ ବନ୍ଧୁ 
ତାଙ୍କର ମୁଖ ମଣ୍ଡଳରେ ବିଷାଦ ଛାୟା ଦେଖୁବାକୁ ପାଇଥିଲେ | 

ତା'ପରଦିନ ଜାନୁୟାରୀ ୨ ତାରିଖ ସକାଳେ ନୃସିଂହ ଗୁରୁ ତାଙ୍କର ଶଳାଙ୍କ 
ପୁଅଙ୍କର ସ୍ତ୍ରୀଙ୍କ ମୃତାହ କାର୍ଯ୍ୟରେ ଯୋଗଦେବା ପାଇଁ ଏକ କାର୍‌ରେ ତାଙ୍କର ବଡଝିଅ 
କୂମୁଦିନୀ ଓ ଜ୍ବାଇଁ ଯୁଧିଷ୍ଠିରଙ୍କ ସହ ମଧ୍ୟପ୍ରଦେଶର ସାରଙ୍ଗଡ଼ ଗଲେ |! ସାରଙ୍ଗଡ଼ 
ଶ୍ଵଶୁରୀଳୟରେ ପହଞ୍ଚବା ରାତିରେ ହୃଦ୍‌ରୋଗର ଆଭାସ ପାଇ ସେ ଜାଣିଗଲେ ଯେ 
ତାଙ୍କର ଶେଷ ସମୟ ଆସିଯାଇଛି | ସେ ଠାକୁରଙ୍କ ପୂଜା ଘରକୁ ଚାଲିଗଲେ | ତାଙ୍କ ସହିତ 
ସମ୍ବଲପୁରରୁ ଯାଇଥିବା ଜ୍ୟେଷ୍ଠାକନ୍ୟା କୂମୁଦିନୀକୁ ଗୁରୁଜୀ ମା ରୂପରେ ଦେଖୁଥିଲେ | 
ସେ ମା କୂମୁଦିନୀକୁ ଡାକି ତାଙ୍କୁ ଅସୁସ୍ପୃତ। କଥା କହିଲେ ଏବଂ ମାଙ୍କ କୋଳରେ ମୁଞ୍ଡ ରଖ 
ଠାକୁରଙୁ ଅନାଇ ରହିଲେ |! ଠିକ ସେହି ସମୟରେ ତାଙ୍କର ଜୀବନ ଦୀପ ଲିଭିଗଲା। ଶ୍ରୀ 
ଅରବିନ୍ଦ କହୁଥିଲେ, “ତୁମେ ମାଙ୍କ ଠାରେ ନିଜକୁ ସମର୍ପଣ କରିଦିଅ, ମାକ ମାଧ୍ୟମରେ ହି 
ପରମ ପିତା ପରମାଡ୍ସାକୁ ଲାଭ କରିପାରିବ |” ନୃସିଂହ ଗୁରୁ ବଡ଼ ଝିଅ କୂମୁଦିନୀଙ୍କ ଠାରେ 
ଦିବ୍ୟ ଜନନୀଙ୍କୁ ଦର୍ଶନ କଲେ ଏବଂ ତାଙ୍କ ଠାରେ ନିଜକୁ ସମର୍ପଣ କରିଦେଇ ପରମାତ୍ସାଙ୍କର 
ପରମଧାମ ଅଭିମୁଖେ ମହାପ୍ରୟାଣ କଲେ | 

ଯେଉଁ କାର୍‌ରେ ସେ ସାରଙ୍ଗଗଡ ଯାଇଥିଲେ ସେଥିରେ ତାଙ୍କର ମୃତ ଦେହକୁ 
୩ ତାରିଖ ସକାଳେ ତାଙ୍କ ସମ୍ବଲପୁର ସହରର ମୁଦିପଡାସ୍ଥିତ ଲେବର କଲୋନୀର 
ବାସଗୃହକୁ ଅଣାଗଲା । ଦଳମତ ନିର୍ବିଶେଷରେ ହଜାର ହଜାର ଲୋକ ତାଙ୍କ ଘରକୁ 
ଯାଇ ଶେଷ ଦର୍ଶନ କଲେ | ତାଙ୍କର ଅନ୍ତ୍ୟଷ୍ଟିକ୍ରିୟାରେ ରାଜଘାଟଠାରେ ଏତେ ଲୋକଙ୍କ 
ସମାଗମ ହୋଇଥିଲା ଯେ,ସେଇଥିରୁ ତାଙ୍କ ପ୍ରତି ସାଧାରଣ ଲୋକଙ୍କର ଅଶେଷ ଶ୍ରଦ୍ଧା 

ଥିଲା ତାହା ପ୍ରମାଣିତ ହୋଇଥିଲା। ତାଙ୍କ ବିୟୋଗରେ ଦେଶ ଜଣେ ସଚ୍ଚୋଟ 
ଗାନ୍ଧିବାଦୀ, ସ୍ଵାଧୀନତା ସଂଗ୍ରାମୀ ଓ ସାମ୍ଭାଦିକ ଙ୍କୁ ହରୀଇଲା। 


ସହାୟକ ଗ୍ରନ :¬- 

୧. ଓଡ଼ିଶା ଇତିହାସ (ଦ୍ଵିତୀୟ ଭାଗ) ଯଜ୍ଞକୂମାର ସାହୁ, ନାଳନ୍ଦା, 
କଟକ, ୧୯୮୯ 

୨. ସମ୍ଭଲପୁର ଇତିହାସ - ଶିବପ୍ରସାଦ ଦାସ, ସମ୍ଭଲପୁର, 
୧୯୬୨ 

୩. ଓଡ଼ିଶାର ସ୍ଵାଧୀନତା ଆନ୍ଦୋଳନ - ସୁରେନ୍ଦ୍ର ପଟ୍ଟନାୟକ, 
କଟକ, ୧୯୭୨ 

୪. ଅକ୍ଷୟ ତାରକା, ଚନ୍ଦ୍ର ଶେଖର - ଶଙ୍କର ପ୍ରସାଦ ପାଢୀ, 
ସମ୍ଭଲପୁର 


୫. ଶିମଲା ଯାତ୍ରା - ଶ୍ରୀପତି ମିଶ୍ର, ସମ୍ଭଲପୁର 

୬. ବୀର ସୁରେନ୍ଦ୍ର ସାଏ- ଯଜ୍ଞକୁମାର ସାହୁ, ଗ୍ରନ୍ଧ ମନ୍ଦିର, କଟକ, 
୧୯୯୮ 

. ମୁକ୍ତି ପଥର ଯାତ୍ରୀ - ରବାନ୍ଦ୍ର କୁମାର ଗଡ଼ତୀଆ, ବରପାଲୀ 

୮. ଅଗ୍ନମିପଥ - ଅଗ୍ନିପଥ - କୁମାର ହସନ 
ସମ୍ବଲପୁରରେ ସ୍ଵାଧୀନତା ସଂଗ୍ରାମ - କୁମାର ହସନ, 
ସମ୍ଭଲପୁର ବିଶ୍ଵବିଦ୍ୟାଳୟ, ୨୦୦୧ 

୧୦. ସମ୍ଭଲପୁରରେ ଭାଷା ଆନ୍ଦୋଳନ ¬ ଶଙ୍କର ପ୍ରସାଦ ପାଢୀ 

୧୧. ଶ୍ରଦ୍ଧାର୍ପଣ - ନବୀନ କିଶୋର ପରଡ଼ିଆ, ପାଣିମୋରା, ୧୯୮୫ 

୧୨. ଆମର ଗର୍ବ ଓ ଗୌରବ - ନବୀନ କିଶୋର ପରଡ଼ିଆ, 
ପାଣିମୋରା, ୧୯ ୯ ୭-୯୮ 

୧୩. ମଧ୍ୟମ ପୁରୁଷ - ଶ୍ରଦ୍ଧାକର ସୂପକାର, ୧୯୮୨ 

୧୪. ମୋ ପୂର୍ବସୃତି କଥା - ଭରତ ଚନ୍ଦ୍ର ନାଏକ 

୧୯୩୨ ମାଇଁ ୨୦ ଫାଲ୍‌ଗୁନ ପୂର୍ଣ୍ଣମୀ ତିଥ୍‌ରେ ବରପାଲିରେ ଜନ୍ମ ଗ୍ରହଣ କରିଥୁବା 
ଡ଼କ୍ଟର ଯଜ୍ଞ କୁମାର ସାହୁ ୧୯୫୫ ରୁ ୧୯୬୦ ପର୍ଯ୍ୟନ୍ତ ଗୀ ହାଇସ୍କୁଲ ରେ ତାଲିମ ପ୍ରାପ୍ତ ଶିକ୍ଷକ ରୂପେ ଏବଂ 
୧୯୬୦ ରୁ ୧୯୯୪୧ ପର୍ଯ୍ୟନ୍ତ ଓଡ଼ିଶାର ବିଭିନ୍ନ କଲେଜରେ ଅଧ୍ୟାପକ ରୂପେ କାର୍ଯ୍ୟ କରି ସେ ଜଣେ ଶିକ୍ଷାବିତ୍‌ 
ରୂପେ ନିଜକୁ ପ୍ରତିଷ୍ପିତ କରିପାରିଛନ୍ତି । ୧୯୬୮ ରେ ଉକ୍‌ଳ ବିଶ୍ବବିଦ୍ୟାଳୟରୁ ପି. ଏଚ ଡ଼ି. ପାଇବା ପର ଠାରୁ 
ସେ ଗବେଷଣା କ୍ଷେତ୍ରରେ ଦ୍ୃତଗତିରେ ଆଗେଇଛନ୍ତି। ତାଙ୍କର ବହୁ ଗବେଷଣାମ୍ୂକ ପ୍ରବନ୍ଧ ଭାରତୀୟ ତଥା 
ଓଡ଼ିଶାର ବିଭିନ୍ନ ଗବେଷଣା ପତ୍ରିକାରେ ସ୍ଥାନୀତ ହୋଇ ଉଚ୍ଚପ୍ରଶଂସିତ ହୋଇଛି। ତାଙ୍କର ତନ୍ତ୍ରାବଧାନରେ 
ବାରଜଣ ଅଧ୍ଯାପକ ସମ୍ବଲପୁର ଓ ଉଚୁଳ ବିଶ୍ଵବିଦ୍ୟାଳୟ ରୁ ଡ଼କୃଟରେଟ୍‌ ଡ଼ିଗ୍ରୀ ଲାଭ କରିଛନ୍ତି। ଅବସର 
ଗ୍ରହଣପରେ ତାଙ୍କୁ ଭାରତୀୟ ଇତିହାସ ଗବେଷଣାପରିଷଦ (.୯.“.ନ) ସିନିଅର ଫେଲୋସିପ୍‌ ପ୍ରଦାନ ' 
କରି ଗବେଷଣା କାମ ଆଗେଇ ନେବା ପାଇଁ ପ୍ରରଣା ଦେଇଛନ୍ତି। ସେ ଅନେକ ଗବେଷଣାମ୍ବକ ପୁସ୍ତକ 
ଲେଖୁଛନ୍ତି । ତନ୍ମଧ୍ୟରେ ନାଳନ୍ଦା ଦ୍ଵାରା ପ୍ରକାଶିତ “ ଓଡ଼ିଶା ଇତିହାସ” ପ୍ରଥମ ଓ ଦ୍ଵିତୀୟ ଭାଗ, ଓଡ଼ିଶା 
ସାହିତ୍ୟ ଏକାଡେମୀ ଦ୍ଵାରା ପ୍ରକାଶିତ ˆ ଓଡ଼ିଶାର ସାଂସ୍କୃତିକ ଇତିହାସ? ? ର ଦ୍ଵିତୀୟ ଭାଗ, ନୁଆଦିଲ୍ୟ ଡିସେଣ୍ଟ 
ବୁକ୍ସ ଦ୍ଵାରା ପ୍ରକାଶିତ “ ‘Historical Geography of Orissa ?’ G ଗୁନ୍ଧମନ୍ଦିର ଦ୍ଵାରା ପ୍ରକାଶିତ “ସୁରେନ୍ଦ୍ର 
ସାଏ” ଅନ୍ୟତମ । ଅଳ୍ପଦିନ ତଳେ ଆମ୍ଭ ପ୍ରକାଶ କରିଥୁବା ତାଙ୍କର ଛୋଟ ପୁସ୍ତିକା “ଜଗନ୍ନାଥ ଙ୍କ ଆଦିପୀଠ 
ପଶ୍ଚିମ ଓଡ଼ିଶାରେ” ତାଙ୍କର କ୍ରାନ୍ତିକାରୀ ଗବେଷଣାରେ ସୁଚନା ଦିଏ | ଡ଼ : ସାହୁଙ୍କ ଅନେକ ପାଠ୍ୟ ପୁସ୍ତକ ଏମ୍‌ . 
ବି. ଡ଼ି ଓ ନାଳନ୍ଦା ଦ୍ଵାରା ପ୍ରକାଶିତ ହୋଇଛି। ଓଡ଼ିଶା ପାଠ୍ଯ ପୁସ୍ତକ ପ୍ରକାଶନ ସଂସ୍କା ମଧ୍ଯ ତାଙ୍କର 
“ଦୁର୍ଷବର୍ନ” , “ଦ୍ବିତୀୟ ଚନ୍ଦ୍ରଗୁପ୍ତଥ” , “ବିକ୍ରମାଦିତ୍ୟ” ',““ ଆଧୁନିକ ଭାରତ ଇତିହାସ”? ପ୍ରଭୁତି 
କେତେକ ପୁସ୍ତକ ପ୍ରକାଶ କରିଛନ୍ତି । ସମ୍ବଲପୁର ବିଶ୍ଵବିଦ୍ୟାଳୟ ଇତିହାସ ବିଭାଗ ଆନୁକୂଲ୍ୟରେ ଅଧ୍ୟାପକ - 
ଡ଼ଜ୍ଵର ଦେବାନନ୍ଦ ଚୋପଦାରଙ୍କ ସହିତ ସେ ସଂସ୍କୃତ କାବ୍ୟ “ କୋଶଳାନନ୍ଦମ୍‌” ର ଗବେଷଣାମୂକ ସଂପାଦନା 
କରିଛନ୍ତି। ପରିଣତ ବୟସରେ ଡ଼: ସାହୁ ଆଧ୍ୟାମ୍ବିକତା ପ୍ରତି ଆକୃଷ୍ଟ ହୋଇଛନ୍ତି। ଗ୍ରନ୍ଧ ମନ୍ଦିର ଦ୍ଵାରା ପ୍ରକାଶିତ 
ତାଙ୍କର ପୁସ୍ତକ ‘ଆମ୍ବା ଓ ପରମାମ୍ପା', “ମା ଗାୟତ୍ରୀ”, “ଶ୍ରୀ ଅରବିନ୍ଦ ଓ ଶ୍ରୀମା” ପ୍ରଭୁତିରେ ତାଙ୍କର 
ଆଧ୍ୟାମ୍ବିକତାର ସ୍ଵରୁପ ପ୍ରକାଶ ପାଇଛି। 

